

as proficient in the art of diplomacy. The Nītisāra is also cited at the end of the first chapter of Dasakumāracharita of Dandin who lived in the latter half of the sixth century A.D. Dr. Rajendra Lal Mitra, in his preface to the Nītisāra of Kāmandaka, observes that a work of the like title was taken to the Island of Bali by the Hindus who emigrated thither about the beginning of the Christian era.

Information regarding the commentator, Sankarārya also is equally scanty. From the closing sentence of Nīvi a commentary on Rūpavatāra of Dharmakīrti, “इति पारशवकुलतिलकेन शङ्करायै विरचिते नीवीमङ्गे स्वावतारव्याख्यानम्”, it is seen that it was written by Sankarārya of the Pārasava family. But the sameness of name will not be sufficient to show that the author of Jayamangala and of the Nīvi are identical, as against it there is the fact that nowhere in the commentary has our commentator made any mention of his ancestry. And the author of a grammatical work called Sarvapratyayamāla also bears the name of Sankarārya. But he makes a display of his own name as well as of his brother by inserting them in the body of his work, whereas the author of Jayamangala, in the full confidence that the merit of his work would be sufficient guarantee to make his name famous did not stoop to put in his name in the body of the work. From the vanity of the one and the magnanimity of the other, it is not likely that they may be one and the same person.

## निवेदना ।

यत्तत् कांडिलीयमर्थशास्त्रं 'राजनीतिविद्या' इति प्रसिद्धं, तस्यायं सारसंक्षेपरूपः कामन्दकीयो नीतिसारो नाम । एषा चास्य व्याख्या शङ्करार्य-निर्मिता जयमङ्गला नाम । अर्थशास्त्रस्य साशीतिप्रकरणशतात्मनः सारभूता अर्थाः पट्त्रिंशता प्रकरणैर्नीतिमारेऽस्मिन् निवेद्धाः । जयमङ्गला त्वस्य लघोरपि विषयगुरुगम्भीरस्य सम्यगर्थं विवृण्वती सर्वाङ्गारानुगुणा भाष्यप्राया । अस्य नवीना काचिद् उपाध्यायनिरपेक्षानुसारिण्याभ्या टीका कलिकातायां (संवत् . १९४१) प्रकाशिता । किन्तु मूलार्थसम्यगवबोधं प्रति जयमङ्गलाया उपकार-स्तदपेक्षया बहुगुणः स्पृहणीयतरश्चेति कृत्वास्याः प्रकाशने नः परमादरः ।

अस्य नीतिसारस्य जयमङ्गलायाश्च बहव उपशतवर्षसम्भाव्याः शुद्ध-प्रायास्तालपत्रग्रन्थाः समासादिताः, यानवलम्ब्य तयोः संशोधनमस्माभिर्निर्वर्तितम् । तत्र नीतिसारस्य तावत् क-ख-ग-चिह्नितान्त्य आदर्शाः, जयमङ्गलायाः क-ख-ग-घ-ङ-च-सज्ञाः पट् । च-संज्ञमेकमपहाय सर्व एते ङ-पर्यन्ता राजकी-यग्रन्थशालीयाः । च संज्ञस्तु कैलासपुरगोविन्दपिपारोटिसकाशादानीतः ।

नीतिसारस्य कर्ता कामन्दकिः कामन्दको वा कृत्य-कदा स्थित इति न निश्चयः । किन्तु कैस्ताब्दसप्तमशतकस्थितभवभूत्यपेक्षया प्राचीनत्व तस्य सम्भाव्यते, यस्मान्नीतिसारकर्तरि निरुद्धेन कामन्दकिशब्देन नीतिप्रयोगानिपुणां काञ्चित् परित्राजिकां मालतीमाधवे व्यपदिशन् भवभूतिर्नीतिशास्त्रनिष्णातत्वं साम्यकृतं तत्पदव्यपदेशौचित्यं पश्यतीति युक्तिमती कल्पना । कैस्तवर्षपष्ठशतक-स्थितेन दण्डिना दशकुमारचरितस्य प्रथमोच्छ्वासशेषे कामन्दकीयं स्मर्यते । कैस्ताब्दवारम्भावसर एव बलिद्वीपं गच्छद्भिरार्यैः कामन्दकीयनीतिसारोऽयं भारताज्ञीत इति स्वप्रकाशितनीतिसारोपोद्धाते राजेन्द्रलालमित्र आह ।

जयमङ्गलाकारं शङ्करार्यमधिकृत्य न विशेषविज्ञानमस्ति । धर्मकीर्ति-प्रणीतस्य रूपावतारस्य व्याख्याया नवीनाभ्या अन्ते 'इति पारशवकुलतिलकेन

• शङ्करार्येण विस्तृजिते नीर्वासज्ञके रूपावतारव्याख्याने' इत्यादि पठ्यते । तावतां  
 तदभेदोऽस्मिन्नयमङ्गलाकारस्य न शङ्कितुं शक्यः, जयमङ्गलाप्रकरणसमाप्तिपु  
 कचिदप्यस्य पारशवकुलोद्भवत्वाकथनात् । सर्वप्रत्ययमालाख्यस्य व्याकरणग्रन्थ-  
 स्य कर्ता यः शङ्करार्यः स आत्मनो नामधेयः शङ्करार्यानुजत्वकीर्तनपूर्वं स्वग्रन्थे  
 निवेदयान्, जयमङ्गलाकारस्तु स्वनामख्यातेर्ग्रन्थगुणगौरवायत्तत्त्वविस्तम्भाद्भा-  
 प्यकारादिवत् स्वग्रन्थशरीरे कचिदपि स्वनामधेयं न निर्दिष्टवानिति नानयो  
 फलगूदात्तस्वभावयोरैक्यं सम्भाव्यते ॥

अनन्तशयनम्

त. गणपतिशास्त्री.

# CONTENTS

	PAGES
1. Subjugation of the sense	1— 21
2 Instruction, and discipline under elders	22— 25
3 Division of the Vidyās (learning)	26— 31
4 Establishment of the (four principal) castes and stages of life	31— 36
5 Merits of punishment	36— 38
6 Conformity to the settled rule of conduct	39— 47
7 Perfection of the seven constituent elements (Pāṇḍita) of a kingdom	48— 66
8 Duties of master and servant	67— 85
9 Extirpation of public annoyances (enemies)	86— 89
10 Protecting the princes.	90— 91
11 Means of self protection	92— 102
12 Requisites of a king's Mandala (the circle of a king's near and distant neighbours in various relations)	103— 112
13. Conduct of "Mandala"	113— 12
14 Kinds of alliances	124— 139
15 Kinds of hostilities	140— 150
16 Kinds of march (यानम्), halt (अवसन्म्), duplicity (द्विधीमान्) and shelter (समाश्रय)	151— 162
17. Deliberation	163— 170
18 Movements of an Ambassador	176— 181
19 Nature of envoy and spy	182— 189
20 Glory of strenuous effort or one of the three Sāktis or powers of a ruler, the other two being मय and प्रभाव	189— 192
21. Duties of subjects	193— 202
22 Defects in subjects	202— 210
23 Seven principal kinds of evil habits or 'vyaṁśaṇa'	211— 225
24 Proper time for expedition and the nature of the assailant	226— 246

	PAGES.
25. Encamping the army. ... ..	247—251
26. Knowledge of prognostics. ... ..	252—256
27. Four principal expedients <i>i. e.</i> , साम, दान, भेद and दण्ड. ... ..	257—274
28. Strength and weakness of the various divi- sions in the army. .. .	275—281
29. Duties of the commander of an army. . . .	281—286
30. Protection of the army during expeditions. ...	286—288
31. Unfair warfare. . . .	288—293
32. Component parts of an army <i>i. e.</i> , elephants, horses, chariots and footmen ... ..	294—296
33. Proper locality of the army. ... ..	296—298
34. Distribution of prizes to the army. ... ..	299—300
35. Kinds of military array. . . .	300—310
36. Righteous warfare ... ..	311—312

---

## विषयानुक्रमः ।

### १. इन्द्रियजयप्रकरणम्. १—२१.

इन्द्रियजयस्यैव विनयत्वं, विनीतस्यैव श्रीहेतुशास्त्रार्थप्रसादः, शास्त्रस्यैव प्रज्ञादिगुणानामपि सम्पत्तिहेतुत्वं, प्रथमं स्वयं विनीतस्य ततोऽमात्यादिविनयनं, यथानीति पालनेन प्रकृतीरनुरज्यतो राज्ञो बहुसम्पत्तामः, आत्ममनःसंयोगात् प्रवृत्त्युद्भवः, मनोनिग्रहे जितेन्द्रियत्वं, प्रयत्नसंरोधान्निर्मनस्कताप्राप्तिः, प्रत्येकमप्यनर्थावहेषु विषयेषु तत्परस्य कृच्छ्रेषु पतनम्, ऐदम्पर्यपरिहारेण काले विषयाणामुपभोग्यत्वम्, अत्यासेव्यमानानां कामादीनामारिषद्वर्गत्वं, तज्जयेन सुखप्राप्तिः ।

### २. विद्याविनयसंयोगप्रकरणम्. २२—२५.

विजितेन्द्रियस्य भूपतेर्गुरूपसेवनं, विद्याविनीतस्य राज्ञः कृच्छ्रेष्वप्यवसादाभावः, वृद्धोपसेविनोऽसद्भिः प्रेर्यमाणस्याप्यकार्येष्वप्रवृत्तिः, श्रुतविनयानिधे राज्ञो लक्ष्मीकीर्तिलाभः, कचिदपि पराभवानवाप्तिश्च ।

### ३. विद्याविभागप्रकरणम्. २६—३१.

आन्वीक्षिकी त्रयी वार्ता दण्डनीतिरिति विद्याश्चतस्रः, त्रय्यादयन्तिस्तो विद्या इति मानवाः, वार्ता दण्डनीतिश्च द्वे विधे इति बार्हस्पत्याः, दण्डनीतिरेकैव विद्येत्याशयनसा इत्युपदर्श्याद्यपक्ष एव गुरुसम्पत्तिप्रदर्शनं, दण्डनीतिर्विप्लवेऽन्यासां सतीनामप्यसत्त्वं, विद्यास्वाम्येव वर्णाश्रमाणां प्रतिष्ठिततया तद्रक्षणेन तद्धर्माश्रमागो नृपस्य, आन्वीक्षिक्यादीनां विवरणं, विद्याभिराभिः सर्वरक्षणपूर्वकं राज्ञश्चतुर्वर्गवेदनं च ।

### ४. वर्णाश्रमव्यवस्थाप्रकरणम्. ३१—३६.

इज्याध्ययनदानानि द्विजानां सामान्यो धर्मः, याजनादिविप्रस्य; शस्त्रा-  
मीवनादिः क्षत्रियस्य; पाशुपाल्यादिवैश्यस्य; द्विजशुश्रूषादि शूद्रस्य चासाधारणो  
धर्मः, 'गुरुसमीपवासादिब्रह्मचारिणः; अग्निहोत्रोपचरणादिर्गृहस्थस्य; जटित्वादि-

र्वानप्रस्थस्य, सर्वारम्भपरित्यागादि परित्राजुश्चासाधारणो धर्मः, अहिंसादयः सर्व-  
वर्णिलिङ्गिसाधारणा धर्माः, सर्वस्यास्य यथान्याय प्रवर्तको राजा, तदभावे धर्म-  
नाशाज्जगतश्च्युतिः, यथावत् सर्ववर्णाश्रमाणां पालकस्य राज्ञः स्वर्गप्राप्तिः ।

#### ५. दण्डमाहात्म्यप्रकरणम्. ३६—३८.

राज्ञो युक्तदण्डता, यथानीति प्रणीतेन दण्डेन त्रिवर्गवर्धनं, विपरीतेन  
वनस्थानामपि क्रोपनं, दण्डभावे लोके मातस्यन्यायप्रवृत्तिः, युक्तदण्डस्य राज्ञः  
सर्वसम्पन्नाभः ।

#### ६. आचारव्यवस्थाप्रकरणम्. ३९—४७.

सत्पुरुषाणां सूनृतभाषित्वादिरूपलक्षणं, सत्पुरुषप्रशंसा, आनृशस्यसाम्नाय  
राज्ञां दृपणजनपालनं, नश्वरस्यास्य शरीरस्य पोषणार्थमधर्माचरणस्य गर्हणं,  
प्रियवाच प्रशंसा, तीव्रवाच कुत्सनं, प्रणिपातादिभिर्गुणादीनामभिसुखीकरणं,  
सद्भावादिभिर्मित्रादीनामावर्जनं, परवृत्त्यादूषणादिगुणमहात्मना लक्षणं, गर्व परि-  
त्यज्य मधुरवचनैः राज्ञो लोकसंग्रहः ।

#### ७. प्रकृतिसम्पत्प्रकरणम्. ४८—६६.

स्वाम्यादिसप्तकस्य परम्परोपकारिणो राज्यता, राज्यस्यात्मसंस्कारसम्पत्ते  
राजानि चिरप्रतिष्ठा, वृद्धीनत्वादियुक्तस्य राज्ञो लोकप्रभिमन्यता, दुष्टस्यापि राज्ञः  
परिवारगुणैर्भोग्यता, सद्भिरसभोग्याया धियो वैयर्थ्यं, वाग्मिन्त्वादिगुणयुक्ते राज्ञि  
लोकास्य निर्धृतिः, उहापोहादिधीगुणविशिष्टस्यैव राजत्वस्य, सचिवाणां कुलीनत्वादि-  
गुणयोगः, पुरोहितस्य शान्तिकपौष्टिनेष्वैदम्पयं, राज्ञोऽमात्यादिगुणपरीक्षणं,  
मन्त्रिभिरुत्पथान्निवर्त्य राज्ञः सत्पथेषु प्रवर्तनं, गुणवत्या भूमां राज्ञो निवासः,  
औदकादिचतुर्विधदुर्गयुक्तस्य राज्ञो भीत्यभावः, ब्रह्मादानत्वादिगुणयुक्तं कोशः,  
तस्यापदर्थं रक्षणं, वश्यत्वादिगुणयुक्तस्य दण्डस्य वर्धनं, त्यागादिगुणयुक्तस्य  
मित्राकरणं, राजार्थं चेष्टमानस्य तत्रानुरज्यतश्च मित्रता, तादृगमित्रभिन्ने राज्ञि  
आत्मनिक्षेपामावः, उक्तगुणरूपप्रकृतिसमावितस्य राज्ञः प्रजापालनात् परमश्रेयः-

## ८. स्वाम्यनुजीविवृत्तप्रकरणम्. ६७ — ८५.

संव्यगुणान्वितस्यैव राज्ञोऽनुजीविभिराश्रयणं, क्लिश्यमानेनाप्यनुजीविना तदात्वभाव्युभयकालमुखावहस्यैवानुष्ठानं, राजानमारिराधयिषुणा विश्वाविनयाशि-  
ल्पाद्यैरात्मन उपपादनं, परस्थानासनादिपरित्यागः, राज्ञि राजपुरुषादिषु च यथा-  
नुरूपं वर्तनं, राजाज्ञाया अविलम्बेन सम्यङ् निर्घहणं, राज्ञो रागापरागज्ञानं, नि-  
र्गुणस्यापि भर्तुरापद्यपरित्याज्यता; बन्धुभिन्नानुजीविभिरकार्यात् स्वामिनो निवर्तनं,  
सत्कार्ये प्रवर्तनं च, अनुजीविनां भर्तृचित्तानुवर्तनं, राज्ञो दानगुणः, उत्तमादीनां  
यथोचितं माननं, सर्वकर्मसु तत्तदभिजविनियोजनं, कृप्याद्यष्टवर्गविवर्धनं, पञ्च-  
विधभयापोहनेन काले प्रजाभ्यः फलादानम्, उपचितानामाज्ञावर्णं, कोशस्याप्तैर्वर्धनं,  
काले तस्य व्ययः, अनुजीव्यादिषु स्वामिनः संव्यवहारमात्रको विश्वासः, एवंगु-  
णकस्य राज्ञो विभूतेर्दीप्तिः ।

## ९. कण्टकशोधनप्रकरणम्. ८६ — ८९.

राज्ञा राष्ट्रस्य समुत्थयनं, लोकानुग्रहाय स्वशरीरानुपालनं, धर्मार्थविव-  
र्धनं, माधुभिः शस्तस्य धर्मत्वं, विपरीतम्याधर्मत्वं, प्रजाबाधकानां वधे दोषा-  
भावः, राज्योपघातिनां राजवल्लभानामुपांशु प्रकाश वा निग्रहः, शल्योद्धरणेन  
राज्ञः सम्पदुत्कर्षः ।

## १०. राजपुत्ररक्षणप्रकरणम्. ९० — ९१.

अर्थेषु लोलुभ्यमानानां राजपुत्राणां रक्षणं, कुमाराणां विनयनं, विनीत-  
म्यात्मजस्य राज्ञा यौवराज्येऽभिषेचनं, दुर्वृत्तम्यापि राजकुमारस्य परित्यागाभावः  
व्यसने सज्जमानस्य व्यसनाश्रयैरेव कदर्थनं च ।

## ११. आत्मरक्षितकप्रकरणम्. ९२ — १०२.

भृङ्गराजादिभिर्विषदूषितानां यानशय्यादीनां परीक्षणं, मयूरपृथयोर्निष्ठं  
गृहे पोषणं, क्ते पूर्वमन्त्रादेरग्न्यादिभ्यः प्रदानं, विषदिग्धानामन्त्रादीनां विकार-  
विशेषः, विषदायिनां अक्रत्रोपादि लक्षणम्, औषधादीनां पूर्वं तत्कल्पकप्राशनानन्तरं



सेवन, ज्ञातोपपादितेष्वेव यानादिप्वारोह , विज्ञातमार्गेणैव गमनम् , आसादेर्जनस्याभ्याशे करणम् , अधार्मिकादेर्दूरीकरण , सुविशोधिते जलेऽवगाहनम् , अन्यनौप्रतिबद्धादेर्नाव उपेक्षण , बहिरुद्यानेऽप्रमादेन वयोनुरूपैर्विहरण , सुखगम्याया भृगाटव्या स्वय लघुकोष्ठम्य गमन , मातुरन्तिकमपि प्रविविक्षो पूर्वं भवनशोधन , प्रवातादिषु गमनप्रतिषेध , निर्गमे च प्रवेशे च अजप्रोत्सारणपूर्वक गमन , जनसम्भाषेऽवगाहननिषेध , अन्त पुर एव कुब्जादिभि प्रचार , वेश्याना विद्युद्दानामेव राजोपस्थानम् , आभ्यन्तरजनस्य घृहकादिभि ससर्गनिषेध , करणोपलक्षितस्यैवाभ्यन्तरजनस्य निर्गमप्रवेशौ , कस्यस्यैवानुजीविनो दर्शन , सस्कृतस्य सस्कृताया एव देव्या दर्शन , देवीगृहगमनप्रतिषेध , देव्या प्रत्ययप्रतिषेध , गुप्तदारस्य लोकद्वयलाभ , आसुरक्षितस्य पाणौ शस्त्रबन्ध विनैवासक्त स्वाप , नयवतो राज्ञो राज्ये प्रजाना सुख विपरीते दुःख च , नीत्या पालयतो दोषाभाव ।

## १२. मण्डलयोनिप्रकरणम् . १०३ — ११२.

राज्ञ सम्पूर्णमण्डलता, कौलीन्यादयो विजिगीषोर्गुणा , सर्वगुणविहीनम्यापि राज्ञ प्रतापेनावश्य योग , विजिगीषुगुणयुक्तस्य शत्रोर्दारुणता, लुब्धतादिगुणयुक्तस्य सुखोच्छेद्यता, विजिगीषो पुरोवर्तिना पञ्चाना राज्ञा क्रमेणार्यादित्व , पृष्टतो वर्तमानाना चतुर्णां क्रमेण पार्ष्णिग्राहादित्व , समुदितस्यास्य विजिगीषुमण्डलता, अरिविजिगीष्वोर्भूम्यनन्तरस्य मध्यमता, एतन्मण्डलबाह्यस्याधिकबलम्योदासीनता, अरिविजिगीषुमध्यमोदासीनरूपा मूलप्रकृतय एव चतुष्क मण्डलमिति मयमत, तदेव पार्ष्णिग्राहमित्रसहित पदक मण्डलमिति पुलोमेन्द्रयोर्मत, मध्यमोदासीनमहित विजिगीषुमण्डल द्वादशराजकमित्युशनसो मतम् , एत एव द्वादश पृथगरिमित्रसहिता पञ्चदशरश्मिति महर्षिमत, द्वादशैते पृथगमान्यादिपञ्चकसहिता द्विसप्ततिर्मण्डलमिति मानवमत, द्वादशैते पृथगरिमित्रसहिताभ्यामुभयारिणोभयमुद्धा च युक्ता अष्टादशरश्मिति गुरुमतम् , अष्टादशैते पृथगमात्यादिपञ्चकसहिता अष्टोत्तरशतमिति कवीना मतम् , अष्टादशैते पृथगरिमित्रसहिताश्चतुष्पञ्चाशत्कमिति विशालाक्षमत, चतुष्पञ्चाशदेते पृथगमात्यादिपञ्चकमहिताश्चतुर्विंशत्याधिक त्रिशतामिति मतान्तरम् , अरिविजिगीष्वोरुभयो प्रष्टनिसप्तमेव चतुर्दशक मण्डलमिति केपलधन्मतम् , अरिविजिगीषुमध्यमास्त्रिक मण्डलमित्येकी-

यमतं, त एव मित्रयुक्ताः पदकं मण्डलमित्यपरं मतं, पदकमेवेदममात्यादिपञ्चक-  
युक्तं पदत्रिंशत्कमिति केषाञ्चिन्मतम्, अरिविजिगीषुमध्यमा एव सप्तप्रकृतिकाः  
समुदिता एकविंशतिरितीतरन्मतं, पृथङ्मित्रसहिता अरिविजिगीषुमध्यमोदासीना  
एवामात्यादिपञ्चकयुक्ता अष्टचेत्वारिंशत्कमिति; विजिगीषुमण्डलमेव पृथग्मात्या-  
दिपञ्चकयुक्तं पष्टिसङ्ख्यं मण्डलमिति; विजिगीषुरेवारिमित्रपार्ष्णिग्राहाक्रन्दसहितः  
पञ्चकमिति; पञ्चैते पृथग्मात्यादिपञ्चकयुक्तास्त्रिंशत्कमिति च मतभेदाः, तत्र पञ्च-  
कस्य त्रितयस्य वा न्याय्यता, अभियोक्ताभियोज्यश्च द्वे एव प्रकृती इति अरि-  
विजिगीष्वोरभियोक्तृत्वसाम्यादेकैव प्रकृतिरिति च पराशरमतं, द्वादशराजकस्य  
सर्वलोकप्रतीतिः ।

### १३. मण्डलचरितप्रकरणम्. ११३ — १२३.

पश्चिममित्राभ्यां पश्चिमावरी पूर्वमित्राभ्यां पूर्वशत्रू च विग्राह्य अरिमित्र-  
मित्रं चोभयमित्रेण संस्तभ्य विजिगीषोः पुरो गमनं, विजिगीषुसहितेनाक्रन्देन  
पार्ष्णिग्राहस्य आक्रन्देन तदासारयुक्तेन पार्ष्णिग्राहासारस्य च पीडनम्, एवं  
पीड्यमानस्य शत्रोरुच्छेदप्राप्तिः वशेऽवस्थानं वा, मर्वप्रपत्नेन सामान्यमित्रस्या-  
त्मसात्करणं, शत्रवहेतुपरिवर्जनं, दुर्गवासिनां माण्डलिकानां मित्रीकरणं, मध्यमे  
विजिगीषौ शत्रुणैकीभूयावस्थानं सन्धिर्वा, तथोदासीने सङ्घर्षमनावस्थानं सन्धि-  
र्वा, शत्रोः सहजकार्यजत्वभेदेन द्वैविध्यं, समाश्रयविहीनेऽरिसम्पद्युक्ते सर्वप्रकृतिना-  
शनरूपेणोच्छेदनेन विजिगीषोरवस्थानम्, आश्रयमानिनि कोशदण्डरेचनमहामा-  
त्रवधान्यतररूपेण कर्शनेन वा तद्धितेन पीडनेन वावस्थानं, विजिगीषुगुणान्विते-  
ऽरिसम्पद्युक्तमित्रे तु योग्यपुरुषनाशरूपेणापचयेनावस्थानं, सहजशत्रोश्छिद्राद्य-  
भिज्ञतयापकारशक्तिः, बलिना विगृहीतस्य शत्रोरात्मोच्छित्तिपरिहारायानुबलाधानं,  
कस्यचिच्छत्रोरुच्छेदसमये शत्रोरन्यस्योत्थितौ तस्य स्वाधीनीकरणं, वशंगतस्य  
तस्य विकारे तत्कुलीनस्य समुन्नयनं, मण्डलसंक्षोभोत्पादकस्य कर्मणः प्रतिषेधः,  
सामादिभिः स्वप्रकृतिरञ्जनं परप्रकृतिभेदनं च, मित्रस्यापि विकुर्वाणस्यावपीडनं,  
पक्षपातिन उभयमित्रस्योच्छेदः, अमित्राणामप्युपचयावहानां मित्रीकरणं, मित्रा-  
णामप्यहितकारिणां परित्यागः, मित्रस्य ज्ञातदोषस्यैव परित्यागः, सदा स्वयमेव  
दोषगुणान्वेषणं, निर्दोषकोपस्य प्रतिषेधः, उत्तमादीनां मित्राणां तारनम्यविज्ञानं,

मिथ्याभियोगस्य तच्छ्रवणस्य च निषेधः, मित्रभेदकारिणा परित्यागः प्रायोगि-  
कादीनां वचसा ज्ञानं, मुह्यदा प्रकाशपक्षग्रहणाभावः, तेषामन्यायमत्सरवारण-  
गुरुषु कार्येषु नीचानामपि दोषान् सतोऽपि प्रच्छाद्यासत्तामपि गुणानां प्रकाशनं  
नीचानामपि मित्रीकरणम्, एव समुद्यमिनो राजोऽभ्युदयः ।

### १४. सन्धिविकल्पप्रकरणम्. १२४ — १०९.

बलिना विगृहीतस्य कालयापनेन सन्ध्यान्वेषणं, कपालादयः षोडश मन्थ-  
यः — (१) उभयोरैकात्म्यं विना सन्धिमात्रस्य कपालसज्जत्वं (२) द्रव्योपहारानि  
प्यद्यमानस्योपहारत्वं (३) दारिकादानपूर्वकस्य सन्तानसन्धित्वं (४) यायज्वा-  
समानार्थप्रयोजनस्य मैत्रीपूर्वस्य सङ्गतसन्धित्वम् (५) आद्ययोरुभयोरपकारिण्याभिन्-  
नमयोच्छिन्ने तवाप्यर्थसिद्धिरिति क्रियमाण उपन्याससन्धिः (६) पूर्वं मयोपकृत-  
त्वादयः प्रतिफरिष्यतीति वा अद्योपकरोम्ययः प्रतिफरिष्यतीति वा क्रियमाण-  
प्रतीकारसन्धिः (७) एकार्था यात्रासुद्दिनयोर्भयोरगमने सयोगसन्धिः (८) आ-  
यो सेनापतिभ्यां मदर्थं साध्य इति क्रियमाण पुर्या तरसन्धिः (९) त्वयैव  
मदर्थं साध्य इति क्रियमाणोऽदृष्टपुरुषसन्धिः (१०) ऊनितस्य शत्रोर्भूम्येन्द्रे-  
शेन सन्धिरादिष्टः (११) स्वसैन्येन सह स्वयः शत्रुसमीपमुपगम्य क्रियमाण-  
आत्मानिपसन्धिः (१२) आत्मरक्षार्थं सर्वं दत्त्वा क्रियमाण उपग्रहमन्धिः (१३)  
सर्वकोशेन कोशादेन वस्त्ररुम्बलादिना वा शेषप्रवृत्तिरक्षां क्रियमाण परिक्रय-  
(१४) सारवतीर्भुवो दत्त्वा क्रियमाण उच्छिन्नसन्धिः (१५) सर्वभूम्युत्थितफल-  
दानेन क्रियमाण परदूषणः (१६) खण्डखण्डेन फलं नीत्वा क्रियमाण स्क्वो-  
पनेयः, प्रतीकारः सङ्गतः सन्तान उपहार इति चत्वार एव सन्धयः इति मत्वा  
न्तरं, सङ्गतवर्जिता सर्वेऽन्ये उपहारमयैव भेदा इति सङ्गत उपहारश्चेति  
सन्धिद्वयमिति स्वमतः, बालादीनां त्रिशतिपुरुषाणामसन्धेयता, निग्रहेणैव तेषां  
वश्यता — (१) बालस्य प्रमुशक्तेर्विजयस्य चाभावात् तदर्थं प्रवृत्तीनां युद्धा-  
भावः (२, ३) वृद्धस्य दीर्घगैगिणश्चोत्माहङ्गकिर्त्तनत्वात् स्वकीयैरेव परिभवः  
(४) सर्वज्ञातिबहिष्कृतस्य ज्ञातिभिरेव नाशः (५) भीरोर्युद्धपरित्यागात् क्षिप्रमेव  
विनाशः (६) भीष्मचनस्य मयः वीरस्यापि मदनैरवीर्ययुद्धे परित्यागः (७)  
सुबन्ध्यासविभागिनां अनुजीविना युद्धं नवाप्रवृत्तिः (८) सुबन्धनस्य मित्रिणी-

पुणा दानभिन्नैर्जनेरेव नाशः (९) विरक्तप्रकृतेः प्रकृतिभिर्युद्धे त्यागः (१०) विषयेष्वतिसक्तिमतः परैः सुखेनैवाभियोगः (११) अनेकचित्तमन्त्रस्य द्वेषान्मन्त्रिभिः कार्येषु समुपेक्षण (१२, १३) देवब्राह्मणनिन्दकस्य दैवोपहतकृत्य च विशरणं (१४) दैवपरस्य चेष्टाया एवाभावः (१५) दुर्भिक्षव्यसनिनः स्वयमेवावसादः (१६) बलव्यसनयुक्तस्य योद्धुमशक्तिः (१७) अदेशस्थस्य स्वल्पेनापि रिपुणा नाशः (१८) बहुभित्रस्य सर्वथा नाशः (१९) अकालयुक्तैर्न्यस्य कालयोधिना नाशः (२०) सत्यधर्मव्यपेतस्य संहितस्यापि क्षिप्रं निसर्गतो विक्रिया, सत्यादीना सप्तानां सन्धेयता— (१) सत्यस्य सत्यानुपालनेन कदाचिदपि विक्रियाभावः (२) आर्यस्य प्राणबाधेऽप्यनार्यानावरणं (३) धार्मिकस्य प्रजातुरागाद् दुःखोच्छेद्यता (४) अनार्यस्य शत्रून् निम्नतः समूलघाते प्रवृत्तिः (५) ब्राह्मणसङ्घातवतो वेणोरिव निविडस्यानुच्छेद्यता (६) बलिना समाक्रान्तस्य शरणाभावः (७) अनेकयुद्धजयिनः साखेन शब्दन्तरवशीकरणं, सन्धानेऽप्यविश्वासः, बलवतामियुक्तस्य तद्वलीयस्तराह्वान, स्वशक्त्युत्साहमवेक्ष्य महत्तरेण विग्रहः, अल्पसैन्यस्य शत्रून् निम्नतः शब्दन्तरवशीभावः, जयसन्देहे सनेनापि आ सम्प्रवृद्धेः सन्धानम्, अन्यथोभयोरपि कदाचिन्नाशः, आत्मनो व्यसने हीनेनाप्यागतेन सन्धानं, सन्धिमनिच्छतो हीनस्य विलम्बमालक्ष्य प्रहारः, बलीयसा सन्धाय तस्य विलम्बकरणं, विलम्बे सदाद्यम्य बहिः प्रियाभिभाषणपूर्वकं निगूढं कर्तव्यस्यैव करणं, युवराजेन प्रधानपुरुषेण वा सन्धायामभियोक्तुं स्थिरात्मनोऽन्तःप्रकोपजननं, यथाभियोक्ता जानाति तथा महता धनोत्सर्गेणार्थसंहितैर्लैलैश्चाभियोक्तुः प्रधानपुरुषस्य युवराजस्य वा दूषणं, दूषिते महामात्रे रिपोरुग्रस्यापि स्वपक्षेऽविश्वासः, अरेरमात्यान् सन्धाय तदारम्भशमीकरणं, भिषग्भेदेन वा रसदानेन शत्रोः शासनम्, अभियास्यतः शत्रोः सिद्धवाग्भिश्चरैर्व्यमनादेशनं, विग्रहे क्षयादीनामुत्पत्त्याभियोगमात्रकृतायाः पीडायाः कश्चित् कालं सहनं, स्वगुप्तिमाधायारातेः सन्तापनम् ।

१५. विग्रहविकल्पप्रकरणम्. १४०—१५०.

अमर्षितानां पुंसां परस्परपकारेण विग्रहः, परेण पीड्यमानस्य देशकालान्तादेश्च विग्रहारम्भः, राज्याद्यपहारादयो. विंशतिविग्रहयोनयः — (१-४)

राज्यस्त्रीत्यानदेवप्रशारजातस्य (९,१) दुर्गादिकर्माश्रमेघादिप्रवर्तनविधातजातस्य  
 च त्रिभुज्य कोशदण्डभूनामन्त्रमन्त्र्य दानेन तूष्णीयुद्धेन च प्रशमनं (७)  
 त्रिपरीडाजन्मस्य शत्रुविषयप्रतिपीडनेन (८) शानापहारजातस्य (९,१०)  
 ज्ञानशक्त्योर्विपातज य च क्रमेण क्षमयोपेक्षणेन तदर्थत्यागेन च (११) मित्रार्थ  
 जाग्रदान य यद्यथैन्द्रोहसंयुक्तं तद् मित्रं तस्योपेक्षणेन (१२) अपमानात् सम्भू-  
 तस्य सान्त्वयपूर्णं सत्कारेण (१३) अभिमानजस्य सामदानभेदैः प्रणामेन वा  
 (१४) बन्धुनाशसमुद्भवस्य सामादीनामुपांशु प्रयोगेण मायेन्द्रजालसम्पादनेन वा  
 (१५) एकार्थाभिनिवेशजत्यापीडावहार्यपरित्यागेन (१६) धनापहारजस्य क्षान्त्या  
 (१७) मदजातस्य भेदेन (१८) भूतानुग्रहविच्छेदजातस्य भूतानुग्रहसाधनेन  
 (१९) देवोत्पत्तस्य शातिकृपाष्टिकेन (२०) मण्डलशोभसम्भूतस्योपायैश्च प्रशमनं,  
 सायनादीनि पञ्चविधानि वैराणि, भूम्युपरोधजादीनि चतुर्विधानीति बाहुदन्तिमुत्त-  
 मतं, कुञ्जमपराधजमिति द्विविधमेव वैरमिति मानवमत, किञ्चित्कलादेः षोडश-  
 विधस्य विग्रहस्य निषेधः, तदास्वायतिसंशुद्धमेव सर्वं कर्म समारम्भमाणस्य वाच्य-  
 ताभावः, खवलम्य हृष्टदुष्टनाया परस्य वैपरीत्ये च विग्रहारम्भः, स्वस्य दैवानु-  
 कूल्यसिद्धौ परस्य वैपरीत्यं च विग्रहारम्भः, मित्राक्रन्दासारणां दृढभक्तौ परकी-  
 यानां वैपरीत्यं च विग्रहारम्भः, भूमिमित्राहिरण्यरूपस्य फलत्रयस्य नैयत्यं विग्रहः,  
 वित्तमित्रभूमिनामुत्तरोत्तरं श्रेष्ठ्यं, समे शत्रौ सामदानभेदैरसाध्ये दण्डप्रयोगः,  
 बलवताक्रान्तस्य वेतसवृत्त्याश्रयण, वेतसवृत्त्याश्रयणेऽपि कृतकव्यसनप्रकाशनेन  
 जातविलम्बस्य शत्रोर्वधः, अकाले कौर्म सङ्कोचमास्थाय प्रहारस्यापि मर्षणं, काले  
 शूरसर्पस्येवोत्थानं, रुग्णधेनापि शत्रुं बोद्धा समये घटस्यैव तस्य भेदनम्, आपात-  
 विग्रहासाध्यं शत्रु विश्वास्य कालप्रतीक्षया नयेन तच्छ्रीग्रहणं, कुलोद्धतस्यादिविशि-  
 ष्टस्य शत्रोर्दुष्प्रसाधत्वम्, असत्यतादिविशिष्टस्य शत्रोरापातसाध्यता, एवं विग्रह-  
 मार्गानास्त्वितस्य स्थिरोद्यमस्य सिद्धिः ।

१६. यानासनैर्द्विर्भावंसंश्रयविकल्पप्रकरणम्. १५१—१६२.

विजिगीषोर्जयेच्छया यात्रा यानं, यानं पञ्चविधं — (१) सर्वाः शत्रोर्द्रव्य-  
 प्रहृणांगुल्य वा स्वभित्रैररिमित्राणि विगृह्य वा गमनं विगृह्ययानं (२) चेष्टा-  
 न्नायकरिभिः सन्धायान्यत्र रिपौ वा पाप्मिन्ग्राहेण सन्धाय तन्मित्रे वा गमनं

सन्धायगमनं (३) सामन्तैरेकीभूयैस्मिन्ठत्रौ वा अरिविजिगीज्वोरुमयोरप्युभ-  
यादौ वा गमनं सम्भूयगमनम् (४) अन्यत्र पस्थितस्य प्रसङ्गात्तत्र गमनं प्रसङ्ग-  
यानं (५) शत्रुं प्रति यातस्य शत्रोरनुवलाभायिनो बलिष्ठान् सम्प्राप्य शत्रुजो-  
क्ष्य तन्मित्रेष्वेव यानमुपेक्षायानं, स्त्रीपानादिद्रव्यसनयुक्तस्य गम्यता, अरिविजिगी-  
ष्योः परस्परस्य सामर्थ्याविधातादुभयोरसनं, तस्य पञ्चविधता— (१) अन्योन्या-  
तिसन्धानपूर्वकमवस्थानं वा देशविलोपादिना शत्रुं विगृह्णावस्थानं वा दुर्गस्थित-  
स्य शत्रोर्ग्रहीतुमशक्यतायां तत्सुहृद्दलयवसेन्धनादिनाशपूर्वकं तं विगृह्णवस्थानं  
वा विगृह्णासनम् [एव विगृह्णासनेन विरज्यमानप्रकृतेः शत्रोः कालेन वश्यता]  
(२) अरिविजिगीष्वोर्विग्रहे हीयमानयोः सन्धाय समवस्थानं सन्धायसनम् (३)  
अरिविजिगीष्वोस्तुल्यया मध्यमोदासीनविषयप्रतिशङ्कया शत्रुपैकीभूय विजिगीषो-  
रवस्थानं सम्भूयासनं, (४) यातव्यादन्यं वियासोः प्रसङ्गेन केनचिदासनं प्रसङ्गा-  
सनं (५) बलवन्तमरिमुपायानामप्रयोगपूर्वकमुपेक्ष्यामन वा अन्यैरुपेक्षितस्यामनं  
वोपेक्षासनं बलिष्ठयोर्द्वयोः शत्रोर्मध्ये वाचात्मसमर्पणपूर्वकं काकनेत्रस्यैवालक्षित-  
स्यावस्थानं वा द्वयोरपि सम्पाते बलवत्तरसेवा वा उभयोरपि संकृतेनासन्धिरन्यो-  
रतच्छत्रोस्तदधिबलस्य वा समाश्रयणं वा द्वैधीभावः, स्वतन्त्रः परतन्त्र इति द्वि-  
विधेऽस्मिन् उक्तस्य स्वतन्त्रता, उभाभ्यां वेतनादानपूर्वकमवस्थानस्य परत-  
न्त्रद्वैधीभावता, बलिनोच्छिद्यमानस्य कुलोद्धतत्वादिविशिष्टप्रलोत्कटाश्रयेण स-  
माश्रयः, तद्दर्शनेपास्तिकतादि संश्रयिणां वृत्तं, प्रलोत्कटे विनीतवत् स्थितस्य  
तत्सङ्गात् प्रतिपूर्णस्य क्रमेण स्वातन्त्र्यं, प्रलोत्कटस्याभावे बलाद्यन्यतमद् दत्त्वा-  
भियोक्तैव सन्धिः, आत्मत्राणार्थं सर्वदानं, संश्रितस्य स्ववृद्धौ शत्रोर्व्यसने बाब-  
लीयस्या सैन्धा वा वृत्त्योत्थानं, ज्यायमा वेतरेण बाकारणात् सङ्गस्य प्रतिषेधः,  
हेतुना सङ्गतस्याप्यविश्वत्यावस्थानं, सन्ध्यादयः सश्रयान्ताः पाङ्गुण्यमिति कि-  
ञ्चिन्मतं, सन्धिविग्रहौ द्वौवेव गुणाविति मतान्तरं, तत्र सन्धौ द्वैधीभावसमाश्रय-  
योर्विग्रहे यानासनयोश्चान्तर्भावः, सन्धिविग्रहः संश्रयश्चेति त्रैगुण्यमित्यपरेषां मतं,  
विग्रह एक एव गुणोऽवस्थया भेदमुपगतः पाङ्गुण्यमिति गुरुमतम् ।

१७. मन्त्रविकल्पप्रकरणम्. १६३ — १७५.

पाङ्गुण्यनिश्चितमते राज्ञो मन्त्रज्ञैर्गूढमन्त्रजं, मन्त्रकुशलेभ्य राज्ञः सुखेन

विजयावाप्तिः, इतरस्य स्वतन्त्रस्यापि विद्वद्भिरवमानना, आप्तेन विदुषा च  
 कार्याणां मन्त्रणम्, अनाप्तस्य मूर्खस्य वा मन्त्रिणो वर्जनं, पूर्वैराचरितस्य  
 शास्त्रीयमार्गस्यापरित्यागः, उल्लङ्घितशास्त्रमार्गस्य शत्रुभिः पराभवः, प्रभावोत्साह-  
 शक्तिभ्यां मन्त्रशक्तेरुत्कर्षः, केवलायाः प्रभुशक्तेर्मन्त्रशक्तिसहितायास्तस्याः प्रशंसा,  
 मन्त्ररहितायाः प्रभुशक्तेः पश्चात्तापजननं, प्रसन्नया बुद्ध्या शक्याशक्यपरिच्छेदः,  
 अशक्यारम्भस्य क्लेशफलता, दुरारूढस्य राजपदस्य स्वल्पेनापि दोषेण हानिः,  
 यथाशास्त्रमारब्धस्य कार्यस्य फलाधायकता, सम्यगुपक्रान्तस्य कार्यस्य विपर्ययेऽपि  
 पुरुषदोषाभावः, निष्फलतादियुक्तस्य कर्मणः प्रतिषेधः, तदात्मायतिसंशुद्धिवि-  
 शिष्टस्य कर्मणः प्रशंसा, बुद्धौघोपक्रमस्य श्रेयस्करत्वेऽपि कश्चित् सिंहवृत्तेरप्य-  
 नुज्ञा, सहस्रोत्पत्य दुष्टेभ्यः सम्पदार्जनस्य दुष्करता, विदुषामसाध्यस्याभावः,  
 अविज्ञातविज्ञानादीनां मन्त्र्युपदेशायत्तता, सुभाषितजिघृक्षया सर्वस्यापि वाक्यस्य  
 श्रवणं, मदौद्वृत्तस्य मन्त्रिपरित्यागिनो द्विपद्विराक्रमणं, मन्त्रगुप्तौ राज्ञो गुप्तिः,  
 मन्त्रभेदे राज्ञो नाशः, विपश्चिता क्रियमाणस्य कर्मणोऽनुष्ठानकाले स्वकुल्यानां  
 ज्ञानं, कृतस्य शत्रूणां ज्ञानम्, अपश्चात्तापजननादिविशिष्टस्य मन्त्रस्योत्तमता,  
 मन्त्रस्य देशकालविभागादिपञ्चाङ्गकृता, अनारब्धस्यारम्भः, आरब्धस्य समापनं,  
 मन्त्रविदां कार्यद्वारेषु प्रचारणं, मन्त्रिणामेकामिप्रायविषये कार्ये प्रवृत्तिः, मन्त्रि-  
 भिरमन्त्रणेऽपि स्वयं भूयो विमर्शनं, स्वार्थतात्पर्यैर्मन्त्रिभिर्दीर्घरार्याकुलस्य नृपस्य  
 भौत्यता, मनःप्रसादादीनां परमसिद्धिलक्षणता, विशिष्टानां करणानामेव कर्म-  
 सिद्धिरुच्यते, मन्त्रस्यार्थार्तन धारणं च, मन्त्रस्यारक्षितस्याग्निरवद् दाहकत्वं, मदा-  
 दीनां मन्त्रभेदकता, निस्तम्भत्वादिगुणके प्रासादाग्रेऽरण्ये वा मन्त्रणं, तत्र  
 मन्त्रिणो द्वारशेति मनुमतं, षोडशेति बृहस्पतिमतं, विंशतिरित्युशनसो मतं,  
 यथासम्भवमिति मतान्तरम्, एकैकेनापि सह पृथग्मन्त्रणं, महापक्षत्वादिगुण-  
 युक्तमन्त्र्युक्तस्यानुष्ठानं, भयं निश्चित्य कार्यकालस्यानतिक्रमः, अतिक्रमेऽपि  
 मूयस्तत्परुषणं, फले समाचरतः साधुफलावाप्तिः, एवं मन्त्रमार्गमास्थितस्य  
 राज्ञो रिपुवशीकरणम् ।

१८. दूतप्रचारप्रकरणम्. १७६—१८१.

कृतमन्त्रेण राज्ञा यातव्यं प्रति मन्त्रिणो दूत्येन प्रेषणं, प्रागल्भ्यादिवि-

शिष्टस्य दूतता, निष्पृष्टार्थो मितार्थः शासनहारक इति त्रिविधानां दूतानां क्रमेण पादतः शक्तिहीनता, दूनस्योत्तरोत्तरचिन्तापूर्वकं यातव्याय गमनं, तस्यान्तपालादि-  
मित्राकरणं, जलस्थानादिवेदनम्, अविज्ञातस्य तस्य शत्रुपुरादिप्रवेशनिषेधः,  
शत्रुराज्यस्य सारदुर्गादिवरिज्ञानं, प्राणप्राप्येव सत्यस्यैव स्वामिसन्देशस्य कथनं,  
शत्रो रागापरागविज्ञानम्, अनिष्टवचनग्रहणं, कामक्रोधत्यागः, अन्यैः सह शय-  
ननिषेधः, स्वाभिप्रायरक्षणं, पराभिप्रायवेदनं, भर्तारि प्रकृतीनां रागापरागज्ञानं,  
शत्रुभिरनाभिलक्षितं कृत्यपक्षोपज्ञापः, कृच्छ्रेष्वपि स्वस्वामिप्रकृतित्युतेऽप्युक्तं, सर्व-  
वेद भयानिति विनयेन कथनं, कुलादिनोभयपक्षस्तुतिः, विद्याद्यपदेशेनोभयवेतनैः  
संश्लिष्य कृत्यपक्षस्य तद्भर्तृचेष्टितस्य च ज्ञानं, तीर्थादिस्थानेषु शत्रुप्रचारज्ञानार्थं  
स्वचारैः सह सम्पातः, भेषेषु भर्तुः प्रतापादिकीर्तनम्, एकस्यैव स्नापः, स्त्रीपा-  
नवर्जनं, गच्छत्यपि कान्तेऽखेदः, शत्रुणा नानाप्रलोभनैः काले क्षिप्यमाणेऽस्म-  
त्स्वामिनो दैविकव्यसनसमयं प्रतीक्षते वा स्वयं वा यत्किञ्चिद् व्यसनं कर्तुमी-  
हते धेत्याग्रहः, कार्यकालातिक्रमणं ज्ञात्वा विनिष्पातः, शत्रोः शत्रुपरिच्छेदादि-  
ज्ञानम्, उक्तेन दूतेनैव राज्ञः सर्वपरिज्ञानं च ।

### १९. दूतचरविरूपप्रकरणम्. १८२—१८८.

तर्कज्ञितज्ञत्वादिविशिष्टाय चारता, शिल्पपण्योपजीविनां चाराणां जगति  
परितो भ्रमण, प्रतिदिनं राजसभाषे तेषां प्रवेशः, ततो बहिर्गमनं च, सूत्रघट्  
सूक्ष्मं सञ्चरता चारेण शत्रुचेष्टितादिज्ञानं, राज्ञश्चरैर्जगद्व्याप्तिः, चारहीनस्य  
राज्ञोऽधःपतनं, चरस्यैव प्रकाशोऽप्रकाश इति द्वैविध्यं, तत्र प्रकाशस्य चरस्य  
दूतता, चरस्य परप्रचारज्ञानं कृत्यं, दूतस्य सन्धानं, वणिग्मादिरूपाः संस्था  
आश्रित्य सञ्चाराणामवस्थानं, पक्ष्योरुभयोः सर्वत्र सञ्चाराणां चित्तोदादनामवस्थानं,  
तीक्ष्णादीनां प्रधानसञ्चारता, सञ्चाराणां संस्थानां चान्योन्याभिज्ञाननिषेधः, स्वपक्ष-  
परपक्षानभिज्ञस्य राज्ञः सुप्तसाम्यं, स्वपरिग्रहे कारणाकारणकुद्धान् परिज्ञायाकार-  
णकुद्धानां तूष्णीदिण्डेन साधनं, कारणकुद्धानां तु कारणनिवर्तनेन, राज्यकण्टका-  
नां प्रधानवधेन प्रशमनं, भीतस्य साम्राज्यस्य दानेन चावर्जनं, स्वल्पेनापि-  
च्छिद्रेण प्रविश्य शत्रुणा बलवत्तरस्य विजिगीषोर्विनाशः, जडादिभिरलक्षितैरन्तः-  
परवार्तानिर्हरणम्, अन्नव्यञ्जनकर्त्रादीनां समीप एव करणम्, अन्तःपुरगतानां



बहिरनिष्ठासे चारै सज्ञाभि परम्पर चर्यासञ्चारणम्, उक्तप्रसारेण शत्रुणा प्रयु-  
ज्यमानस्यापि परिज्ञानम् ।

२०. उत्साहप्रशंसाप्रकरणम्. १८९—१९२.

दूचेष्टितस्य वैफल्ये स्वयमेव यत्नः, सत्प्रयत्नाधिष्ठिताया बुद्धेर्बुद्धिप्र-  
यत्नोपगतस्य यत्नसायस्य च फलोपययस्त्व, बुद्ध्या परिपाल्यमानाया श्रिय  
उत्थानाव्ययसायाभ्या विस्तारोपयत्नः, वीर्ययत्न महोत्साह प्रति लक्ष्म्या स्वयं  
भेदोपसर्पण, सत्प्रबुद्ध्युपपन्नस्यादि व्यसनिनोऽलसस्य श्रियावमानन, दुर्बलस्यापि  
सर्वोत्थापिन श्रीराम . पुरुषकरेण श्रिय भोक्तु सदा व्यवसायेच्छा, सिंहपु-  
त्तिमाश्रित्य श्रियो वशीकरण, रिपूनपरिमवतो भद्रानगाति , भय विहाय भयज-  
नरूप्य शौर्याद्याभोगस्य दर्शन, यथाशक्त च शत्रौ दण्डनिपातनम् ।

२१. प्रकृतिर्कर्मप्रकरणम्. १९३—२०२.

प्रकृति यत्नः प्रशाम्य समुत्थानम्, अनयापनयाभ्या दैवाच्च प्रकृतिव्यस-  
नस्योत्पत्ति , श्रेय क्षेत्रत्वाद् यत्नमित्यादिव्यसनशब्दव्युत्पत्ति , हुत शनादिप  
क्षर य दैवस्य नता, इतरस्य मानुषव्यसनता, पुरुषकरेण शान्त्या वा दैवस्य  
नीत्यात्थानेन वा मानुष य च व्यसनस्य प्रशमन, प्रकृतिर्मव्यसनरुधनप्रातिज्ञा,  
मन्त्रादीन्यमात्यग्य कर्माणि, व्यसनावितेऽमात्ये तत्राश , अमात्य य व्यसने  
राज्ञ उत्पत्तिनुमशक्ति , हिरण्यादिद्रव्यनिचयाना जनपदाधिपति , जनपद य  
सने तदसिद्धि , जनभद्रक्षणत्यैव कोशदण्डरक्षणरूपता, तू णीपुद्गादीना दुर्गा  
धिपति , दुर्गा य नृपस्य सर्वै पूज्यता, दुर्गायने सर्वैर्यैतस्य विपत्ति ,  
भृत्यभरणादीना कोशाधिपति , कोशयत्न तदसिद्धि , मित्रप्रसाधनादीना  
दण्डनिपत्ति , दण्डव्यमने तत्क्षय , मित्रस्तम्भनादि मित्रकर्म, मित्रयत्ने  
तदभाव , मित्राग्नीक्षणादीना स्वामिर्कर्माणि, राज्ञोऽयमनेऽमात्यादीनामुन्नति ,  
अन्यधानात्थादीना क्षय , राज्ञे धर्मार्थयोर्व्यग्रे सर्वत्येतस्य मित्रिणा सतयनम् ।

२२. प्रकृतिव्यसनप्रकरणम्. २०२—२१०.

वाक्पदार्थादीने राजव्यसनानि आलम्बादीनि सचिवव्यसनानि अति-

मृष्टाद्यान राष्ट्रव्यसनान यन्त्रविशरणादीनि दुर्गन्धमनानि व्ययीकृत्वादीनि  
 कोशव्यसनानि उपरुद्धत्वादीनि बलव्यसनानित्युक्त्वा बलव्यसनं साध्यात्ता-  
 ध्यानां विवरणप्रतिज्ञा, उपरुद्धम्यानुपरुद्धेन मार्गेण निर्गत्य युद्धे प्रवृत्तिः, परिक्षि-  
 तस्य निर्माणस्यान्न युद्धे प्रवृत्तिः, अमानितस्य माननेनार्थदानेन च युद्धे प्रवृत्तिः,  
 विमानितस्यातिक्रुद्धत्वाच्च प्रवृत्तिः, अमृतस्य तदा वेतनदाने युद्धे प्रवृत्तिः, व्या-  
 धितस्याशक्तत्वाच्च प्रवृत्तिः, परिश्रान्तस्य सुष्ठु विश्रमे युद्धे प्रवृत्तिः, दूरायातस्य  
 दूराध्यपरिपीडितस्यान्न प्रवृत्तिः, नवागतस्य तद्देश्यैः सह मेलने युद्धे प्रवृत्तिः, हत-  
 मुख्यप्रवीरस्य क्षीणवाहनयोधत्वाच्च प्रवृत्तिः, प्रतिहतस्य प्रवीरैः सह सङ्गमे युद्धे  
 प्रवृत्तिः, हताग्रवेगस्य शूराभावाच्च प्रवृत्तिः, आज्ञानिवर्धेदिन आशापूर्णे युद्धे प्रवृ-  
 त्तिः, अभूमिष्ठस्य भुवोऽल्पतया व्यायामस्य निरोधेन न प्रवृत्तिः, अनृतसम्प्राप्त-  
 स्यायुधवाहनैर्योगे युद्धे प्रवृत्तिः, कलत्रगर्भिणः स्त्रीकर्मकरवर्गान्नयनेन युद्धे प्रवृ-  
 त्तिः, अतिक्षिप्तस्यानेकराज्यान्तरितत्वाच्च प्रवृत्तिः, अन्तःशल्यस्यान्तर्गतामित्र-  
 त्वाच्च प्रवृत्तिः, भिन्नगर्भात्थ परस्परभयाच्च प्रवृत्तिः, अपसृतस्य शत्रुराज्यान्तरित-  
 त्वाच्च प्रवृत्तिः, अवशुक्तस्य मुख्यापक्रमणेन न प्रवृत्तिः, क्रुद्धमौलस्य सान्त्वनेन  
 युद्धे प्रवृत्तिः, अरिमित्रस्य शत्रुणान्तरत्वाद् युद्धेऽशक्तिः, उपनिविष्टस्य शत्रुसा-  
 मर्थ्याच्च युद्धे प्रवृत्तिः, दूष्ययुक्तस्य कण्टकोद्धरणादाप्तयोर्वाधिष्ठानाद् वा युद्धे  
 प्रवृत्तिः, स्वविक्षिप्तस्य स्वविषये क्षिप्तत्वादाप्येव युद्धे प्रवर्तनं, मित्रविक्षिप्तस्य  
 प्रकृष्टदेशकालस्यान्न युद्धयोग्यता, विच्छिन्नवीवधासारत्याहारवैकल्याच्च युद्धे  
 प्रवृत्तिः, शून्यमूलस्य मौलेन पालने युद्धे प्रवृत्तिः, अस्वानिसङ्गतस्य स्याम्यभावाच्च  
 प्रवृत्तिः, भिन्नकूटस्य नायकवधाद् युद्धेऽप्रवृत्तिः कदाचिद् भर्तृवधामपेक्षं युद्धे  
 प्रवृत्तिरपि, दुष्पार्ष्णिग्राहस्य पश्चात् कोपातिसन्तापेन न प्रवृत्तिः, अन्धस्थोपदेष्टृ-  
 भावेन मूढत्वाच्च प्रवृत्तिः, इत्यादिवलव्यसन समीक्ष्य समुत्ततनविधानं, दैवोपपी-  
 ढनादीनां मित्रव्यसनता, नरेन्द्रादिव्यसनेषु पूर्वपूर्वस्य गौरवं, राज्ञः प्रकृतिव्यस-  
 नानुपेक्षणम्, एवं विचिन्त्यकारिणो राजस्त्रिवर्गफलोपभोगः ।

२३. सप्तव्यसनवर्गमकरणम्. २११—२२५.

सर्वराज्यव्यसनेभ्यः पार्थिवव्यसनस्य गौरवं, राज्ञो व्यसनाभावे राज्यव्य-  
 सनापोहने शक्तिः, राज्यत्योर्जितस्यापि राजव्यसनापोहने शक्त्यभावः, स्वामा-

त्यादिभ्यसनममुन्नेनू राज्ञस्त्रिगर्गफलप्राप्तिः, अमासजस्य राज्ञोऽधता, अन्धस्य म-  
न्त्रिवशवर्तिनोऽभ्युदयः, विपरीतस्य राज्येन सह नाशः, वाक्सारूप्यादीनां त्रयाणां  
क्रोधजव्यसनता, मृगयादीनां चतुर्णां कामजव्यसनता, वाक्सारूप्यस्य दण्डपारु-  
ष्यस्य चोद्वेजनतया तत्पारित्यागेन प्रियवाचा युक्तदण्डेन च लोकावर्जनं, राज्या-  
पहारेऽपराधे प्राणान्तिकदण्डस्य प्रशंसा, दूष्यदूषणार्थं महीयसोऽर्थस्य त्यागो-  
ऽर्थदूरागः, तत्प्राकरण, यानजोमादीनां यानव्यसनता, प्रसक्तिकृता भूमिसञ्चारादीनां  
मृगयाव्यसनता, जितश्रमत्वादीनां मृगयागुणता, तेषामन्यथैव सिद्ध्या मृगयाया  
वर्जनं, नगरान्तिके विशिष्ट मृगयारण्य रचायेत्वा तत्र मृगयाविधानं, धननाशा-  
दीनां द्यूतदोषता, पाण्डवादीनां द्यूतेनानर्थप्राप्तिः, राज्ञ मर्यादादीनां प्राणिद्यूतनिवा-  
रणं, द्यूतदोषाणां कार्यकालातिपातादीनां च स्त्रीव्यसनता, वमनादीनां पानव्यस-  
नत्वम्, अन्धकटुपत्रीनां पानेन क्षयप्राप्तिः, शुक्रस्य पानमदादौरसस्य भक्षणं,  
द्यूतमृगययोरत्यन्तविवर्जनम्, उक्तेष्वेकेनापि व्यसनेन नाशाप्तिः, सप्तकस्यास्य दुर-  
न्तता ।

### २४. यात्राभियोक्तृप्रदर्शनप्रकरणम्. २२६—२४६.

व्यसनहीनस्य शक्तिप्रयुक्तस्य व्यसनिनं शत्रुं प्रत्यभियान, व्यसनस्या-  
नित्यत्वाच्चकत्याद्यभ्युच्चित्तन्य वा शत्रुं प्रति यानं, विजयाय गच्छतो राज्ञः  
शत्रुविषयस्योपघातः, विशुद्धवृष्टस्य स्ववीक्यासारविशुद्धमार्गस्य दुर्गान् विचिन्वतः  
शत्रुकर्मपरिज्ञानपूर्वकं शत्रुभूमिप्रवेशः, भूमेः समादिप्रदेशेषु सुगममार्गेण यानं,  
ग्रीष्मे गजतापशान्तये प्रभूताम्बुवनेन मार्गेण गमनम्, अन्यथा जलाभावे ग्रीष्म-  
तापेन गजानां कुष्ठरोगोत्पत्तिः, स्वास्थ्येऽपि जाज्वल्यमानस्य शरीरतापस्य व्याया-  
मयोगे प्रवृद्ध्या गजनाशकत्वं, सर्वेषामेव सत्त्वानां ग्रीष्मे जलाभावेन कृच्छ्रप्राप्तिः,  
करिणां तु सद्यो मृतिः, राज्यस्य मत्तमतङ्गजेषु प्रतिनद्धता, वीरतमाधिष्ठितस्यैकस्य  
गजस्याधानां पट्टिशतनाशनशक्तिः, गजवतः सैन्यस्य सर्वत्रापि स्थलभेदेषु विज-  
यः, क्षुद्रस्यापि शत्रोः पश्चात्क्रोपजननक्षमता, पुरसाध्यादपि फलात् पश्चात्क्रो-  
पस्य गरीयस्त्वेन तत्प्रतिविधानपूर्वरूपेव यानं, यानसमये नगरेऽनेकमुख्यस्थार-  
क्षबलस्य निधानं, पार्ष्णिग्राहं प्रति जाताशङ्कस्यावश्ययातव्यतायां पुरः सेनापते-  
र्युवराजस्य वा प्रेषण, बाह्यादाभ्यान्तरस्य बलीयस्त्वेनाभ्यन्तरान् कुपितान् सामा-  
दिभिः प्रसाध्य बोधांश्च प्रतिविधानेन निर्दोषान् कृत्वा यानं, पुरोहितादिकोप-

स्यान्तःप्रकोपता, राष्ट्रपालादिकोपस्य बाह्यकोपता, मनुष्यहिरण्याद्यपचयकारिण्या यात्राया निषेधः, अविलम्बेन महाफलसम्भवे हिरण्याद्यपचयकारिण्या यात्राया अभ्यनुज्ञा, मनुष्याद्यपचयकारिण्यास्त्वत्यन्तनिषेधः, अशक्येषु समुद्यमस्य शक्येष्वसमुद्यमस्याकालसमुद्यमस्य च कार्यव्यसनता, कामादीनां लाभकाले समुपाहितानां सिद्धिविघ्नकारित्वं, मौलादीनां स्तविधपक्षाणां सदानुसृत्यादिभिरनुरागदेदनं, कुलीनत्वादियुक्तस्य सद्वृत्तपक्षता, आत्मगुणेष्व्योगादीनां श्रेष्ठ्यं, मुनयप्रचारस्य मन्त्रशक्तिता, कोशदण्डयोः प्रभुशक्तिता, बलवत्या विक्रमचेष्टाया उत्साहशक्तिता, एतच्छक्तित्रययुक्तस्य जेतृत्वं, शैघ्र्यादेरुत्साहगुणता, औत्पादिक्यादियुद्धमन्त्रगुणता, उत्साहसत्त्वादेः पौरुषता, अरोगतादेर्देवानुकूल्यता, पक्षादिपञ्चकयुक्तस्य तद्धीनं शत्रुं प्रति यानं, गजानां वर्षास्तुरगाणां हेमन्तो ग्रीष्मश्च यात्राकालः, सामान्यतः शीतोष्णवर्षसाम्यस्य यात्राकालता, समादिप्रदेशेषु तुरङ्गमादिभिर्गमनं, मार्गादिमार्गैर्वर्षादिकालेषु यानं, शत्रुदेशे स्ववीवधासारत्वादिविशिष्टप्रदेशपर्यन्तमेव गमनं, ततोऽधिकं गच्छतः शत्रुभिराघातः, मार्गे रात्रिषु सैन्यरक्षा विधाय स्वयं योगनिद्राकरणम्, अन्तरा प्रतिबोधसमये के जाग्रतीति निरूपणं, प्रातः प्रयुद्धस्य मन्त्रिभिः कर्तव्यता सम्प्रधार्य शस्त्रिभिरात्मकल्पैः सह बहिर्निर्गमनं, हस्त्यदिचर्यायाः प्रतिदिन द्विः सान्नाहानां हस्त्यादीनां च दर्शनं, स्मितपूर्वाभिभाषणादिभिः सर्वेषामावर्जनं, रथादियानेषु धनुषि च प्रगल्भस्यापि नित्यं तत्र व्यापृतिः, चरैर्दृतैश्च परप्रचारदर्शनं, स्थीयवीवधासारप्रवर्तनार्थं यत्किञ्चिद् दत्त्वा विलोभनेन शत्रोरन्तर्पालस्य मित्रीकरणं, शत्रुपण्यस्य सञ्चारपरम्परयादानं, दूतमुखेन शत्रोः प्रकृत्यादीन् भित्त्वा शत्रुणा सह सन्धानं, विसन्धौ शत्रौ प्रकृतिभ्यः शत्रोर्भेदः स्वस्यैक्यं च, पथि सामदानाभ्यां दौर्गादिवशीकरणं, विरुद्धदेशेषु विरुद्धकृते निरोधे तैर्माग्विज्ञानं, पूर्वमरिं सेवितवतस्तदात्मानमाश्रितस्य स्वपुरुषस्यैव धारिं सेवित्वागतस्य बुद्धिपरीक्षणं, दोर्वलान्मन्त्रबलस्य गरीयस्त्वं, हेमन्ते शरदि ग्रीष्मे वाभियोगाय गमनम्, एवमनुतिष्ठतः शत्रुजयस्यावश्यं सिद्धिः ।

२५. स्कन्धावारनिवेशनप्रकरणम्. २४७—२५१.

शत्रुनगरसमीपं गतस्य वास्तुकर्मप्रशस्ते भूभागे स्कन्धावारनिवेशनं, चतुरश्रादिसंस्थानभेदस्य स्कन्धावारागारस्य कल्पनं, तन्मध्ये राजमन्दिरकल्पनं, तत्

समावृत्य मौलादिवलनिवेशनं, स्कन्धावारस्यान्तरास्रानां मण्डलेन विनिवेशनं, राजमन्दिरसर्मापे स्वाप्तरक्षितानां हस्त्यादीनां वासः, राजाभिगुप्तये प्रहरपर्यायेणा-  
न्तर्वाशकसैन्यम्यावस्थानं, युद्धयोग्यस्य महादन्तिनो वेगवतस्तुरङ्गमस्य च राजगृ-  
हद्वारे सर्वदावस्थितिः, सैन्यैकदेशस्य प्रयत्नवतः स्कन्धावाराद् बहिर्निर्गते मण्डलेन  
परिभ्रमणं, वानाश्विकैः परसैः यमचाराणां विज्ञानं, यन्त्राग्निविशिष्टेषु द्वारेष्वासै-  
रतिगुप्तिविधानं, सर्वस्योपलक्षितस्यैव निर्गमः प्रवेशश्च, परदूतानां राजशासन एव  
वर्तनं, सर्वस्यापि जनस्य वृथाकोलाहलादेर्निवृत्य स्वस्वकार्येषु जाग्रत्तयावस्थानं,  
परितः स्वसैन्यसञ्चारमार्गातिरिक्तभूमिविनाशनं, कण्टकशाखादिभिः परितो भूमि-  
दूषणं, वृक्षादिरहिते प्रदेशे स्वसैन्यानां व्यायामभूमिकारचनं, यत्र स्वसैन्यस्य  
व्यायाम आनुकूल्य परस्य वैपरीत्यं च तस्य देशस्योत्तमता, उभयोस्तौल्ये मध्य-  
मता, परस्यैवानुकूल्येऽधमता, उत्तमस्यैव देशस्याभिकाङ्क्षणम् ।

## २६. निमित्तज्ञानप्रकरणम्. २५२ — २५६.

स्कन्धावारस्य रजोनीहारसवृत्तरत्नादावपजयः, प्रहृष्टनरनारीकृतादौ जयः,  
सहायसम्पदादियुक्तस्य कार्यसिद्धिः. प्रजाभिः स्वसाहायकार्यं राजरूपः, स्कन्धो-  
ऽमात्यादिकया वृत्त्याग्नियत इति स्कन्धावारस्य तथात्व, समवस्कन्दादेः स्कन्धा-  
वारस्य प्रयत्नतो रक्षणं, स्वस्य शुभदर्शने परस्य चाशुभदर्शने विप्रहारम्भः ।

## २७. उपायविकल्पप्रकरणम्. २५७ — २७४.

महामहानत्वादियुक्तस्य शत्रावुपायनिक्षेपणं, कोशमन्त्राभ्यां युद्धस्य प्रथ-  
मत्वाद् ताभ्यां शत्रुजयः, सामादीनां सप्तानामुपायता, परस्पररोषकारदर्शनादिरू-  
पेण साम्नः गृहीतघनप्रतिदानादिरूपेण दानस्य च पञ्चविधत्वं, स्नेहरागापनयना-  
दिरूपेण भेदस्य वधादिरूपेण दण्डस्य च त्रैविध्यं, लोकाद्विष्टादौ प्रकाशदण्डक-  
रणं, नृपवल्लमादावप्रकाशदण्डकरणम्, उपांशुदण्डे विषादीनामुपायता, ब्राह्मणा-  
दौ वधदण्डनिषेधः, उपांशुदण्डार्हाणामप्रत्यक्षमुपेक्षया वा हननम्, अमृतप्राया-  
नुद्भेगजननचाग्रूपसामप्रयोगः, आत्मानं विकीणत इव शत्रवे समीहितस्य  
दानम्, इतरानुपलक्षितं शनैश्शनैः शत्रोर्भेदकरणं, सर्वभूताधृष्यस्य दण्ड्येषु  
दण्डपातनं, प्रत्यक्षाया अप्युपेक्षया अप्रत्यक्षवदाचरणं, सामसिद्धेः प्रशस्तत्वाद्

सामैव कार्यसिद्धये यतनं, दानेन दारुणस्यापि विग्रहस्थ प्रशमनं, शान्तिमिच्छता बलेनानिच्छतेऽप्युपच्छन्द्यापि दानं, मूयस्या तृष्ण्या विलोभ्य क्रिद्धिदानपूर्वकं भेदनं, लुब्धादीनां चतुर्णां तदभिलषितपूर्त्या भेदनं, मन्त्र्यादिभेदे सर्वभेदनात् प्रयत्नेन तद्भेदनम्, अमात्ययुवराजयोर्विनाशेऽयदयं महीपतिविनाशः, क्षयलोभादिप्राप्तस्य शत्रुकुलीनस्य विरुत्यापादनं, तत्तुल्यम्याभ्यन्तरोपितस्य वा भेदनं, तयोरात्मनि विरुक्तौ प्रशमनं, कल्याणः शठो वेति परीक्षिते कंषानुग्रहक्षम उपजापकरण, यथोक्तं कार्यानुष्ठानं कल्याणस्य स्वभावः, पक्षद्वयचालनं शठस्य स्वभावः, पूर्वसम्भाषितादिरूपाणां भेदानां भेदनं, शत्रुसमीपादागतानामभीष्टपूरणेन माननं, स्वकीयानां प्रशमनं, समतृष्णानुसन्धानादीनां भेदोपायता, बलीयसा विगृहीतस्य शत्रुभेदनम्, अरिबलस्य संहतस्य भेदपूर्वक सैन्येन बधः, उत्साहदेशकालयुक्तस्यारिषु दण्डपातनम्, एकाकिनोऽप्यात्मन शक्तिमवेश्य ज्यायस्यपि दण्डपातनम्, अलसादीनां सान्त्वेन साधनं, लुब्धक्षीणयोर्दानेन संहतानामन्योन्यशङ्काजननेन दुष्टानां दण्डेन च साधनं, पुत्रादीनां साधार्थेन साधनं, स्वापथ्यकारिभिरपि पुत्रादिभिः सदृशम्यान्यम्याभावः, प्रस्रलितेष्वपि पुत्रादिषु सामदानयोरेव प्रयोगः, आर्याणां दुष्करविरुत्यनापत्तिः, कुलादियुक्तानामार्यता, पौरादीनां सामभेदाभ्यामवरुद्धादीनां भेददण्डाभ्या यथायोगेनापरेषां च साधनं, पुरुषाणां देवताप्रतिमास्तम्भमुपिरान्तर्गतत्वादिरूपाया मानुष्याः कामतो रूपधारित्यादिरूपाया दैव्याश्च मायाया विवरणम्, अन्यायादिप्रवृत्त्यनिवारणभेदेनोपेक्षायाल्लैबिध्यं, शत्रूणां भीत्यर्थं भेदान्धकारादिप्रदर्शनम्, उक्तेषूपायेषु सामो यथाकाल प्रयोगः, दानमानपुरस्सरयोरेव सामभेदयोः प्रयोगः, दानहीनस्य सामोऽतिलाघवः, निरुपायं चेष्टमानस्याधःपातनम्, उपायपूर्वं प्रवर्तमानस्य सम्प्लान्धः ।

२८. सैन्यबलावलप्रकरणम्. २७५—२८१.

सामादीनां त्रयाणां वैफल्ये दण्डेषु दण्डस्य प्रयोगः, देवाद्याराधनपूर्वकं पङ्क्तिं बल व्यूहं शत्रोरभिगमनं, मौलादिषु चलेषु पूर्वपूर्वस्य तत्तद्यसनेषु पूर्वपूर्वव्यसनस्य च गरीयःत्वः, सत्कारादिभिर्मृतबलाद् मौलस्य सन्निकृष्टतादिभिः श्रेणिबलाद् भृतस्य स्वामिना तुल्यसङ्घर्षणामर्पादिभिर्मित्राच्छ्रेणिबलस्य असङ्घर्ष-

देशकालत्वादिभिः शत्रुबलाद् मैत्रस्य निमर्गत अवार्मिकत्वादिभिराटविकाच्छत्रु-  
बलस्य च गरीयस्त्र, शत्रुराज्यविशेषाय कान्तापेक्षयोरमित्राटविकबलयोर्विलेपे  
व्यसनाभावे च विजिगीषोः शत्रुजयस्य ध्रौयम्, अन्यथा ताभ्यां विजिगीषोर-  
भिभयमुपजापय च, विजिगीषोः परं प्रति तयोरुपजापे विजयस्य नैयत्य, मौल-  
बलेनोपचितं परं प्रति वा दूरमार्गे गन्तव्ये. दीर्घकाले प्रेषयितव्ये वा मौलैरेव  
विजिगीषोर्यानिम् उक्तविषये भृतादिभ्यो भेदभयस्यावसर, आत्मनो भृतबलस्य  
बाह्ये मौलबलस्याल्पत्वेऽसारवत्त्वे च अत्रोर्वा मौलस्याल्पत्वे विरक्ततायामसा-  
रवत्त्वे च मन्त्रेणाल्पायासेन वा योद्धव्ये च अध्वकालयोः क्षयव्यययोर्वाल्पताया  
च त्यसन्त्यस्योपजापभावेन विश्वस्तताया परस्य वा हन्तव्यस्य प्रसारस्याल्पताया  
च भृतबलैरभियान, श्रेणिबलस्य यात्रास्थानीययोरुभयोरपि पर्याप्तताया प्रवास-  
व्यायामयोश्चाल्पत्वे. श्रेण्यैव समुत्पत्तन, मित्रबलस्य यात्रास्थानीययोः पर्याप्तता-  
या प्रवासस्याल्पत्वे व्यायामयुद्धस्य च भूयस्त्वे मित्रसाधारणकार्यादौ च मित्रय-  
लेनाभिगमन, प्रभूतेनारिसैन्येन महारिपून् प्रत्यभिगमन, शत्रुबलाद् बाह्यकोपश-  
ङ्काया स्वाभ्यासे तस्य वर्तन, सम्माटाभ्यन्तरकोपशङ्काया दुर्गकण्टकमर्दनैस्तस्य  
वर्धनम् आटविन्सैन्यस्य दुर्गकण्टकशोधने परदेशप्रवेशे च पुरस्करणम्, एत-  
न्मौलादिपटुभेदस्यैव पदात्यश्वरथद्विपैश्चतुरङ्गता, मन्त्रकोशसहितैश्च तैः पङ्क्तता,  
उक्तं पद्धिं बल यथायोगं व्यूहाच्छिद्ररक्षापूर्वकं शत्रुबलं प्रति गमनम्, एत-  
त्सैन्यप्रयोगभेदस्य यद्वादिना ज्ञान, सेनापतेश्च कृताकृतस्य प्रचारस्य सग्यम्  
राज्ञो ज्ञानम् ।

### २९. सेनापतिप्रचारप्रकरणम्. २८१—२८६.

बुल्लोद्धतत्वादिगुणयुक्तस्य सैनापत्ये नियोजन, तस्य सेनापते सदात-  
न्द्रित सेनारक्षण, नद्यादिप्रतिभयस्थलेषु सर्वत्र वसन्ति व्यूह सेनापतेर्गमनम् ।

### ३०. प्रयाणन्यसनरक्षणप्रकरणम्. २८६—२८८.

पुरतः प्रवारयोधावृत्तस्य बलाध्यक्षस्य मध्येऽन्तः पुरस्य विजिगीषोः कोश-  
स्य विष्टादिपत्न्युक्तस्य च पार्श्वयोरस्थाना तत्पार्श्वयो रस्थाना तत्पार्श्वयोर्नागाना

तत्पार्श्वयोरटवीवलस्य च यानं, पश्चात् सन्नद्धसैन्यौघस्य खिन्नानाश्वासयतः सेना-  
पतेः सर्वसैन्यपुरस्कारपूर्वकं गमनं, पुरोभये विस्तीर्णमुखेन मकरव्यूहेन वा मुख-  
निवेशितशूरयोधेन सूचीव्यूहेन वा तिर्यग्भये विस्तृतपक्षेण श्येनव्यूहेन पश्चाद्भये  
पश्चाद् विस्तीर्णमुखेन शकटव्यूहेन पार्श्वद्वयभये उभयतो विस्तीर्णमुखेन वज्रव्यूहेन  
सर्वतो भये सर्वतोमुखेन सर्वतोभद्रव्यूहेन च यानं, कन्दरादिपरिश्रान्त्यादिषु स्व-  
सैन्यस्य व्यसनेषु सेनापतिना तस्यासमाकुलं रक्षणं परसैन्याभिहननं च ।

### ३१. कूटयुद्धविकल्पप्रकरणम्. २८८—२९३.

देशकालविशिष्टस्य कृतारिसैन्यभेदस्य बलिष्ठस्य प्रकाशयुद्धकरणम्, अ-  
न्यथा कूटयुद्धकरणं, कन्दराशैलादिप्रयाणादिषु समाकुलस्य अभूमिष्ठस्य स्वभूमि-  
ष्ठस्य वीपजापादवकाश लब्ध्या हननं, दूष्यामित्रादिवलैः स्वभूमितोऽपकृष्य विभूमिं  
प्रापितस्य परस्य प्रवीरपुरुषैर्हननं, पुरस्ताद् दर्शनदानेन तत्र कृतावधानानां शत्रूणां  
पश्चात् प्रवीरपुरुषैर्हननं, पश्चात् कृतावधानस्य शत्रोः पूर्वतः प्रवीरपुरुषेण हननम्,  
एवं दक्षिणतो वामतो वावधाने वामतो दक्षिणतो वा हननं, पुरस्ताद्देशे परिवर्त-  
नाद्ययोग्ये पश्चाद्धननं, पश्चाद्देशे तादृशे पूर्वतः दक्षिणतस्तादृशे वामतः वामत-  
स्तादृशे दक्षिणतश्च हननं, दूष्यामित्रादिवलैः प्रथमं युद्धेन श्रान्तस्य परस्य  
स्वयमश्रान्तेन हननं, दूष्यामित्रबलभङ्गप्रतीतिमात्रेण जये विश्वस्तस्य शत्रोः प्राक्  
सन्नव्यपाश्रयेण प्रयत्नवता विजिगीषुणा हननं, परानीकस्य स्कन्धावारादिषु विलो-  
भ्य स्वयमप्रमत्तेन विनाशनम्, अन्तर्गतसारबलस्य फल्गुसैन्यस्याभिघातमात्रेण  
मन्दयत्नस्य शत्रोः सारबलेनोत्प्लुत्य हननम्, आटविक्रोस्ताहनेन मृगयाव्यापृत-  
स्य निराश्रयस्य हननं, गोम्रहणेनान्यतः समाकृष्य गोम्रहणकृतलक्ष्यस्य मार्गेषू-  
परुध्य हननम्, अवस्कन्दमयाद् रात्रौ कृतजागरस्य दिवा सुप्तस्य हननं, पूर्वा-  
ह्नसन्नाहतः श्रान्तस्यापराद्धे मुक्तसन्नाहस्य विनाशनं, निशि विस्रग्भसुप्ते परबले  
सपादकोशावरणैर्नागैः खण्णपाणिभिर्नरैर्वा सौप्तिककरणं, प्रतिसूर्यमहावातं सम्भी-  
लितेक्षणस्य परबलस्य हननं, नीहारतिमिरादीनां सन्नत्वं, तस्यैवात्मच्छादनाच्छन्नत्वं  
च, येन प्रकारेण पर निहन्यात् तेन प्रकारेण परस्मादपि शङ्कनं, कूटयुद्धेन शत्रु-  
घातस्याधर्मत्वाभावः ।



## ३२. गजाश्वरथपत्तिकर्मप्रकरणम्. २९४—२९६.

प्रयाणे पूर्वयायित्ववनदुर्गप्रवेशनादेर्हस्तिर्मता, परसैन्यनिषेधादे रथकर्मता, वनदिङ्मार्गावेचयादेरश्वकर्मता, सर्वदा शरुधारणस्य युद्धयोग्यपदातिकर्मता, कूपादिशोधनप्रभृतीनां विष्टिकर्मता, पत्तिकुञ्जरवाजिनां जातिसत्त्वादिलक्षणं परीक्ष्य तत्तत्कर्मसु नियोजनम् ।

## ३३. पत्त्यश्वरथगजभूमिप्रकरणम्. २९६—२९८.

सम्यूलस्थाणुबल्मीकगुल्मत्याद्युपेता पदातीना स्वल्पवृक्षोपलत्याद्युपेता वाजिनां निःस्थ्याणुसिक्तापङ्कत्याद्युपेता रथानां मर्दनीयतस्तत्वाद्युपेता हस्तिनां च युद्धयोग्या भूमि, जयार्थिनो नृपतेर्भित्तस्य म्बवलस्यावश्यं प्रतिग्रहणं, तद्वत्ते युद्धस्य निषेध ।

## ३४. दानकल्पनाप्रकरणम्. २९९—३००.

राजत्वस्य कोशाधीनत्वात् सारभूतस्य कोशस्य सदा राजसमीप एवावस्थानं, कृतप्रत्यग्रकर्मभ्यो योधेभ्यः स्थापासत्कारपूर्वकं दानं, राजवधे यथादेशप्रसिद्धस्याहतद्रव्यस्य लभ्यस्य दानं, राजपुत्रवधे मेनापतिवधे च पञ्चाशत्सहस्राणां प्रवीरमुख्यवधे दशसहस्राणां कुञ्जरवधे स्यन्दनभङ्गे च पञ्चसहस्राणाम् अश्ववधे सहस्रस्य पत्तिमुख्यवधे शतस्य शेषेषु शिरः प्रमाणीकृत्य विंशतेश्च दानं, तत्तद्वेत्तनस्य च द्वैगुण्यकरणं, वाहनहेमादिषु यो यत्रयति तस्य तद् वा तदनु रूपं वस्त्यन्तरं वा दत्त्वा प्रहर्षणम् ।

## ३५. व्यूहविकल्पप्रकरणम्. ३००—३१०.

पञ्चहस्तप्रमाणे प्रदेशे धन्विन एकस्यावस्थापनं, तत्तस्मिन्नेष्टस्य प्रत्येकं पञ्चविंशतिप्रमाणे गजरथयोश्चावस्थापनं, पदानिद्वयस्य चतुर्दशाङ्गुलप्रमाणमन्तरं, द्वयोरश्वयोस्तत्तस्मिन्नेष्टस्य गजयो रथयोश्च पृथक् पृथक् अङ्गुलमन्तरं, पत्त्यश्वरथदन्तिनां व्यायामप्रतिरर्तनमौक्यानु रूपं वा रथापनं, सङ्कुलमवहतया युद्धे सङ्करस्य निषेधः, महासङ्करयुद्धे महागजागमश्रयणं, प्रत्यक्षं पुरस्मरतया पुरुषत्रयम्यावस्थानमिति रीत्या प्रतिकुञ्जर प्रतिम्यन्दनं च पृथक् पञ्चाशानां

पञ्चदशपुरुषाणां च पुरःसरतयावस्थापनं, तथा हस्तिपादमूले हस्तिपादरक्षका-  
 णां पञ्चाश्वानां पञ्चदशपुरुषाणां चावस्थापनम्, एवं नवद्विपानामनीकमिति संज्ञा,  
 द्वयोरनीकयोरन्तरस्य पञ्चविंशतिहस्तप्रमाणता, मध्ये त्रिकत्रयकल्पितस्यैकस्यानी-  
 कस्योरस्यमिति संज्ञा, तत्पार्श्वयोस्तत्प्रमाणयोरनीकयोः कक्षाविति संज्ञा, ततो बहि-  
 रुभयतस्तादृशयोः पक्षाविति संज्ञा, उरः कक्षौ पक्षौ मध्यः पृष्ठः प्रतिग्रहः कोटी  
 इति सप्ताङ्गता पञ्चानीकस्य व्यूहन्य, राजस्थानलक्षणेन प्रतिग्रहेण सह पङ्नीक-  
 स्यैव सप्ताङ्गतेति गुरोर्मतं, कक्षाभ्यां वर्जितस्य चतुरनीकस्यैव पञ्चाङ्गतेति शुक्रमतम्,  
 अभेद्यत्वादिगुणविशिष्टानां सेनाज्ञाधिपत्ये नियोजनम्, एतेषां प्रवीरपुरुषावृताना-  
 मेवावस्थानम्, ऐकमत्येन परस्पररक्षापूर्वकं युद्धकरण, फल्गुसैन्यस्य व्यूहमध्ये  
 प्रवेशनं, युद्धवस्तुनो व्यूहपृष्ठभागेऽवस्थापनं, युद्धस्य नायकप्राणत्वाद् राजस्थान-  
 भूतस्य मुण्डानीकस्य बलमध्ये नियोजनं, पत्त्यश्वरथदन्तिनां पृष्ठतः क्रमेणावस्था-  
 नरूपस्य व्यूहस्याचल इति संज्ञा, तथा हस्त्यश्वरथपचीनामवस्थानस्याप्रतिहत इति  
 संज्ञा, उरसि नागानां कक्षयो रथानां पक्षयोरश्वानां चावस्थानादिरूपस्य मध्यमेदी-  
 त्यादयः संज्ञाः, आहत्य प्रकृतिव्यूहेन सहैकत्रिंशतो व्यूहभेदानां युद्धकाले यथा-  
 योगमुपयोगः ।

### ३६. प्रकाशयुद्धप्रकरणम्. ३११—३१२.

पक्षादीनामन्यतमेन परव्यूहं हत्वा शेषैः परिक्षेपः, उरस्येन वा हत्वा प्रप-  
 क्षाभ्यां वेष्टनं, पक्षाभ्यां परव्यूहप्रपक्षौ समाक्रम्य प्रतिग्रहकोटिभ्यां प्रोरस्यस्य  
 हननम्, उरसा च पीडनं, फल्गुन्युपजापवति दूष्याधिष्ठिते च परव्यूहभागे शत्रु-  
 बलस्य हननम्, आत्मबलस्य चोपबृंहणं, सारस्य द्विगुणसारेण फल्गुनः सारेण  
 च पीडनं, संहतस्य प्रचण्डैर्गजानीकैरपसारणं, दुर्जयानां करिणां सिंहवसासिक्तै-  
 र्मेतङ्गजैर्निपुणयोधाधिष्ठितैः करिणीसमूहैर्वा हननं, शत्रुसैन्यस्य विशिष्टैर्मतङ्गजैर्ह-  
 ननं, नागाधीनत्वाद् विजयस्य सैन्येषु नागानामाधिक्यस्यावश्यकता ।

॥ श्रीः ॥

श्रीकामन्दकप्रणीतः

नीतिसारः ।

श्रीशङ्करार्यकृतया जयमङ्गलाख्यया नीतिसारपञ्चिकाया समेतः ।

\* १ इन्द्रियजयप्रकरणम् \*

यस्य प्रभावाद् भुवनं शाश्वते पथि तिष्ठति ।

देवः स जयति श्रीमान् दण्डधारो महीपतिः ॥ १ ॥

नमः शास्त्राय महते त्रिवर्गस्यैक्योन्ने ।

नमस्तस्य प्रणेत्रे च कौटिल्याय महर्षये ॥

कामन्दकीये किल नीतिशास्त्रे श्रायेण नास्मिन् सुगमाः पदार्थाः ।

तस्माद् विधाम्ये जयमङ्गलाख्यां तत्पञ्चिकां सर्वविद्ं प्रणम्य ॥

यस्य प्रभावादित्यादि । अस्य श्लोकम्यादावुपन्यासो विघ्नोपशमनार्थः, शास्त्रमारभ्यमाणं पूज्यपूजनपूर्वकमविज्ञितप्रसरं भवतीति । तत्र प्रजापालनार्थमिदं शास्त्रं, तत्पालने च साक्षादधिकृतः स्थितिकर्ता जगतो विष्णुः, पालनशक्तिश्च तस्यैव, यथाहुः पौराणिकाः —

“स्थितिकर्तास्य जगतो विष्णुरेव सनातनः ।

न हि पालनसामर्थ्यमृते सर्वेश्वर हरिम्” ॥

इति । तदनु तदंशभूताः तदनुप्रवेशाप्यायितशक्तयश्च ज्ञानादयो देवाः, स्वायम्भु-  
वादयो मनवः, तद्दशप्रसूताः स्वयं विष्णुनानुप्रविद्योषट्पदिता राजानश्च । यथोक्तं —

“शक्रादिरूपी पृथिवीं विश्वमकन्दुरूपश्च तमो हिमन्ति ।

पाकाय योऽमित्रवशुपेत्य लोकान् विमर्ति पृथ्वीरपुण्ययान्ता ॥

सर्वे च देवा मनवः समन्ताः सप्तर्षयो ये मनुयूनवश्च ।

इन्द्रश्च योऽयं त्रिदशेशमूने विष्णोरशेषास्तु विभूतयन्मा” ॥

वंशे विशालवंशानामृषीणामिव भूयंसाम् ।  
अप्रतिग्राहकाणां यो बभूव भुवि विश्रुतः ॥ २ ॥

तथा —

“अग्निवायुयमार्काणामिन्द्रस्य चरुणस्य च ।  
चन्द्रचित्तेशयोश्चैव मात्रा निर्हृत्य शाश्वतीः ॥  
यस्मादेषां सुरेन्द्राणां मात्राभिर्निर्मितो नृपः ।  
तस्मादभिभवत्येष सर्वभूतानि तेजसा ॥  
बालोऽपि नायमन्तव्यो मनुष्य इति भूमिपः ।  
महती देवता ह्येषा नगरूपेण तिष्ठति” ॥

तथा —

“ततः स भगवान् विष्णुराविवेश च पार्थिवान् ।  
देववन्नरदेवानां नमतांश्च जगत् ततः” ॥

इति । तस्माद् राजा लोकपालांशत्वाद् विष्ण्वनुप्रवेशाच्च देव इति पूजास्पदं भवि-  
तुमर्हतांति शास्त्रकारः शास्त्रारम्भे दृष्टादृष्टविभोपश्रमनार्थं तस्यैव पूजां प्रयुक्तवान् ।  
प्रभावादिति प्रसुशक्तेः । सा च दण्डधारणादाविर्भवति । भुवनं चतुर्वर्णाश्रमल-  
क्षणो लोकः । शाश्वते पथि स्वस्मिन् स्वस्मिन् मार्गे । स्वधर्मकर्माभिरसं तिष्ठति  
अभ्युदयनिःश्रेयसप्रापकं यथास्व पन्थानं नातिक्रामतीत्यर्थः । देव इति सविशेषं  
भगवद्विष्ण्वनुप्रवेशाल्लोकपालांशत्वाच्च पूज्यतां दर्शयति । श्रीमानिति विष्णुशक्त्य-  
नुप्रवेशं दर्शयति । किञ्च त्रिशर्गपुरां श्रीमत्ता, तथा फलभूतया प्रजापालनवृत्तौ  
निगुज्यते, अतः स्वार्थसम्पन्नः श्रीमानिति । दण्डधार इति कर्मण्यण् । अनेन  
पालनोपायमाचष्टे । दण्डो हि दमनः, तं यथार्हप्रयोक्तृतया विभाणो लोकं स्वमार्गे  
व्यवस्थापयति । उक्तञ्च —

“चतुर्वर्णाश्रमो लोको राजा दण्डेन पालितः ।  
स्वधर्मकर्माभिरतो वर्तने स्वेषु कर्मसु” ॥

इति ॥ १ ॥

यत्प्रणीताच्छास्त्रादिदं सञ्ज्ञिशेषः, तस्याचार्यचाणक्याय कुलादिगुणसम्पद-  
र्णनपूर्वकं षड्भिरः श्लोकेनैवमकारमाह — वंश इत्यादि । विशालवंशानामृषीणामिवा-  
प्रतिग्राहकाणां वंशे यो बभूव तस्मै नम इति सम्बन्धः । विशालवंशानामित्यने-

जातवेदा इवार्चिष्मान् वेदान् वेदविदां वरः ।

योऽधीतवान् सुचतुरश्रतुरोऽप्येकवेदवत् ॥ ३ ॥

यस्याभिचारवज्रेण वज्रज्वलनतेजसः ।

पपातामूलतः श्रीमान् सुपर्वा नन्दपर्वतः ॥ ४ ॥

नार्थोद्वेगस्यान्ववायस्योत्कृष्टतामाह । तपोविद्यायधिच्छेदादुदितोदितवशानामित्यर्थः । वशस्य हि चत्वारो भेदाः—उदितोदित, उदितानुदित, अनुदितोदित, अनुदितानुदितश्चेति । विशालवश्यानामित्यसङ्गतार्थं पाठः । एव ह्यप्रतिग्राहका वंश्याः, तद्यतिरिक्तवंश्याभावादन्यपदार्थो न घटते । विशेषणसमासो वा विशाल-वंश्यानामिति वक्तव्यम् । वंश्यग्रहणमनर्थकम् अर्थाधिक्याभावात् । विशालवशम-यानामित्यस्मिन् पक्षेऽपि तद्वितमत्ययानुपपत्तिः, दिगादिषु केवलवशाददृश्य पठित्वात् । भूयसा प्रभूततराणाम् । तथाहि “कुलशतमप्रतिग्राहकाणामिति लोकेप्र-वादः । भुवि विश्रुतो यश्चेति योज्यम् । अनेन प्रतीतिं दर्शयति ॥ २ ॥

जातवेदा अग्निः, तद्वद् दीप्तिमानिति ब्राह्मतेजः प्रशसा । वेदाश्चतुरोऽपि अतिचातुर्यात् प्रज्ञागुणाधिकादेकवेदवदधीतवानित्यध्ययनसम्पत्कथनम् । वेदविदां वरो यश्चेति योज्यम् । अनेन नाध्ययनमात्रं तस्य, तदर्थपरिज्ञानं चोत्कृष्टमिति दर्शयति ॥ ३ ॥

यस्याभिचारवज्रेणेति दैवसम्पत्कथनं, वैदिकेन हि हिंसात्मकेन विधिना नन्दस्योच्छेदात् । वज्रज्वलनतेजस इत्यभिचारहेतुं क्रोधं दर्शयति । स हि राज्ञा नन्देनाग्रासनतिरस्कृतो जातासहक्रोधानलमन्तमभिचचार । पपातामूलत इति । समूलो ननाशेत्यर्थः । मूलं स्थानीयं, तच्च \* पञ्चानां द्रव्यप्रकृतीनामुपलक्षणार्थं स्वामिप्रकृतिविनाशे हि तदाश्रितम्यापि मूलादिपञ्चकस्य विनाशात् । तेनाभिचारो मूलविनाशस्य कारणम् । अन्यथा तदर्थमारब्धः क्रथं मूलोच्छित्तयेऽपि स्यात् । अथवा त्रियर्गसाधनहेतुत्वाद् मूलं शरीरं, तेनैव च ननाशः, न द्रव्यादिनेत्यर्थः । श्रीमान् विहितलब्धप्रशमनत्वात् सर्वतः प्रतिष्ठित इत्यर्थः । सुपर्वा, पर्व पञ्चद-

वंशे विशालवंशानामृषीणामिव भूयंसाम् ।

अप्रतिग्राहकाणां यो बभूव भुवि विश्रुतः ॥ २ ॥

तथा —

“अग्निवायुयमार्काणामिन्द्रस्य वरुणस्य च ।

चन्द्रवितेशयोश्चैव माया निर्हृत्य शाश्वती ॥

यस्मादेषा सुरेन्द्राणां मात्राभिर्निर्मितो नृप ।

तस्मादभिभवत्येष सर्वभूतानि तेजसा ॥

बालोऽपि नवमन्त-यो मनुष्य इति भूमिष ।

महती देवना ह्येषा नगरूपेण तिष्ठति” ॥

तथा —

‘ततः स भगवान् विष्णुराविवेश च पार्थिवान् ।

देववरदेवानां नमतां जगत् ततः” ॥

इति । तस्माद् राजा लोकपालाशत्वाद् विष्णुनुप्रवेशाच्च देव इति पूजास्पदं भवि-  
तुमर्हताति शास्त्रकार शास्त्रारम्भे दृष्टादृष्टविघ्नोपशमनार्थं तस्यैव पूजा प्रयुक्तवान् ।  
प्रमादादिति प्रमुशक्ते । सा च दण्डधारणादाविर्भवति । मुबन चतुर्वर्णाश्रमल-  
क्षणो लोक । शाश्वते पथि स्वस्मिन् स्वस्मिन् मार्गे । स्वधर्मकर्माभिरत तिष्ठति  
अभ्युदयनि श्रेयसप्रापकं यथास्व पन्थानं नातिमागतात्यर्थं । देव इति सविशेष  
भगवद्विष्णुवनुप्रवेशाल्लोकपालाशत्वाच्च पूज्यता दर्शयति । श्रीमानिति विष्णुशक्त्य-  
नुभवश्च दर्शयति । त्रिंशु त्रिर्गपुरा श्रीमत्ता, तमा फलमृतया प्रजापालनवृत्तौ  
निगुज्यते, अतः स्वार्थसम्पन्नः श्रीमानिति । दण्डधार इति कर्मण्यण् । अनेन  
पालनोपायमाचष्टे । दण्डो हि दमनः, तं यथार्हमयोक्तृतया विभ्राणो लोक-वमार्गे  
व्यवस्थापयात् । उक्तञ्च —

“चतुर्वर्णाश्रमो लोको राज्ञा दण्डेन पालितः ।

स्वधर्मकर्माभिरतो वर्तने स्वेपु वर्त्मसु” ॥

इति ॥ १ ॥

यत्प्रणीताच्छास्त्रदिदं सविशेष, तस्याचार्यज्ञानवयाय सुलादिगुणसम्पद्  
र्जनपूर्वकं पञ्चभिः श्लोकेर्नमस्कारमाह — वंश इत्यादि । विशालवंशानामृषीणामिवा  
प्रतिग्राहकाणां वंशो यो बभूव तस्मै नमः इति सम्बन्धः । विशालवंशानामित्यने

जातवेदा इवार्चिष्मान् वेदान् वेदविदां वरः ।

योऽधीतवान् सुचतुरश्वतुरोऽप्येकवेदवत् ॥ ३ ॥

यस्याभिचारवज्रेण वज्रज्वलनतेजसः ।

पपातामूलतः श्रीमान् सुपर्वा नन्दपर्वतः ॥ ४ ॥

नार्धाद्वंशस्यान्यथायस्योत्कृष्टतामाह । तपोविद्याद्यविच्छेदादुदितोदितवंशानामित्यर्थः । वंशस्य हि चत्वारो भेदाः—उदितोदितः, उदितानुदितः, अनुदितोदितः, अनुदितानुदितश्चेति । विशालवंश्यानामित्यसङ्गतार्थः पाठः । एव ह्यप्रतिग्राहका वंश्याः, तद्व्यतिरिक्तवंश्याभावादप्यपदार्थो न घटते । विशेषणसमासो वा विशालवंश्यानामिति वक्तव्यम् । वश्यग्रहणमनर्थकम् अर्थाधिक्याभावात् । विशालवंशवानामित्यस्मिन् पक्षेऽपि तद्विप्रत्ययानुपपात्तिः, दिगादिषु केवलवशशब्दस्य पठितत्वात् । भूयसां प्रभूततराणाम् । तथाहि “कुलशतमप्रतिग्राहकाणामिति” लोकप्रवादः । भुवि विश्रुतो यश्चेति योज्यम् । अनेन प्रतीतिः दर्शयति ॥ २ ॥

जातवेदा अग्निः, तद्वद् दीप्तिमानिति ब्राह्मतेजः प्रशसा । वेदांश्चतुरोऽपि अतिचातुर्यात् प्रज्ञागुणाधिक्यादेकवेदवदधीतवानित्यध्ययनसम्पत्कथनम् । वेदविदां वरो यश्चेति योज्यम् । अनेन नाध्ययनमात्रं तस्य, तदर्थपरिज्ञानं चोत्कृष्टमिति दर्शयति ॥ ३ ॥

यस्याभिचारवज्रेणेति दैवसम्पत्कथनं, वैदिकेन हि हिंसात्मकेन विधिना नन्दस्योच्छेदात् । वज्रज्वलनतेजस इत्यभिचारहेतुं क्रोधं दर्शयति । स हि राजा नन्देनाग्रासनतिरस्कृतो जातासङ्क्रोधानलम्तमभिचचार । पपातामूलत इति । समूलो ननाशेत्यर्थः । मूलं स्थानीयं, तच्च \* पञ्चानां द्रव्यप्रकृतीनामुपलक्षणार्थं स्वामिप्रकृतिविनाशे हि तदाश्रितम्यापि मूलादिपञ्चकस्य विनाशात् । तेनाभिचारो मूलविनाशस्य कारणम् । अन्यथा तदर्थमारब्धः कथं मूलोच्छिद्येऽपि स्यात् । अथवा त्रियर्गसाधनहेतुत्वाद् मूलं शरीरं, तेनैव च ननाशः, न द्रव्यादिनेत्यर्थः । श्रीमान् विहितलब्धप्रशमनत्वात् सर्वतः प्रतिष्ठित इत्यर्थः । सुपर्वा, पर्व पञ्चद-

एकाकी मन्त्रशक्त्या यः शक्त्या शक्तिधरोपमः ।

आजहार नृचन्द्राय चन्द्रगुप्ताय मेदिनीम् ॥ ५ ॥

नीतिशास्त्रामृत श्रीमानर्थशास्त्रमहोदधेः ।

य उदधे नमस्तस्मै विष्णुगुप्ताय वेधसे ॥ ६ ॥

इयादि, तद् इज्यादिप्रवर्तनात् शोभनमध्येति सुपर्वा । तथा च नन्देन दीयमान प्रतिग्रहमादिस्तुश्चाणक्यस्तिरस्त्वृत इत्यनेन सूचयति । वृत्तान्तो वा पर्वशब्देनोच्यते । शोभन चरितमस्येति सुपर्वा । स हि देहसङ्क्रान्त्या योगी नन्दोऽभूत् । स चैववृत्तोऽपि ननाशेत्यभिचारसामर्थ्यं दर्शयति । नन्द एव पर्वतो नन्दपर्वत सामन्तादिभिरप्रकृत्यत्वाद् भोगिसमाश्रयत्वाच्च ॥ ३ ॥

एकाकी असहाय । मन्त्रशक्त्या ज्ञानबलेन । शक्त्येति प्रभावोत्साहशक्त्येत्यर्थः । अनेन पुरुषकारसम्पदं दर्शयति । शक्तिधरोपमः गुह्योपमः अप्रतिहतशक्तिमात्रसाधर्म्यात् । इदमुक्तं भवति — नन्दतिरस्कारामर्पितस्तत्समाया नन्दात् पृथिवीं पृथक् करामीति वृत्तप्रतिज्ञो निर्गत्य राजपुरतरेणुबध्यमानश्चन्द्रगुप्तसञ्ज्ञया दवष्टब्धस्तम्भ नन्दराज्यं पतिश्रुत्य नन्दमभिचारवज्रेण व्यापाद्य तद्राज्यमादिस्तुरकाकी ज्ञानबलेन दण्डशैलसम्पन्नमाटविकं पर्वतकमुत्साद्य प्रभावोत्साहशक्तिभ्यां राक्षसाद्यमात्याधिष्ठितमौलवैलान्मेदिनीमाच्छिद्य चन्द्रगुप्तयोपनीतवानिति पुरुषकारसम्पत्कथनम् । नृचन्द्रायेति पुरुषविशेषज्ञत्वात् प्रत्युपकारविषयतां दर्शयति, नन्दभयात् तेन सरक्षितत्वादिति ॥ ५ ॥

नीतिशास्त्रामृतमुद्धृतवानित्यनश्चरकोचितसन्दर्शनम् । श्रीमानिति । अमात्यसम्पदत्र श्री, नन्दमुन्मूल्य तदानीं सर्वतश्चन्द्रगुप्तप्रतिष्ठापितराज्यत्वात् । एवञ्च वृत्तकृत्यत्वात् कार्त्तिकप्रतिष्ठापनभृत्योपपन्नम् । शास्त्रार्थज्ञानसम्पद् वा श्री शास्त्रकरणप्रस्तावात् । विष्णुगुप्तायेति साम्कारिका सजा, चाणक्य कौटिल्य इति द्वे जन्मभूमिगोत्रनिगन्धने । वेधसे इति च वेधसे पृथक् शास्त्रप्रणयनादेवम् ॥ ६ ॥



दर्शनात् तस्य सुदृशो विद्यानां पारदृश्वनः ।

राजविद्याप्रियतया सङ्क्षिप्तग्रन्थमर्थवत् ॥ ७ ॥

उपार्जने पालने च भूमेर्भूमीश्वरं प्रति ।

यत्किञ्चिदुपदेक्ष्यामो सजविद्याविदां मतम् ॥ ८ ॥

अथ सप्रयोजनं शास्त्रारम्भं श्लोकद्वयेनाह -- दर्शनादित्यादि । राजविद्या-  
विदां मतं यत्किञ्चिदुपदेक्ष्यामः, तद् विष्णुगुप्तस्य दर्शनादिति सम्यन्धः । दर्शन-  
माश्रित्य । सुदृश इति यथावदधिगतविद्यार्थत्वाद् विशुद्धज्ञानस्येत्यर्थः । यथाह --  
विद्यानां पारदृश्वन इति । राजविद्याप्रियतयेति । किञ्चिदेव शास्त्रं कस्यचित् प्रि-  
यम् । वयमर्थशास्त्रप्रियत्वाद् राजविद्याविदां मतमुपदेक्ष्यामः, नान्यशास्त्रविदाम् ।  
सङ्क्षिप्तग्रन्थं कौटिल्यशास्त्रात् । तद्धि साशीति प्रकरणशतं, पट् श्लोकसहस्राणि ।  
इदं तु पट्त्रिंशत्प्रकरणं सपादं च श्लोकसहस्रम् । पुनरारम्भप्रयोजनमेतत् । एवं  
च मन्दबुद्धीनां सुबोधत्वज्ञापनार्थं काव्यचिह्नभूतं सर्गोपनिबन्धनमस्योपपन्नम् ।  
अर्थवत् सङ्क्षिप्तस्यापि सतः प्रकृष्टार्थाभिधानात् ॥ ७ ॥

उपार्जने पालने च भूमेरिति मुख्यं प्रयोजनम्, 'निमित्तात् कर्मसंयोग'  
इति \*सप्तमी । भूमिर्ननुप्यवती । तस्या आर्जनं त्रिविधं नवं भूतपूर्वं पित्र्य च ।  
रक्षणं द्विविधं स्वेभ्यः परेभ्यश्च । ननु रक्षितविवर्धनं वृद्धस्य च तीर्थप्रतिपादन-  
मप्यस्ति । सत्यम् । अस्य द्वयस्यैव विशेषोऽयं, यतो रक्षितविवर्धनमप्यार्जनमेव,  
तीर्थप्रतिपादनमपि गुणवति पुत्रे निक्षेपोऽध्वमेधादौ विनियोगो वा, तद् उभयमपि  
सर्वथा रक्षणमेव । भूमीश्वरं प्रति अन्यस्य तु राजविद्यायामनधिकारात् । यत्कि-  
ञ्चिदिति स्तोत्रम् । तन्मतं द्विविधं स्वमण्डलगतं परमण्डलगतं च । तत्र पूर्वं रक्ष-  
णनिमित्तम्, इतरदार्जननिमित्तम् । तदुभयमपि नाविनीतस्येति प्रथमसर्गेण  
तावद् विनय उपदिश्यते । अत्र च सर्गं प्रकरणद्वयम् इन्द्रियजयो विद्यावृद्धसंयो-  
गश्च । तत्र चेन्द्रियजयपूर्वकत्वाद् विद्यावृद्धसंयोगस्य पूर्वमिन्द्रियजय उच्यते ॥ ८ ॥

१. 'जशास्त्रि' घ. पाठः. २. 'रक्षणे च' क. पाठः.

\* 'सप्तमी' इत्येतदनन्तरं 'द्वीपवती' इत्यधिक क-त पुस्तकयोः पृष्ठे ६ एव 'चर्मणि द्वीपि-  
मे हन्तीतिवद' इति पाठस्याभासः स्यात्.

राजास्य जगतो हेतुर्वृद्धेर्वृद्धाभिसम्मतः ।

नयनानन्दजननः शशाङ्कः इव तोयधेः ॥ ९ ॥

यदि न स्यान्नरपतिः सम्यक् नेता ततः प्रजा ।

अकर्णधारा बलवद् विप्लवेतेह नौरिव ॥ १० ॥

धार्मिकं पालनपरं सम्यक् परपुरञ्जयम् ।

राजानमभिमन्यन्ते प्रजापतिमिव प्रजाः ॥ ११ ॥

अथ किमर्थं राजानमधिकृत्येदं शास्त्रमुच्यत इति चेत्, लोकवृद्धिहेतुत्वाद्वाञ्छ, तदभावे च लोकविनाशत् । यद् दर्शयति— राजास्येत्यादिना श्लोकद्वयम् । वृद्धिलोकरूपं त्रिवर्गप्राप्ति, उदधेरुद्धतजलता । वृद्धाभिसम्मत प्रजापालने । तथाहि अम्बामिका प्रजा परस्परविभूता व्यवस्थाकारिण राजान चक्रुः । यथोक्तं “मातस्यन्यायाभिभूता प्रजा मनु वैजस्वत राजान चक्रिरे । धान्यपञ्चभाग पण्यदशभाग हिरण्यं चास्य भागधेयं प्रकल्पयामासुरि” (काटि. अर्थ. १-११-९) इति । नयनानन्दजनन इति । नयनानामानन्द जनयतीति, न्यायेनैव पालनात् ॥ ९ ॥

यदि राजा न स्यात् सम्यक् नेता सम्यक् पालयिता, बलवद् विप्लवेत अस्य धिनश्येत् । इहेति भूमण्डले ॥ १० ॥

क्रीदश पुनस्तमिच्छन्तीत्याह — धार्मिकमित्यादि । धर्मासुरलोभविजयिनस्त्रयो राजान । तेषां धार्मिक धर्मविजयिन धर्माविरोधेन प्रवृत्तत्वात् । प्रजापतिमिधाभिमन्यन्ते प्रजाः लोकाः । लोभासुरविजयिनां तु सर्वलोकोद्वेगकारित्वादनभिमतौ । तस्य च व्यापारद्वयं सम्यक् स्वराष्ट्रपालनम् अपायादुद्धरणं च । यदा ह “धार्मिकं पालनपरं सम्यक् परपुरञ्जयम्” इति । पुरं दुर्गं तदवमर्दनाच्छत्रुच्छिन्नो भवति, अन्यथा तददृष्टमादुषहन्त्यात् । तदनेन स्वपरमण्डलभेदाद् द्विविधो राजन्यापार इत्याख्यातो भवति । तत्र धर्मविजयिनः पूर्वं प्रधानम् इतरदानुपत्तिकं, शत्रून् नवजित्य स्वराष्ट्रानुग्रहस्याशक्यत्वात् ॥ ११ ॥

आयत्तं रक्षणं राज्ञि' वार्ता रक्षणमाश्रिता ।

वार्ताच्छेदे हि लोकोऽयं श्वसन्नपि न जीवति ॥ १२ ॥

पर्जन्य इव भूतानामाधारः पृथिवीपतिः ।

विकलेऽपि हि पर्जन्ये जीव्यते न तु भूपतौ ॥ १३ ॥

प्रजां संरक्षति नृपः सा वर्धयति पार्थिवम् ।

वर्धनाद्रक्षणं श्रेयस्तन्नाशेऽन्यत् सदप्यसत् ॥ १४ ॥

न्यायप्रवृत्तो नृपतिरात्मानमर्थं च प्रजाम् ।

त्रिवर्गेणोपसन्धत्ते निहन्ति ध्रुवमन्यथा ॥ १५ ॥

एवञ्च कृत्वा पूर्वमेव व्याश्रमभिसन्धाय वार्तिकभूतान् पदं श्लोकानाह ।  
तत्र पालनमधिकृत्योच्यते— आयत्तमित्यादि । वार्ता कृप्यादिलक्षणा रक्षणमा-  
श्रिता, अन्यथा नीरक्षा परैरपहन्यमाना कथं प्रवर्तेत । छेदः अप्रवृत्तिः । श्वसन्नपि  
चेष्टमानोऽपि कर्मन्तरेषु न जीवति वार्ताप्रतिपद्वन्वाच्छरीरस्थिते ॥ १२ ॥

पर्जन्य इव भूतानामाधार इति । तत्र पर्जन्यः सस्यहेतुना प्रवर्पणेनाश्रयः ।  
राजा पालनेन । द्वयोराधारयोऽपि राजा त्वतिरिच्यते । यदाह— विकलेऽपीति ।  
वृष्ट्या विकलेऽपि जीवते कन्दशाकमत्याद्यग्नेन, न तु भूपतौ रक्षाविकले  
परस्पराभिभवात् ॥ १३ ॥

प्रजां संरक्षतीति । एतद् दर्शयति— पालनमन्यं न निष्फलं, परस्परोपका-  
रादिति । सा प्रजा वर्धयति धान्यषड्भागादिना । तत्रापि वर्धनाद् रक्षणं श्रेयः ।  
कारणमाह— तन्नाश इति । रक्षणाभागे । अन्यदिति वर्धनं सदप्यसदेव भवती-  
त्यर्थः । यदापि किञ्चित् कथञ्चित् प्रजयास्तं वर्धनं क्रियते, तदप्यसत् न परिशुद्धं  
प्रजाकित्वपसञ्जीतमित्यर्थः ॥ १४ ॥

“सम्यगि”त्येतदधिकृत्याह— न्यायप्रवृत्त इत्यादि । मन्वादिप्रणोतः पाल-

धर्माद् वैजर्वनो राजा चिराय बुभुजे महीम् ।

अधर्माच्चैव नहुपः प्रतिणेदे रसातलम् ॥ १६ ॥

तस्माद् धर्मं पुरस्कृत्य यतेतार्थाय भूपतिः ।

धर्मेण वर्धते राज्यं तस्य स्वादु फलं श्रियः ॥ १७ ॥

नधर्मो न्यायः । तद्विपरीतस्त्वन्यायः । त्रिवर्गेण धर्मार्थकामैः । उपसन्धत्ते योजयति वैजवनवत् । अन्यथेति । अन्यायप्रवृत्तो हन्ति नहुपवत् ॥ १५ ॥

तदेव दर्शयति — धर्मादित्यादिना । इन्द्रसेनो नाम राजा सगरवंशोऽभूत् । स किल देवीमृतुमर्तमेवापरिशुद्धामेवाभिगम्याचारभ्रंशगतो भ्रष्टाचारत्वाद् ब्रह्मराक्षसं ददर्श । तेन चोक्तम् “अधुना भक्षणीयोऽसि मे राजन् !, नो चेदधर्मेण प्रजां योजयसि, येन भय मत्तो न भवेदि”ति । स च तां भयादधर्मे प्रवर्तयन् न चिरादेवाधर्मेणाभिभूतो विननाशः । तत्पुत्रपौत्रादयोऽपि तथैव राक्षसचोदितां पूर्वा स्थितिमनुवर्तमानाश्चिरं जीवितं न लेभिरे । क्रमेण च वैजवनः प्रजामधर्मप्रवृत्तां दृष्ट्वा श्रुत्वा च मन्त्रिभ्यो यथावत्स्थितां तां धर्म एव प्रवर्तयत् । ततोऽसौ राक्षसचोदितोऽप्यनुपजः तभयोऽत्यन्तं धर्मपरो बभूव । तदुपबृंहितश्च तमवधूय चिरं पृथिवीं बुभुजे । अधर्मान्नहुप इति । ब्रह्महत्याभयात् सरः प्रविश्य विसतन्ती स्थिते शक्रे देवलोकोऽराजक इति देवद्विजैरनुमतो मर्त्यराजो नहुपः शाकं पदमासाद्य दर्पात् पत्नीत्वेन शचीमर्धितवान् । तया च बृहस्पत्युपदिष्टया विहस्येदमुक्तं — “यदि भवान् मय्यर्थां तदा यानमपूर्वमारुह्यागच्छस्वि”ति सन्दिष्टः स विमृश्य ब्राह्मणयानेनागच्छन् “सर्पं सर्पे”त्यभिदधत् पथि महर्षिणागस्त्येन शप्तः “सर्पो भवे”त्यजगरीभूतो रसातलमविशत् ॥ १६ ॥

तस्माद् धर्मं पुरस्कृत्येति । मन्वादिप्रणीतं पालनं धर्मः । अर्थायेति त्रिवर्गार्थाय स ह्यर्थेत इति कृत्वा । धर्मेण वर्द्धते राष्ट्रम् । अन्यथा तद् आर्जितमपि नहुपस्येव न भवेत् । तस्येति प्रवृद्धस्य राष्ट्रस्य फलं श्रियो द्विविधाः ऐहलौकिक्यः पारलौकिक्यश्च । तत्र पूर्वा विशिष्टविषयोपभोगाः, इतराश्चाश्वमेधादिप्रापिताः । तदुभयमपि स्वादु विशुद्धत्वात् ॥ १७ ॥

स्वाम्यंमात्यश्च राष्ट्रं च दुर्गं कोशो बलं सुहृत् ।

एतावदुच्यते राज्यं सत्त्वबुद्धिव्यपाश्रयम् ॥ १८ ॥

आलम्ब्य बलवत् सत्त्वं बुद्ध्यालोचितनिर्गमः ।

सप्ताङ्गस्यास्य लाभाय यतेत सततोत्थितः ॥ १९ ॥

न्यायेनार्जनमर्थस्य रक्षणं वर्धनं तथा ।

सत्पात्रप्रतिपत्तिश्च राजवृत्तं चतुर्विधम् ॥ २० ॥

नयविक्रमसम्पन्नः सूत्थानश्चिन्तयेच्छ्रियम् ।

नयस्य विनयो मूलं विनयः शास्त्रनिश्चयः ॥ २१ ॥

किं तद् राज्यमित्याह — स्वामीत्यादि । एतावद् राज्यमिति । राज्यं राजत्वं, यद् राजेत्यभिधानप्रत्यययोः प्रवृत्तिनिमित्तम् । तच्च स्वस्वसम्पदुपेतं प्रकृतिसप्तकमेव भवितुमर्हति । सत्त्वबुद्धिव्यपाश्रयमिति । सत्त्वं व्यसनेऽभ्युदये च यदविकारकं, बुद्धिः शुश्रूषादिलक्षणा, तदुभयमाश्रयो राज्यस्य ताभ्यां प्राधान्येन लाभपालनयोगात् ॥ १८ ॥

कथमाभ्यां लभत इत्याह — आलम्ब्येत्यादि । बलवद् अत्यर्थम् महद् वा सत्त्वम् । बुद्ध्यालोचितनिर्गमः प्रज्ञया निरूपितनयमार्गः । सततोत्थितः नित्योद्युक्तः, अलसस्याकिञ्चित्करत्वात् ॥ १९ ॥

लब्धराज्यस्य तु स्वराज्यं दण्डेन पालयतः चतुर्विधं वृत्तमित्याह — न्यायेनेत्यादि । न्यायो धान्यपद्भागादिः । आर्जितस्य रक्षणं स्वेभ्यः परेभ्यश्च । वर्द्धनं याणिज्यादिभिः स्फीतीकरणम् । सत्पात्रप्रतिपत्तिः अश्वमेधादौ गुणवति पुत्रे च विनियोजनम् ॥ २० ॥

एव लाभपालनोपायं शास्त्रशरीरमुपक्षिप्य विनयमुपदिदिक्षुराह — नयविक्रमसम्पन्न इत्यादि । दैवं मानुषं च कर्म लोके यापयति । तत्र दैवस्याचिन्त्यत्वान्मानुषमेव नयशौर्यादिकमास्थाय स्वमण्डले परमण्डले च श्रियं चिन्तयेत् । तदप्यनुत्थानशीलस्य नापसतीति सूत्थानः । तत्र विक्रमात्रयः प्रधानं, तत्पूर्वकस्य

विनयो हीन्द्रियजयस्तद्युक्तः शास्त्रमृच्छति ।

तन्निष्ठस्य हि शास्त्रार्थाः प्रसीदन्ति ततः श्रियः ॥ २२ ॥

शास्त्रं प्रज्ञा धृतिर्दाक्ष्यं प्रागल्भ्यं धारयिष्णुता ।

उत्साहो वाग्मिता दार्ढ्यमापत्क्लेशसहिष्णुता ॥ २३ ॥

विक्रमस्यैकान्ततया फलसाधनत्वात् । नयम्य च विनयो मूल, तस्य शास्त्रनिश्चय हेतुकत्वात् । यदाह—विनयः शास्त्रनिश्चय इति । विनीतो हि शास्त्र निश्चित्य नय प्रयुक्ते, नयश्च शास्त्रेणोपदिश्यत इति विनयो नयस्य मूल भवति ॥ २१ ॥

तदेव योनयति—विनयो हीत्यादिना । श्रोत्रादीनां स्वेपु स्वेपु विषये ष्वयिप्रतिपत्तिरिन्द्रियनयः । स च विनय उच्यते । तद्युक्तः शास्त्रमृच्छति । विनययुक्तस्याध्ययनेन शास्त्रनिश्चय इति । ईसयोग इति यावत् । तन्निष्ठस्य हि शास्त्रप्रवणस्य शास्त्रार्थाः प्रसीदन्ति चित्ताभायनाक्रमेण निर्मलीभवति । ततः श्रिय इति । तत उत्तरकाल निश्चितशास्त्रतत्त्वस्य नयप्रयोगस्य स्वातन्त्र्यात् स्वपरमण्डलाधारा श्रियः प्रसीदन्ति निष्कण्टका भवन्ति ॥ २२ ॥

यथा शास्त्रं श्रियो हेतुः, तथान्येऽपि गुणा इत्याह—शास्त्रमित्यादि । तत्र शास्त्रज्ञोऽप्यग्रज्ञो दृष्ट इति प्रज्ञाग्रहणम् । सा चाष्टाङ्गा । यथा वक्ष्यति—

‘शुश्रूषा श्रवणं चैव ग्रहणं धारणं तथा ।

ऊहापोहोऽर्थविज्ञानं तत्त्वज्ञानं च धीगुणा ॥’

इति । धृतिः अनुद्विग्नता । तथा कायेष्वेवमसाद । दाक्ष्यम् अनालस्यम् । तद्योत्साहगुणा तर्मावाहब्धमेव । यथा वक्ष्यति “दाक्ष्यं शत्रुञ्च तथा मर्षं शौर्यं चोत्साहलक्षणम्” (सं ४ श्लो २२) इति । तस्य पुनरुपादानं प्राधान्यार्थम् । तथाहि “दाक्षं श्रियमधिगच्छती”ति वृद्धा । प्रागल्भ्यं च वचनानुष्ठानयोः परिपद्यसाध्वसत्वम् । धारयिष्णुता अवधारितस्यार्थस्याविस्मरणशीलता । तस्याश्च प्रज्ञागुणान्तर्मावेऽपि पुनर्वचनं प्राधान्यार्थम् । उत्साहः शौर्यादिगुणात्मकः । वाग्मिताः सङ्क्षेपविस्तराभ्यां स्पष्टललितपदाभिधायिता । दार्ढ्यं यत् कार्यं प्रस्तुतं, तत्र

प्रभावः शुचिता मैत्री त्यागः सत्यं कृतज्ञता ।  
 कुलं शीलं दमश्चेति गुणाः सम्पत्तिहेतवः ॥ २४ ॥  
 आत्मानं प्रथमं राजा विनयेनोपपादयेत् ।  
 ततोऽमात्यांस्ततो भृत्यांस्ततः पुत्रांस्ततः प्रजाः ॥ २५ ॥  
 सदानुरक्तप्रकृतिः प्रजापालनतत्परः ।  
 विनीतात्मा हि नृपतिर्भूयसीं श्रियमश्नुते ॥ २६ ॥  
 प्रकीर्णं विषयारण्ये धावन्तं विप्रमाथिनम् ।  
 ज्ञानाङ्कुशेन कुर्वीत वश्यमिन्द्रियदन्तिनम् ॥ २७ ॥

दृढता । आपत्केशसहिष्णुता आपत्काले शीतोष्णवातवर्षादिक्षमता ॥ २३ ॥

प्रभावः प्रभुशक्तिः । शुचिता उपधापरिशुद्धता । मैत्री मित्रावर्जनात्मिका  
 वृत्तिः । त्यागः पात्रेषु दानशीलता । सत्यं प्रतिज्ञातकारिता । कृतज्ञता उपकारा-  
 विस्मरणम् । कुलम् आभिजात्यम् । शीलं सुस्वभावता । दमः क्लेशक्षमिता । एते  
 गुणा जनानुरागमादधानाः सम्पत्तिहेतवः । अत्र स्वामिसम्पत् सम्पत्तिहेतुरिति  
 वक्तव्ये परिसङ्ख्यातगुणादान प्राधान्यादत्रादरार्थम् । यथा शास्त्रनिश्चयेतुत्वाद्  
 विनयमूलो नयः, तथा प्रज्ञादिगुणा अपि प्रकृष्यमाणत्वात् तन्मूलम् । यथाहुः—

“जितेन्द्रियत्वं विनयस्य लक्षणं गुणप्रकर्षो विनयादवाप्यते ।

गुणाधिके पुंसि जनोऽनुरज्यते जनानुरागप्रभवा हि सम्पदः ॥”

इति । यस्माद् विनयमूलमेतत्, तस्मादात्मात्मीययोर्विनये यतेत ॥ २४ ॥

तत्र स्वयमविनीतो नात्मीयान् विनेतुमीश इत्याह -- आत्मानं प्रथममित्या-  
 दि- । ततोऽमात्यान् अनन्तरं प्रकृतीः, ततो भृत्यान् दण्डप्रकृतीः, तदुपवृंहितस्ततः  
 पुत्रान् स्वामिप्रकृतिविशेषान् कर्कटकसधर्मणः, ततः प्रजाः बाह्याः ॥ २५ ॥

एवञ्च सर्वपुरुषप्रकृतिविनयेऽस्य प्रभूततरा वृद्धिर्भवति । यदाह — सदा-  
 नुरक्तप्रकृतिरित्यादि । इदमुक्तं भवति — स्वयं विनीतोऽमात्यदण्डपुत्रप्रकृतीरा-  
 न्तरीः प्रजाश्च बाह्याः विनीयानुरञ्ज्य संरक्ष्य चाधिकां श्रियमवाप्नोति ॥ २६ ॥

विनय इन्द्रियजय इत्युक्तम् । †तत् कथं कुर्यादित्याह—प्रकीर्ण इत्यादि ।

१. 'हृषा यस्माद् विनयमूलमेतत् तद् गुणोपादा' क-ख-घ. पाठः. २. 'लाः' क-ख. पाठः.

† तद् इन्द्रियजयलक्षणं वञ्चन

आत्मा प्रयत्नादर्थेभ्यो मनः समधिपतिष्ठति ।

संयोगादात्ममनसोः प्रवृत्तिरुपजायते ॥ २८ ॥

विषयामिपलोभेन मनः प्रेरयतीन्द्रियम् ।

तन्निरुन्ध्यात् प्रयत्नेन जित्ते तस्मिन् जितेन्द्रियः ॥ २९ ॥

व्यक्तिभेदेनातिगृह्यत्वाद् विस्तीर्णं विषयारण्यं, तत्र धावन्तम् इन्द्रियदन्तिनमिति सम्बन्धः । विप्रमाथिनः निरङ्कुशत्वादुपघातकम् । ज्ञानाङ्कुशेनेति । आत्मा मनश्च द्रव्यपदार्थौ । तथाहि 'पृथिव्यापस्तेजो वायुराकाश कालो दिगात्मा मनश्चेति नव द्रव्याणीति' । तत्रात्मसमवायिनौ ज्ञानपदार्थौ गुणपदार्थौ । तत्र ज्ञानं द्विविधम् । आत्मालम्बनं बाह्यालम्बनं च । तत्राद्यस्योत्तरोपयोगं वक्ष्यामः । द्वितीयं द्विविधं प्रतिबुद्धमप्रतिबुद्धं चेति । तत्र कार्यकार्कष्यविवेकादुत्पद्यमाने मनोनियमनसमर्थं प्रतिबुद्धम्, अन्यदप्रतिबुद्धम् । तदुभयमात्ममनस्सयोगे सति भवति । मयोगश्च प्रयत्नगुणात्, प्रयत्नश्च समारम्भः । इदमुक्तं भवति — आत्मनो यदा प्रयत्नगुण उत्पद्यते, तदात्मा मनसा युज्यते । तत्र यदा मन आत्मसम्प्रयुक्तमप्रतिबुद्धज्ञान-वशात् प्रवर्तते, तदा विषयेष्विन्द्रियविप्रतिपत्तिमापादयद् आत्मन उपघाताय भवति । तस्मात् प्रतिबुद्धज्ञानेनाङ्कुशस्थानीयेन मनोनियमनपूर्वकमिन्द्रियदन्तिनम-स्वतन्त्रं कुर्याद्, यथा विषयेषु न विप्रतिपद्यत इति ॥ २७ ॥

अस्य श्लोकस्य भाष्यम् आत्मेत्यादिग्रन्थः । मनः समधिपतितीति । प्रयत्नेन हेतुना मनसा सयुज्यत इत्यर्थः । अर्थेभ्य इति । विषयार्थम् । प्रवृत्तिरुपजायत इति । आत्ममनस्सयोगे सतीन्द्रियसयोगार्थं मनसो गतिर्भवतीत्यर्थः ॥ २८ ॥

विषयामिपलोभेनेति । यः विषयमुपलब्धुमिच्छत्यात्मा, तदिच्छानुविधानेन विषयसयोगार्थं मनः प्रेरयतीन्द्रियम् । तत आत्मा विषयमुपभुङ्क्ते । तत्रेन्द्रिया विप्रतिपन्त्या, विषयोपभोग इष्यत एव । विप्रतिपन्नौ, तु नृन्मनो, निरुन्ध्यात् निरु-मयेत् प्रतिबुद्धज्ञानेनेत्यर्थः । प्रयत्नेनेति । यत्नमास्थाय निरुन्ध्यादित्यर्थः, तस्या-तिचञ्चलत्वात् । तस्मिन् मनसि जिते जितेन्द्रियः, तदर्धानत्वादिन्द्रियविप्रति-पत्तेः ॥ २९ ॥



विज्ञानं हृदयं चित्तं मनोबुद्धिश्च तत्समम् ।  
 अनेनात्मा करोतीहि प्रवर्तननिवर्तने ॥ ३० ॥  
 धर्माधर्मौ सुखं दुःखमिच्छाद्वेषौ तथैव च ।  
 प्रयत्नज्ञानसंस्कारा आत्मलिङ्गमुदाहृतम् ॥ ३१ ॥  
 ज्ञानस्यायुगपद्भावो मनसो लिङ्गमुच्यते ।  
 नानार्थेषु च सङ्कल्पः कर्म चास्य प्रकीर्त्यते ॥ ३२

ननुचात्ममनःसंयोगात् प्रतिबुद्धाप्रतिबुद्धत्वेन मनोबुद्धिरुत्पद्यते । सा च ज्ञानमेव । विज्ञानं तु पुनरिन्द्रियार्थसन्निकर्षजमिति । नैतदस्ति, मनोबुद्धेरपि (वि) ज्ञानत्वात् । यदाह — विज्ञानमित्यादि । तत्समं, ज्ञानादनर्थान्तरम् । विशेषस्त्वयं — द्वयसंयोगाच्चतुष्टयसंयोगाद् वा तद् भवति । अनेनेति । मनोबुद्ध्यात्मकेन सङ्कल्परूपेण ज्ञानेन । इहेति विषयेषु । प्रवर्तननिवर्तने मनस इति शेषः । यदात्मनोऽप्रतिबुद्धज्ञानमुत्पद्यते, तदाय सापायेष्वपि विषयेषु मनः प्रवर्तयति, प्रतिबुद्धं चैतेभ्यो निवर्तयति ॥ ३० ॥

आत्मनोऽस्तित्वे लिङ्गमाह — धर्माधर्मावित्यादि । तत्र धर्माधर्मयोः सुखदुःखे लक्षणे । सुखोत्पादनाद् धर्मो लक्ष्यते, दुःखोत्पादनाच्चाधर्मः । सुखदुःखे अनुग्रहोपघातलक्षणे । इच्छा रागोऽभिलाषस्तृष्णेत्यनर्थान्तरम् । द्वेषः क्रोधः, यस्मिन्नुत्पन्ने ज्वलितमिवात्मानमभिमन्यते । प्रयत्न समारम्भ इच्छापूर्वको द्वेषपूर्वकश्च । ज्ञानं, येनात्मा बुध्यते । तद् द्वयसन्निकर्षाच्चतुष्टयसन्निकर्षाच्च भवति । संस्कारो ज्ञानजो ज्ञानहेतुश्च । अनुभवज्ञानेन ह्यात्मनि संस्कार उत्पद्यते, तस्मात् कालान्तरेण स्मर्त्तुं ज्ञानमुत्पद्यत इति ज्ञानजो ज्ञानस्य च हेतुः । एते च धर्मादयो गुणत्वाद् रूपादिवदाश्रिताः । योऽसावाश्रयः स आत्मेति आत्मनो लिङ्गम् । यथा शेषाणि द्रव्याणि नाश्रयः, तथा शास्त्रान्तरे प्रतिपादितम् । ग्रन्थगौरवमयात् ह्यनोक्तमस्माभिः ॥ ३१ ॥

ज्ञानस्यायुगपद्भाव इति । यदात्मव्यतिरिक्तं मनो न स्यात्, तदा आत्मे-

श्रोत्रं त्वक्चक्षुषी जिह्वा नासिका चेति पञ्चमी ।  
 पायूपस्थं हस्तपादं वाक् चेतीन्द्रियसङ्ग्रहः ॥ ३३ ॥  
 शब्दः स्पर्शश्च रूपं च रसो गन्धश्च पञ्चमः ।  
 उत्सर्गानन्दनादानगत्यालापाश्च तत्क्रियाः ॥ ३४ ॥  
 आत्मा मनश्च तद्विद्यैरन्तःकरणमुच्यते ।  
 ताभ्यां तु सप्रयत्नाभ्यां सङ्कल्प उपजायते ॥ ३५ ॥

न्द्रियसन्निकर्षे ज्ञानमुत्पद्येत, न चोत्पद्यते । तस्मादस्ति तदन्यत् । युगपद्ब्रह्मणमेक-  
 त्वाणुत्वसाधनार्थम् । यद्यनेकमेकस्मिन् शरीरे मनः स्यात्, तदानेकसन्निधानाद्  
 युगपत् सर्वज्ञानानि स्युः, व्यापित्वे च सर्वेन्द्रियैर्युगपन्मनस्तस्यो योगे सर्वाणीन्द्रियज्ञा-  
 नानि भवेयुः, न च भवन्ति । तस्मात् तद् एकम् अणु च प्रत्येतन्नम् । नानार्थेषु  
 च सङ्कल्प इति । इदमेव करिष्यामीति नानार्थेष्व्वात्मनो मनसा सङ्कल्प आत्मन  
 कर्मेत्युच्यते ॥ ३२ ॥

कतिविधमिन्द्रिय ज्ञेयमित्याह — श्रोत्रमित्यादि । श्रोत्रादीनि पञ्च बुद्धी-  
 न्द्रियाणि । पाद्यादीनि पञ्च कर्मेन्द्रियाणि ॥ ३३ ॥

तत्र पूर्वेषां शब्दादयः पञ्च विषया । शेषाणामुत्सर्गादयः कर्माणि । उत्सर्ग  
 उपयुक्तत्याहारस्य । आनन्दन शुक्रविसृष्टिप्रभावितम् । आदान ग्रहणम् । गतिर्वि-  
 हरणम् । आलापो भाषणम् । तत्क्रिया पाद्यादीनां कर्माणीत्यर्थः ॥ ३४ ॥

साव्यवहारिकमिन्द्रियजयमुक्त्वा पारमार्थिक दर्शयितुमाह — आत्मा मन-  
 श्चेत्यादि । आत्मा कर्त्ता । मनः साधकतमम् । तदुभय कर्तृकरणभावेन विषयोप-  
 लब्धिं करोतीति । करणमिति “कृत्यल्युटो बहुलम्” (३ ३ ११३) इति प्रत्ययवि-  
 शानात् । ‘तद् अन्तर्ज्याधिपमाणत्वाद् अन्तःकरणम् ।’ सप्रयत्नाभ्यामीति । यदा  
 आत्मनः प्रयत्नगुण उत्पद्यते, तदाय मनसा सम्प्रयुक्तः सङ्कल्पते । ततस्तदिच्छा-  
 नुविधानान्मनः प्रेरयतीन्द्रियम् ॥ ३५ ॥

आत्मा बुद्धीन्द्रियाण्यर्था बहिष्करणमुच्यते ।

सङ्कल्पाध्यवसायाभ्यां सिद्धिरस्य प्रकीर्त्तिता ॥ ३६ ॥

उभे एते हि करणे \* प्रयत्नानन्तरीयके ।

तस्मात् प्रयत्नसरोधाद् भावयेन्निर्मनस्कताम् ॥ ३७ ॥

एवं करणसामर्थ्यात् संयम्यात्मानमात्मना ।

नयापनयविद्राजा कुर्वीत हितमात्मनः ॥ ३८ ॥

आत्मा बुद्धीन्द्रियाण्यर्था इति । आत्मा द्विविध, अन्तरात्मा बहिरात्मा चेति । तत्राद्यो धर्मादिगुणाश्रयो नित्य । स च प्राङ् निर्दिष्ट । इतरो देह एव महाभूतात्मको विनाशी । तस्याप्यन्तरात्माश्रयत्वात् कर्तृत्वम् । बुद्धीन्द्रियाणि श्रोत्रादीनि । तेषां साधकतमत्वं तेषां विषयोपलब्धे । अर्था शब्दादयः । एतत् त्रितय कर्तृकरणकर्मभावेन विषयोपलब्धिं करोतीति करणं पूर्ववद्, बहिर्व्याप्यमाणत्वाद् बहिष्करणम् । सिद्धिरस्येति । आन्तरस्य बाह्यस्य च करणस्य । तत्राद्यस्य सङ्कल्पात् सव्यापारत्वमनुमीयते, द्वितीयस्याध्यवसायाद् विषयोपलब्धेरित्यर्थः ॥ ३६ ॥

उभे इत्यादि । यत्नानन्तर्यके इति । यत्नानन्तरभवे । दिगादित्याद्यत् । यदा आत्मनः प्रयत्नगुण उत्पद्यते तदानयो सव्यापारत्वम् । तथाहि — आत्मा प्रयत्नेन मनसा संयुज्य सङ्कल्पेन मनः प्रेरयति, मनश्चेन्द्रियं, तच्चार्थेन युज्यत इति । 'तस्मात् प्रयत्नसरोधाद् भावयेन्निर्मनस्कता' यथा मनसो बाह्याभ्यन्तरप्रवृत्तिर्न भवति । प्रयत्नसरोधश्चात्मावलम्बनज्ञानात् । तद्वि योगाभ्यासात् प्रयत्नान् सरुणद्धि ॥ ३७ ॥

एवमिति । साव्यवहारिकेण तात्त्विकेन चेन्द्रियजयेन संयम्येति सम्बन्धः । करणसामर्थ्यात् मनस इन्द्रियस्य च सामर्थ्यात् । आत्मानम् आन्तरम् । प्रवर्त्तमानमिति शेषः । आत्मना स्वयम् । नयापनयविद्राजेति विनयफलं दर्शयति ।

१ 'प्रयत्नानन्तरीयके' क-स पठ

\* 'यत्नानन्तर्यके' इति ध्याह्यासम्मतः पाठः तथा च 'यत्नानन्तर्यके स्थिते' इति कलि-  
कातामुद्रितमूलपाठः

एकस्यापि न यः शक्तो मनसः सन्निवर्हणे ।  
 महीं सागरपर्यन्तां कथन्नु स विजेष्यते ॥ ३९ ॥  
 क्रियावसानविरसैर्विषयैरपहारिभिः ।  
 गच्छत्याक्षिप्तहृदयः करीव नृपतिर्ग्रहम् ॥ ४० ॥  
 सज्जमानो ह्यकार्येषु विषयान्धीकृतेक्षणः ।  
 आवहत्युग्रभयदां स्वयमेवापदं नृपः ॥ ४१ ॥  
 शब्दः स्पर्शश्च रूपं च रसो गन्धश्च पञ्चमः ।  
 एकैकमेपां भवति विनाशप्रतिपत्तये ॥ ४२ ॥  
 शुचिः शप्पाङ्कुराहारो विदूर्कमणक्षमः ।  
 लुब्धकाद् गतिलोभेन मृगो मृगयते वधम् ॥ ४३ ॥

दण्डनीतिविदित्यर्थः, दण्डनीत्यां हि नयापनययोर्मानुषकर्मणोर्विचार्यमाणत्वात् । तत्र  
 योगक्षेमयोर्यत्र निष्पत्तिः स नयः, विपत्तिरपनयः । हितं यल्लोकद्वयाविरुद्धम् ॥ ३८ ॥  
 इन्द्रियजयस्यानुष्ठानार्थं स्वरूपमुक्तम् । इदानीं तदनुष्ठानदार्ढ्यार्थमजये  
 दोषाख्यानम् एकस्येत्यादिग्रन्थेन । सन्निवर्हणे नियमने । सागरपर्यन्तामिति च-  
 क्रवर्तिसेत्रं दर्शयति । यथोक्तं—“तस्यां हिमवत्समुद्रान्तरमुदीचीनं नवयोजनसह-  
 स्रप्रमाणं तिर्यक् चक्रवर्तिसेत्रमिति । कथं विजेष्यते ॥ ३९ ॥

अनियमिते हि मनसि विषयेष्वासङ्गाद् न केवलं न जयति, प्रत्युत शत्रू-  
 णामेव वशं गच्छति, स्वयं वापदमात्मनो जनयति । यदाह श्लोकद्वयेन—क्रिये-  
 त्यादि । क्रियावसानविरसैः मुक्तविरसैरित्यर्थः । अपहारिभिः आपाते । ग्रहं व-  
 शम् ॥ ४० ॥

सज्जमानः सक्तिं गच्छन् विषयान्धीकृतत्वात् । अकार्येषु अगम्यागम-  
 नादिषु । उग्रभयदाम् उच्छेदकारिणीम् ॥ ४१ ॥

यथा विषयाः प्रत्येकमन्धौकुर्वन्तो विनाशाय, तथा दृष्टान्तेन प्रतिपादयि-  
 तुमाह—शब्द इत्यादि । विनाशप्रतिपत्तये विनाशकरणाय ॥ ४२ ॥

शुचीत्यादि । लुब्धकाद् व्याधात् । शप्प कोमलवृणम् । मृगयते प्रार्थ-  
 यते ॥ ४३ ॥

गिरिन्द्रसदृशकरो लीलयोन्मूलितद्रुमः ।

करिणीस्पर्शसंलोभादालानं याति वारणः ॥ ४४ ॥

स्निग्धदीपशिखालोकविलोमितविलोचनः ।

मृत्युमृच्छत्यसन्देहात् पतङ्गः सहसा पतन् ॥ ४५ ॥

दूरेऽपि हि भवन् दृष्टेरगाधे सलिले चरन् ।

मीनस्तु सामिपं लोहमास्वादयति मृत्यवे ॥ ४६ ॥

गन्धलुब्धो मधुकरो दानासवपिपासया ।

अभ्येत्यसुखसञ्चारान् गजकर्णझलज्झलान् ॥ ४७ ॥

एकैकशोऽपि निमग्नन्ति विषया विपसन्निभाः ।

क्षेमी तु स कथन्तु स्याद् यः समं पञ्च सेवते ॥ ४८ ॥

सेवेत विषयान् काले मुक्त्वा तत्परतां वशी ।

सुखं हि फलमर्थस्य तन्निरोधे वृथा श्रियः ॥ ४९ ॥

गिरिन्द्र इत्यादि । लीलया अप्रयामेन । आलानं बन्धनम् ॥ ४४ ॥

स्निग्धेत्यादि । विलोमित प्रसक्तीकृतम् ॥ ४५ ॥

दूरेऽपि हि भवन् दृष्टेरिति । जनस्य दृष्टिगोचरमतीत्य तिष्ठन्नपी-  
त्यर्थः ॥ ४६ ॥

असुखसञ्चारान् अतिप्रयत्नसञ्चारान् अतिप्रयत्नसञ्चरणीयान्, यत्र सञ्च-  
रन् नियतं विनश्यति । झलज्झलान् आस्फालनानि ॥ ४७ ॥

विपसन्निभाः आपातमात्रमधुराः पञ्चाद्विनाशनाः । क्षेमी सुखी । समं  
युगपत् ॥ ४८ ॥

योपिदाधारेऽस्यापवादमाह — सेवेतेति । काल इति । दिनमप्यथा रात्रिं च  
विभज्य, आत्मयलानुकूल्येन वा कल्पिते भाग इत्यर्थः । तत्रापि मुक्त्वा तत्परताम्  
अत्यासक्तिम् । वशी जितेन्द्रियः । तन्निरोधे सुखनिरोधे ॥ ४९ ॥

निकामासक्तमनसां कान्तामुखाविलोकने ।

गलन्ति गलिताश्रूणां यौवनेन सह श्रियः ॥ ५० ॥

धर्मादर्थोऽर्थतः कामः कामात् सुखफलोदयः ।

आत्मानं हन्ति तौ हत्वा युक्त्या यो न निषेवते ॥ ५१ ॥

नामापि स्त्रीति संह्लादि विकरोत्येव मानसम् ।

किं पुनर्दर्शनात् तस्या विलासोल्लासितभ्रुवः ॥ ५२ ॥

रहःप्रचारकुशला मृदुगद्गदभाषिणी ।

कं न नारी रमयति रक्तं रक्तान्तलोचना ॥ ५३ ॥

तात्पर्येण युगपद् विषयसेवाया दोषमाह—निकाममिति । अवितृप्तानामेव धर्माद्यसाधनत्वान्निष्फला विनश्यन्ति । गलिताश्रूणामित्यनुतापं दर्शयति । यौवनेनेति । उत्तरे वयसि शक्तिरहितानां श्रियः किं करिष्यन्तीति भावः ॥ ५० ॥

तथा धर्मार्थावपि सेवेत, तयोः प्राधान्यात् । यदाह—धर्मादर्थ इति । जन्मान्तरोपार्जितधर्ममूलत्वात् तदुपबृहणीयत्वादर्थस्य । अर्थतः कामः, निरर्थस्य विषयोपभोगासम्भवात् । कामात् सुखफलोदयः, यस्तु दाण्डक्यस्येव तु रत्नफलोदयः स द्वेष एव, न कामः । एते च युक्त्या सेवितव्याः । अन्यथा परस्पररोपघातात् त्रितयमपि न भ्यात् । यदाह—‘आत्मानं हन्ति तौ हत्वा युक्त्या यो न निषेवते’ इति । तद् यथा—अतिदानेन धर्मोऽर्थं हत्वा कामः धर्मान्तरं च हन्ति । तपश्चाल्यन्तसेवितः कामः हत्वा शरीरक्षयाद् धर्मार्थो हन्ति । तथार्थेस्तादात्मिकोऽप्युपादीयमानः ऐश्वर्यस्य धर्मसामौ हत्यर्थमपि हन्ति । कामः पुनरत्यसेवमानः स्त्रीमृगयाद्युत्तपानैश्चतुर्भिर्व्यसनैर्धर्मार्थो हत्वा शरीरक्षयादात्मानमपि हन्ति ॥ ५१ ॥

तत्र स्त्रीव्यसनं दुर्धरं, यन्नामापि तावच्छ्रुत् विकृतिं जनयति, किमुत दर्शनादयः । यदाह—नामापीत्यादि । उल्लासिता उत्क्षिप्ता ॥ ५२ ॥

रहः शयनं तत्र प्रचारकुशलेति स्पर्शनं दर्शयति ॥ ५३ ॥

मुनेरपि मनोऽवश्यं सरागं कुरुतेऽङ्गना ।

प्रसन्नं कान्तिजननं सन्ध्येव शशिमण्डलम् ॥ ५४ ॥

मनः प्रह्लादयन्तीभिर्मन्दं यान्तीभिरप्यलम् ।

महान्तोऽपि हि मिचन्ते स्त्रीभिरङ्घ्रिरिवाचलाः ॥ ५५ ॥

मृगयाक्षास्तथा पानं गार्हितानि महीभुजाम् ।

दृष्टास्तेभ्योऽपि विपदः पाण्डुनैपधवृष्णिषु ॥ ५६ ॥

मुनेरपि प्रसङ्गानसमर्थस्यापि । सरागं मनः कुरुते दर्शनेन प्रह्लाद-  
यति ॥ ५४ ॥

प्रह्लादयन्तीभिः दर्शनस्पर्शनादिना । मन्दं यान्तीभिः अनुद्युक्तत्वात् ।  
महान्तोऽपि विजितेन्द्रिया अपि । मिचन्ते विपद्यन्ते । तस्मात् तासु न सक्तिः  
कार्या ॥ ५५ ॥

तथा मृगयादिष्वपि, तेभ्यो विपत्तिदर्शनात् । केत्याह—पाण्डुनैपध-  
वृष्णिष्विति । तत्र पाण्डुः कृतदिग्विजयो मृगयाशीलः सान्तपुरो वनमध्यतिष्ठत् ।  
एकदा तु मृगयां गतो मृगरूपेण मृगीं गच्छन्त किन्दमनामानमृषिं शरेण ताडित-  
तवान् । तेन चाप्राप्तरतिमुखेन भूमौ निपतितेन म्रियमाणेन 'त्वमप्येतामवस्थां  
प्राप्य मरिष्यसी'ति श्वस्तदैव स्त्रीनिवृत्तिपरो बभूव । अथैकदा माद्रीमलंकृतां  
दृष्ट्वा जातानुरागो रहसि स्पृशन् ननाश । नैपधो नलो राजा सह भ्रात्रा पुष्कर-  
नाम्नाक्षिर्दीव्यन् सर्वं राज्यमपहारितवान् । तन्निर्वासितश्च भार्याद्वितीयो वन-  
मध्यवर्ती सन् महिष्या समं दुःखमनुभूय भार्यामपि प्राणनिबन्धनादध्यश्रमाद्  
गन्तुमशक्तां तरुतलविश्रान्तां जातनिद्रां विदर्भराजपुत्रीं दमयन्तीं कर्पटमात्रविभ-  
र्थां तत्याजेत्यतिप्रसिद्धमेतत् । वृष्णयो वृष्णिपुत्राः । ते हि साम्बस्य स्त्रीविपधारिणो  
लोहपिण्डमुदरे बध्वा दुर्वाससमुपगम्योपहसन्तः पप्रच्छुः 'इयं भगवन्! साम्ब-  
वधूः किं स्विज्जनयिष्यती'ति । स तानाह—

‘वंशक्षयकरं घोरमायसं मुसलं महद् ।

वासुदेवस्य दायादः साम्बोऽयं जनयिष्यति ॥’ •

[कामः क्रोधस्तथा लोभो हर्षो मानो मदस्तथा ।  
 पद्मर्गमुत्सृजेदेनं तस्मिंस्त्यक्ते सुखी नृपः ॥ ५७ ॥  
 दाण्डक्यो नृपतिः कामात् क्रोधाच्च जनमेजयः ।  
 लोभादैलस्तु राजर्षिर्वातापिर्हर्षतोऽसुरः ॥ ५८ ॥

इति । ततस्ते कृष्णेनोपलब्धवृत्तान्तेनानुज्ञातामन्तं साम्बोदरप्रसृतं लोहमुसलं शिलासु  
 निघृप्य तद्रजः समुद्रतटे प्राकिरन् । तत्र चैरकाः प्रादुरभवन् । घृष्टशेषं च समुद्रे चि-  
 क्षिपुः । स मत्स्यनिर्गणः कथमपि व्याधहन्तगतो बाणफलतां जगाम । अथ ते पानस-  
 क्ताः कदाचित् समुद्रतटं पिवन्तो मत्ता सात्यकिकृतवर्मणोर्वाकलहाज्जातमन्यवस्ता-  
 भिरैरकाभिर्ब्रह्मदण्डसम्भूतत्वादमोघाभिः परस्परं निजम्नु । कृष्णोऽपि तान् दृष्ट्वा  
 चिन्तामापन्नः शिलातलोपाश्रितो व्याधेन पादाद्गुप्तचलनात् गृगोऽयमित्यङ्गुष्ठे  
 शरेण ताडितो योगेन शरीरमुत्सृज्य स्वमूर्तिं प्राविशत् ॥ ५६ ॥

तस्मादिच्छामात्रवृत्तित्वेऽपि यो यो व्यसनहेतुः स कामः परित्याज्यः ।  
 तथा क्रोधादयोऽपि व्यसनहेतवः । ते ह्यन्तरा बाह्येन्द्रियवृत्तिहेतवः शत्रुपद्मर्ग  
 उच्यते । तदेव दर्शयन्नाह — काम इत्यादि । क्रोधः अक्षमा, प्रबलेऽपि यो  
 वाक्पारुष्यादिहेतुः । लोभश्च परद्रव्यातिश्रद्धा । हर्षः अतिकीडनात् वृत्तिः । मानः  
 अवनतिसाध्येऽप्युन्नतमनस्कता । मदः शौर्यादिनिमित्तो दर्पः । तस्मिंस्त्यक्ते सुखी  
 नृपः, अन्यथा दाण्डक्यादिवन्निधनमुपेयात् ॥ ५७ ॥

तत्र दण्डको नाम भोजवंशमुख्यः । तन्निमित्तप्रसिद्धनामा दाण्डक्यो नाम ।  
 स च मृगयां गतस्तृपितो भृग्वाश्रमं प्रविश्य तत्कन्यां रूपयौवनवतीमेकाकिनीं  
 दृष्ट्वा जातरागस्तां स्यन्दनमारोप्य स्वपुरमाजगाम । भृगुरपि समित्कुशादीनादाय  
 वनादागत्य तामपश्यन्नभिध्याय च यथावृत्तं ज्ञात्वा जातक्रोधस्त शशाप “सप्त-  
 भिरहोभिः पांसुवृष्ट्या सचन्द्रुराष्ट्रो विपद्यतामि”ति । स तथाक्रान्तस्तथैव वनात् ।  
 क्रोधाज्जनमेजय इति । तस्याश्वमेधे देवतानामृक्सामयजुराहूतसमागतानां हवि-  
 र्भुजामिन्द्रः पत्न्यमारगतां तत्पत्नीमश्वमेधस्पर्शकर्मणि ऊरुमूले क्षणं जातरागो बला-



पौलस्त्यो राक्षसो मानान्मदाद् दम्भोद्भवो नृपः ।

प्रयाता निधनं ह्येते शत्रुपङ्क्तिमाश्रिताः ॥ ५९ ॥

शत्रुपङ्क्तिमुत्सृज्य जामदग्न्यो जितेन्द्रियः ।

अम्बरीपश्च नाभागो बुभुजाते चिरं महीम् ॥ ६० ॥

(इतीन्द्रियजयो नाम प्रथमं प्रकरणम्)

दबलां चकमे । ततो राजा श्रुत्वा ऋत्विक्षु शङ्कमानः क्रोधाद् बाग्भिः कशाभि-  
श्चात्यर्थं विचक्राम । ततः ऋत्विग्भिर्'योऽस्मासु शुद्धभावेण विक्रान्तः स नश्यत्वि'-  
ति शतस्य राज्ञो मूर्ध्ना व्यशीर्यत । लोभाद्वैल इति । गेलः पुरुरवाः । स किल  
नैमिशारण्यवासिभिर्यज्ञसंरक्षणार्थमुपनिमन्त्रितः सर्वानेव सौवर्णान् भाजनविशेषान्  
दृष्ट्वा लोभादाहर्तुमारब्धः । ततस्तैरस्य यज्ञक्रियाविरोधोद्विग्नैर्वज्रगर्भैः कुशैरभि-  
हतो ननाश । घातापिर्ह्येतोऽसुर इति । सोऽतिक्रीडापरो मायया भ्रातरमित्यलं  
छागीकृत्य तन्मासेन मुनीन् भोजयित्वा 'आगच्छेत्स्वलः' इति त्रिः प्लुतेन स्वरेणा-  
जुहाय । असावपि तेषां कुक्षिं विदार्य निरक्रामत् । अथ कदाचित् तच्छ्रुत्वा समा-  
गतायागस्त्यमहर्षये तथैवोपहृत्यैनमाह्वयत् । ततश्चिरजीर्णोऽसाविति मुनेरुपलभ्य  
तद्विदारणाय सूक्ष्मीभूय प्रविष्टोऽजीर्यत ॥ ५८ ॥

पौलस्त्यो राक्षसो मानादिति । पौलस्त्यो रावणः । स हि रामयानराणां  
स्वरूपणादिवधसागरबन्धादिना महान्तं पराक्रमं बुद्ध्यापि मानात् सीतां सुवेल-  
प्राप्ताय रामायाप्रयच्छन् ननाशेत्यतिप्रतीतमेतत् । मदाद् दम्भोद्भवो नृप इति ।  
स किल शौर्यावलेपाद् योद्धुं किञ्चिदनासाद्ययज्ञधिकप्रभावो बदरिकाश्रमे तपस्य-  
न्तौ नरनारायणौ नारदादुपश्रुत्य गत्वा तावभिभवन् नरेणैपीकास्त्रैश्छादितः सखलो  
विननाश ॥ ५९ ॥

(इतीन्द्रियजयो नाम प्रथमं प्रकरणम्)

\* २ विद्यावृद्धसंयोगप्रकरणम् \*

वर्द्धयन्निह धर्मार्थौ सेवितौ सद्भिरादरात् ।  
 निगृहीतेन्द्रियः साधु कुर्वीत गुरुसेवनम् ॥ ६१ ॥  
 शास्त्राय गुरुसंयोगः शास्त्रं विनयवृद्धये ।  
 विद्याविनीतो नृपतिर्न कृच्छ्रेष्ववसीदति ॥ ६२ ॥  
 वृद्धोपसेवी नृपतिः सतां भवति सम्मतः ।  
 प्रेर्यमाणोऽप्यसहृत्तैर्नाकार्येषु प्रवर्तते ॥ ६३ ॥  
 आददानः प्रतिदिनं कलाः सम्यङ् महीपतिः ।  
 शुक्लपक्षे प्रविचरन् शशाङ्क इव वर्द्धते ॥ ६४ ॥

विजितेन्द्रियस्य शास्त्राधिगमयोग्यत्वात् तदधिगमाय विद्यावृद्धसंयोग उप-  
 ष्यते । यदाह—वर्द्धयन्नित्यादि । धर्मार्थौ सेवितौ सद्भिरादरात्, तयोः प्राधा-  
 न्यात् । कुर्वीत गुरुसेवनं शास्त्राधिगत्यर्थमवग्रहार्थं च ॥ ६१ ॥

तद् दर्शयति श्लोकद्वयेन --- शास्त्रायेत्यादि । शास्त्रं विनयवृद्धये सम्य-  
 क्कृणीयवर्जनीयविधानात् । ततश्च विद्याविनीतो नापत्स्ववसीदति स्थैर्यप्रतिपत्त्य-  
 सम्मोहादियोगात् ॥ ६२ ॥

सम्मतः अभिगमनीयः । असद्वृत्तैः अनर्थजननैः । नाकार्येषु प्रवर्तते  
 वृद्धोपसेवी, विद्यावृद्धैस्ततो नियर्त्यमानत्वात् ॥ ६३ ॥

शिष्याचार्यसम्बन्धलक्षणं विद्यावृद्धसंयोगं दर्शयन्नाह—आददानं इ-  
 त्यादि । गुरुभ्य आददानं इत्यर्थः । प्रतिदिनमिति नित्याभियोगं दर्शयति ।  
 कलाः ज्योत्स्नौ, ज्ञानविद्याः कर्मविद्याश्च । शुक्लपक्षे प्रविचरन् धर्मविजयीत्यर्थः ।  
 वर्द्धते शशाङ्क इव शशाङ्को वपुषा, राजा लक्ष्म्या कीर्त्या च ॥ ६४ ॥

जितेन्द्रियस्य नृपतेर्नीतिमार्गानुसारिणः ।

भवन्ति ज्वलिता लक्ष्म्यः कीर्त्तमश्च नमःस्पृशः ॥ ६५ ॥

\* इति स्म राजा विनयं नयान्वितो

निषेवमाणो नरदेवसेवितम् ।

पदं समाक्रामति भास्वरं श्रियः

शिरो महारत्नगिरेरिवोन्नतम् ॥ ६६ ॥

इयं हि लोकव्यतिरेकवर्त्तिनी

स्वभावतः पार्थिवता समुद्धता ।

बलात् तदेनां विनयेन योजये-

न्नयस्य वृद्धौ विनयः पुरस्सरः ॥ ६७ ॥

यदाह—जितेन्द्रियस्येत्यादि । अजितेन्द्रियस्य हि विद्यावृद्धसंयोगेन विद्यानुसरणासम्भवाद् जितेन्द्रियग्रहणम् । विद्येति वक्तव्ये नीतिग्रहण राजविद्या-प्राधान्यार्थम् । नीतिश्चाप्रयुज्यमाना न फलदेति मार्गग्रहणम् । नीतिप्रयोगानु-सारिण इत्यर्थः । ज्वलिता स्फीता । नमः स्पृश गगनोदरव्यापिन्य ॥ ६५ ॥

इदानीं सर्गान्ते प्रकरणद्वयोक्तमेवार्थमुपसहरति । तत्रेन्द्रियजयमधिकृ-त्याह—इतीत्यादि । एवमुक्तेन विधिना विनय निषेवमाण इति सम्बन्धः । स्मशब्दो निपातः पादपूरणार्थः । नयान्वित नीतिमनुष्मरन् । नरदेवसेवित पूर्व-राजभिरध्यासितम्, इतरत् शकादिभिः । पद श्रियः । राज्यमित्यर्थः । भास्वरं भासनशालिम् । रत्नगिरि सुमेरु । तच्छिरसा चोपमान स्वर्गतुल्य राज्यमिति दर्शनार्थम् ॥ ६६ ॥

विनयपूर्वकेण नयेन राजा राज्यमाप्नोतीति कुत एतदिति चेत् स्वभावतो नृपस्य समुद्धतत्वानयासिद्धे । यदाह—इयं हीत्यादि । लोकव्यतिरेकवर्त्तिनी लोकावाद्या । सा ह्यसाधारणमोगसस्पर्शात् स्वभावत एव समुद्धता भवति । तदेनां तस्मात् पार्थिवताम् । विनयः पुरस्सरः विनीतो हि शास्त्रमृच्छति, तन्निष्ठस्य हि शास्त्रार्थाः प्रसीदन्ति ॥ ६७ ॥

परां विनीतः समुपैति सेव्यतां

महीपतीनां विनयो विभूषणम् ।

प्रवृत्तदानो मृदुसञ्चरत्करः

करीव भद्रो विनयेन शोभते ॥ ६८ ॥

गुरुस्तु विद्याधिगमाय सेव्यते

श्रुता च विद्या मतये महात्मनाम् ।

श्रुतानुवर्तीनि मतानि वेधसा-

मसशयं साधु भवन्ति भूतये ॥ ६९ ॥

मुनिपुणमुपसेव्य सद्गुरुं शुचिरनुवृत्तिपरो विभूतये ।

भवति हि विनयोपसंहितो नृपतिर्पदाय शमाय च क्षमः ॥ ७० ॥

विनयस्य प्रयोजनान्तरमाह—परामित्यादि । विभूषणम् अकृत्रिमम् । कथं तेन भूष्यत इत्याह—प्रवृत्तदान इति । धान्यपशुहिरण्यैर्यथाकालं प्रजानुमहकारणात् प्रवृत्तदानः । यदुचितमादीयते प्रजाभ्यः, तदस्य मात्रया प्रजास्तु सञ्चरतीति मृदुसञ्चरत्करः । नदुमयं विनयाद् भवतीति । भद्रोऽपि हि हस्ती मृदुसञ्चरत्करः, स हि न दुष्टहन्तिवत् क्षुद्रोपद्रवाम करं व्यापारयतीति ॥ ६८ ॥

वृद्धसंयोगमभिवृत्त्याह—गुरुस्त्विति । श्रुता च विद्या परिज्ञानायेत्यर्थतः श्रुतमविनाशि वर्द्धते अर्थावगमस्य तदधीनसिद्धित्वात् । श्रुतानुवर्तीनि शास्त्राहितपरिज्ञानपूर्वकारीणि । वेधसां विदुषाम् । असशयं भूतये भवन्ति । अनधीतशास्त्राणां तु कार्यसिद्धये यानि मतान्युत्पद्यन्ते तानि घुर्णाक्षरकल्पत्वान्नावश्यम्भावीनि ॥ ६९ ॥

कीदृशं कथं च गुरुं सेवेतेत्याह—मुनिपुणामिति । विद्याप्रवीणम् । सद्गुरुमुपधाशुद्धम् । शुचिर्विनीतात्मा । अनुवृत्तिः परिचर्या । विभूतये उपसेव्येति

१. 'हि भू' ग पाठः. २. 'छेहि वि' ग. पाठः. ३. 'बन्धानि' ख-ग पाठः. ४. 'वृद्धये' क-ग, पाठः. ५. 'गृहे' क-ग पाठः. ६. 'पलाय' ग पाठः. ७. 'यैः अन्यत' ग-घ पाठः. ८. 'लक्षताक्ष' ग-घ-पाठः. ९. 'कलाय' ग-घ पाठः.

अविनयरतमादराद्वते

वशमवशं हि नयन्ति विद्विपः ।

श्रुतविनयनिधिं समाश्रित-

स्तनुरपि नैति पराभवं क्वचित् ॥ ७१ ॥

(इति विद्याविनयसंयोगो नाम द्वितीय प्रकरणम्)

इति कामन्दकीये नीतिसारे इन्द्रियजयविद्याविनयसंयोगौ नाम  
प्रथमः सर्गः ।

सम्बन्धः । विनयोपसंहितः गुरुसेवनाद् विनयान्वित । नृपतिपदाय प्रकृतैहिक-  
राज्यफलाय । शमाय च परलोकहेतवे । क्षमो भवति ॥ ७० ॥

अविनयरतमिति । वृद्धयोगेऽप्यविनयासक्तं तस्याद्रव्यत्वात्, तथाचो-  
क्तं “क्रिया हि द्रव्यं विनयति नाद्रव्यमि” (कौटि. अर्थ. १-९-२)ति ।  
आदराद्वते विना प्रयास वशं नयन्ति । श्रुतविनयनिधिं श्रुतविनयात्मान्याधाय  
तादेव निधिं समाश्रित इति द्रव्यत्वं दर्शयति । तनुरपि अल्पपरिवारोऽपीति ॥ ७१ ॥

(इति विद्याविनयसंयोगो नाम द्वितीय प्रकरणम्)

इति शङ्करार्यकृतायां कामन्दकीयनीतिसारपदिकायां जयमङ्गलायाम्

इन्द्रियजयविद्याविनयसंयोगौ नाम

प्रथमः सर्गः ।

## अथ द्वितीयः सर्गः ।

\* ३ विद्याविभागप्रकरणम् \*

आन्वीक्षिकीं त्रयीं वार्तां दण्डनीतिं च पार्थिवः ।  
तद्विद्यैस्तत्क्रियोपेतैश्चिन्तयेद् विनयान्वितः ॥ १ ॥  
आन्वीक्षिकीं त्रयीं वार्तां दण्डनीतिश्च शाश्वती ।  
विद्याश्चतस्र एवैता लोकसंस्थितिहेतवः ॥ २ ॥

पूर्वं विनीतो राजा स्वपरमण्डलगतकार्याण्यनुतिष्ठेत् । तत्राप्रतिष्ठितराज्यस्य परराज्यात्मसात्करणासम्भवात् स्वराज्यप्रतिष्ठापनार्थं पट्टभिः सर्गैरुपायः प्रदर्श्यते । तत्रास्मिन् सर्गे प्रकरणत्रयं विद्याविभागो वर्णाश्रमव्यवस्था दण्डमाहात्म्यं च । तत्रायं प्रथम उपायः । यद् विद्यावृद्धे सार्द्धं विद्याचिन्ता, विद्याप्रतिबद्धत्वाद्लोकस्थितेः । तस्माद् विद्यावृद्धसंयोगानन्तरं विद्याविभाग उच्यते इति प्रकरणक्रमः । तमेवाद्यक्षोकेन दर्शयति — आन्वीक्षिकीमित्यादि । तद्विद्यैस्तत्क्रियोपेतैर्वक्तृभिः प्रयोक्तृभिश्च चिन्तयेद्, यथेता लोके सम्यक् प्रवर्तन्ते ॥ १ ॥

विभागश्च विद्यानां सङ्ख्याफलप्रधानगुणभावस्वरूपनिर्वचनैः । तत्र सङ्ख्या विभज्यन्ते — विद्याश्चतस्र एवैता इति । पुनस्तानुपादानं क्रमव्यापनार्थम् । तत्र सर्वविद्याविचारहेतुत्वात् प्रधानतमान्वीक्षिकी । ततो धर्मस्य प्रधानत्वात् तद्व्यवस्थापनार्थं त्रयी । व्यवस्थापितधर्मस्य लोकस्य जीवनहेतुवार्त्ता । तानु प्रवर्तमानानु तद्विभनिवारणार्थं दण्डनीतिः । सा च शाश्वती नित्यस्थितिरा, तस्याः प्रवर्तमानाया विघ्ननानुच्छेदात् । इतरा अशाश्वत्य इत्यर्थोक्तम् । लोकसंस्थितये योगक्षेमहेतवे स्येन स्येन व्यापारेण । तत्र धर्मार्थयोर्द्वयोः कर्मणां प्रवर्तनाय त्रयीवार्त्ते । प्रवृत्तानां निष्पन्नानां च रक्षणाय दण्डनीतिः । आन्वीक्षिकी पुनः सर्वविद्यातत्त्वप्रकाशेन व्याप्रीयमाणात्यन्तोपयोगिनी । यथोक्तम् —

“प्रदीपः सर्वविद्यानामुपायः सर्वकर्मणाम् ।

आथयः सर्वधर्माणां शश्वदान्वीक्षिकी मता” (कौटि.अर्थ.१-१-१)

इति । तस्माच्चतस्रो विद्या यथाक्रमं व्यवस्थिताः ॥ २ ॥

त्रयी वार्त्ता दण्डनीतिस्तिस्रो विद्या हि मानवाः ।  
 त्रय्या एव विभागोऽयं येयमान्वीक्षिकी मता ॥ ३ ॥  
 वार्त्ता च दण्डनीतिश्च द्वे विद्ये इत्यवस्थिताः ।  
 लोकस्वार्थप्रधानत्वाच्छिष्याः सुरपुरोधसः ॥ ४ ॥  
 एकैव दण्डनीतिस्तु विद्येत्यौशनसाः स्थिताः ।  
 तस्यां हि सर्वविद्यानामारम्भाः सम्प्रतिष्ठिताः ॥ ५ ॥  
 विद्याश्चतस्र एवैता इति नो गुरुदर्शनम् ।  
 पृथक् पृथक् प्रसिद्ध्यर्थं यासु लोको व्यवस्थितः ॥ ६ ॥  
 आन्वीक्षिक्यात्मविज्ञानं धर्माधर्मौ त्रयीस्थितौ ।  
 अर्थानर्थौ तु वार्त्तायां दण्डनीत्यां नैयेतरौ ॥ ७ ॥

मानवाः मनो शिष्या । त्रय्या एव विभागोऽयमिति । यथावस्थितपदार्थतत्त्वान्वीक्षणरूपत्वादान्वीक्षिकी हेतुविद्या । सा च द्विविधा त्रय्यनुगामिनी त्रय्यन्तर्भूता च । तत्र पूर्वा साहचर्यादिशास्त्रम् । द्वितीया मीमांसादिशास्त्रम् । तदुभयमपि पूर्वोत्तरपक्षक्रमेण तत्त्वयवस्थापकत्रयीविशेषत्वात् विद्यान्तरम् ॥ ३ ॥  
 लोकस्वार्थप्रधानत्वादिति । लोको हि धर्मकामलिप्सुरयं प्रयतते, तन्मूलत्वात् तयो । तत्र चार्थे द्वे एव विद्ये व्याप्रियेते । सुरपुरोधस बृहस्पते ॥ ४ ॥

ओशनसाः शुक्रशिष्या । तस्यामिति दण्डनीत्या सर्वविद्यानामारम्भाः व्यापारा रथनाभिवत् प्रतिष्ठिता ॥ ५ ॥

गुरुदर्शनमिति । शास्त्रकारस्य कौटिल्यो गुरु । पृथक् पृथक् प्रसिद्ध्यर्थमिति । यथोपवर्णितपूर्वाचार्यमतमम्भवेऽपि परस्परविसदृशफलसिद्ध्यर्थं चतसृष्वेव लोको व्यवस्थितः ॥ ६ ॥

तदेव फलवैसादृश्यं दर्शयति — आन्वीक्षिक्यात्मविज्ञानमित्यादिना ।

१ 'तिरिति वि' रा-ग पाठ २ 'सी स्थिति' । क पा० ३. 'नयानर्ग' इति  
 दोरापुपाठ . ४ 'शेषोऽयं' च पाठ ५ 'च द्विषा' ग घ पाठ ६ 'उपक्षमेन न'  
 प रा पाठ ७ 'त्वाद् अवि ग घ पाठ ८. 'गृपु लो ग घ पाठ .

आन्वीक्षिकीत्रयीवार्त्ताः सतीर्विद्याः प्रचक्षते ।  
 सत्योऽपि हि न सत्यस्ता दण्डनीतिस्तु विष्टवे ॥ ८ ॥  
 दण्डनीतिर्यदा सम्यङ्नेतारमधितिष्ठति ।  
 तदा विद्याविदः शेषा विद्याः सम्यगुपासते ॥ ९ ॥  
 वर्णाश्चैवाश्रमाश्चैव विद्यास्वासु प्रतिष्ठिताः ।  
 रक्षेत् ता रक्षणात् तासां तद्धर्मस्याशभाङ् नृपः ॥ १० ॥

यथावस्थितभावम्बभावावेदनम् आत्मविज्ञानम् । तदाऽन्वीक्षिक्या स्थित फलम् ।  
 धर्माधर्मो त्रयीस्थितौ । तत्रेज्याध्ययनादिधर्मः, श्रमासमक्षणादिरधर्मः । अर्थानर्था  
 वार्त्ताया स्थितौ । फले बीजवापनादिनिष्पन्नोऽर्थः । अकालनीपवापादिनिष्पन्नोऽन  
 र्थः । दण्डनीत्या नयेतरो तत्र नयानयो स्थितौ । ज्यायसा सन्धियोगाक्षेमनिष्पा  
 दकृत्त्राजयः, विग्रहम्बनिष्पादकृत्वादितर अपनय इत्यर्थः ॥ ७ ॥

परस्परविसदृशफलत्वेऽप्यासा प्रवृत्ति प्रधानगुणभावेन । तत्र दण्डनीते  
 प्रधानभावेन, शेषाणां गुणभावेन, तदन्वयव्यतिरेकानुविधानात् । तदेव दर्शयति—  
 आन्वीक्षिकीत्यादिना श्लोकद्वयेन । सनीरिति विद्यमाना साक्षाहोरोपकारित्वात् ।  
 सत्योऽपि हि न सत्य इति । सदप्यसद्विवाविशेषादिति मन्यते । विष्टवं इति  
 दण्डनीतेरयथावत्प्रवृत्तावप्रवृत्तो वेत्यर्थः ॥ ८ ॥

सम्यङ्नेतारमिति सम्यगप्रयोक्तारम् । सम्यगुपासते नासु तद्विहितेषु  
 चार्थेषु सम्यगनुष्ठानात् ॥ ९ ॥

विद्यास्वासु प्रतिष्ठिता इति तिसृणां सतीत्य प्रतिपादयति । प्रतिष्ठिता  
 आस्विति सम्बन्धः । रक्षेत् ता इति दण्डनीतेर्व्यापारः दर्शयति । अशभाङ् पष्टा  
 शभाङ् । अरक्षणे चाधर्मः म्यादित्यथोक्तम् ॥ १० ॥



आन्वीक्षिक्यात्मविद्या स्याद्वीक्षणात् सुखदुःखयोः ।

ईक्षमाणस्तथा तत्त्वं हर्षशोकौ व्युदस्यति ॥ ११ ॥

ऋग्यजुःसामनामानस्त्रयो वेदास्त्रयी स्मृता ।

उभौ लोकाववाप्नोति त्रय्यां तिष्ठन् यथाविधि ॥ १२ ॥

अङ्गानि वेदाश्चत्वारो मीमांसा न्यायविस्तरः ।

धर्मशास्त्रं पुराणं च त्रयीदं सर्वमुच्यते ॥ १३ ॥

(<sup>१</sup> शिक्षा व्याकरणं कल्पो ज्योतिषामयनं तथा ।

छन्दः सह निरुक्तेन वेदाङ्गानि वदन्ति षट् ॥)

विद्याना स्वरूप भेद च पङ्क्ति श्लोकैराह — आन्वीक्षिकीत्यादि । आत्म-  
विद्या पदार्थस्वभाविद्या, हेतुविद्येति यावत्, तथा हीद सुखसाधनम् इदं दुःख  
साधनमिति पदार्थतत्त्वान्वीक्षणात् । ततश्च तथा तत्त्वमीक्षमाणो हर्षशोकौ व्यु-  
दस्यति । तद् यथा — प्राप्तापि क्षणमङ्गुरा वृद्धिरित्यभ्युदये हर्षमपनयति, दृष्टा  
च जीवतामात्मन्ता पुनरावृत्तिर्नलादीनामिहेति व्यसने शोकम् ॥ ११ ॥

त्रयो वेदा इति । धर्माधर्मवेदनाद् वेदा । ते चैरुकार्यपेक्षया समुदिता-  
स्त्रयीसञ्ज्ञिता । यथाविधि यथास्य प्रवर्तितधर्मकर्मा तत्र तिष्ठस्त्रिवर्गप्राप्त्या लोक-  
द्वयमाप्नोति ॥ १२ ॥

परिशिष्टव्यापारविधानार्थं सामर्थ्येन त्रयीस्वरूप दर्शयति — अङ्गानीत्या-  
दिना । तत्राङ्गानि षट्, शिक्षा कल्पो व्याकरण छन्दोविचितिर्निरुक्त ज्योतिष  
चेति । वेदाश्चत्वारोऽर्थवेदेन सह । ॥ चाभिचारकर्मज्ञानादिफल । मीमांसा वेदा-  
र्थव्याख्या । न्यायविस्तरः न्यायशास्त्र साङ्ख्यौदि । धर्मशास्त्र मानवादि । पुराणम्  
अशेषलोकोत्पत्तिसहारादिज्ञानफलम् ॥ १३ ॥

१ 'द्वौ' क. पाठ २. 'यात्र स' ग घ पाठ ३ 'दिशात्रम् । ध' क-स पाठ

† धनुरेवाङ्कितं पद्यं क पुस्तके व्याख्याया च न दृश्यते

✓ पाशुपाल्यं कृपिः पण्यं वार्ता वार्ता तु जीवनम् ।  
 सम्पन्नो वार्तया साधु नावृत्तेर्भयमृच्छति ॥ १४ ॥  
 दमो दण्ड इति प्रोक्तस्तात्स्थ्याद् दण्डो महीपतिः ।  
 तस्य नीतिर्दण्डनीतिर्नयनो नीतिरुच्यते ॥ १५ ॥  
 तयात्मानं च शेषाश्च विद्याः पायान्महीपतिः ।  
 विद्या लोकोपकारिण्यस्तत्पाता हि महीपतिः ॥ १६ ॥

पाशुपाल्यं पशुपालनकर्म गवाश्वादीनां पोषणचिकित्सादि । तच्च तन्त्रं  
 गौतमशालिहोत्रादिप्रणीतम् । कृपिः पराशरप्रोक्ता वीजवापपरिकर्मादिविधानार्था ।  
 पण्य व्यवहर्त्तव्यं क्रयविक्रयस्वरूप, वाणिज्यमिति यावत् । तच्च विदेहरामप्रो-  
 क्तम् । वार्ता वर्तते जीवति लोकोऽनयेति कृत्वा । यदाह — वार्ता तु जीवनमिति ।  
 साधु सम्पन्न इति सम्बन्धः ॥ १४ ॥

दमो दण्ड इति । दमशब्दो दण्डप्रकृतायुपायविशेषे च दण्डे वर्तते ।  
 तत्र मर्षप्रकृतिविषयत्वं नयम्येति दण्डप्रकृतिमपाम्य निग्रहस्वरूपमुपायमाश्रित्या-  
 ह—दमो दण्ड इति । सामदानभेदसम्भवेऽपि प्रायोऽनेनैव नीतेर्व्यपदेशः, लोकस्य  
 दोषबाहुल्यात् । यदाहुः—

“सर्वो दण्डजितो लोको दुर्लभो हि शुचिः कश्चित् ।

दण्डस्य हि भयात् कृत्स्न जगद् भोगाय कल्पते” ॥

इति । अथवा दण्डशब्दोऽत्र दमनमात्रवृत्तिः स्वपरपक्षदमनोपायाक्षेपसामाद्युपग्राही  
 द्रष्टव्यः । स चोभयथापि राजाश्रित इति तात्स्थ्याद् दण्डो महीपतिः । तस्य नयनान्  
 प्रवर्त्तनात् नीतिर्दण्डनीतिः । राजविद्येत्यर्थः ॥ १५ ॥

तस्य व्यापारमाह—तयत्यादि । आत्मानं पायात्, अन्यथा स्वपरेभ्यो  
 न रक्षितः कथमन्यद् रक्षेत् । शेषा विद्याः आन्वीक्षिकीप्रयीवार्ताः । लोकोपका-  
 रिण्य इति सतीत्यं दर्शयति । तत्पाता हि महीपतिरिति । लोकरुवती मही, तस्याः  
 कथं पतिः, यदि तदुपकारिणीर्विद्या न पायात् ॥ १६ ॥

विद्याभिरभिनिपुणं चतुर्वर्गमुदारधीः ।

विद्यात् तदासां विद्यात्वं 'विदं ज्ञाने' निगद्यते ॥ १७ ॥

(इति विद्याविभागो नाम तृतीयं प्रकरणम्)

\* ४ वर्णाश्रमव्यवस्थाप्रकरणम् \*

इज्याध्ययनदानानि यथाशास्त्रं सनातनः ।

ब्राह्मणक्षत्रियविशां सामान्यो धर्म उच्यते ॥ १८ ॥

कथमेता विद्या इत्युच्यन्ते इति निर्वचनं दर्शयति - विद्याभिरित्यादिना ।  
आभिश्चतुर्वर्गो वेद्यत इति विद्याः । अयं सङ्क्षेपार्थः । निपुण यथावत् । चतुर्वर्गो  
मोक्षेण सह । तस्य चाधिगमाय योगशास्त्रमान्वीक्षिकीति विशेषः । तथाचोक्तं  
“साङ्ख्ययोगो लोकायतं चान्वीक्षिकी” (कौटि. अर्थ. १-१-१) इति । उदारधीरिति  
निर्मलप्रज्ञः । अचक्षुषो विद्याप्रदीप किं कुर्यादिति ज्ञापयति । 'विदं ज्ञान'  
इत्यनेन लाभार्थधातुव्यवच्छेदादान्वीक्षिक्याद्या ज्ञानविद्येति दर्शयति । एवञ्च  
ज्ञानविद्याधिकारात् सन्योऽप्यन्या. कर्मविद्या व्यापारव्यायामप्रयोजना नोक्ताः ॥ १७ ॥

(इति विद्याविभागो नाम तृतीयं प्रकरणम्)

एवं धर्ममालोच्य लोके प्रवर्तितविद्यश्चतुर्वर्णाश्रमलक्षणं लोक स्वधर्मकर्मसु  
व्यवस्थापयेदिति तद्व्यवस्थोच्यते । तत्राश्रमाणां वर्णान्तर्भावेऽपि पृथक्करणं कर्मभे-  
दज्ञापनार्थम् । तत्र वर्णव्यवस्था \* चतुर्दशभिः श्लोकराह - इज्येत्यादि । इज्या द-  
र्शपूर्णमासादि । अध्ययन वेदाध्ययनमेव । दानं दक्षिणादानादि । यथाशास्त्रं य-  
थागमम् । तथाहि - राजसूयाश्रमेधौ क्षत्रियस्यैव विहितौ । सनातनो नित्यः ।  
एतदपरिहारेणान्यत् करणियमिति दर्शयति । धर्म उच्यते तस्य धर्मार्थत्वात् ॥ १८ ॥

१. 'दिहानि निरुच्यते' क पाठ. २. 'तुभि' च पाठ.

\* आश्रमव्यवस्थाप्रकरणम् चतुर्भिः, आश्रमव्यवस्था दशभिरित्येतत् चतुर्दशभिः श्लोका-  
न्वितं आश्रमव्यवस्थाप्रकरणं इत्याशयो भवेत्.

याजनाध्यापने शुद्धे विशुद्धाच्च प्रतिग्रहः ।

वृत्तित्रयमिदं प्रोक्तं मुनिभिर्ज्येष्ठवर्णिनः ॥ १९ ॥

शस्त्रेणार्जीवनं राक्षो भूतानां चाभिरक्षणम् ।

पाशुपाल्यं कृषिः पण्यं वैश्यस्याजीवनं स्मृतम् ॥ २० ॥

शूद्रस्य धर्मः शुश्रूषा द्विजानामनुपूर्वशः ।

शुद्धा च वृत्तिस्तत्सेवा कारुचारणकर्म च ॥ २१ ॥

गुरौ वासोऽग्निशुश्रूषा स्वाध्यायो व्रतचारणम् ।

त्रिकालस्नायिता भैक्षं गुरौ प्राणान्तिकी स्थितिः ॥ २२ ॥

शुद्धे असामान्ये ब्राह्मणस्यैव । प्रतिग्रहश्च शुद्धः । स च विशुद्धात् अभि-  
तस्तपतितादिवर्जम् । एते च वर्त्तनार्थाः । यथाह -- वृत्तित्रयमिति । ज्येष्ठवर्णिनः  
राक्षणस्य ॥ १९ ॥

राज्ञ इति । क्षत्रियस्येज्यादयो धर्माः, शस्त्रेण त्वाजीवनं भूतानां चाभिरक्षणम्  
आपन्नानाम् । यद्यप्यत्र रक्षणमेव धुर्वन् शस्त्रेणार्जीवनं लभते, तथापि त्रिणाप्या-  
जीवनेनापन्नप्राण कर्त्तव्यमिति भूताभिरक्षणग्रहणेन ज्ञापयति । वैश्यस्येज्यादयो  
धर्माः, पाशुपाल्यादि वृत्तये । वार्त्तेति वक्तव्ये त्रयाणामुपादानं पूर्वपूर्वाभाये उत्तरो-  
त्तरप्रतिपत्त्यर्थम् ॥ २० ॥

शुश्रूषा परिचर्या शूद्रस्य धर्मः । अनुपूर्वश इति । सति ब्राह्मणे न तावद्  
क्षत्रियस्य क्षत्रिये वा न वैश्यस्येति । शुद्धा च वृत्तिरिति चक्षन्दाद् वार्त्ता च  
सामान्या । तत्सेवा द्विजातीनामेव भृत्यतामुपगम्य । कारुकर्म तक्षणादि, चारण-  
कर्म वृत्तगीतवाद्यादि ॥ २१ ॥

आश्रमव्यवस्थां दशभिः श्लोकैराह -- गुरावित्यादि । गुरौ वासः गुरुकुले  
यावद्विद्याग्रहणम् । अग्निशुश्रूषा अग्निकार्यम् । स्वाध्यायः यस्मिन् वेदे व्रतं चरति  
स एवाध्येतव्य इति स्मग्रहणम् । व्रतचारणं ब्रह्मचर्यम् । त्रिकालस्नायिता त्रिसन्ध्यं

१. 'चैव', 'चोमे' इति च मूलकोशेषु पाठः. २. 'दध' व पाठः ३. 'प्राहुर्मुनयो यजे'  
व. पाठः. ४. 'श' ख. पाठः. ५. 'स्याना जी' क पाठः. ६. 'वर्णानां' व. पाठः  
७. 'रिता' । ख.न पाठः ८. 'नमवदम्बनम्' भू. ग-घ. पाठः. ९. 'ध्येय इ' ग-घ. पाठः.

तदभावे गुरुमुते तथा सन्नहचारिणि ।

कामतो वाश्रमान्यत्वं स्वधर्मो ब्रह्मचारिणः ॥ २३ ॥

समेखलो जटी मुण्डो दण्डी वा गुरुसंश्रयः ।

आ विद्याग्रहणाद् गच्छेत् कामतो वाश्रमान्तरम् ॥ २४ ॥

अग्निहोत्रोपचरणं जीवनं च स्वकर्मभिः ।

धर्मदारेषु \*कैल्येषु पर्ववर्जं रतिक्रिया ॥ २५ ॥

ज्ञानम् । भैक्षं यद् भिक्षोपात्तं तदेव श्रोक्तव्यम् । एवं तावद् वेदब्रह्मचारिण उपकुर्वाणस्या समावर्त्तनाद्, आ मरणार्तुं नैष्ठिकस्य । तस्य विशेषमाह—गुरौ आचार्यस्य कुले । प्राणान्तिकी स्थितिः अवस्थानम् । प्राणं एवान्तोऽवधिरस्या इति विग्रहः ॥ २२ ॥

तदभावे गुरुमुत इति द्वितीयः कल्पः । तस्याप्यभावे सन्नहचारिणि समानचरणे तुल्यशाखाध्यायिनीति तृतीयः । कामतश्चाश्रमान्यत्वं, यदि ब्रह्मचारी नैष्ठिकत्वं नैच्छेत् ॥ २३ ॥

यश्च वेदब्रह्मचारी, स चाप्या विद्याग्रहणाद् गुरुकुलसंश्रितो गृहीतव्रतलिङ्गः स्यादित्याह—समेखल इत्यादि । तत्र जटी मुण्डो वा स्यात् । तयोर्मैखला दण्डकाष्ठं च समानम् । गच्छेत् कामतो वाश्रमान्तरमिति । अत्र “आश्रमादाश्रमान्तरं गच्छेदि”त्यस्मात् स्मृतिवाक्यात् क्रमेणोत्तरोत्तरमाश्रमं गच्छेदिति प्रथमः कल्पः । कामतो वेति द्वितीयः । तत्र ब्रह्मचारी गृहस्थश्च स्वेच्छया स्वधर्ममपान्य परिग्राहधर्मं संश्रयेद्, वानप्रस्थधर्मं तु गृहस्थ एव, तत्राग्निहोत्रसम्भवात् ॥ २४ ॥

गृहस्थधर्ममाह—अग्निहोत्रोपचरणमिति आहितामित्रम् । जीवनं स्वकर्मभिः ब्राह्मणादेः स्वेन स्वेन कर्मणा वृत्तिः । धर्मदारेषु धर्मविवाहपरिगृहीतेषु । काले ऋतुकाले प्राप्ते । रतिक्रिया धर्मप्रजार्था । तत्रापि पर्ववर्जम् अष्टमोचतुर्दशी-पञ्चदशीपरिहारेणेत्यर्थः ॥ २५ ॥

१. 'लोऽजिनी' दण्डी मुण्डो वा' फ. पाठ. २. 'कु' ग. पाठ. ३. 'जी' ख. पाठः, 'ज्या' ग. पाठ. ४. 'न्तो' ख-ग. पाठ. ५. 'णा' व. पाठ. ६. 'न गु' ग घ. पाठ.

\* वल्येषु निरामयेषु । स्यात्वातुरक्षे नु 'बाले तु' इति पाठो भवेत् ।

देवपितृतिथिभ्यश्च पूजा दीनानुकम्पनम् ।

श्रुतिस्मृत्यर्थसंस्थानं धर्मोऽयं गृहमेधिनः ॥ २६ ॥

जटित्वमग्निहोत्रित्वं भूशय्याजिनधारणम् ।

वनेवासः पयोमूलनीवारफलवृत्तिता ॥ २७ ॥

प्रतिग्रहनिवृत्तिश्च त्रिःस्नानं व्रतचारिता ।

देवातिथीनां पूजा च धर्मोऽयं वनवासिनः ॥ २८ ॥

सर्वारम्भपरित्यागो भैक्षाद्यं वृक्षमूलिता ।

निष्परिग्रहताद्रोहः समता सर्वजन्तुषु ॥ २९ ॥

प्रियाप्रियापरिष्वङ्गः सुखदुःखाविकारिता ।

सवाह्याभ्यन्तरं शौचं वाग्यमो व्रतचारिता ॥ ३० ॥

देवपितृतिथिभ्यश्च पूजां कृत्वा कृतद्रव्यविनियोगेन । श्रुतिस्मृत्यर्थसंस्थानमिति । श्रुतिस्मृतिविहिते कर्मण्यवस्थान, न पापण्डसिद्धान्तविहिते । गृहमेधिनः गृहस्थस्य, गृहे सतो यज्ञशालत्वात् ॥ २६ ॥

भूशय्या अनास्तरणायां भूमौ शयनम् । अजिनं मार्गं वैयाघ्रं वा । वनेवासः, न ग्रामे । पयो जलम् । नीवारः अकृष्टपच्यो ग्रीहिः ॥ २७ ॥

व्रतचारितेति । तस्यापत्ये सङ्क्रमितगार्हस्थ्यधर्मस्य संपत्तिकत्वेऽपि ब्रह्मचर्यम् । तथाहि “पुत्रेषु भार्या निक्षिप्य वनं गच्छेत् सहैव वा” इति स्मृतिः । वनवासिन वानप्रस्थस्य ॥ २८ ॥

सर्वारम्भपरित्याग इति । सर्वासां यागादिक्रियाणामाश्रमधर्मातिरिक्तानामननुष्ठानम् । भैक्षाद्य भिक्षाहारत्वम् । वृक्षमूलिता अरण्यवासः । निष्परिग्रहता प्रव्रज्योपकरणव्यतिरिक्तानुपादानम् । अद्रोहः अजिघांसा । समता सर्वभूतेषूपेक्षेण्यपेक्षेण्यु च ॥ २९ ॥

प्रियाप्रियापरिष्वङ्गः इष्टानिष्टसङ्गत्यागः । सुखदुःखाविकारिता हृपेशो-काभावात् । वाद्य शौचं मृदादिभिर्लेपः(?) गन्धापनोदनार्थममेध्यस्य, आभ्यन्तरं मनःशौचम् । वाग्यमो मौनम् ॥ ३० ॥

१. ‘वृ’ क. पाठ २. ‘व्रततिथिषु’ ख-ग. पाठ ३. ‘नाम्’ ग. पाठः ‘य. ‘र’ क. पाठः.

५. ‘प्रज्ञा’ क. पाठः. ६. ‘नार्यं नामे’ क-ख-ग घ-ङ, पाठः.

सर्वेन्द्रियसमाहारो धारणा ध्यानयुक्तता ।

भावसंशुद्धिरित्येष परिव्राड्धर्म उच्यते ॥ ३१ ॥

अहिंसा सूनृता वाणी सत्यं शौचं दया क्षमा ।

वर्णिनां लिङ्गिनां चैव सामान्यो धर्म उच्यते ॥ ३२ ॥

स्वर्गानन्त्याय धर्मोऽयं सर्वेषां वर्णिलिङ्गिनाम् ।

अस्याभावे तु लोकोऽयं सङ्करान्नाशमामुयात् ॥ ३३ ॥

सर्वस्यास्य यथान्यायं भूपतिः सम्प्रवर्तकः ।

तस्याभावे धर्मनाशस्तदभावे जगच्च्युतिः ॥ ३४ ॥

सर्वेन्द्रियसमाहारः अलोलुपेन्द्रियत्वम् । धारणा मनसो निरोधः । ध्यानं ध्येयविषयावलम्बनम् । भावसंशुद्धिः अविचिकित्सा ॥ ३१ ॥

विशेषमुक्त्वा सामान्यधर्ममाह — अहिंसेत्यादि । अहिंसा शास्त्रविधानादन्यत्र । सूनृता वाणी अपरुषा । दया दीनेषु । क्षमा आक्रोशादितितिक्षा । लिङ्गिनाम् आश्रमिणाम् ॥ ३२ ॥

यथोक्तस्य धर्मस्य फलमाह — स्वर्गानन्त्यायेति । सर्वेषामेव वर्णिनां लिङ्गिनां यथायोगं कश्चित् स्वर्गाय, कश्चिदानन्त्याय, न विद्यते अन्तोऽस्येत्यनन्तो मोक्ष उच्यते, स्वार्थिकः प्यञ्, स्वर्गस्यान्तवत्त्वात् । अस्य धर्मस्याभावे न केवलं फलाभावः, प्रत्युत सङ्करान्नाशमामुयात् । तत्र सङ्करो द्विविधः, कर्मसङ्करो वर्णसङ्करो । तत्र पूर्वः सङ्करो द्विजकर्म, द्विजस्मापि सङ्करोऽस्मादि । इतरोऽपि प्रातिलोभ्येनाभिगमनम् ॥ ३३ ॥

यथान्यायं यथार्हम् । सम्प्रवर्तकः दण्डधारितया । तस्याभावे धर्मनाश इति भूपतेरभावे यजनादिधर्मनाशः । तदभावे जगच्च्युतिः । तथाहि “लोकधारणाद् धर्म” इति निरुच्यते ॥ ३४ ॥

वर्णाश्रमाचारयुतो वर्णाश्रमविभागवित् ।

पाता वर्णाश्रमाणां च पार्थिवः स्वर्गलोकभाक् ॥ ३५ ॥

(इति वर्णाश्रमव्यवस्था नाम चतुर्थं प्रकरणम्)

\* ५ दण्डमाहात्म्यप्रकरणम् \*

इति यस्मादुभौ लोकौ धारयत्यात्मवान् नृपः ।

प्रजानां च ततः सम्यग् दण्डं दण्डीव धारयेत् ॥ ३६ ॥

उद्वेजयति तीक्ष्णेन मृदुना परिभूयते ।

दण्डेन नृपतिस्तस्माद् युक्तदण्डः प्रशस्यते ॥ ३७ ॥

प्रकरणार्थस्थानुष्ठाने अनुष्ठापने च राज्ञः फलमाह—वर्णाश्रमाचारयुत इति । यस्मिन् वर्णे आश्रमे वा स्थितः स तदाचारयुतः । वर्णाश्रमविभागविद्, अन्यथा कथं पाता स्यात् । स्वर्गलोकभाक् इहलोकभाक्त्वसामर्थ्यलभ्यमेवेति ॥ ३५ ॥

(इति वर्णाश्रमव्यवस्था नाम चतुर्थं प्रकरणम्)

अथ दण्डमाहात्म्यमुच्यते । तस्य सम्बन्धमाह—इतीति । एव वर्णाश्रमान् व्यवस्थापयन्नुभौ लोकावात्मनः प्रजानां चेति सम्बन्धः । धारयति दण्डेनेत्यर्थः । दण्डीव धारयेत् । प्रजा हि यमस्थाने दण्डधरः राजानं मन्यमाना भयान्नापराध्यन्तीति । स च दण्डो वधबन्धपरिक्लेशार्थहरणलक्षणस्तीक्ष्णमृदुमध्यमभेदेन त्रिविधः ॥ ३६ ॥

तत्र उद्वेजयति तीक्ष्णेन दण्डेन लोकमतिनिग्रहेत्यर्थः । दमनमात्रकृष्टिनापि दण्डेन अतिस्त्रासा अतिद्वन्द्वेन अतिभेदेन अतिनिग्रहेण वा लोकमुद्वेजयति । मृदुना हेतुभूतेन परिभूयते, लोकनेति शेषः कियं सान्त्वयिष्यति, किं दाम्भयति, किं भेदयिष्यति, किं निग्रहीष्यतीति । युक्तदण्डः प्रशस्यते आत्मप्रजयोस्त्रिगोचरत्वेनात् ॥ ३७ ॥



त्रिवर्गं वर्धयत्याशु राज्ञो दण्डो यथाविधि ।

प्रणीतोऽथासमञ्जस्याद् वनस्थानपि कोपयेत् ॥ ३८ ॥

लोकशास्त्रानुगो नेयो दण्डोऽनुद्वेजनः श्रिये ।

उद्वेजनाद्धर्मः स्यात् तस्माद् ध्वंसो महीपतेः ॥ ३९ ॥

परस्पराभिपतया जगतो भिन्नवर्त्मनः ।

दण्डाभावे परिध्वंसी मात्स्यो न्यायः प्रवर्तते ॥

जगदेतन्निराक्रन्दं कामलोभादिभिर्वलात् ।

निमज्ज्यमानं निरये राज्ञो दण्डेन धार्यते ॥ ४१ ॥

इदं प्रकृत्या विपर्ययशीकृतं परस्परस्त्रीधनलोलुपं जगत् ।

सनातने वर्त्मनि साधुसेविते प्रतिष्ठते दण्डभयोपपीडितम् ॥ ४२ ॥

यदाह—त्रिवर्गं वर्धयतीति । यथाविधि प्रणीतो यथान्यायप्रवृत्तः । अथासमञ्जस्यादिति । यदि कामक्रोधाज्ञानादिभिर्न सम्यक् प्रवृत्तः स्यात्, तदा वानप्रस्थानपि कोपयेत्, किं पुनर्गृहस्थान् ॥ ३८ ॥

यथाविधि प्रणयनं च लोकशास्त्रानुगमात् । यदाह—लोकशास्त्रानुगो नेय इति । नेय प्रयोज्यः । स ह्यनुद्वेजनीयत्वार्च्छिये भवति । उद्वेजन पुनरश्रिये इत्यर्थोक्तम् । अधर्मश्चोद्वेजनात् । तस्माद् ध्वंस इति । अनुद्वेजनाद् धर्मश्च भवतीत्यर्थोक्तम् ॥ ३९ ॥

दण्डस्याप्रणये दोषमाह—परस्पराभिपतयेति । अन्योन्यभक्ष्यत्वेन । भिन्नवर्त्मनः उच्छिन्नस्वधर्मकर्मणः । परिध्वंसी मात्स्यो न्यायः बलवता यदबलप्रसनम् ॥

दण्डमाहात्म्यमाह—जगदित्यादि । निराक्रन्द निराश्रयम् । कामलोभादिभिः अरिपद्वर्गः । निरये नरके । निमज्ज्यमानं निपात्यमानम् । दण्डेन धार्यते स्वमार्गे प्रतिष्ठाप्यमानत्वात् ॥ ४१ ॥

तदेव दर्शयन्नाह—इदमित्यादि । सनातन इति म्वस्मिन् स्वस्मिन् मार्गे । प्रतिष्ठते प्रवर्तते ॥ ४२ ॥

१. 'हा' क-ख. पाठः. २. 'वा' क पाठः. ३. 'अशो म' क पाठः. ४. 'दो दण्डेन शाप्यते' क. पाठः. ५. 'यातिपी' ग. पाठः, 'यादिपी' ख पाठः. ६. 'यं' क-ख-प. पाठः. ७. 'दे' क-ख-प पाठः.

नियतविषयवर्ती प्रायशो दण्डयोगा-

जगति परवशोऽस्मिन् दुर्लभः साधुवृत्तः ।

कृशमर्थे विकलं वा व्याधितं वाधनं वा

पतिमपि कुलनारी दण्डभीत्याभ्युपैति ॥ ४३ ॥

इति परिगणितार्थः शास्त्रमार्गानुसारी

नियमयति यतात्मा यः प्रजा दण्डनीत्या ।

अपुनरपगमाय प्राप्तमैर्गप्रचाराः

सरित इव समुद्रं सम्पदस्तं विशन्ति ॥ ४४ ॥

(इति दण्डमाहात्म्य नाम पञ्चमं प्रकरणम्)

इति कामन्दकीयनीतिसारे

विद्याविभागवर्णाश्रमव्यवस्थादण्डमाहात्म्यानि नाम

द्वितीयः सर्गः ।

तत्र यद्यपि कश्चित् स्वमार्गे दण्डमन्तरेण प्रतिष्ठते, तथापि न प्रायश इति दर्शयन्नाह—नियतविषयवर्तीत्यादि । परवशे विषयवशीकृते । दुर्लभः साधुवृत्तः, यो दण्डं विना स्यात् । यथा कुलनारी कृशत्वादितोषयुक्तं पतिमनिच्छन्त्यपि दण्डभीत्योपयन्ती नातिक्रामन्ती दृश्यते । विकलं हीनाङ्गम् ॥ ४३ ॥

प्रकरणानुष्ठाने फलमाह—इति परिगणितार्थ इत्यादि । एवं तीक्ष्ण-मृदुमध्यमप्रयोगेणाप्रयोगेण च विभक्तदण्डार्थः । शास्त्रं भानवादि, तन्मार्गानुसारी । तद् यथा—अयं बध्यः, अयं परिक्रेश्यः, अयमर्थं हर्तव्यश्चेति । नियमयति स्व-मार्गे स्थापयति । यतात्मा जितेन्द्रियः । अपुनरपगमाय नित्यस्थितैत्वे न पुनर-

## अथ तृतीयः सर्गः ।

\* ६ आचारव्यवस्थापनप्रकरणम् \*

दण्डं दण्डीव भूतेषु धारयन् धरणीसमः ।

प्रजाः समनुगृहीयात् प्रजापतिरिव स्वयम् ॥ १ ॥

वाक् सूनृता दया दानं दीनोपगतरक्षणम् ।

इति सङ्गः सतां साधु हितं सत्पुरुषव्रतम् ॥ २ ॥

पगच्छन्तीत्यर्थः । प्राप्तमार्गप्रचारा इति । मार्ग आयद्वारम् । स हि प्रजानियम-  
नेन निर्विबन्धो भवति । तत्र प्राप्तो मार्गप्रचार आभिरिति विग्रहः ॥ ४४ ॥

(इति दण्डमाहात्म्य नाम पञ्चम प्रकरणम्)

इति शङ्करार्यकृतायां कामन्दकीयनीतिसारपञ्चिकाया जयमङ्गलायां  
विद्याविभागवर्णाश्रमव्यवस्थादण्डमाहात्म्यानि नाम  
द्वितीयः सर्गः ।

एव भूतेषु दण्ड धारयन् प्रजा समनुगृहीयात्, यथैता प्रजापतिमिव  
राजानमभिमन्यन्ते । तस्मात् तत्समग्रहार्थमाचारव्यवस्थापनमस्मिन् सर्गेऽभिधीयते  
इति प्रकरणक्रमः । तमेवाद्यक्षेपेन दर्शयति—दण्डमित्यादि । धरणीसमः  
शत्रौ मित्रे च तुल्यवृत्तित्वात् ॥ १ ॥

आचारः सद्वृत्तम् । किं तदित्याह—वागित्यादि । सूनृता मधुरा वाक् ।  
दया करुणा दीनेषु । दानं देशकालपेक्षया सत्पात्रे । दीनोपगतरक्षण दीनस्या-  
श्रितस्य च पालनम् । ननु तद् दयाकार्यत्वात् तथैव सिद्धम् । सत्यम् । दयाया  
द्वैविध्यज्ञापनार्थम् । दया ह्यत्कृष्टानुत्कृष्टा च । तत्र या पूर्वा तथा दीनोद्धरणम्,  
इतरया दीनोपगतरक्षणम् । इति सङ्गः सतामिति । मुजनसङ्गम इत्यर्थः । इतिशब्दः  
पश्चात् सम्बन्धनीयः । एतच्चतुर्विध पञ्चविध वा मद्गुच प्रजामग्रहोपायः । तच्च  
साधु तदात्वे लोकेन प्रशस्यमानत्वात् । हितम् आयत्यामभ्युदयफलत्वात् ॥ २ ॥

आविष्ट इव दुःखेन तद्गतेन गरीयसा ।  
 समन्वितः करुणया परया दीनमुद्धरेत् ॥ ३ ॥  
 न तेभ्योऽभ्यधिकाः सन्ति सन्तः सत्पुरुषव्रताः ।  
 दुःखपङ्कगर्णवे मग्नं दीनमभ्युद्धरन्ति ये ॥ ४ ॥  
 दयामास्थाय परमां धर्मादविचलन् नृपः ।  
 पीडितानामनाथानां कुर्यादश्रुप्रमार्जनम् ॥ ५ ॥  
 आनृशंस्यं परो धर्मः सर्वप्राणभृतां मतः ।  
 तस्माद् राजानृशंस्येन पालयेत् कृपणं जनम् ॥ ६ ॥  
 न हि स्वसुखमन्विच्छन् पीडयेत् कृपणं नृपः ।  
 कृपणः पीड्यमानो हि मन्युना हन्ति पार्थिवम् ॥ ७ ॥

इदानीमपि सदृष्टस्य कार्यानुष्ठापनद्वारेण व्यवस्थापनमुच्यते । तत्र प्रा-  
 धान्याद् दयामधिकृत्याह — आविष्ट इत्यादि । परवश इव तददुःखदुःखितत्वात् ।  
 परया प्रकृष्टया, यद्वशाद् दीन दुःखार्णवादुद्धरेत् ॥ ३ ॥

तदेव प्राधान्य कार्यद्वारेण दर्शयन्नाह — न तेभ्य इति । अन्ये. सद-  
 वृत्तर्युक्ता अपि न तेभ्योऽधिका दीनोद्धरणाभावात् ॥ ४ ॥

तस्माद्गदमानमधिकमिच्छन्नुत्कृष्टा दयामास्थाय दीनमुद्धरेदिति स्थिरी-  
 कुर्यन्नाह — दयामित्यादि । धर्मादिति । यस्मिन् वर्गे आश्रमे वा स्थितः, तस्मा-  
 द्धर्मादविचलन् । पीडितानामश्रु दुःख, कार्ये कारणोपचारात्, तस्य प्रमार्जनम्  
 अपनयनम् ॥ ५ ॥

उत्तरा दयामधिकृत्य दीनोपगतश्च सप्तभिः श्लोकैर्निर्दिशति — आनु-  
 शंस्यमित्यादि । आनृशस्य कृपणः । सा चानुत्कृष्टापि परो धर्मः, परहितप्रवृत्तेर्दु-  
 र्लभत्वात् । पालयेत् कृपणं जनम् । उपगतमिति शेषः ॥ ६ ॥

न तु मन्सुरालोभात् पीडयेद्, दोषवत्त्वादित्याह — न इत्यादि । म-  
 न्युना दुःखप्रभवेन क्रोधेन ॥ ७ ॥

को हि नाम कुले जातः सुखलेशोपलोभितः ।  
 अल्पसाराणि भूतानि पीडयेदविचारयन् ॥ ८ ॥  
 आधिव्याधिपरीताय अद्य श्वो वा विनाशिने ।  
 को हि नाम शरीराय धर्मापेतं समाचरेत् ॥ ९ ॥  
 आहार्यैर्नीयमानं हि क्षणं दुःखेन हृद्यताम् ।  
 छाग्रामात्रकमेवेदं पश्येदुदकविन्दुवत् ॥ १० ॥  
 महावाताहतिभ्रान्तमेघमालातिपेल्वैः ।  
 कथं नाम महात्मानो ह्रियन्ते विपयारिभिः ॥ ११ ॥  
 जलान्तश्चन्द्रचपलं जीवितं खलु देहिनाम् ।  
 तथाविधमिति ज्ञात्वा शश्वत् कल्याणमाचरेत् ॥ १२ ॥

को हि नाम कुले जात इति । अनभिजातस्यायं धर्मः, यत् कृपणपीडनमिति भावः । अल्पसाराणि कृपणानि । अविचारयन्निति । यद्यपराधं प्राप्नोति, तदा यथापराधं पीडयेद्देव, राज्ञो व्यवस्थाकारित्वात् ॥ ८ ॥

यस्य च शरीरस्य कृते कृपणपीडनं, तद् दोषबहुत्वात् स्थिरमित्याह—आधीत्यादि । आधिः इष्टवियोगादिप्रभवा चित्तपीडा । धर्मापेतम् अविचार्य कृपणपीडनम् ॥ ९ ॥

यदापि संस्कारैर्हृद्यतां नीयते, तदापि बहिः शोभामात्रमग्येत्याह—आहार्यैरेति स्नानानुलेपनादिभिः । क्षणमिति क्षणमात्रं हृद्यता नीयमानम् । दुःखेन मयासेन । छाग्रामात्रकमेवं शरीरं पश्येद्, अतितुच्छत्वाद् जलबुद्बुदवत् । तस्मात् तदर्थं दुर्बलं न पीडयेदिति भावः ॥ १० ॥

किञ्च विषयः प्रेयमाणा अल्पसत्त्वा एव कृपणं पीडयन्ति, नेतर इत्याह—महावातेत्यादि । महतो वातम्याहनेन भ्रान्ता या मेघमाला तद्बद्धतिपेल्वैः अचिरस्थायिभिः कथं ह्रियन्ते, यद्धर्मापेतमाचरिष्यन्ति ॥ ११ ॥

तस्मान्महात्मा राजा जीवितमनित्यं ज्ञात्वा दीनमुपगतं रक्षेदित्याह—जलान्तरित्यादि । देहिनां जीवितं जलान्तश्चन्द्रचपलमिति ज्ञात्वेति सम्बन्धः । तथाविधं कल्याणमाचरेद् दीनोपगतं रक्षणं कुर्यादित्यर्थः ॥ १२ ॥

जगन्मृगतृपा तुल्यं वीक्ष्येदं क्षणमङ्गुरम् ।

सुजनैः सङ्गतिं कुर्याद्धर्माय च सुखाय च ॥ १३ ॥

सेव्यमानस्तु सुजनैर्महानतिविराजते ।

सुधालिप्त इव श्रीमान् प्रासादश्चन्द्ररश्मिभिः ॥ १४ ॥

हिमांशुमाली न तथा नोत्फुल्लकमलं सरः ।

आनन्दयति चेतांसि यथा सज्जनचेष्टितम् ॥ १५ ॥

ग्रीष्मेसूर्याशुसन्ततमुद्देजनमनाश्रयम् ।

मरुस्थलमिवोदग्रं त्यजेद् दुर्जनसंश्रयम् ॥ १६ ॥

श्रुतशीलोपसम्पन्नमकरस्मादेव दुर्जनः ।

अन्तः प्रविश्य दहति शुष्कवृक्षमिवानलः ॥ १७ ॥

निःश्वासोर्द्धीर्णहुतभुग्धूमधूम्नीकृताननैः ।

वरमाशीविषैः सङ्ग कुर्यान्नत्वेव दुर्जनैः ॥ १८ ॥

सस्मरत त्रिभिः श्लोकैर्निर्दिशति—जगदित्यादि । मृगतृपा मृगतृप्ण्या  
मुख्य, क्षणमङ्गुरत्वात् । धर्माय च सुखाय चेति चशब्दादधर्माय च ॥ १३ ॥

तदेव दर्शयन्नाह—सेव्यमान इत्यादि । विराजत इति धर्माद्योपाचित ।  
सुजनैर्हि धर्मार्थोपदेशदायिभिः सेव्यमानस्य धर्माद्योपचयोपपत्तेः । अन्यथा तस्मै  
यामात्रेण कथं निविधप्रकारेण दीप्यते । न हि चन्द्ररश्मिभिरनुपमियमाणः सौध  
प्रासादो भाति ॥ १४ ॥

आनन्दयति सुखयति ॥ १५ ॥

इदानीं सुजनसङ्गतदाढ्यार्थं दुर्जनसङ्गतदोषं पञ्चभिः श्लोकैर्निर्दिशति—  
ग्रीष्मेत्यादि । उदग्रं महत् । मरुस्थलविशेषणमेतत् ॥ १६ ॥

अन्तः प्रविश्य दहति, गर्भोपघट्टनात् ॥ १७ ॥

वरमाशीविषैः सङ्गमिति । ते हि तदानीमेव भस्मसात् कुर्वन्ति,

१. 'ज्ञत कार्ये घमा क पाठ २ घ्य' राग पाठ ३ 'यन्तम्' क पाठ ४ 'राग  
शीलोपसम्पन्नान्व' ख ग पाठ ५ ध्वान् वृत्तानिवा ख ग पाठ ६ 'कुर्यात् सङ्गतं नैव'  
क. पाठ ७ 'चय ।' क ख ग घ ङ पाठ ८ घ्य ह्यत्वा घ पाठ ९ 'मैसंध' घ  
पठ १० नि श्रमेत्यादि । वरमाशाविषैः सङ्गतम् । ते' क-राग घ ङ पाठ

नीयते स्वच्छहृदयैः पिण्डो येनैव पाणिना ।  
 मार्जार इव दुर्वृत्तस्तमेव हि विलुम्पति ॥ १९ ॥  
 असाध्यं साधुमन्त्राणां तीव्रं वाग्विपमुत्सृजैत् ।  
 द्विजिह्वं वदनं धत्ते दुष्टो दुर्जनपन्नगः ॥ २० ॥  
 क्रियतेऽभ्यर्हणीयाय सुजनाय यथाञ्जलिः ।  
 ततः साधुतरः कार्यो दुर्जनाय शिवार्थिना ॥ २१ ॥  
 ह्लादिनीं सर्वसत्त्वानां सम्यग् जनजिह्वीर्यया ।  
 भावयेत् परमां मैत्रीं विसृजेल्लौकिकीं गिरम् ॥ २२ ॥  
 नित्यं मनोपहारिण्या वाचा प्रह्लादयेज्जनैम् ।  
 उद्वेजनीयो भवति क्रूरवागर्थदोऽपि सन् ॥ २३ ॥  
 हृदि विद्ध इवात्यर्थं यया सन्तप्यते जनः ।  
 पीडितोऽपि हि मेधावी न तां वाचमुदीरयेत् ॥ २४ ॥

दुर्जनास्तु प्रतिक्षणं दहन्ति ॥ १८ ॥

तमेव विलुम्पतीति कृतघ्नतां दर्शयति ॥ १९ ॥

असाध्यं वाग्विपमुत्सृजद् वदनमिति सम्बन्धः । साधुमन्त्राणां सामोक्ती-  
 नाम् । द्विजिह्वं वदनं धत्त इति सूचकतामाह ॥ २० ॥

क्रियत इत्यादि । अभ्यर्हणीयाय पूजनीयाय । ततः साधुतरः कार्य इति  
 सामैव साध्यो दुर्जन इति दर्शयति ॥ २१ ॥

सूनुतां वाचं सप्तभिः श्लोकैर्निर्दिशति — ह्लादिनीमित्यादि । जनजिह्वी-  
 र्यया लोकं हर्तुमिच्छया । भावयेन्मैत्रीमुत्यादयेत् । लौकिकीं व्यावहारिकाम् ॥ २२ ॥

क्रूरवाक् परुषवाक् ॥ २३ ॥

पीडितोऽपि दुःखामिभूतोऽपि न परुषवाक् स्यात् ॥ २४ ॥

तीव्राण्युद्वेगकारीणि विसृष्टान्यशमात्मकैः ।

कृन्तन्ति देहिनां मर्भ शस्त्राणीव वचांसि च ॥ २५ ॥

प्रियमेवाभिधातव्य सत्सु नित्यं द्विपत्सु च ।

शिखीव केकामधुरः प्रियवाक् कस्य न प्रियः ॥ २६ ॥

अलङ्क्रियन्ते गिरिनः केकया मदरक्तया ।

वाचा विपश्चितोऽत्यर्थं माधुर्यगुणयुक्तया ॥ २७ ॥

मदरक्तस्य हंसस्य कोकिलस्य शिखण्डिनः ।

हरन्ति न तथा वाचो यथा साधु विपश्चितैः ॥ २८ ॥

गुणानुरागी स्थितिमान् श्रद्धधानो दयान्वितः ।

धनं धर्माय विसृजेत् प्रियां वाचमुदीरयेत् ॥ २९ ॥

ये प्रियाणि च भाषन्ते प्रयच्छन्ति च सत्कृतम् ।

श्रीमन्तो बन्धचरणा देवास्ते नराविग्रहाः ॥ ३० ॥

विसृष्टानि प्रयुक्तानि । अशमात्मकं तीक्ष्णं ॥ २५ ॥

द्विपत्सु चेति । तेऽपि तथा विश्वासिता सूच्छेदा भवन्ति, नापकुर्वन्ति वा । केकामधुर केकाशब्देन हृद्य ॥ २६ ॥

मदरक्तया मदकलयेत्यर्थः । विपश्चितो विद्वास ॥ २७ ॥

यथा साध्विति । यथा शोभन हरन्ति वाच इति सम्बन्धः ॥ २८ ॥

दानमधिकृत्याह—गुणानुरागीत्यादि । दानस्य बागप्यङ्गमिति तदनन्तरं दाननिर्देशः । अयं श्रोत्रियो वेदपारगो वेति गुणानुरागी । स्थितिमान् स्वयमप्याचारवान्, अन्यथा स्वाचारमष्टादम्मात् क प्रतिगृहीयात् । श्रद्धावान् श्रद्धापूर्वकं हि दीयमानमुत्पल भवति । दयान्वित इति गुणरहितेष्वपि दीनेषु विसृजेदिति दर्शयति । प्रिया वाचमुदीरयति । त्यागवाचा, यथा प्रतिमहीता तुप्यति । एवमशोभयानुमादित्वास्त्रोक्ते देववद् बन्धते ॥ २९ ॥

यदाह—ये प्रियाणीत्यादि । मत्तृत पूजापूर्वकम् ॥ ३० ॥



शुचिरास्तिक्यपूतात्मा पूजयेद् देवताः सदा ।  
 देवतावद् गुरुजनमात्मवच्च सुहृज्जनम् ॥ ३१ ॥  
 प्रणिपातेन हि गुरुन् सतोऽनूचानचेष्टितैः ।  
 कुर्वीताभिमुखान् भूत्यै देवान् सुकृतकर्मणां ॥ ३२ ॥  
 सद्भावेन हरेन्मित्रं सम्भ्रमेण च बान्धवान् ।  
 स्त्रीभृत्यान् प्रेमदानाभ्यां दाक्षिण्येनेतरान् जनान् ॥ ३३ ॥  
 अनिन्दा परकृत्येषु स्वधर्मपरिपालनम् ।  
 कृपणेषु दयालुत्वं सर्वत्र मधुरा गिरः ॥ ३४ ॥  
 प्राणैरप्युपकारित्वं मित्रायाव्यभिचारिणे ।  
 गृहार्गते परिष्वङ्गः शक्त्या दानं सहिष्णुता ॥ ३५ ॥

एवं पञ्चविधं सद्वृत्तं प्रजासंग्रहोपायं निर्दिश्येदानीं विषयभेदेनान्यदाह-  
 शुचिरित्यादिना श्लोकत्रयेण । शुचिर्बाह्याभ्यन्तरशौचयोगात् । आस्तिक्यं भावित-  
 परलोकता । पूजयेद् देवता अभिमुखीकरणार्थम् ॥ ३१ ॥

तेषां या यस्य पूजा तामाह—प्रणिपातेनेत्यादिना । गुरुन् मित्रादीन् ।  
 सतो विद्याश्रद्धान् । अनूचान् प्रवचने साहोऽधीती । सुकृतकर्मणा दामादिपुण्य-  
 कर्मणा गन्धपुष्पधूपोपहारादिना च ॥ ३२ ॥

सद्भावो विश्वासः । बान्धवान् उभयकुलसम्बद्धान् । स्त्रीभृत्यानिति ।  
 स्त्रियः प्रेम्णा, न सद्भावेन । तथाहुः “स्त्रीष्वविश्वास” इति । भृत्यान् दानेन  
 तत्प्रतिबद्धत्वात् तेषाम् । दाक्षिण्यमानुकूल्यम् । इतरान् जनान् दाहान् ॥ ३३ ॥

इदानीमुक्तमनुक्त च सद्वृत्तं विषयभेदेन दर्शयति--अनिन्देत्यादिना  
 श्लोकचतुष्टयेन । कृत्यं परिणयनादिकर्म । स्वधर्मपरिपालनं यस्मिन् वर्णे आश्रमे  
 वा स्थितस्तद्धर्ममात्मनः पालयेदित्यर्थः । सर्वत्र लोकव्यवहारेषु । मधुरा गिरः  
 उक्तृष्टेषु निकृष्टेषु वा सर्वेषु ॥ ३४ ॥

अव्यभिचारिण इति मित्रभाविने । उक्तञ्च--

१. 'मि.' क. पाठः. २. 'ना' क. पाठः. ३. 'वम्' ख. पाठः. ४. 'गतप' क. पाठः.  
 ५. 'ति वृद्धस्पतिः । भृ' ब. ख. पाठः.

स्वसमृद्धिष्वनुत्सेकः परवृद्धिष्वमत्सरः ।  
 नान्योपतापि वचनं मौनव्रतचरिष्णुता ॥ ३६ ॥  
 बन्धुभिर्बद्धसंयोगः सुजने चतुरश्रता ।  
 तच्चित्तानुविधायित्वमिति वृत्तं महात्मनाम् ॥ ३७ ॥

सनातने वर्त्मनि साधु तिष्ठता-  
 मयं हि पन्था गृहमेधिनां मतः ।  
 अनेन गच्छन् नियतं महात्मना-  
 मिमं च लोकं परमं च विन्दति ॥ ३८ ॥

“एकार्थानर्थसम्बन्धमुपकार्यविकारि च ।

मित्रभावि भवत्येतन्मित्रमद्वैध्यमापदि” ॥

इति । गृहागते तस्मिन्नन्यस्मिन् वा सज्जने । परिष्वङ्ग सम्पापणोदिना । शक्त्या  
 दान तस्मिन्नन्यस्मिन् वा समागते । सहिष्णुता लोकोपक्रोशादितितिक्षा ॥ ३५ ॥

अनुत्सेकः अतिकारिता । (\*भद्रकल्याणम्\*) । मौनव्रतचरिष्णुतेति वा-  
 चालताप्रतिषेध ॥ ३६ ॥

वद्धसंयोग इति उपगमादिना बन्धुभिरविक्षिप्तः सम्बन्धः । सुजने चतु-  
 रश्रता अयक्रता । तच्चित्तानुविधायित्वं तन्मतेन प्रवृत्तिः । इति वृत्तं महात्मना-  
 मिति । एतन् सर्वं क्षिप्तानुमतत्वाद् विशिष्टफलयोगाच्च सद्वृत्तमित्युच्यते ॥ ३७ ॥

तदेव दर्शयति -- सनातन इत्यादिना । स्वस्मिन् स्वस्मिन् मार्गे तिष्ठता-  
 मिति क्षिप्तानुक्रम्यन्म् । साध्विति तिष्ठतिक्रियाविशेषणम् । अयं पन्थाः यथोक्त  
 सद्वृत्तम् । आश्रमाणामिति वक्तव्ये गृहमेधिनामिति वचनं प्राधान्यस्यापनार्थम् ।  
 तथाहि “आश्रमाणां गृहस्थो योनिर्प्रजननत्वादितरेषाम्” इति गौतमः । महात्मना  
 लोके, नान्येषां क्षुद्राणां, यस्मादिह लोकादयमपि सम्भवति । विन्दति  
 लभते ॥ ३८ ॥

१ ‘समुच्च’ व पाठ २ ‘न स’ व पाठ

\* ‘परमद्वैतमन्तर’ इति चत्वारः, ‘इदा भद्रं व-याणम्’ इति पदद्वयवृत्तानुपपन्न इत्यात्

इति पथि विनिवेशितात्मनो

रिपुरपि गच्छति साधुमित्रताम् ।

तदवनिपतिर्मत्सरादृते

• विनयगुणेन जगद् वशं नयेत् ॥ ३९ ॥

क्व च नरपतिगर्वः सङ्ग्रहः क्व प्रजानां

मधुरवचनयोगाल्लोकमभ्याददीत ।

मधुरवचनपाशैरायतालानितः सन्

पदमपि हि न लोकः संस्थितेर्भेदमेति ॥ ४० ॥

(इत्याचारव्यवस्थापन नाम पष्ठं प्रकरणम्)

इति कामन्दकीये नीतिसारे आचारव्यवस्थापनं नाम

तृतीयः सर्गः ।

प्रकरणार्थानुष्ठानफलमाह — इतीत्यादिना । रिपुरपि, किमुत स्वजनः साधुमित्रताम् । तदिति तस्मात् । अवनिपतिर्मत्सरादृते इति । राज्ञो मात्सर्यं गर्वः किमनेन संगृहीतेनेति, तदपास्य । विनयगुणेन सद्वृत्तेन । वशं नयेत् स्वीकुर्यात् ॥ ३९ ॥

मात्सर्ययोगात् प्रजासंग्रहोऽनुपपन्न इति दर्शयन्नाह — क्व चेत्यादि । मधुरवचनयोगात् सद्वृत्तादिति शेषः । सन्नृताया वाचा युक्तादित्यर्थः । सद्वृत्तादिति वक्तव्ये मधुरवचनग्रहणं संग्रहोपायेषु सन्नृता वाणी प्रधानमिति दर्शनार्थं, सर्वत्रोपयुज्यमानत्वादस्याः । पाशा इव पाशाः, मधुरवचनपाशैः सद्वृत्तैः । आयतालानितः अत्यर्थं सम्बद्धः । पदं स्तोत्रम् । न संस्थितेर्भेदमेति राज्ञि कृतावस्थानाः प्रजा न परैर्भिद्यन्त इत्यर्थः ॥ ४० ॥

(इत्याचारव्यवस्थापन नाम पष्ठं प्रकरणम्)

इति शङ्करार्यकृतायां कामन्दकीयनीतिसारपञ्चिकायां जयमङ्गलायाम्

आचारव्यवस्थापन नाम

• तृतीयः सर्गः ।

अथ चतुर्थेः सगेः ।

\* ७ प्रकृतिसम्पन्नकरणम् \*

स्वाम्यमात्यश्च राष्ट्रं च दुर्गं कोशो वलं सुहृत् ।  
 परस्परोपकारीदं सप्ताङ्गं राज्यमुच्यते ॥ १ ॥  
 एकाङ्गेनापि विकलमेतत् साधु न वर्तते ।  
 तस्य सामग्र्यमन्विच्छन् कुर्वीताशु परीक्षणम् ॥ २ ॥  
 आत्मानमेव प्रथममिच्छेद् गुणसमन्वितम् ।  
 कुर्वीत गुणसम्पन्नस्ततः शेषपरीक्षणम् ॥ ३ ॥  
 साधु भूतलदेवत्व दुर्धार्यमकृतात्मभिः ।  
 आत्मसंस्कारसम्पन्नो राजा भवितुमर्हति ॥ ४ ॥

यथा सद्वृत्तेनात्मसात्कृतो लोको न भिद्यते, तथा राज्यमपि गुणतः परीक्षितं न विश्लेष्यते । विश्लिष्टमपि समग्रीभवति । तस्मात् तत्परीक्षणार्थं प्रकृतिसम्पद उच्यन्ते इति प्रकरणक्रमः । तत्र राज्यं प्रथमसर्गे सज्ञया निर्दिष्टम् । पुनरिह स्वाम्यागुपादानं पूर्वपूर्वप्राधान्यज्ञापनार्थम् । प्राधान्यं चतुर्दशे सर्गे वक्ष्यामः । परस्परोपकारि स्वेन स्वेन कर्मणा । ततश्चान्योन्यसहायमेतत् सप्तावयव समुदायसाध्ये कर्मणि रथवत् प्रवर्तते ॥ १ ॥

तदेव व्यतिरेकेण दर्शयन्नाह—एकाङ्गेनापीति । आशु परीक्षणं कुर्वीत, अन्यथा समुदायसाध्यं कार्यमतिपतेत् ॥ २ ॥

तत्रेश्वरप्रकृते प्रधानत्वात् म्यामिनमाधेइत्याह—आत्मानमित्यादि ॥ ३ ॥

किमर्थं पुनर्गुणयुक्तं स्यादित्याह—साधु भूतलदेवत्वमित्यादि । यस्मात् पृथिवीतले देवा राना, तस्य देवत्वं स्वामिसम्पत्, सा च लोके साधुर्भवति । सा चानात्मवद्भिर्दुःखेन धार्यते । तस्मात् स्वपरमण्डलकार्यहेतुत्वादात्मसंस्कारसम्पन्नो राजा भवितुमर्हतीति ॥ ४ ॥

लोकाधाराः श्रियो राज्ञां दुरापा दुष्परिग्रहाः ।  
 तिष्ठन्त्याप इवाधारे चिरमात्मानि संस्कृते ॥ ५ ॥  
 कुलं सत्त्वं वयः शीलं दाक्षिण्यं क्षिप्रकारिता ।  
 अविसंवादिता सत्यं वृद्धमेवा कृतज्ञता ॥ ६ ॥  
 दैवसम्पन्नता बुद्धिरक्षुद्रपरिवारता ।  
 शक्यसामन्तता चैव तथौ च दृढभक्तिता ॥ ७ ॥

लोकाधाराः लोकरूपरिपोषिकाः । दुष्परिग्रहाः प्राप्ता अपि दुःखेन परिपा-  
 ल्यमानत्वात् । संस्कृते गुणवति ॥ ५ ॥

तै च गुणा आश्रितात्मोपकारिभेदाद् द्विविधाः । तत्राश्रितोपकारिण उ-  
 च्यन्ते—कुलमित्यादिना श्लोकत्रयेण । तत्र राजर्वाज्ययमिति कुलीनः सर्वैरेवाश्रये-  
 ष्णुभिरभिगम्यते । तथा व्यसनेऽभ्युदये चायमविकारीति सत्त्ववान् । युवा सा-  
 ध्योपायकर्मसमर्थः प्रतिष्ठितश्चेति तैदवस्थोऽभिगम्यते, नतु बालो वृद्धो वा अ-  
 प्रतिष्ठानादसामर्थ्याच्च । मुम्बभावोऽयमिति शीलवान् । अनुकूलोऽयमिति दाक्षि-  
 ण्यवान् आश्रीयते । क्षिप्रकारिता अदीर्घसूत्रता । उत्साहगुणत्वात् पुनरुपादानं  
 प्राधान्यार्थं, तथाहि कालानतिपातित्वात् कार्याधिभिरभिगम्यते । अविसंवादिता  
 सत्यमिति । यद् ब्रवीति तदवश्यं करिष्यतीति सत्यवानाश्रीयते । तत्र सत्यवा-  
 गपि कश्चित् छलेनातिसन्धत्ते, यथा सुवर्णं ते दास्यामीति कर्पं प्रतिज्ञाय मौपं  
 ददाति, नैधमयमित्यविसंवादी । साङ्गुशोऽयमिति वृद्धोपसेवी समाश्रीयते । उप-  
 कृतमत्र न नश्यतीति कृतज्ञोऽभिगम्यते ॥ ६ ॥

स्वल्पेनापि पौरुषेणाप्रतिहतार्थसिद्धित्वाद् दैवसम्पन्नो दैवोपहतैः सुतरा-  
 मभिगम्यते । मन्त्रशक्तियुक्तत्वान्न परेणातिसन्धीयत इति बुद्धिमानाश्रीयते । अदु-  
 ष्टपरिवारत्वात् सेव्योऽयमित्यक्षुद्रपरिवारो गुणवद्भिराश्रीयते । दुर्बलसामन्तत्वादय-  
 मनुच्छेद्य इति शक्यसामन्त आश्रयेष्णुभिरभिगम्यते । स्थिरस्नेहोऽयं न हरिद्रा-  
 रागवद् विरज्यत इति दृढभक्तिः सद्भिराश्रीयते ॥ ७ ॥

१. 'शीलं वयः सत्त्वं दा' ख-ग. पाठः. २. 'वैव द' ख-ग. पाठः. ३. 'वयःस्थो' ख-  
 ग-घ-ङ पाठः. ४. 'मापक द' ग-घ. पाठः. ५. 'वृद्धे' ग-घ. पाठः.

दीर्घदर्शित्वमुत्साहः शुचिता स्थूललक्षता ।  
 विनीतता धार्मिकता गुणाः साध्वाभिगामिकाः ॥ ८ ॥  
 गुणैरैतैरुपेतः सन् सुव्यक्तमभिगम्यते ।  
 तथा तु कुर्वीत यथा गच्छेच्छ्लोकाभिगम्यताम् ॥ ९ ॥  
 प्रख्यातवंशमक्रूरं लोकसङ्ग्राहिणं शुचिम् ।  
 कुर्वीतात्महिताकाङ्क्षी परिवारं महीपतिः ॥ १० ॥  
 दुष्टोऽपि भोग्यतामेति परिवारगुणैर्नृपः ।  
 न दुष्टपरिवारस्तु व्यालाक्रान्त इव द्रुमः ॥ ११ ॥

पूर्वोत्पन्नकार्यविभागज्ञानेन दीर्घकालभाव्यर्थानुमानाद् दीर्घदर्शी, स क्षणा-  
 गतरस्त्वपेक्षया प्रवर्तते, न संहसेत्याभिगम्यते । शौर्यादिगुणोपेतत्वादुत्साहवान्  
 सर्वैराश्रीयते, तथा शुचि धर्मादिषु शुद्धचित्तत्वात् । महेच्छोऽयमिति स्थूललक्षो  
 विजिगीषुभिर्गम्यते । विनीतता जितेन्द्रियता, अन्यथा क्षविनीत इत्याभितैरपि  
 त्यज्यते, किमुताश्रयेष्मुभिरभिगम्यते । धार्मिक स्वधर्माचरणान्नोत्पन्न प्रतिपद्यत  
 इति साधुभिर्गम्यते । साध्वाभिगामिका इति । सुष्ठु अभिगमाय प्रभवन्ति ॥ ८ ॥

यदाह— गुणैरिति । तथा कुर्वीत गुणाधानं तु प्राधान्येन कुर्यात्,  
 यथा लोकेनाभिगमनीय म्यात् ॥ ९ ॥

अक्षुद्रपरिवारतामाह—प्रख्यातवंशमित्यादि । अक्रूरम् अयापाशयम् ।  
 लोकसंग्राहिणं गुणवतामवकाशदायिनम् । शुचिम् उपधाशुद्धं कुर्वीत परिवार  
 यथोदितगुणचतुष्टययुक्तस्याक्षुद्रत्वात् ॥ १० ॥

क्षुद्राक्षुद्रपरिवारताया दोषगुणावाह—दुष्टोऽपीत्यादिना श्लोकत्रयेण ।  
 दुष्टपरिवारस्त्विति क्षुद्रपरिवार इत्यर्थः ॥ ११ ॥

निरुन्धानाः सतां मार्गं भक्षयन्ति मेहीपतिम् ।

दुष्टात्मानस्तु सचिवास्तस्मात् सुसचिवो भवेत् ॥ १२ ॥

विभूतीः परमाः प्राप्य सतां सम्भोग्यतामियात् ।

यासु सन्तो न तिष्ठन्ति ता वृथैव विभूतयः ॥ १३ ॥

वाग्मी प्रगल्भः स्मृतिमानुदग्रो बलवान् वशी ।

नेता दण्डस्य निपुणः कृतविधैः स्वग्रहः ॥ १४ ॥

पराभियोगप्रसहः सर्वदृष्टप्रतिक्रियः ।

परच्छिद्रान्ववेक्षी च सन्धिविग्रहतत्त्वविद् ॥ १५ ॥

मार्गमिति प्रवेशम् । भक्षयन्तीति । तमवगृह्य दुष्टात्मानः स्वार्थं कुर्वन्ती-  
त्यर्थः ॥ १२ ॥

परमाः उत्कृष्टाः स्वपरोपकारहेतुत्वात् । सम्भोग्यतां व्रजेद् दुष्टपरिवार-  
त्यागेन ॥ १३ ॥

आत्मोपकारिणो गुणानाह --- वाग्मीत्यादिना श्लोकपञ्चकेन । वाग्मी वाक्-  
सौष्ठवयोगान्न स्वपरैरतिसन्धीयते । प्रगल्भः सदासि निगृह्य यत्का । स्मृतिमान-  
विस्मरणशीलः । बुद्धिगुणत्वात् पुनरुपादानमाभिगामिकात्मगुणयोरुभयोरप्यङ्गभावं  
प्रतिपद्यते बुद्धिरिति ज्ञापनार्थम् । उदग्रो महाप्रमाणः परेषामनभिमवनीयो भवति ।  
बलवान् युद्धाध्वलङ्घनादिक्रियासमर्थः । वशी जितेन्द्रियः । 'विनीते'ति सिद्धे  
पुनर्यचनमुभयत्राङ्गभावप्रतिपत्त्यर्थम् । नेता दण्डस्येति । स्वव्यसने परव्यसने  
वा चतुरङ्गस्य बलस्य प्रयोक्ता । निपुणः पण्यादिव्यवहारेषु गीतनृत्तादि-  
वा । कृतविधः शिक्षितशास्त्रः । स्वग्रहः प्रमादादकार्यप्रवृत्तः सुखेन निव-  
र्त्यते ॥ १४ ॥

पराभियोगप्रसहः न सहसा विषीदति । सर्वदृष्टप्रतिक्रियः सर्वत्रोपनि-  
पातेऽपीदं प्रतिविधातव्यामिति निश्चितार्थः । परच्छिद्रान्ववेक्षी च परप्रणिधानात् ।  
सन्धिविग्रहतत्त्वविद् अवस्थाया बलाबलभेदेवेदनात् ॥ १५ ॥

गूढमन्त्रप्रचारश्च देशकालविभागविद् ।

आदाता सम्यगर्थानां विनियोक्ता च गैतविद् ॥ १६ ॥

क्रोधलोभभयद्रोहस्तम्भचापलवर्जितः ।

परोपतापपैशुन्यमात्सर्येर्ष्यानृतातिगः ॥ १७ ॥

वृद्धोपदेशसम्पन्नः श्लक्ष्णो मधुरदर्शनः ।

गुणानुरागी मित्वागात्मसम्पत् प्रकीर्त्तिता ॥ १८ ॥

इत्यादिगुणसम्पन्ने लोकयात्राविदि स्थिरे ।

निर्वृतः पितरौवास्ते यत्र लोकः स पार्थिवः ॥ १९ ॥

गूढमन्त्रप्रचारः मन्त्रणकाले प्रयोगकाले च । देशकालविभागविद् अध-  
बलप्रायोऽनूपदेश वर्षासु न यायादित्यादिना । आदाता सम्यगर्थानां न्यायेनेत्यर्थः ।  
विनियोक्ता चार्थानां पात्रविच्छात् ॥ १६ ॥

क्रोधोऽस्थाने, लोभो न्यायादन्यत्र वस्तुनि, भयम् अकार्यकरणादन्यत्र,  
द्रोहो जिघांसा, स्तम्भो मानः, चापलम् अविषयकारिता । परोपतापः परस्य  
पीडनं, पैशुन्यं परस्परभेदनम् । मात्सर्यं परेष्वसंविभागशीलता, ईर्ष्या परगुणा-  
क्षमा, सत्यमिति सिद्धे पुनरनृतग्रहणमुभयत्राहभावप्रतिपत्त्यर्थम् ॥ १७ ॥

वृद्धोपदेशसम्पन्नः वृद्धोक्तचरणात् । श्लक्ष्णः मधुरवादी । मधुरदर्शनः  
अनेत्रविकाराभावात् । गुणानुरागी आश्रितेषु । मित्वाग् मितभाषी ॥ १८ ॥

अत्यन्तादरार्थं पुनः स्वामिसम्पदः प्रयोजनं दर्शयति—इतीत्यादिना  
श्लोकद्वयेन । आदिशब्देन हीमा(नाना)दीनाभिमाषि(त्व)दूरदर्शित्वादयो गुणा द्रष्ट-  
व्याः । लोकयात्राविदि गुणसम्पन्नत्वादेव । एवञ्चकृत्वा स्थिर इत्यपि विशेषणम-  
र्थवद् भवति । पितरौव मियहितकरणात् ॥ १९ ॥



आत्मसम्पद्गुणैः सम्यक् संयुक्तं युक्तकारिणम् ।  
 महेन्द्रमित्र राजानं प्राप्य लोको विवर्द्धते ॥ २० ॥  
 शुश्रूषा श्रवणं चैव ग्रहणं धारणं तथा ।  
 ऊहापोहोऽर्थविज्ञानं तत्त्वज्ञानं च धीगुणाः ॥ २१ ॥  
 दाक्ष्यं शैष्यं तथामर्पः शौर्यं चोत्साहलक्षणम् ।  
 गुणैरेतैरुपेतः सन् राजा भवितुमर्हति ॥ २२ ॥  
 त्यागः सत्यं च शौर्यं च त्रय एते महागुणाः ।  
 प्राप्नोति हि गुणान् सर्वानेतैर्युक्तो महीपतिः ॥ २३ ॥  
 कुलीनाः शुचयः शूराः श्रुतवन्तोऽनुरागिणः ।  
 दण्डनीतेः प्रयोक्तारः सचिवाः स्युर्महीपतेः ॥ २४ ॥

युक्तकारिणं यथाममीहितफलसम्पादनात् ॥ २० ॥

बुद्ध्युत्साहायुक्ता, तौ किलक्षणावित्याह—शुश्रूषेत्यादि । श्रवणार्हेषु श्रो-  
 तुमिच्छा शुश्रूषा । तस्यां सत्यां श्रवणमासेवा । श्रुतानामर्थानामवधारणं ग्रहणम् ।  
 धारणं ग्रहीतानामविस्मरणम् । धारितेष्वर्थेषु विविधसाध्यसाधनस्वरूपविवेकविज्ञा-  
 नमर्थविज्ञानमिति धारणानन्तरं द्रष्टव्यम् । श्लोकानुरोधात् तत्र न पठितम् । तथा  
 चोक्तं “शुश्रूषाश्रवणग्रहणधारणविज्ञानोहापोहतत्त्वाभिनिवेशः” (कौटि. अर्थ. ६-  
 १-२९) इति । ज्ञातेष्वर्थेषु प्राप्तस्योच्छिन्नमूहः, अयुक्तियुक्तस्य त्यजनमपोहः ।  
 वस्तुत्वभावनिर्णयस्तत्त्वज्ञानम् ॥ २१ ॥

दाक्ष्यमनालस्यम् । शैष्यं क्षिप्रकारिता । कश्चिदलसोऽपि त्वरयैकं कर्म-  
 कृत्वा श्राम्यति, दक्षस्त्वविश्रान्तोऽन्यचारमते । अमर्पः परिभवासहिष्णुता । गुणै-  
 रैतैरुपेतः सन् राजा भवितुमर्हति मन्त्रोत्साहशक्त्योः प्रधानत्वात् ॥ २२ ॥

त्यागः सत्यं च शौर्यं चेति । एवं मन्यते—त्यागादाश्रयेप्सुभिस्तावदाभि-  
 गम्यते, सत्यव्रतत्वात् स्वमण्डलस्य पालयिता, शौर्यात् तु लब्धमतापः परमण्ड-  
 लस्य विजेतेति सर्वमुपपन्नं, यतः परिशिष्टानां गुणानामेतावदेव प्रयोजनम् ॥ २३ ॥

अमात्यसम्पदमाह—चतुर्विंशत्या श्लोकैः । कुलीना इत्यादि । तत्रान्य-  
 गुणाभावेऽपि कुलीनत्वानिभिः पद्मभिर्गुणैर्युक्ता अमात्याः स्युः । अनुरागिणः स्वा-  
 मिनि । दण्डनीते. प्रयोक्तार इति । शेषविद्याव्यापाराणामत्रैव प्रतिष्ठानात् साक्षात्  
 तद्वचनम् ॥ २४ ॥

उपधाशोधिताः सम्यगीहमानाः फलोदयम् ।

तेऽस्य सर्वे परीक्षेरन् सानुरागाः कृताकृतम् ॥ २५ ॥

उपेत्य धीयते यस्मादुपधेति ततः स्मृता ।

उपाय उपधा ज्ञेया तयामात्यान् परीक्षयेत् ॥ २६ ॥

ते च राजः किं कुर्युरित्याह — उपधाशोधिता इति । शुचयोऽप्युपधाभिः परीक्षणीयाः । उक्तञ्च “चित्तानित्यत्वान्मनुष्याणाम् । अश्वसधर्माणो हि मनुष्याः कर्मसु नियुक्ता विकुर्वन्तः” (कौटि. अर्थ. २-९-२७) इति । ईहमानाः फलोदयं राज्ञः । कृताकृतं कार्यम् ॥ २५ ॥

केयमुपधेत्याह — उपेत्य धीयत इति । भावपरीक्षणार्थमुपेत्य धीयते स्फटिकमणिवद् रामेणोपधीयत इत्युपधा उपायः धर्माद्यालम्बना उपजापकिया । तयामात्यान् परीक्षेत सामान्येष्वधिकरणेषु स्थापयित्वा । तथा चोक्तं “मन्त्रिपुरोहितसखः सामान्येष्वधिकरणेषु स्थापयित्वामात्यानुपधाभिः ‡ शोधयेत् । पुरोहितमयाज्ययाजनाध्यापने नियुक्तम् अमृष्यमाणं राजावक्षिपेत् । सन्निभिः शपथपूर्वमेकैकममात्यमुपजापयेद्, अधार्मिकोऽयं राजा, साधुधार्मिकमन्यमस्य § कुलीनमवरुद्धं, कुर्यमेकप्रग्रहं सामन्तमाटविकर्मा † पायिकं वा प्रतिपादयामः, सर्वेषामेतद् रोचते, कथं वा तवेति । प्रत्याख्याने शुचिरिति धर्मोपधा । सेनापतिरसत्प्रग्रहणोपक्षिप्तः । सन्निभिः शपथपूर्वमेकैकममात्यमुपजापयेत् लोभनीयेनार्थेन राजदिनाशाय, सर्वेषामेतद् रोचते, कथं वा तवेति । प्रत्याख्याने शुचिरित्यर्थोपधा । प्रग्रजिका लब्धविश्वासान्तःपुरे कृतसत्कारा महामात्रमेकैकमुपजापयेत्, राजमहिषी त्वां कामयते कृतसमागमोपाया, महानर्थश्च ते भविष्यतीति । प्रत्याख्याने शुचिरिति कामोपधा । प्रवहणनिमित्तमेकोऽमात्यः सर्वानमात्यानावाहयेत् । तेनोद्वेगेन राजा तानवरुन्ध्यात्, क्वापटिक ¶ श्चात्र पूर्ववरुद्धस्तेषामर्थमानावक्षितमेकैकममात्यमुपजापयेत्, असत्यवृत्तोऽयं राजा, † सहसैनं हत्वाभ्यं प्रतिपादयामः, सर्वेषामेतद् रोचते, कथं वा तवेति । प्रत्याख्याने शुचिरिति भयोपधे” (कौटि. अर्थ. १-१०-६.)ति ॥ २६ ॥

१. ‘राज्ञः स’ क. पाठः. २. ‘त्या’ क. पाठः. ३. ‘कममात्यम्’ क-र. पाठः.

‡ ‘शोधये’ § ‘एव तत्कु’ † ‘पवादिव’ \* ‘हेणावक्षि’ § ‘जपेत्’ ¶ ‘क्षत्रप्रः पू’  
= ‘जपेत्’ † ‘साध्वेन’ इति मुद्रितकौटिलीयार्थशास्त्रायाः.

स्ववग्रहो जानपदः कुलशीलबलान्वितः ।

वाग्मी प्रगल्भश्चक्षुष्मानुत्साही प्रतिपत्तिमान् ॥ २७ ॥

स्तम्भचापलहीनश्च मैत्रः क्लेशसहः शुचिः ।

सत्यसत्त्वधृतिस्थैर्यप्रभावारोग्यसंयुतः ॥ २८ ॥

कृतशिल्पश्च दक्षश्च प्रज्ञावान् धारणान्वितः ।

दृढभक्तिरकर्ता च वैराणां सचिवो भवेत् ॥ २९ ॥

स्मृतिस्तत्परतार्थेषु वितर्को ज्ञाननिश्चयः ।

दृढता मन्त्रगुप्तिश्च मन्त्रिसम्पत् प्रकीर्त्तिता ॥ ३० ॥

स्ववग्रह इत्यादिना समुचितगुणानाह । जानपदः, नाटव्यां भवोऽनार्य-  
कर्मा । स्वजनपदप्रभवो वा, न परजनपदप्रभवः, स हि संयासात्तत्प्रति-  
पादनशाली भवति । कुलान्वितः ब्राह्मणोऽन्यो वा, कुलपुत्रत्वान्न व्यभिचरति ।  
चक्षुष्मानिति । चक्षुः शास्त्रं तद्वान्, विशुद्धदर्शनत्वान्नोत्पथं प्रतिपद्यते । प्रति-  
पत्तिमान् भयस्त्रलितेष्वाशु प्रतिविधाता ॥ २७ ॥

मैत्र इति मित्रेषु कुशलः, मित्रार्जनकुशल इत्यर्थः । क्लेशसहः शीतो-  
ष्णादिदुःखसहः । धृतिः सौमनस्यम् । स्थैर्यमन्यत्रागमनम् । प्रभावः प्रभुत्वम् ।  
आरोग्यं दोषधातूनां साम्यं कर्माहम् ॥ २८ ॥

धारणान्वितः धारयिष्णुः, तस्याः प्रज्ञागुणत्वात् पुनरुपादानं प्राधा-  
न्यार्पणम् । अकर्ता जैतृणां आतिर्कर्ता, विरोधान्नम् । ज्ञेयाः पूर्वं व्याख्याताः ॥ २९ ॥

एते गुणा बुद्धिसचिवानां कर्मसचिवानां च साधारणाः । बुद्धिसचिवस्य  
तु प्राधान्येन विशेषमाह — स्मृतिरित्यादिना । स्मृतिरनेकवर्षान्तरितेष्वप्यविस्म-  
रणम् । तत्परतार्थेषु दुर्गादिषु सन्ध्यादिषु च कार्येष्वेवदम्पर्यम् । वितर्को विचारः ।  
सर्वज्ञाननिश्चयः एवमेवैतन्नान्यथेति । दृढता यत्कार्यं प्रस्तुतं, तत्र दार्व्यम् । मन्त्र-  
गुप्तिः आ कार्यसिद्धेः ॥ ३० ॥

त्रय्यां च दण्डनीत्यां च कुशलः स्यात् पुरोहितः ।  
 अथर्वविहितं नित्यं कुर्याच्चान्तिकपौष्टिकम् ॥ ३१ ॥  
 साधु तेषाममात्यानां तद्विद्येभ्यश्च बुद्धिमान् ।  
 चक्षुष्मत्तां च शिल्पं च परीक्षेत गुणद्वयम् ॥ ३२ ॥  
 स्वजनेभ्यो विजानीयात् कुलं स्थानमवग्रहम् ।  
 परिकर्मसु दाक्ष्यं च विज्ञानं धारयिष्णुताम् ॥ ३३ ॥  
 गुणत्रयं परीक्षेत प्रागल्भ्यं प्रतिभां तथा ।  
 कथायोगेषु बुध्येत वाग्मित्वं सत्यवादिताम् ॥ ३४ ॥

पुरोहितस्याप्यमात्यविशेषत्वाद् वैशेषिकममात्यकार्यमित्याह — नय्यामि-  
 त्यादि । “अथर्वविहितं कुर्यान्नित्यं शान्तिकपौष्टिकम्”त्यनेनैवाधर्षवेदाध्ययनस्य  
 सिद्धत्वात् त्रयीशब्द, त्रय्यन्तर्भावपक्षेणाधर्षवेदस्य तद्वचनो वा, दण्डनीतिवत्  
 समुच्चयार्थो वा । शान्तिकपौष्टिकं राज्ञः । तथाहि—पुरो धीयते नियुज्यते दृष्टा-  
 दृष्टेभ्यति पुरोहित ॥ ३१ ॥

कथममात्यगुणा ज्ञेया इति चेत् प्रमाणत्रयात् । राज्ञा हि प्रत्यक्षपरोक्षा-  
 नुमानानि त्रीणि प्रमाणानि । यथोक्त “प्रत्यक्षपरोक्षानुमेया हि राजवृत्तिः । स्वयं  
 दृष्टं प्रत्यक्षं, परोक्षदृष्टं परोक्षं, कर्मसु कृतैर्नाकृतावेक्षणमनुमेयम्” (श्रौटि. अर्थ  
 १-२५)ति । तदेव दर्शयति—साधु तेषाममात्यानामित्यादि । तद्विद्येभ्यस्तु  
 बुद्धिमानिति । तद्विद्येभ्यः तुल्यंशास्त्रशिल्पविद्येभ्यः । स्वयमपि तद्विद्यं चक्षुष्मत्ता  
 शिल्पं च परीक्षेत गुणद्वयं, समानविद्येभ्यः आगमयेदित्यर्थः ॥ ३२ ॥

स्वजनेभ्यो विजानीयात् कुलं स्थानमवग्रहमिति । स्थानं जनपदं,  
 स्वजनादि<sup>१</sup> हि विशेषेण कुलादीन् जानन्ति । एभ्यः एवागमयेदित्यागमप्रदर्श-  
 नमेतत् । परिकर्मसु दाक्ष्यं च विज्ञानं धारयिष्णुतां गुणत्रयं परीक्षेतेति सम्बन्धः ।  
 दाक्ष्यं दुर्गादिधर्मस्वनालस्यम् । विज्ञानं प्रज्ञयापूर्वेभ्युत्पादनम् । धारयिष्णुता इदं  
 कृतमिदं कार्यं चेति । अतोऽन्यदनुभवादेव, न तर्कगमाभ्यां जानीयात् ॥ ३३ ॥

प्रागल्भ्यं प्रतिभां तथा । कथायोगेषु बुध्येत वाग्मित्वं सत्यवादितामिति ।  
 कथाप्रस्तावेपु प्रागल्भ्यादीननुभवादेव जानीयादिति प्रत्यक्षं दर्शनमेतत् ॥ ३४ ॥

१ ये सह बु स-ग पाठ २ 'बु' स-ग पाठ ३ तारुतपरोक्षणमनुमानं व  
 स-ग प-द पाठ ४ 'ना त' ग-प पाठ ५ 'त्यशास्त्रविद्येभ्यः शा' क-स पाठ ६  
 'द तत् स्व' क-ग पाठ,

उत्साहं च प्रभावं च तथा क्लेशसहिष्णुताम् ।  
 धृतिं चैवानुरागं च स्थैर्यं चापदि लक्षयेत् ॥ ३५ ॥  
 भक्तिं मैत्रीं च शौचं च जानीयाद् व्यवहारतः ।  
 संवासिभ्यो बलं सत्त्वमारोग्यं शीलमेव च ॥ ३६ ॥  
 अस्तब्धतामचापल्यं वैराणां चाप्यकर्तृताम् ।  
 प्रत्यक्षतो विजानीयाद् भद्रतां क्षुद्रतामपि ॥ ३७ ॥  
 कर्मानुमेयाः सर्वत्र परोक्षगुणवृत्तयः ।  
 तस्मात् परोक्षवृत्तीनां फलैः कर्म विभावयेत् ॥ ३८ ॥

आपदि लक्षयेदिति । आपत्काले उत्साहादीन्तर्कयेत् । तद्यथा—योऽस्या-  
 मापदि न विपीदति, न मन्दप्रभावः, क्लेशांश्च महते, सोऽन्यदापि कर्माण्यार-  
 भत इति । धृतिं चैवानुरागं च स्थैर्यं चापदीति । अनुरागः प्रागुद्दिष्टः “सानु-  
 रागाः कृताकृतमि” (स. ४. श्लो. २५) त्यत्र । अन्तरे यो न स्याद् दुर्मनाः, न  
 विरज्यते, न त्यजति, सोऽन्यदापि मुतरां तथैवेति ॥ ३५ ॥

व्यवहारत इति । सव्यवहाराद् दृढभक्तित्वादीनि तर्कयेत् । यथेह  
 महत्सु कार्येषु यो न भ्रश्यति, न द्वेष्टि, नार्थशीलो वा भवति, तस्यैते गुणा इत्य-  
 नुमानसन्दर्शनम् । संवासिभ्य इति । तत्सहोपितेभ्यो बलादीन्यतर्कणीयान्या-  
 गमयेत् ॥ ३६ ॥

अस्तब्धतामचापलं च संवासिभ्य एवेत्यागमप्रदर्शनम् । वैराणामकर्तृ-  
 तामकरणम् । भद्रतां लोकप्रियतां प्रत्यक्षत एव जानीयात् । भद्रतागुणश्च “अक्षु-  
 द्रपरिवारते” (स. ४. श्लो. ७) त्यत्र समुद्दिष्टः । तद्विपर्ययेण क्षुद्रतापीह निर्दिष्टा ।  
 स हि प्रधानत्वादन्यव्यतिरेकाभ्यां परीक्षणीय इति ॥ ३७ ॥

परोक्षगुणवृत्तय इति । येषां गुणवृत्तिरन्यतः श्रुता, तेषां स्वनिश्चयार्थं  
 पुनः कर्मभिरनुमातव्या, कर्म फलैरिति ॥ ३८ ॥

सज्जमानमकार्येषु निरुन्ध्युर्मन्त्रिणो नृपम् ।  
 गुरूणामपि चैतेषां शृणुयान्नृपतिर्वचः ॥ ३९ ॥  
 नरेश्वरे जगत् सर्वं निमीलति निमीलति ।  
 सूर्योदय इवाम्भोजं तत्प्रबोधे प्रबुध्यते ॥ ४० ॥  
 तद् बोधयेज्जगन्नाथं संबुध्येत यथा तथा ।  
 धीसत्त्वोद्योगसम्पन्नैस्तत्कार्यं तदुपाश्रितैः ॥ ४१ ॥  
 नृपस्य ते हि सुहृदस्त एव गुरवो मताः ।  
 य एनमुत्पथगतं वारयन्त्यनिवारिताः ॥ ४२ ॥

अत्र बुद्धिसचिवस्य प्राधान्यात् तद्यापारमाह—नवभिः श्लोकैः सज्जमान-  
 मित्यादिभिः । निरुन्ध्यु वारयेयु । एतेषा वचः शृणुयाद्, अन्यथा तेन किमर्थं  
 संगृहीयात् ॥ ३९ ॥

यदि ते न निरुन्ध्युस्तदा को दोष इत्याह—नरेश्वर इत्यादि । अका-  
 र्यान्धीकृतत्वाद् राज्ञि निमीलति सति जगन्निमीलति अनुष्ठाने सीदतीत्यर्थः ।  
 तत्प्रबोध इति । राज्ञः कार्यकार्यालोचनेन प्रबोधे सति प्रबुध्यते स्वधर्मकर्मसु  
 प्रवर्तत इत्यर्थः ॥ ४० ॥

तद् बोधयेदिति । तस्माद् राजानं बोधयेत् । मन्त्रिगण इति शेषः । सम्बु-  
 ध्येत यथा राजा, तथा कार्यमिति सम्बन्धः । धीसत्त्वोद्योगसम्पन्नैः अन्यगुणवि-  
 ष्णैरपि । तदिति कार्यं प्रवर्तनमकार्याद्व्यावर्तनं चेत्यर्थः ॥ ४१ ॥

एवञ्चानुतिष्ठमाना \* परेऽपि त एव सुहृदो गुरवश्चास्य भवन्ति, यदाह—  
 नृपस्य ते ह्रीत्यादि । अनिवारिताः स्वतन्त्राः ॥ ४२ ॥

१. 'कार्यं तत् तत्प्रमाश्रितैः' क. पाठ २ 'तद्वच किं' क-घ पाठ. ३. 'न्या त  
 एव गुरवो मता इति ॥' क-घ ग घ. पाठः.

सज्जमानमकार्येषु सुहृदो वारयन्ति ये ।  
 सत्यं न ते हि सुहृदो गुरवो गुरवो हि ते ॥ ४३ ॥  
 कृतविद्योऽपि बलिना व्यक्तं रागेण रज्यते ।  
 रागोपरक्ताचित्तः सन् किं न कुर्यादसाम्प्रतम् ॥ ४४ ॥  
 पश्यन्नपि भवत्यन्धः पुमान् रागावृतेक्षणः ।  
 सुहृद्वैद्याश्चिकित्सन्ति निर्मलैर्विनयाज्जनैः ॥ ४५ ॥  
 रागमानमदान्धस्य स्खलतः पृथिवीपतेः ।  
 हस्तावलम्बो भवति सुहृत्सन्निवचेष्टितम् ॥ ४६ ॥  
 मदोद्धृत्तस्य नृपतेः सङ्कीर्णस्येव दन्तिनः ।  
 गच्छन्त्यन्यायवृत्तस्य नेतारः खलु वाच्यताम् ॥ ४७ ॥  
 भूगुणैर्वर्द्धते राष्ट्रं तद्बुद्धिर्नृपवृद्धये ।  
 तस्माद् गुणवतीं भूमिं भूयै नृपतिरावसेत् ॥ ४८ ॥

गुरवो गुरव इति । तदानीं मित्रपदादपर गुरुपदं प्राप्नुवन्ति । तच्च महदि-  
 त्यर्थः ॥ ४३ ॥

कथमकार्येषु राजा सज्जत इत्याह — कृतविद्योऽपीति । किमुताकृतविद्य-  
 आत्मना रक्ताचित्तः । रागेण कामेन । असाम्प्रतम् अयुक्तम् अकार्यमिति यावत् ।  
 किं न कुर्यात् पश्यन्नपि रागान्धत्वात् ॥ ४४ ॥

यदाह — पश्यन्नपि भवत्यन्ध इति ॥ ४५ ॥

यथा रागोऽन्धीकरोति, तथा मानमदावपीत्याह — रागमानमदान्धस्येत्या-  
 दि । अरिपद्वर्गोपलक्षणमेतत् । स्खलतः स्वमार्गात् । हस्तावलम्बः हस्तावष्टम्भः ।  
 सुहृत्सन्निवचेष्टितं स्निग्धमन्त्रिप्रतिममाधानम् ॥ ४६ ॥

यदि च ते स्खलन्तं न प्रतिसमादधति, तदा लोके वचनीयतामापद्यन्ते,  
 यदाह — मदोद्धृत्तस्येत्यादि । सङ्कीर्णस्य अविशुद्धजातेः । नेतारो मन्त्रिणः,  
 अन्यत्र शिक्षाग्राहकाः ॥ ४७ ॥

राष्ट्रसम्पदमाह — सप्तभिः श्लोकैः । भूगुणैरित्यादि । राष्ट्रं जनपदः ।  
 तद्बुद्धिर्नृपवृद्धये जनपदस्य सर्वकर्मयोनित्वाद् ॥ ४८ ॥

सस्याकरवती पण्यरानिद्रव्यसमन्विता ।  
 गोहिता भूरिसलिला पुण्यैर्जनपदैर्वृता ॥ ४९ ॥  
 रम्या सकुञ्जरवना वारिस्थलपैथान्विता ।  
 अदेवमातृका चेति शस्यते भूर्विभूतये ॥ ५० ॥  
 सैशर्करोपपापाणा साटवी नित्यतस्करा ।  
 रूक्षा सकण्टकवना सव्याला चेति भूरभूः ॥ ५१ ॥  
 स्वाजीवो भृगुणैर्युक्तः सानूपः पर्वताश्रयः ।  
 शूद्रकारुणिकप्रायो महारम्भकृपीवलः ॥ ५२ ॥

भूमिगुणानाह — सस्याकरवतीत्यादिना । सस्यानामाकर क्षेत्र, तद्वती-  
 त्यर्थ । पण्य व्यवहर्तव्य जलज खलजम् । खन्यत इति खनि सुवर्णरजताद्या  
 कर । द्रव्य सारदार्यादि नौरथाद्युपयोगि । पुण्ये आर्ये ॥ ४९ ॥

कुञ्जरवन, यत्र हस्तिन उत्पद्यन्ते । वारिपथ नैवादिना । स्थलपथ  
 खरोट्टादिना । तदुभय वाणिज्यनिबन्धनम् । अदेवमातृका, यत्र सेतुबन्धनप्राय-  
 स्वाद् वर्षनिरपेक्षा सस्यनिष्पत्ति ॥ ५० ॥

दोषद्वारेण गुणानाह — सैशर्करेत्यादिना । साटवी, अटवीशब्देन सा  
 त्स्थ्यादाटविमानाह । नित्यतस्करा चोरप्राया । रूक्षा महप्राया । सकण्टकवना  
 श्वदष्टिभ्यामादियुक्तत्वात् ॥ ५१ ॥

जनपदगुणानाह — स्वाजीव इत्यादिना । स्वाजीव, सर्वप्रकारवार्तासम्भ-  
 वात् । सानूप इति भृगुणयोगित्वात् सिद्धमेव, तत्र हि भूरिसलिलेति पठ्यते,  
 पुनरुपादान प्राधान्यार्थम् उदकप्रतिबद्धत्वात् सर्वारम्भाणामिति । पर्वताश्रय तदा-  
 श्रयत्वान्न परेणाभिभूयते । शूद्रकारुणिकप्राय कोश वर्धयति । महारम्भकृपीवल  
 सस्यबाहुल्याद् दुर्मिक्षन्यसन हन्ति ॥ ५२ ॥



सानुरागो रिपुद्वेषी पीडाकरसहः पृथुः ।

नानादेश्यैः समाकीर्णो धार्मिकः पशुमान् धनी ॥ ५३ ॥

ईदृग् जनपदः शस्तो मूर्खव्यसनिनायकः ।

तं वर्द्धयेत् प्रयत्नेन तस्मात् सर्वं प्रवर्त्तते ॥ ५४ ॥

पृथुसीमं महाखातमुच्चग्राकारगोपुरम् ।

समावसेत् पुरं शैलं सरिन्मरुवनाश्रयम् ॥ ५५ ॥

जलवद् धान्यधनवद् दुर्गं कालसहं महत् ।

दुर्गहीनो नरपतिर्वाताभ्रावयवैः समः ॥ ५६ ॥

सानुरागः स्वामिप्रियत्वादापत्त्यपि न परवशमुपैति । रिपुद्वेषी न परेणा-  
तिसन्धाम्यते । पीडा दण्डः । कर उचितादेयम् । पृथुर्विस्तीर्णः । नानादेश्यैः  
समाकीर्णः राज्ञः कोशवृद्धिं स्ववृद्धिं च जनयति । धार्मिकः यथास्वधर्माचारादनु-  
च्छेद्यः । पशुमान् गोमहिष्यादिसम्पन्नत्वात् कर्पणाद्यन्नमावहति । धनी स्फीतः ॥

मूर्खव्यसनिनायक इति । नायको महत्तरः, स मूर्खो व्यसनी च यत्र,  
स हि यथाज्ञातकारित्वाद् यथेष्टभोग्यो भवति । तस्मात् सर्वं प्रवर्त्तते इति । सर्व-  
कर्मणां योनित्वाज्जनपदस्येति ॥ ५४ ॥

दुर्गसम्पदमाह पञ्चभिः श्लोकैः — पृथुसीमेत्यादि । पृथुसीमं विस्तीर्णगो-  
पुरद्वारम् । तत् पुनश्चतुर्विधम् । तत्र शैलं पर्वतदुर्गं, सरिदाश्रयमौदकं, मरुदेशा-  
श्रयं धान्यधनं, वनाश्रयं वार्षमिति ॥ ५५ ॥

तच्चानिचितनिचयमकिञ्चित्करमित्याह — जलवदित्यादि । एवञ्चकृत्वा  
परामियोगकालं सहत इति कालसहम् । वाताभ्रावयवैः समः निराश्रयस्य शब्वा-  
दिनोच्छेदात् ॥ ५६ ॥

औदकं पार्वतं वार्क्षगैरिणं धान्वनं तथा ।  
 शस्तं प्रशस्तमतिभिर्दुर्गं दुर्गोपचिन्तकैः ॥ ५७ ॥  
 जलाघ्नायुधयन्त्राढ्यं वीरयोधैरधिष्ठितम् ।  
 गुप्तिप्रधानमाचार्या दुर्गं समनुमेनिरे ॥ ५८ ॥  
 सापसाराणि दुर्गाणि भुवः सानूपजाङ्गलाः ।  
 निवासाय प्रशस्यन्ते भूभुजां भूतिभिच्छताम् ॥ ५९ ॥  
 बह्वादानोऽल्पनिःसावः ख्यातः पूजितदैवतः ।  
 ईप्सितद्रव्यसम्पन्नो ह्येधः स्वाप्तेरधिष्ठितः ॥ ६० ॥

तदेव चतुष्प्रकारं पूर्वाचार्यमतेन दर्शयति—औदकमित्यादि । धान्वनं निर्जलदेशभवम् । तच्चैरिणं निष्कूपम् । तच्च स्वसैन्योपयोगव्यतिरिक्तजलकृपा-  
 दभावात् परस्यागम्यं भवति ॥ ५७ ॥

सर्वोपसहारेण निचयमाह—जलाघ्नेत्यादिना । यन्त्रं सर्वतोभद्रादि । अ-  
 धिष्ठितं स्थानान्तरितैः । गुप्तिप्रधानं गूढदेशबहुलम् ॥ ५८ ॥

सापसाराणीति । अपसरणस्थानयुक्तानि आपदि निवासाय, ततो हि  
 क्षीणैर्निचयस्यापसृत्य पुन प्रतिविधानौत् । सानूपजाङ्गला दुर्गभुवः प्रकृत्यवस्थायां  
 निवासाय, तत्र हि जलस्थलगुणलामात् ॥ ५९ ॥

कौशसम्पदमाह—बह्वादान इत्यादिना श्लोकत्रयेण । बह्वादानः आय-  
 द्धाराणां बहुत्वात् । अल्पनिःसावः व्ययद्वाराणामल्पत्वात् । ख्यातः लोके नातोऽपि  
 परं भवति । पूजितदैवतः यत् तत्राधिदैवत धनदादि, तत् प्रत्यहं पूज्यमानं वर्ध-  
 यति । ईप्सितद्रव्यसम्पूर्णः कार्यकालं नातिपातयति । एवञ्च ह्येधः ईप्सितार्थस-  
 म्पन्नत्वात् । स्वाप्तेरधिष्ठितः स्वर्परर्न ह्रियते ॥ ६० ॥

मुक्ताकनकरत्नाढ्यः पितृपैतामहोर्चितः ।

धर्माजितो व्ययसहः कोशः कोशज्ञसम्मतः ॥ ६१ ॥

धर्महेतोस्तथार्थाय भृत्यानां भरणाय च ।

आपदर्थं च संरक्ष्यः कोशः कोशवता सदा ॥ ६२ ॥

पितृपैतामहो वश्यः संहतो दत्तवेतनः ।

विख्यातपौरुषो जन्यः कुशलः कुशलैर्वृतः ॥ ६३ ॥

नानाप्रहरणोपेतो नानायुद्धविशारदः ।

नानायौधसमाकीर्णो नीराजितहयद्विपः ॥ ६४ ॥

प्रवासायासदुःखेषु युद्धेषु च कृतश्रमः ।

अद्वैध्यः क्षत्रियप्रायो दण्डो दण्डविदां मतः ॥ ६५ ॥

मुक्ताकनकरत्नाढ्यः तेषां महार्पाणामतिबाहुल्यादक्षयः । पितृपैतामहो-  
चितः पूर्वकृमागतत्यादक्रेणोपातः । धर्माजितः धान्यपद्भागादिना, स हि परेषा-  
मनामिषभूतो भवत्यक्षयश्च । व्ययसहः दीर्घास्वप्यापत्तु । एवंविधो निर्दोषत्वात्  
कोशज्ञानां सम्मतः ॥ ६१ ॥

तस्य च पञ्च प्रयोजनानि । यदाह — धर्महेतोस्त्यादि । अर्थाय अर्था-  
न्तराय । कामोऽर्थप्राप्तः ॥ ६२ ॥

दण्डसम्पदमाह — पितृपैतामहो वश्य इत्यादिना श्लोकत्रयेण । वश्यः  
यथाज्ञाकरः । संहतः परेषामभेद्यः । दत्तवेतनः कृतसंविभागः । विख्यातपौरुषः  
अनेकयुद्धविजयित्वात् । जन्यः जानपदः । कुशलः शिल्पेषु । कुशलैर्वृतः शाखा-  
(स्याती ? स्थानी?) येः पुत्रपौत्रादिभिः ॥ ६३ ॥

नानायुद्धविशारद इति । नानायुद्धं हस्त्यश्वादिभिः । नानायौधा निम्नस्थ-  
लखनकाकाशदिवारात्रयोधिनः । नीराजितहयद्विपः, ते हि शास्त्रोक्तविधिना  
नीराजिताः देवमानुषीभिरापद्धिर्नाभिभूयन्ते ॥ ६४ ॥

आयासः कर्मसु व्यापारः । दुःख शीतोष्णवर्षादिप्रभवम् । कृतश्रमः न  
सहसा श्राम्यति । अद्वैध्यः राज्ञः सहवृद्धिक्षयत्वात् । क्षत्रियप्रायः क्षत्रियाणां  
युद्धयोग्यत्वादितरेषामपि तत्सम्पर्कादुत्साहो भवति ॥ ६५ ॥

औदकं पार्वतं वार्क्षमैरिणं धान्वनं तथा ।

शस्तं प्रशस्तमतिभिर्दुर्गं दुर्गोपचिन्तकैः ॥ ५७ ॥

जलान्नायुधयन्त्राढ्यं धीरयोधैरधिष्ठितम् ।

गुप्तिप्रधानमाचार्या दुर्गं समनुमेनिरे ॥ ५८ ॥

सापसाराणि दुर्गाणि भुवः सानूपजाङ्गलाः ।

निवासाय प्रशस्यन्ते भूभुजां भूतिभिच्छताम् ॥ ५९ ॥

बह्वादानोऽल्पनिःसावः ख्यातः पूजितदैवतः ।

ईप्सितद्रव्यसम्पन्नो हृद्यः स्वासैरधिष्ठितः ॥ ६० ॥

तदेव चतुष्प्रकारं पूर्वाचार्यमतेन दर्शयति — औदकमित्यादि । धान्वनं निर्जलदेशभवम् । तच्चैरिणं निष्कृपम् । तच्च स्वसैन्योपयोगव्यतिरिक्तजलकृपा-  
द्यभावात् परस्यागम्यं भवति ॥ ५७ ॥

सर्वोपसंहारेण निचयमाह — जलान्नेत्यादिना । यन्त्रं सर्वतोभद्रादि । अ-  
धिष्ठितं स्थानान्तरितैः । गुप्तिप्रधानं गूढदेशबहुलम् ॥ ५८ ॥

सापसाराणीति । अपसरणस्थानयुक्तानि आपदि निवासाय, ततो हि  
क्षीणैर्निचयस्यापसृत्य पुन प्रतिविधानौत् । सानूपजाङ्गला दुर्गभुवः प्रकृत्यवस्थायां  
निवासाय, तत्र हि जलस्थलगुणलाभात् ॥ ५९ ॥

कोशसम्पदमाह — बह्वादान इत्यादिना श्लोकत्रयेण । बह्वादानः आय-  
द्वाराणां बहुत्वात् । अल्पनिःसावः व्ययद्वाराणामल्पत्वात् । ख्यातः लोकैर्नामैव  
परं भवति । पूजितदैवतः यत् तत्राधिदैवत धनदादि, तत् प्रत्यहं पूज्यमानं वर्ध-  
यति । ईप्सितद्रव्यसम्पूर्णः कार्यकारणं नातिपातयति । एवञ्च हृद्यः ईप्सितार्थस-  
म्पन्नत्वात् । स्वासैरधिष्ठितः स्वपरैर्न हियते ॥ ६० ॥

मुक्ताकनकरत्नाढ्यः पितृपैतामहोर्चितः ।

धर्माजितो व्ययसहः कोशः कोशज्ञसम्मतः ॥ ६१ ॥

धर्महेतोस्तथार्थाय भृत्यानां भरणाय च ।

आपदर्थं च संरक्ष्यः कोशः कोशवता सदा ॥ ६२ ॥

पितृपैतामहो वश्यः संहतो दत्तवेतनः ।

विरूपातपौरुषो जन्यः कुशलः कुशलैर्वृतः ॥ ६३ ॥

नानाप्रहरणोपेतो नानायुद्धविशारदः ।

नानायौधसमाकीर्णो नीराजितहयद्विपः ॥ ६४ ॥

प्रवासायासदुःखेषु युद्धेषु च कृतश्रमः ।

अद्वैध्यः क्षत्रियप्रायो दण्डो दण्डविदां मतः ॥ ६५ ॥

मुक्ताकनकरत्नाढ्यः तेषां महार्थानामतिबाहुल्यादक्षयः । पितृपैतामहो-  
र्चितः पूर्वकमागतत्वाद्वैजयोपात्तः । धर्माजितः पान्यपङ्कभागादिना, स हि परेषा-  
मनामिषभृतो भवत्यक्षयश्च । व्ययसहः दीर्घास्वप्नापत्सु । एवंविधो निर्दोषत्वात्  
कोशज्ञानां सम्मतः ॥ ६१ ॥

तस्य च पञ्च प्रयोजनानि । यदाह — धर्महेतोरेत्यादि । अर्थाय अर्थ-  
न्तराय । कामोऽर्थप्राप्तः ॥ ६२ ॥

दण्डसम्पदमाह — पितृपैतामहो वश्य इत्यादिना श्लोकत्रयेण । वश्यः  
यथान्नाकरः । संहतः परेषामभेद्यः । दत्तवेतनः कृतसंविभागः । विरूपातपौरुषः  
अनेकयुद्धविजयित्वात् । जन्यः जानपदः । कुशलः शिल्पेषु । कुशलैर्वृतः शास्त्रा-  
(स्याती ? स्थानी)थैः पुत्रपौत्रादिभिः ॥ ६३ ॥

नानायुद्धविशारद इति । नानायुद्धं हस्त्यश्वादिभिः । नानायौधा निम्नस्थ-  
लखनकाकाशदिवारात्रयोधिनाः । नीराजितहयद्विपः, ते हि शस्त्रोक्तविधिना  
नीराजिताः दैवमानुषाभिरापद्धिर्नाभिगृह्यन्ते ॥ ६४ ॥

आयासः कर्मसु व्यापारः । दुःख शीतोष्णवर्षादिप्रभवम् । कृतश्रमः न  
सहसा श्राम्यति । अद्वैध्यः राज्ञः सहवृद्धिक्षयत्वात् । क्षत्रियप्रायः क्षत्रियाणां  
युद्धयोग्यत्वादितरेषामपि तत्सम्पर्कादुत्साहो भवति ॥ ६५ ॥

त्यागविज्ञानसत्त्वाद्यं महापक्षं प्रियंवदम् ।

आयतिक्षममद्वेप्यं मित्रं कुर्वीत सत्कुलम् ॥ ६६ ॥

\*(आदौ तन्व्यो बृहन्मध्या विस्तारिण्यः पदेपदे ।

यायिन्यो न निवर्त्तिन्यः सतां मैत्र्यः सरित्समाः ॥)

समुत्पन्नेषु कुच्छ्रेषु दारुणेष्वप्यसंशयम् ।

दर्शयेत् स्वच्छहृदयः कुलीनश्चतुरश्रताम् ॥ ६७ ॥

पितृपैतामहं नित्यमद्वैध्यं हृदयानुगम् ।

महलघुसमुत्थानं मित्रं कार्यार्थमिष्यते ॥ ६८ ॥

दूरादेवाभिगमनं स्पष्टार्था हृदयानुगा ।

वाक् सत्कृत्य प्रदानं च त्रिविधो मित्रसंग्रहः ॥ ६९ ॥

धर्मकामार्थसंयोगो मित्रात् तु त्रिविधं फलम् ।

यस्मादेतत् त्रयं नास्ति तत् सेवेत न पण्डितः ॥ ७० ॥

मित्रसम्पदमाह—त्यागेत्यादिना श्लोकाष्टकेन । महापक्षं महाशयत्वादिनु-  
च्छेद्यम् । आयतिक्षमं स्थिरत्वादागामिकाल सहित इत्यर्थः । अद्वेप्यं लो-  
कस्य ॥ ६६ ॥

सत्कुलमित्यस्य प्रयोजनमाह—समुत्पन्नेष्वित्यादि । चतुरश्रतामवक-  
ताम् ॥ ६७ ॥

मौ तावन्मित्रं सामान्येन कुर्वीत मित्रकार्यार्थम् । तत्र यदिष्यते, तदाह—  
पितृपैतामहमित्यादिना । नित्यम् अन्यत्रागमनात् । हृदयानुग यथोक्तकारित्वात् ।  
महत् तन्त्रवाहुल्यात् । लघुसमुत्थानम् अव्यासज्ञात् कार्यकालं नातिपातयति ॥

मित्रसङ्ग्रहोपायमाह—दूरादेवेत्यादिना । स्पष्टार्था यथावस्थितार्थावि-  
ष्करणात् । हृदयानुगा अपरुपत्वात् ॥ ६९ ॥

मित्रात् त्रिविधं फलमिति । सङ्गृहीतान्मित्रात् ॥ ७० ॥

औरसं मैत्रसम्बद्धं तथा देशक्रमागतम् ।

रक्षितं व्यसनेभ्यश्च मित्रं ज्ञेयं चतुर्विधम् ॥ ७१ ॥

शुचिता त्यागिता शौर्यं समानमुखदुःखता ।

अनुरागश्च दाक्ष्यं च सत्यता च सुहृद्गुणाः ॥ ७२ ॥

तदर्थेहानुरागश्च सङ्क्षिसं मित्रलक्षणम् ।

यस्मिन्नैतन्न तन्मित्रं तत्रात्मानं न निक्षिपेत् ॥ ७३ ॥

इति स्म राज्यं सकलं समीरितं

परं प्रतिष्ठास्य धनं सुसाधनम् ।

गृहीतमेतन्निपुणेन मन्त्रिणा

त्रिवर्गनिष्पत्तिमुपैति शाश्वतीम् ॥ ७४ ॥

मित्रभेदानाह—औरसमित्यादिना । तत्र कौटिल्येन त्रिविध मित्रमुक्तं सहजं प्राकृतं कृत्रिमं च । इह तु शास्त्रकारेण सहजस्य द्विविधसम्बन्धख्यापनार्थं चतुर्विधमुक्तम् । तत्र यन्मातापितृसम्बद्धं, तत् सहजं, तदेवान्तरेण सम्बन्धेन सम्बद्धमौरसं भवति । बाह्येन मैत्रीसम्बन्धेन वंशक्रमागतं मैत्रसम्बद्धम् । तथा देशक्रमागतमिति तत्सम्बद्धं, भूम्येकान्तरितत्वात् स्वराज्यप्रतिबद्धं प्रकृतिमित्रं भवति । रक्षितं व्यसनेभ्यः जीवितहेतोराश्रितत्वात् कृत्रिमम् ॥ ७१ ॥

एषा गुणानाह—शुचितेत्यादिना । समानमुखदुःखता एकार्थानर्थसम्बद्धत्वम् ॥ ७२ ॥

तदर्थेहानुरागश्चेति । यद् राजार्थं चेष्टते, चेष्टमानं च न विरज्यते, तदेव मित्रं ज्ञेयमित्यर्थः ॥ ७३ ॥

प्रकरणानुष्ठानफलमाह—इतीत्यादि । समीरितं परीक्षितम् । अस्य समीरितस्य धनं सुसाधनं प्रतिष्ठानहेतुत्वाद्, अन्यथा कोशहीनो निरुपायश्च कथमेतत् प्रतिष्ठापयेत् । प्रतिष्ठितमपि यदि बुद्धिमता मन्त्रिणा परिष्कृतं भवति, तदा राजस्त्रिवर्गनिष्पत्तये भवति ॥ ७४ ॥

यथान्तरात्मा प्रकृतीरधिष्ठितश्चराचरं विश्वमिदं समश्नुते ।  
 तथा नरेन्द्रः प्रकृतीरधिष्ठितश्चराचरं विश्वमिदं समश्नुते ॥ ७५ ॥  
 प्रकृतिभिरिति सम्यगन्वितो जनपदमादरवांस्तु पालयेत् ।  
 जनपदपरिपालनाच्चिरं व्रजति नृपः परमं श्रियः पदम् ॥ ७६ ॥  
 प्रकृतिगुणसमन्वितः सुधीर्व्रजति नृपः स्पृहणीयतां पराम् ।  
 स च भवति रणेपु विदिपांश्च सन इव प्रबलः पयोमुचाम् ॥ ७७ ॥

(इति प्रकृतिसम्पन्नाम सप्तम प्रकरणम्)

इति कामन्दकीये नीतिसारे प्रकृतिसम्पन्नाम  
 चतुर्थः सर्गः ।

केरलस्य राजो न लोकभोगसामर्थ्यमिति दर्शयन्नाह — यथान्तरात्मेति ।  
 अन्तरात्मा अन्तर्यामी पर पुरुष । स स्वयं निष्क्रियोऽपि यथा यदा प्रधानमह-  
 द्वादिभिर्(र्यै<sup>१</sup>) र्व्यज्यते तदा ब्रह्मादिस्तम्बपर्यन्तं त्रैलोक्यं देवादिभावेन स्मश्नुते,  
 तथा राजाप्येकोऽसमर्थोऽमात्यादिप्रकृतियोगाल्लोकं समश्नुते ॥ ७५ ॥

\* तस्मात् किं कुर्यादित्याह — प्रकृतिभिरित्यादि ॥ ७६ ॥

तथा प्रकृतिगुणयोगाल्लोके स्पृहणीयो भवति, शत्रूच्छेदाय च । यदाह—  
 प्रकृतिगुणसमन्वित इत्यादि । रणेप्यित्युच्छेदनिमित्तम् । श्वसना वायु ॥ ७७ ॥

(इति प्रकृतिसम्पन्नाम सप्तम प्रकरणम्)

इति शङ्करार्यवृत्ताया कामन्दकीयनीतिसारपञ्चिकाया जयमङ्गलाया  
 प्रकृतिसम्पन्नाम  
 चतुर्थः सर्गः ।



अथ पञ्चमः सर्गः ।

\* ८ स्वाम्यनुजीविवृत्तप्रकरणम् \*

वृत्तस्थं वृत्तसम्पन्नाः कल्पवृक्षोपमं नृपम् ।

अभिगम्यगुणैर्युक्तं सेवेरन्ननुजीविनः ॥ १ ॥

द्रव्यप्रकृतिहीनोऽपि सेव्यः सेव्यगुणान्वितः ।

भवत्याजीवनं तस्माच्छ्लाघ्यं कालान्तरादपि ॥ २ ॥

अपि स्थाणुवदासीत् शुष्यन् परिगतः क्षुधा ।

न त्वेवानात्मसम्पन्नाद् वृत्तिर्मीहेत पण्डितः ॥ ३ ॥

अनात्मवान् नयद्वेपी वर्धयन्नरिसम्पदः ।

प्राप्यापि महदैश्वर्यं सह तेन विनैज्यति ॥ ४ ॥

एवं प्रकृतिसम्पदा युक्तेन स्वामिना कथं स्वेपु वर्तितव्यं, ऐश्वर्यं स्वामिनीति स्वाम्यनुजीविवृत्तमुच्यतेऽस्मिन् सर्गे । तत्राराध्यस्य प्रधानत्वात् तद्विषयमनुजीविनो वृत्तमाह—अष्टपञ्चाशतां श्लोकैः । वृत्तस्थमित्यादि । वृत्तस्थ प्रजापालनधर्मे स्थितम् । वृत्तसम्पन्नाः स्वधर्मसंयुक्ताः । कल्पवृक्षोपमं यथाभिलषितसम्पादनात् न अभिगम्यगुणाः आभिगामिकगुणाः, अथवा अभिगम्य प्रियहितद्वारेणाश्रित्य । गुणैर्युक्तं प्रकृतिगुणैरन्वितम् ॥ १ ॥

द्रव्यप्रकृतिहीनोऽपीति पक्षान्तरं दर्शयति । अमात्यादयो दण्डपर्यन्ताः । द्रव्यप्रकृतयः, तद्दीनमप्याभिगामिकगुणैरुपेतं सेवेतेति । ततो हि कालान्तरेणापि जीवनं श्लाघ्यम् ॥ २ ॥

न त्वेवानात्मसम्पन्नादिति द्रव्यप्रकृतियुक्तादपि न वृत्तिर्मीहेत ॥ ३ ॥

किमर्थमिति चेद् यदाह—अनात्मवानित्यादि । स हि नीतिशास्त्रविद्वेषादरिसम्पदो वर्धयन् स्वसम्पद्दधात् । प्राप्यापि महदैश्वर्यमिति । ऐश्वर्यसम्पूर्णोऽपि नश्यत्येव । ततश्च तत्राश्रितस्य वृथा श्रमः स्यात् ॥ ४ ॥

यथान्तरात्मा प्रकृतीरधिष्ठितश्चराचरं विश्वमिदं समश्नुते ।  
 तथा नरेन्द्रः प्रकृतीरधिष्ठितश्चराचरं विश्वमिदं समश्नुते ॥ ७५ ॥  
 प्रकृतिभिरिति सम्यगन्वितो जनपदमादरवांस्तु पालयेत् ।  
 जनपदपरिपालनाच्चिरं व्रजति नृपः परमं श्रियः पदम् ॥ ७६ ॥  
 प्रकृतिगुणसमन्वितः सुधीर्व्रजति नृपः स्पृहणीयतां पराम् ।  
 स च भवति रणेपु विद्विषां श्वसन इव प्रवलः पयोमुचाम् ॥ ७७ ॥

(इति प्रकृतिसम्पन्नाम सप्तम प्रकरणम्)

इति कामन्दकीये नीतिसारे प्रकृतिसम्पन्नाम  
 चतुर्थः सर्गः ।

कैवल्य राजो न लोकभोगसामर्थ्यमिति दर्शयन्नाह—यथान्तरात्मेति ।  
 अन्तरात्मा अन्तर्यामी पर पुरुष । स मय निष्क्रियोऽपि यथा यदा प्रधानमह-  
 दादिभिः (ये) र्व्रज्यते तदा ब्रह्मादिस्तम्बपर्यन्त त्रैलोक्य देवादिभावेन समश्नुते,  
 तथा राजाप्येकोऽममर्योऽमात्यादिप्रकृतियोगाल्लोक समश्नुते ॥ ७५ ॥

तस्मात् किं कुर्यादित्याह—प्रकृतिभिरित्यादि ॥ ७६ ॥

तथा प्रकृतिगुणयोगाल्लोके स्पृहणीयो भवति, शत्रुच्छेदाय च । यदाह—  
 प्रकृतिगुणसमन्वित इत्यादि । रणेऽप्यित्युच्छेदनिमित्तम् । श्वसना वायु ॥ ७७ ॥

(इति प्रकृतिसम्पन्न म सप्तम प्रकरणम्)

इति शङ्करार्थवृत्ताया कामन्दकीयनीतिसारपञ्चिकाया जयमङ्गलाया  
 प्रकृतिसम्पन्नाम

चतुर्थः सर्गः ।

अथ पञ्चमः सर्गः ।

\* ८ स्वाम्यनुजीवित्तप्रकरणम् \*

वृत्तस्थं वृत्तसम्पन्नाः कल्पवृक्षोपमं नृपम् ।  
अभिगम्यगुणैर्युक्तं सेवेरन्ननुजीविनः ॥ १ ॥  
द्रव्यप्रकृतिहीनोऽपि सेव्यः सेव्यगुणान्वितः ।  
भवत्याजीवनं तस्माच्छ्लाघ्यं कालान्तरादपि ॥ २ ॥  
अपि स्थाणुवदासीत् शुष्यन् परिगतः क्षुधा ।  
न त्वेवानात्मसम्पन्नाद् वृत्तिर्मीहेत पण्डितः ॥ ३ ॥  
अनात्मवान् नयद्वेपी वर्धयन्नरिसम्पदः ।  
प्राप्यापि महदैश्वर्यं सह तेन विनश्यति ॥ ४ ॥

एवं प्रकृतिसम्पदा युक्तेन स्वाभिना कथं स्वेषु वर्तितव्यं, एवैश्च स्वामि-  
नीति स्वाम्यनुजीवित्तमुच्यतेऽस्मिन् सर्गे । तत्राराध्यस्य प्रधानत्वात् तद्विषयमनु-  
जीविनो वृत्तमाह—अष्टपञ्चाशता श्लोकैः । वृत्तस्थमित्यादि । वृत्तस्थ प्रजापालनधर्मे  
स्थितम् । वृत्तसम्पन्नाः स्वधर्मसंयुक्ताः । कल्पवृक्षोपमं यथाभिलषितसम्पादनात्-  
अभिगम्यगुणाः आभिगामिकगुणाः, अथवा अभिगम्य प्रियहितद्वारेणाश्रित्य ।  
गुणैर्युक्तं प्रकृतिगुणैरन्वितम् ॥ १ ॥

द्रव्यप्रकृतिहीनोऽपीति पक्षान्तरं दर्शयति । अमात्यादयो दण्डपर्यन्ता-  
द्रव्यप्रकृतयः, तद्धीनमप्याभिगामिकगुणैरुपेतं सेवेतेति । ततो हि कालान्तरेणापि  
जीवनं श्लाघ्यम् ॥ २ ॥

न त्वेवानात्मसम्पन्नादिति द्रव्यप्रकृतियुक्तादपि न वृत्तिर्मीहेत ॥ ३ ॥  
किमर्थमिति चेद् यदाह—अनात्मवानित्यादि । स हि नीतिशालविद्वे-  
पादरिसम्पदो वर्धयन् स्वसम्पद्दधात् । प्राप्यापि महदैश्वर्यमिति । ऐश्वर्यसम्पूर्णाऽपि  
नश्यत्येव । ततश्च तत्राश्रितस्य वृथा श्रमः स्यात् ॥ ४ ॥

यथान्तरात्मा प्रकृतीराधिष्ठितश्चराचरं विश्वमिदं समश्नुते ।  
 तथा नरेन्द्रः प्रकृतीराधिष्ठितश्चराचरं विश्वमिदं समश्नुते ॥ ७५ ॥  
 प्रकृतिभिरिति सम्यगन्वितो जनपदमादरवांस्तु पालयेत् ।  
 जनपदपरिपालनाच्चिरं व्रजति नृपः परमं श्रियः पदम् ॥ ७६ ॥  
 प्रकृतिगुणसमन्वितः सुधीर्व्रजति नृपः स्पृहणीयतां पराम् ।  
 स च भवति रणेपु विद्धिपां श्वसन इव प्रव्रलः पयोमुचाम् ॥ ७७ ॥  
 (इति प्रकृतिसम्पन्नाम सप्तम प्रकरणम्)

इति कामन्दकीये नीतिसारे प्रकृतिसम्पन्नाम  
 चतुर्थः सर्गः ।

केवलस्य राज्ञो न लोकभोगसामर्थ्यमिति दर्शयन्नाह—यथान्तरात्मेति ।  
 अन्तरात्मा अन्तर्यामी पर पुरुष । न स्वय निष्क्रियोऽपि यथा यदा प्रधानमह-  
 दादिभिः (यैः) <sup>१</sup>वृज्यते तदा ब्रह्मादिस्तम्बपर्यन्त त्रैलोक्य देवादिभावेन समश्नुते,  
 तथा राजाप्येकोऽममर्थोऽमात्यादिप्रकृतियोगाल्लोक समश्नुते ॥ ७५ ॥

\* तस्मात् किं कुर्यादित्याह — प्रकृतिभिरित्यादि ॥ ७६ ॥

तथा प्रकृतिगुणयोगाल्लोके स्पृहणीयो भवति, शत्रुच्छेदाय च । यदाह—  
 प्रकृतिगुणसमन्वित इत्यादि । रणेप्यित्युच्छेदनिमित्तम् । श्वसना वायु ॥ ७७ ॥

(इति प्रकृतिसम्पन्नाम सप्तम प्रकरणम्)

इति राज्ञरार्यकृताया कामन्दकीयनीतिसारपञ्चिकाया जयमङ्गलाया  
 प्रकृतिसम्पन्नाम  
 चतुर्थः सर्गः ।

अथ पञ्चमः सर्गः ।

\* ८ स्वाम्यनुजीविवृत्तप्रकरणम् \*

वृत्तस्थं वृत्तसम्पन्नाः कल्पवृक्षोपमं नृपम् ।

अभिगम्यगुणैर्युक्तं सेवेरन्ननुजीविनः ॥ १ ॥

द्रव्यप्रकृतिहीनोऽपि सेव्यः सेव्यगुणान्वितः ।

भवत्याजीवनं तस्माच्छ्लाघ्यं कालान्तरादपि ॥ २ ॥

अपि स्थाणुवदासीत शुष्यन् परिगतः क्षुधा ।

न त्वेवानात्मसम्पन्नाद् वृत्तिर्मीहेत पण्डितः ॥ ३ ॥

अनात्मवान् नयद्वेपी वर्धयन्नरिसम्पदः ।

प्राप्यापि महदैश्वर्यं सह तेन विनश्यति ॥ ४ ॥

एव प्रकृतिसम्पदा युक्तेन स्वाभिना कथं स्वेषु वर्तितव्यं, एवैश्च स्वामिनीति स्वाम्यनुजीविवृत्तमुच्यतेऽस्मिन् सर्गे । तत्राराध्यस्य प्रधानत्वात् तद्विषयमनुजीविनो वृत्तमाह---अष्टपञ्चाशता श्लोकैः । वृत्तस्थमित्यादि । वृत्तस्थ प्रजापालनधर्मे स्थितम् । वृत्तसम्पन्नाः स्वधर्मसंयुक्ताः । कल्पवृक्षोपमं यथाभिलषितसम्पादनात् । अभिगम्यगुणाः आभिगामिकगुणाः, अथवा अभिगम्य प्रियहितद्वारेणाश्रित्य । गुणैर्युक्तं प्रकृतिगुणैरन्वितम् ॥ १ ॥

द्रव्यप्रकृतिहीनोऽपीति पक्षान्तरं दर्शयति । अमात्यादयो दण्डपर्यन्ताः । द्रव्यप्रकृतयः, तद्दीनमप्याभिगामिकगुणैरुपेतं सेवेतेति । ततो हि कालान्तरेणापि जीवनं श्लाघ्यम् ॥ २ ॥

न त्वेवानात्मसम्पन्नादिति द्रव्यप्रकृतियुक्तादपि न वृत्तिर्मीहेत ॥ ३ ॥

किमर्थमिति चेद् यदाह---अनात्मवानित्यादि । स हि नीतिशालाविद्वेपादरिसम्पदो वर्धयन् स्वसम्पद्वधात् । प्राप्यापि महदैश्वर्यमिति । ऐश्वर्यसम्पूर्णोऽपि नश्यत्येव । ततश्च तत्राश्रितस्य वृथा श्रमः स्यात् ॥ ४ ॥

लब्धावकाशो निपुण आत्मवैत्यविकारवान् ।  
 स्थाने स्थैर्यमवाप्नोति मन्त्री कर्मसु निश्चितः ॥ ५ ॥  
 आयत्यां च तदात्वे च यत् स्यादास्वादपेशलम् ।  
 तत् क्लिश्यन्नपि कुर्वीत न लोकद्विष्टमाचरेत् ॥ ६ ॥  
 तिलाश्चम्पकसंश्लेषात् प्राप्नुवन्त्यधिवासनाम् ।  
 रसोनभक्षास्तद्रन्धाः सर्वे साङ्क्रामिका गुणाः ॥ ७ ॥  
 अपां प्रवाहो गाङ्गाऽपि समुद्रं प्राप्य तद्रसः ।  
 भवत्यवश्यं तद् विद्वान् नाश्रयेद्देशुभात्मकम् ॥ ८ ॥  
 क्लिश्यन्नपि हि मेधावी शुद्धं जीवनमाचरेत् ।  
 तेनेह श्लाघ्यतामेति लोकेभ्यश्च न हीयते ॥ ९ ॥

आत्मवति तु को गुणः न्यादित्याह — आत्मवति स्वामिनि । लब्धसं-  
 श्रयोऽनुजीवी । निपुणः शास्त्रकलासु । अविकारवान् अविसंवादकत्वादेयमार्गः ।  
 स्थाने स्थैर्यमवाप्नोति, यत्र नियुक्तः । मन्त्री कर्मसु निश्चित इति । अस्य वक्ष्य-  
 माणेन सम्बन्धः स्वामिना मन्त्री (अन्यस्तु ! कर्मसु) व्यापारेषु नियुक्तः सन् ॥ ५ ॥

यदायत्यां तदात्वे चास्वादपेशलम् आस्वादहृद्यं कटुविपाकाभावात् तत्  
 क्लिश्यन्नपि कुर्वीत तस्मिन् आत्मवति लब्धसंश्रयोऽनुजीवी कर्म कुर्वीत् न तु  
 लोकविद्विष्टमाचरेत् ॥ ६ ॥

अन्यथा ह्यनात्मवति लब्धसंश्रयः सर्वं वैपरीत्येनारभते, सम्पर्कदोषात् ।  
 यदाह — तिला इत्यादि ॥ ७ ॥

तद् विद्वानिति । तस्मादेव जानन् । अशुभात्मकमनात्मवन्तं सत्यपि जीवने  
 नाश्रयेत् ॥ ८ ॥

तुल्ये च सेवाक्लेशे वरं परिशुद्धमाजीवनम् । यदाह — क्लिश्यन्नपीत्यादि ।

१. 'यानपि' क. पाठः. २. 'नि' रा ग. पाठः. ३. 'क्षि' छ. पाठः. ४. 'ता' क.  
 पाठः.

अभिलक्ष्यं स्थिरं पुण्यं ख्यातं सद्भिर्निषेवितम् ।  
 सेवेत सिद्धिमन्विच्छन् श्लाघ्यं विन्ध्यमिवेश्वरम् ॥ १० ॥  
 दुरापमपि लोकेऽस्मिन् यद्यद् वस्त्वभिवाञ्छति ।  
 तत्तदामोति मेधावी तस्मात् कार्यः समुद्यमः ॥ ११ ॥  
 आरिराधयिषुः सम्यगनुजीवी महीपतिम् ।  
 विद्याविनयशिल्पाद्यैरात्मानमुपपादयेत् ॥ १२ ॥  
 कुलविद्याश्रुतौदार्यशिल्पविक्रमैर्धैर्यवान् ।  
 वपुस्सत्त्वबलारोग्यस्थैर्यशौचदयान्वितः ॥ १३ ॥

तेनेति शुद्धजीवनेन । लोकेभ्यश्च न हीयत इति । परिशुद्धवृत्तत्वात् लोकवाच्यो भवतीत्यर्थः ॥ ९ ॥

शुद्धं चाजीवनमन्विच्छन् अभिलक्ष्यत्वादिधर्मगुक्तं सेवेत, तत्र हात्मवत्तायाः सम्भवादित्याह — अभिलक्ष्यमित्यादि । अभिलक्ष्यं स्वजातीयेषु, भूसृत्सु च । स्थिरम् अनुच्छेद्यम् । पुण्यं धार्मिकत्वाद्, इतरत्र मिद्विक्षेत्रत्वात् । ख्यातं सर्वत्र । सद्भिः वृद्धैः, इतरत्र मुनिभिः ॥ १० ॥

सेवाप्रयाससाफल्यं दर्शयति — दुरापमपीत्यादिना । तस्मात् कार्यः समुद्यमः तत्र न दैवप्रमाणस्तिष्ठेत्, तस्याचिन्त्यत्वात् । उद्यमश्च नयविकलो नैकान्तेन फलवानित्याह — मेधावीति । मेधाग्रहणं बुद्ध्युपलक्षणार्थम् ॥ ११ ॥

निपुणस्यासेवकस्यार्याराधनसम्भवादित्याह — आरिराधयिषुरित्यादि । आराधयितुमिच्छुः ॥ १२ ॥

तान् गुणानाह — कुलेत्यादि । विद्या ग्रन्थतोऽवधारिता । तस्या एवार्थतः परिज्ञानं श्रुतम् । औदार्यं स्थूललक्षता । धैर्यम् अनौद्धत्यम् । वपुस्त्वित्यनेन कुशरीरप्रतिषेधः । स्थैर्यम् अपरित्यागिता । शौचम् उपधोगुद्धिः ॥ १३ ॥

१. 'स्थानम्' इति मूलकोशेषु पाठः. २. 'मशीर्य' क. पाठः. ३. 'शीलशौचसमन्वि' स ग. पाठः. ४. 'चापीदम्' ग घ. पाठः. ५. 'धाबुद्ध्युपलक्षणार्थो' ग-घ. पाठः. ६. 'स्थारा' ग घ. पाठः.

पैशुन्यद्रोहसम्भेदशास्त्रलौल्यानृतातिगः ।

स्तम्भचापलहीनश्च सेवनं कर्त्तुमर्हति ॥ १४ ॥

दक्षता भद्रता दाढ्यं क्षान्तिः क्लेशसहिष्णुता ।

सन्तोषः शीलमुत्साहो मण्डयन्त्यनुजीविनम् ॥ १५ ॥

अर्धशौचपरो नित्यं गुणैरेभिः समन्वितः ।

भूतये भूतिसम्पन्नं साधु विश्वासयेन्नृपम् ॥ १६ ॥

प्रविष्टः सम्यगुचिते स्थाने तिष्ठन् सुवेपवान् ।

यथाकालमुपासीत राजानं विनयान्वितः ॥ १७ ॥

परस्थानासनं क्रौर्यमौद्धत्यं मत्सरं त्यजेत् ।

त्रिगृह्य कथनं चापि न कुर्याज्ज्यायसा सह ॥ १८ ॥

सम्भेदातिग इति परम्याभेद इत्यर्थः । शास्त्रं चित्तकौटिल्यम् । लौल्यं जिह्वादीन्द्रियलोलपता । शेषा व्याख्यातप्रायाः ॥ १४ ॥

दक्षता उत्साहगुणान्तर्भावोऽपि प्राधान्यार्थं पृथक्कृता । भद्रता लोकप्रियता । दाढ्यं फर्मसु । क्षान्तिः आक्रोशदिति शिक्षा । काले स्वमर्प इष्यत एव उत्साहगुणत्वात् । सन्तोषः पानाशनादिषु । मण्डयन्त्यनुजीविनमिति पूर्वोक्तसर्वगुणामायेऽपि दक्षतादिगुणाष्टके त्वाद्विद्येत इति दर्शयति अत्यन्तोपयोगित्वात् । एवं हि गुणव्यतिरेकेणैषां निर्देशः ॥ १५ ॥

अर्धशौचपर इति अनुजीविनां प्रायेणार्धेष्वधिकारात् । विश्वासयेन्नृपम् उपासनां कुर्यान्निति शेषः ॥ १६ ॥

तामुपासनामाह — प्रविष्ट इत्यादिना । सम्यक् प्रविष्टः यदानुज्ञातः प्रविशति । उचिते उक्तमाधममध्यमव्यग्रस्थाकलिते । सुवेपवान् अनुपहतदर्शनः । यथाकालं यो यस्य सेवाकालः । उपासीत सेवेत ॥ १७ ॥

सेवाविधिमाह — परस्थानेत्यादिना मन्धेन । औद्धत्यम् अननुरूपवेष्टता । ज्यायसा अधिकतरेण ॥ १८ ॥



विप्रलम्भं च भायां च दम्भं स्तेयं च वर्जयेत् ।

पुत्रेभ्यश्च नमस्क्रुर्याद्वल्लभेभ्यश्च भूपतेः ॥ १९ ॥

न नर्मसचिवैः सार्द्धं किञ्चिदप्यप्रियं वदेत् ।

ते हि मर्मण्यभिघ्नन्ति प्रहासेनैव संसदि ॥ २० ॥

भर्तुरन्वासितो दृष्टिं मुहुर्नान्यत्र निक्षिपेत् ।

ब्रूयान्न किञ्चिदन्योन्यं तिष्ठेच्चास्यं विलोकयन् ॥ २१ ॥

कोऽत्रेत्यहमिति ब्रूयात् सम्यगाज्ञापयेति च ।

आज्ञां चावितथां कुर्याद् यथाशक्त्यविलम्बितम् ॥ २२ ॥

उच्चैःप्रकथनं हासं घृचनं कुत्सितं तथा ।

जृम्भणं गात्रभङ्गं च पर्वस्फोटं च वर्जयेत् ॥ २३ ॥

प्रविश्य चानुरागेण चित्तं चित्तज्ञसम्मतः ।

समर्थयंश्च तत्पक्षं साधु भाषेत भाषितम् ॥ २४ ॥

विप्रलम्भं विसंवादनम् । अन्यथा प्रतिज्ञायान्यथा करणमित्यर्थः । माया वञ्चनां, यत्र सर्वार्थाभावः । दम्भं कुकृतवृत्तम् ॥ १९ ॥

न नर्मसचिवैरिति । नर्मसचिवो यथा वसन्तको वत्सराजस्य, क्रीडासचिव इत्यर्थः ॥ २० ॥

भर्तुरन्यत्रेति सम्बन्धः । अन्वासितं आसनसमीपे व्यवस्थितः ॥ २१ ॥

अवितथामिति । कार्यसम्पादनेन सफलम् ॥ २२ ॥

घृचनं श्लेष्मादिनिरसनम् । कुत्सितं दुष्टमारुतकर्म । पर्वस्फोटम् अङ्गुलीनाम् ॥ २३ ॥

चित्तज्ञसम्मत इति । राजाभिप्रायविदां पार्श्ववर्तिनां सम्मतः । असम्मतो हि ध्रुवं तद्द्वेपाद् द्वेप्यं स्यात् । तत्पक्षं राजाभ्युपगतम् ॥ २४ ॥

१. 'दम्भं च स्तम्भं माया च व व पाठः. २. 'किञ्चिद्' क पाठः. ३. 'स्य' क. पाठः. ४. 'मने द' इति मूलमशेषेषु पाठः. ५. 'यान् मिमयमित्येव ति' ख ग. पाठः. ६. 'त्यनं त' इति मूलमशेषेषु पाठः. ७. 'द्वाम्य सा' क पाठः. ८. 'ज्ञया' ग-घ. पाठः. ९. 'ट' ग-घ. पाठः. १०. 'त अन्वासने आ' ग-घ. पाठः.

तन्नियोगेन वा ब्रूयादर्थं सुपरिनिश्चितम् ।

सुखप्रग्रन्धगोष्ठीषु वादे वा वादिनां मतम् ॥ २५ ॥

विजानन्नपि न ब्रूयाद्भर्तुः क्षिप्तोत्तरं वचः ।

प्रवीणोऽपि हि मेधावी ब्रजयेदभिमानिताम् ॥ २६ ॥

यदप्युच्चैर्विजानीयान्नीचैस्तदपि कीर्त्तयेत् ।

कर्मणो तस्य वैशिष्ट्यं कथयेद् विनयान्वितः ॥ २७ ॥

आपद्युन्मार्गगमने कार्यकालात्ययेषु च ।

अपृष्टोऽपि हितान्वेषी ब्रूयात् कल्याणभाषितम् ॥ २८ ॥

प्रियं तथ्यं च पथ्यं च वदेद्धर्मार्थमेव च ।

अथर्द्धेयमसम्यग् च परोक्षं कटु चोत्सृजेत् ॥ २९ ॥

सुखप्रग्रन्धगोष्ठीष्विति । सुखार्थप्रवर्तितसन्ध्यादिगोष्ठीष्वित्यर्थः ॥ २५ ॥

क्षिप्तोत्तरं वच इति । न सम्यगित्युक्तमाक्षिप्य । अभिमानिताम् अहमेव जानामीति ॥ २६ ॥

उच्चैरपि । नीचैः विसृज्यम् । वैशिष्ट्यम् आधिक्यम् । विनयान्वितं निहत्तमानं ॥ २७ ॥

आपदि पराभियोगादेः । उन्मार्गगमने अदृष्टव्यदण्डनादौ । कार्यकालात्ययेषु चेति । यत् कार्यं, यस्मिन् काले चिकीर्षितं, तयोरतिपातनेषु । कल्याणभाषितं युक्तियुक्तम् ॥ २८ ॥

प्रियं तदाख्यं सुखस्वरम् । तथ्यं सद्भूतम् । पथ्यं यत् परिणामसुखम् औपधपानवत् । धर्मार्थमेव चेति । गुणप्रत्युत्थानादिकं धर्म्यं, यानव्याभिसरणादिकं मर्त्यम् । अथर्द्धेयं प्रत्यक्षमपि । असम्यग् सभायामसाधु । परोक्षं तथ्यमपि यत् स्य नोपलब्धम् । कटुं अथर्व्यम् ॥ २९ ॥

१ टि क पाठ २ 'स्त' ख ग पाठ ३ 'परत' ख ग पाठ ४ 'य' ख ग पाठ ५ 'ल' ख ग पाठ ६ 'स्त' ख ग पाठ ७ 'म्यगुक्तमित्यादि' इ च पाठ ८ 'प्याह' क ख ग पाठ ९ मांषम ग घ पाठ

परार्थं देशकालज्ञो देशे काले च साधयेत् ।  
 स्वार्थं च स्वार्थकुशलः कुशलेनार्थकारिणा ॥ ३० ॥  
 गुह्यकर्म च मन्त्रं च न भर्तुः सम्प्रकाशयेत् ।  
 विद्विष्टमपि नाशं च मनसापि न चिन्तयेत् ॥ ३१ ॥  
 स्त्रीभिस्तद्दर्शिभिः पापैर्वैरिदूतैर्निराकृतैः ।  
 एकार्थचर्यासङ्घातं संसर्गं च विवर्जयेत् ॥ ३२ ॥  
 वेषभाषानुकरणं न कुर्यात् पृथिवीपतेः ।  
 सम्पन्नोऽपि हि मेधावी स्पन्देत न च तद्गुणैः ॥ ३३ ॥  
 रागापरागौ जानीयाद् भर्तुः कुशलकर्मकृत् ।  
 इङ्गिताकारलिङ्गाभ्यामिङ्गिताकारतत्त्ववित् ॥ ३४ ॥

परार्थम् अन्यस्याजीवनार्थम् । देशकालज्ञः, अन्यथा हि सहसा न साध-  
 यत् । देशे काले च समुपस्थिते । पुनरुपादानम् एतां परस्परापेक्षया कार्यं साध-  
 यत इति दर्शनार्थम् । स्वार्थकुशलो देशकालज्ञ इत्यर्थः । कुशलेन देशकालज्ञेन ।  
 अर्थकारिणा कल्याणाशयेन ॥ ३० ॥

गुह्यकर्म चारप्रणिधानादिकं भर्तुः सम्बन्धि । विद्विष्टं वाक्पारुष्यादि ॥

स्त्रीभिः धात्र्यादिकाभिः । तद्दर्शिभिः स्त्रीदर्शिभिः कञ्चुकिभिः । पापैर्वैरा-  
 न्वेपिभिः वैरिदूतैः शत्रुप्रेषितैः । निराकृतैः राज्ञा अर्थमानाभ्यामवक्षितैः । एकार्थ-  
 चर्यासङ्घातं सम्भूयैकार्यसाधनाय मेलनं, तत्संसर्गमपि ॥ ३२ ॥

सम्पन्नोऽपि तद्गुणैरिति सम्बन्धः ॥ ३३ ॥

कुशलकर्मकृत् स्वामिहिताचरणात् । इङ्गिताकारलिङ्गाभ्यामिति । यथाभि-  
 प्रायानुरूपक्रियाविष्करणमिङ्गितं, भ्रुकुटीमुखरोगादिराकारः तावेव लिङ्गभूतौ रागा-  
 परागानुमाने । इङ्गिताकारतत्त्वविदिति । प्राज्ञा हि मन्त्रसचरणार्थं रागद्वेषविर्या-  
 समिङ्गिताकाराभ्यामाचरन्ति । तस्मात् तत्त्ववित् स्यात् ॥ ३४ ॥

१. 'ष्टव विना' ख.ग. पाठः. २. 'सवाग स' ख.ग. पाठः. ३. 'भि. राजद्वेषिभिः । वै'  
 क.ख.ग.घ. पाठः. ४. 'कृत्स्नं' ड.च. पाठः. ५. 'विमारादि' ड.च. पाठः.

दृष्ट्वा प्रसन्नो भवति वाक्यं गृह्णाति चादरात् ।  
 दिशत्यासनमभ्याशे कुशलं परिपृच्छति ॥ ३५ ॥  
 विविक्तदर्शने स्थाने रहस्ये च न शङ्कते ।  
 तदर्थो तत्कृतां चोच्चैराकर्णयति संकथाम् ॥ ३६ ॥  
 श्लाघते श्लाघनीयेषु श्लाघ्यमानं च नन्दति ।  
 कथान्तरेषु स्मरति प्रहृष्टः कीर्तयेद् गुणान् ॥ ३७ ॥  
 सहते पथ्यमुक्तः सन् न निन्दामनुमन्यते ।  
 करोति वाक्यं तैस्यैव तद्वच्च बहुमन्यते ॥ ३८ ॥  
 वृद्धौ प्रसन्नो भवति व्यसने परितप्यते ।  
 उपकारेषु माध्यस्थ्यं दर्शयत्यनुतेषु च ॥ ३९ ॥  
 तत्कृतं कर्म चान्येन कृतमित्यभिभाषते ।  
 विपक्षमुत्थापयति विनाशं चाप्युपेक्षते ॥ ४० ॥

तदिदानीं प्रायोवृत्त्याभिधीयते । तत्र रागमधिकृत्याह — दृष्ट्वात्यादि । अभ्याशे समीपे ॥ ३५ ॥

विविक्तदर्शन इति एकस्य राज्ञो दर्शनं यस्मिन् स्थाने । तदर्थम् अन्येन क्रियमाणाम् ॥ ३६ ॥

श्लाघनीयेष्विति अभीप्सितेष्वर्थेषु ॥ ३७ ॥

पथ्यम् उक्तः अभियमपि । तद्वच्चेति । यथा सेवकस्तत्कृतं कर्म बहुमन्यते, तथा स्वाम्यपि तत्कृतमिति ॥ ३८ ॥

अपरागमधिकृत्याह — उपकारेष्वित्यादि । अनुतेषु अशान्यकरणादिषु ॥ ३९ ॥

विनाशं चाप्युपेक्षते विपक्षादुत्पद्यमानम् ॥ ४० ॥

कार्ये संवर्द्धयत्याशां फले च कुरुतेऽन्यथा ।  
 यद्वाक्यं मधुरं किञ्चित् तदप्यर्थेन निष्ठुरम् ॥ ४१ ॥  
 आचरत्यात्मसंसत्सु परिवादं च केवलम् ।  
 अकोपोऽपि सकोपाभः प्रसन्नश्चापि निष्फलः ॥ ४२ ॥  
 हसत्यकस्माद् व्रजति रूक्षं च समुदीक्षते ।  
 विज्ञाप्यमानो वृत्त्यर्थं सहस्रोत्थाय गच्छति ॥ ४३ ॥  
 आघट्टयति मर्माणि गुणैर्न बहुमन्यते ।  
 सम्भावयति दोषेण वृत्तिच्छेदं करोति च ॥ ४४ ॥  
 साधूक्तमपि तद्वाक्यं समर्थयति चान्यथा ।  
 अपर्वणि कथाभङ्गं करोति विरसीभवन् ॥ ४५ ॥  
 उपास्यमानः शयने सुप्तलक्षणे तिष्ठति ।  
 यत्नेनाराध्यमानोऽपि सुप्तवच्च विचेष्टते ॥ ४६ ॥

कार्ये संवर्द्धयत्याशां 'कृतेऽस्मिन्निदं दास्यामी'ति । फले च कुरुतेऽन्यथा  
 सम्पादिते प्रतिज्ञात न प्रयच्छति । अर्थेन निष्ठुरं दुष्टार्थत्वात् ॥ ४१ ॥  
 आत्मसंसत्सु स्वसभामध्ये । सकोपाभः सुखविकारात् ॥ ४२ ॥  
 रूक्षमस्त्रिभम् ॥ ४३ ॥  
 आघट्टयति चालयति । वृत्तिच्छेदं जीवनाक्षेपम् ॥ ४४ ॥  
 अन्ययेति दोषेणेत्यर्थः । अपर्वणि अप्रस्तावे । विरसीभवन् विरक्ती-  
 भवन् ॥ ४५ ॥  
 सुप्तलक्षणे सुप्तन्याजेन तिष्ठति । तदापि यत्नेनाराध्यमानः सुप्तवच्च विचे-  
 ष्टते दीर्घनिःश्वासादिना ॥ ४६ ॥

अलसस्याल्पदोषस्य निर्विद्यस्याकृतात्मनः ।  
 प्रदानकाले भवति मातापि हि पराङ्मुखी ॥ ५७ ॥  
 ये शूरा ये च विद्वांसो ये च सेवाविपश्चितः ।  
 तेपामेव विकासिन्यो भोग्या नृपतिसम्पदः ॥ ५८ ॥  
 अप्रियोऽपि हि पथ्यः स्यादिति वृद्धानुशासनम् ।  
 वृद्धानुशासने तिष्ठन् प्रियतामुपगच्छति ॥ ५९ ॥  
 आजीव्यः सर्वभूतानां राजा पर्जन्यवद् भवेत् ।  
 निराजीव्यं त्यजन्त्येनं शुष्कं सर इवाण्डजाः ॥ ६० ॥

यद्यं कार्यसिद्धेः । एतदुक्तं भवति — दुष्प्रापार्यस्य प्रापणे प्राधान्येन बुद्ध्यादिशु-  
 षण्णं व्याप्रियते, परमात्मसात्करणे छन्दानुविधायित्वमिति ॥ ५६ ॥

अस्त्यैव पूर्वाद्धोक्तं व्यतिरेकेण स्फुटयन्नाह — अलसस्येति निरुद्योगस्य ।  
 अल्पदोषस्य सत्त्वहीनस्य । निर्विद्यस्य अश्रुतशास्त्रत्वादिर्बुद्धेः । एवञ्च सत्सकृता-  
 त्मनः अनात्मवतः । मातापि न स्तिष्ठति पराङ्मुखी भवति, किं पुनरन्ये ॥ ५७ ॥

इदानीमुभयाद्धोक्तमेव सन्ध्याय फलं प्रदर्शयन्नाह — ये शूरा इति । स-  
 त्तोद्योगेयुक्ता इत्यर्थः । विद्वांसः प्रकृष्टबुद्धित्वात् । सेवाविपश्चितः भर्तृश्चित्तानु-  
 विधायितया सेवाकुशलाः ॥ ५८ ॥

अप्रियोऽपि हि पथ्यः स्यादिति । यदापि स्वामिनि द्वेष्यः, तदापि  
 तच्चित्तानुविधायित्वेनैव हितः स्यात् । स हि कालान्तरेण प्रियतामेति ॥ ५९ ॥

इदानीं स्वामिनोऽनुजीविषु वृत्तमेकत्रिंशता श्लोकैराह — आजीव्य  
 इत्यादि । यथायथं जीवनसंविभागेनाजीव्यः स्यात्, अन्यथा निष्फलं कथं सेव्येत ।  
 यदाह — निराजीव्यमित्यादि ॥ ६० ॥

कुलं वृत्तं श्रुतं शौर्यं सर्वमेतन्न गण्यते ।  
 दुर्वृत्ते वा सुवृत्ते वा जनो दातरि रज्यते ॥ ६१ ॥  
 अर्थार्थी जीवलोकोऽयं ज्वलन्तमुपसर्पति ।  
 क्षीणक्षीरां निराजीव्यां वत्सस्त्यजति मातरम् ॥ ६२ ॥  
 अहोपयन् नृपः कालं भृत्यानामनुवर्तिनाम् ।  
 कर्मणामानुरुप्येण वृत्तिं समनुकल्पयेत् ॥ ६३ ॥  
 काले स्थाने च पात्रे च न हि वृत्तिं विलोपयेत् ।  
 एतद्वृत्तिविलोपेन राजा भवति गर्हितः ॥ ६४ ॥  
 अपात्रवर्पणं जातु न कुर्यात् सद्भिर्गर्हितम् ।  
 अपात्रवर्पणात् किं स्यादन्यत् कोशक्षयादृते ॥ ६५ ॥  
 कुलं विद्यां श्रुतं शौर्यं सौशील्यं भूतपूर्वताम् ।  
 वयोऽवस्थां च संवीक्ष्य स्वाद्रियेत महामनाः ॥ ६६ ॥

सर्वमेतन्न गण्यते प्राणधारणाक्षमत्वात् । दातरि रज्यते दानप्रतिब-  
 द्धत्वाच्छरीरस्थितेः ॥ ६१ ॥

तदेव दृष्टान्तेन स्फुटयन्नाह --- अर्थार्थीति । ज्वलन्तं विभृत्या । तन्मा  
 भून्मय्यनाश्रयणमित्यनुजीविनां वृत्तिं कल्पयेत् ॥ ६२ ॥

कथमित्यन्नाह --- अहोपयन्नित्यादि । वृत्तिकालमनतिपातयन् । अनुव-  
 र्तिनां, नान्येषां "कर्मणा भुज्यते वृत्तिरिति न्यायात् । तत्रापि कर्मणामानुरुप्येण  
 उत्तममध्यमाधमकर्मापेक्षयेत्यर्थः ॥ ६३ ॥

काले स्थाने च पात्रे चेति । कर्त्तिक्यादिपर्वकाले । देवगृहादिस्थाने ।  
 श्रोत्रियादिपात्रे च । पूर्वजैः स्वयं वा कल्पितां वृत्तिं न विच्छेदयेत् ॥ ६४ ॥

पापिष्ठं वर्पणं दानं सद्भिर्विगर्हितं दृष्टादृष्टोभानात् ॥ ६५ ॥

आदरं च भृत्यानां गुणानवेक्ष्य कुर्यादित्याह --- कुलमित्यादि । भूतपूर्वतां

१. 'शौलं धृ' क. पाठः. २. 'कुलं वा' ख ग. पाठः. ३. 'वा' ख ग. पाठः.  
 ४. 'कथाय नृ' ख ग. पाठः. ५. 'शर्माभा' ड च. पाठः. ६. 'न सगुणानवेक्ष्य' ह-च.  
 पाठः.

कुलीनान् नावमन्येत सम्यग्वृत्तान् मनस्विनः ।  
 त्यजन्त्येते हि भर्तारं मन्ति वा मानहेतवः ॥ ६७ ॥  
 गुणैरुदारैः संयुक्तान् प्रोन्नयेन्मध्यमाधमान् ।  
 महत्तां प्राप्नुवन्तस्ते वर्द्धयन्ति नरेश्वरम् ॥ ६८ ॥  
 उत्तमाभिजनोपेतान् न नीचैः सह वर्द्धयेत् ।  
 कृशोऽपि हि विवेकज्ञो याति संश्रयणीयताम् ॥ ६९ ॥  
 निरालोके हि लोकेऽस्मिन् नासते तत्र पण्डिताः ।  
 जात्यस्य हि मणेर्यत्र काचेन समता मता ॥ ७० ॥  
 विश्राम्यन्ति महात्मानो यत्र कल्पतराविव ।  
 स श्लाघ्यो भवति श्रीमान् सत्सम्भोगफलाः श्रियः ॥ ७१ ॥

पितृपैतामहान् । वयो वार्द्धकम् । अवस्थां कार्यसम्भववशात् । स्वाद्रियेत, यथा  
 ते बुध्येयुः ॥ ६६ ॥

नावमन्येत । यदि नाद्रियेत सम्यग्वृत्तान् विद्याश्रुतादिगुणयुक्तान् ।  
 मानहेतव इति । मान एव हेतुर्येषां त्यागे घाते च ॥ ६७ ॥

मध्यमाधमान् इति । एतदुक्तं भवति । मध्यमाधमकर्मसु ये नियुक्ताः,  
 तानुत्तमगुणैर्युक्तान् नीचान् । प्रोन्नयेद् उत्तमकर्मसु समारोपयेत् । ते हि महत्तां  
 प्राप्नुवन्तो राजान वर्द्धयन्तीति ॥ ६८ ॥

उत्तमान् अभिजनयुक्तान् । नीचैः सह न वर्द्धयेत् तत्तुल्यमानान् न कुर्यात् ।  
 एवञ्च सति विवेकज्ञत्वाद् बन्धुमित्रसज्जनानामाश्रयणीयो भवति । यदाह — कृ-  
 शोऽपि क्षीणोऽपि, किमुत सम्पूर्णकोशबलः ॥ ६९ ॥

निरालोक इति । अस्मिन् लोके यो न विवेकज्ञः, तत्र नासति इति  
 सम्वन्धः ॥ ७० ॥

आश्रयणफलमाह — विश्राम्यन्तीत्यादि । कल्पतराविवेत्याश्रयिण आश्र-  
 यसाफल्यं दर्शयति ॥ ७१ ॥

१. 'तुना' इति भूल्लोकेषु पाठः. २. 'स्व' ख ग. पाठः. ३. 'जी' क. पाठः.  
 ४. 'सयोग' क. पाठः.



लक्ष्म्या लक्ष्मीवतां लोके विकासिन्यापि किं तथा ।

बन्धुभिश्च सुहृद्भिश्च विस्रब्धं या न भुज्यते ॥ ७२ ॥

आयद्वारेषु सर्वेषु कुर्यादाप्तान् परीक्षितान् ।

आददीत धनं तैस्तु भास्वानुसैरिवोदकम् ॥ ७३ ॥

अभ्यस्तकर्मणस्तज्ज्ञान् शुचीन् शुद्धान् शुद्धान् शुद्धान् ।

कुर्यादुद्योगसम्पन्नानध्यक्षान् सर्वकर्मसु ॥ ७४ ॥

यो यद् वस्तु विजानाति तं तत्र विनियोजयेत् ।

अशेषविषयप्राप्ताविन्द्रियार्थेष्विवेन्द्रियम् ॥ ७५ ॥

कोष्ठागारेऽभियुक्तः स्यात् तदायत्तं हि जीवितम् ।

नात्यायं च व्ययं कुर्यात् प्रत्यवेक्षेत चान्वहम् ॥ ७६ ॥

विकासिन्यापि प्रकृष्टयापीत्यर्थः ॥ ७२ ॥

एवं स्वानुरूपप्रतिपत्त्या सम्मानितानामिदानीं यथाहं कर्मनियोगमाह —  
आयद्वारेष्वित्यादि । शुल्कदण्डपैतवाहादिष्वायस्थानेषु । कुर्यान् स्थापयेत् ।  
तेभ्यो द्रव्यस्यादानाद् आप्तान् अविस्वादकान् । परीक्षितान् उपधाभिः । उसैरिव  
रदिमभिरिवायुक्तैः ॥ ७३ ॥

किंविशिष्टान् पुनस्तान् कुर्यादित्याह — अभ्यस्तकर्मण इत्यादि । प्रयो-  
गतो बहुधा दृष्टकर्मणः । तज्ज्ञान् अर्थतः । शुचीन् उपधाशुद्धान् । शुद्धान् शुद्धान्-  
तानिति । विज्ञातेन सङ्ग्राह्यकादिकरणवर्गेणाधिष्ठितानित्यर्थः । उद्योगसम्पन्ना-  
निति कर्मसूद्योगप्रमुखा गुणा व्याप्रियन्त इति दर्शयति । सर्वकर्मसु उत्तममध्य-  
माधमेषु ॥ ७४ ॥

तत्रानेकत्वात् कर्मणा न सर्वः सर्वं वेत्तीत्याह — यो यद्वस्तिवत्यादि ।  
अशेषविषयप्राप्ताविति । यथान्तरात्मा रूपाद्यर्थोपभोगमिन्द्रियैः साधयन् स्वविषय  
एवेन्द्रियं प्रवर्त्तयति तद्योग्यत्वाद्, एव राजापीन्द्रियस्थानीयमध्यक्षकर्मसिद्धये  
तद्विषय एव कर्मणि नियोजयेत् । तथाहि अक्षवदधिक्रियन्त इत्यध्यक्षाः ॥ ७५ ॥

तैश्चादीयमानानामर्थानां कोष्ठगृहं कोष्ठागारं पण्यागारं च । तत्र कोष्ठा-  
गारस्य प्रधानत्वात् तद्व्यापारमाह — कोष्ठागार इत्यादि । कोष्ठमदरं तद्व्यापारं

कृपिर्वणिक्पथो दुर्गं सेतुः कुञ्जरबन्धनम् ।

खन्याकरो वनादानं शून्यानां च निवेशनम् ॥ ७७ ॥

अष्टवर्गमिमं साधु स्वस्थवृत्तं विवर्द्धयेत् ।

जीवनार्थमिहाजीव्यैः कारयेत् करणान्वितैः ॥ ७८ ॥

यया ययेह वर्द्धेत वृत्त्या क्षीणोऽपि पार्थिवः ।

तस्यां तस्यां न संरोधं कुर्यात् पण्योपजीविनाम् ॥ ७९ ॥

दगारं तत् कोष्ठागार, तत्र अभियुक्त आदृतः म्यात् । अत्यायं चेति आप्रमति-  
क्रान्तम् आयादधिकमित्यर्थः । मत्यचक्षेत चान्वहम् किंपदद्य दातव्यं दापितं  
चेति ॥ ७६ ॥

यत्कर्मप्रतिबद्धाश्वायाः स्युः, तानि कर्मोण्याह — कृपिरित्यादि । कृपिः  
पूर्वमध्यापरावापसस्यनिष्पत्तये कर्म । वणिकपथः स्थलपथो वारिपथश्च । दुर्गं  
पर्वतादि । सेतुबन्धः सस्यनिष्पत्तये जलाधारबन्धनम् । अस्मात् कर्पणं भिन्नमिति  
प्रथमं कृपिग्रहणम् । आचार्यन्तुभयोः सस्यफलत्वात् कर्पणं सेतावेवान्तर्भाव्य  
सप्तवर्गमुपदिष्टवान् । तद्यथा “दुर्गं सेतुकर्मवणिक्पथशून्यनिवेशखनिद्रव्यहस्तिवनक-  
र्माणी” (कौटि. अर्थ. ७-१-९९)ति । कुञ्जरबन्धनं प्राप्यादिपदाष्टकम् । खन्यन्त  
इति खनय. सुरर्णरजतादयः तेषामाकरः क्षेत्रम् । वनादानं सारदारवादिच्छेदनम् ।  
शून्यानां निवेशनम् उद्घासितानाम् अनिविष्टपूर्वाणां वा भूमिभागानामध्यासनम् ॥

स्वस्थवृत्तमिति । स्वस्थावस्थायां राजा भवत्यमानत्वादष्टवर्गस्य । तद् जीव-  
नार्थम् अकृतं कारयेत् कृतं च विवर्द्धयेत् । इहेति स्वभूमौ । आजीव्यैः आस्वायैः,  
यैर्भक्षितमपि पुनर्दास्यत इत्यर्थः । करणान्वितैः सङ्ख्यायकलेखकादिवर्गोपेतैः ॥ ७८ ॥

पण्यागारमधिरुत्य परभूमिजपण्यादानोपायमाह — ययेत्यादि । एतदुक्तं  
भवति — स्थलजलपण्योपजीविनां वाणिजकानां परदेशात् संन्यचहारार्थमिहागतानां  
वृत्तिमनुचितादानेन न विरोधयेद् भा भूत् परभूमिजपण्यक्षयादिहायापन-  
मिति ॥ ७९ ॥

सुसंरक्षेत निपुणः सस्यं कण्टकशाखया ।

फलाय लगुडः कार्यो दस्युभोग्यमिदं जगत् ॥ ८० ॥

आयुक्तकेभ्यश्चोरेभ्यः परेभ्यो राजवल्लभात् ।

पृथिवीपतिलोभाच्च प्रजानां पञ्चधा भयम् ॥ ८१ ॥

पञ्चप्रकारमप्येतदपोह्य नृपतिर्भयम् ।

आददीत फलं काले त्रिवर्गपरिवृद्धये ॥ ८२ ॥

यथा गौः पाल्यते काले दुह्यते च तथा प्रजा ।

सिच्यते चीयते चैव लना पुष्पप्रदा यथा ॥ ८३ ॥

आस्त्रावयेदुपचितान् साधु दुष्टैर्व्रणानिव ।

आयुक्तास्ते च वृत्तेरन् अमाविव महीपतौ ॥ ८४ ॥

स्वभूमिजसस्येषु का प्रतिपत्तिरित्याह — सुसंरक्षेतेत्यादि । कण्टकशाख-  
येति । प्रजातोदनाद् ग्रामकण्टकाश्चोरादयः, तेषामपवारणेन । लगुडः कार्य इति ।  
लोकेन सङ्गृहीतेषु सस्येषु फलार्थो दण्डः पातनीयः परिभोगार्थं च, अन्यथा  
दस्युपचितो लोको न भोग्यः स्यात् ॥ ८० ॥

अस्यैव श्लोकस्य पूर्वार्द्धमधिकृत्याह — आयुक्तकेभ्य इत्यादि । आयु-  
क्तकाः अधिकृताः । परे शत्रवः । राजवल्लभः स्यादादिः । पृथिवीपतेर्लोभ एषः ॥  
उत्तरार्द्धमधिकृत्याह — आददीत फलमिति । काले सस्यनिष्पत्तौ  
सत्याम् ॥ ८२ ॥

तदेव दृष्टान्तेन प्रतिपादयन्नाह — यथा गौरित्यादि ॥ ८३ ॥

कृतकर्मसु चायुक्तकेषु विधिमाह — आस्त्रावयेदित्यादि । साधु सम्यग् वृत्ते-  
रन् अमाविव । यथाहुः

१. 'ण' क. पाठ. २. 'का' ख-ग. पाठ. ३. 'ध्रुवणा' ख-ग. पाठ. ,  
४. 'दु' क. पाठ. ५. अवतारिका न पश्यते क ख. पुस्तकयोः.

स्वल्पमप्यपकुर्वन्ति ये पापाः पृथिवीपतौ ।  
 ते यद्वात्रिव दहन्ते पतङ्गा मूढचेतसः ॥ ८५ ॥  
 संवर्द्धयेत् तथा कोशमासैस्तज्जैरधिष्ठितम् ।  
 काले चास्य व्ययं कुर्यात् त्रिवर्गप्रतिपत्तये ॥ ८६ ॥  
 धर्मार्थं क्षीणकोशस्य कृशत्वमपि शोभते ।  
 सुरैः पीतावशेषस्य शरद्धिमरुचेरिव ॥ ८७ ॥  
 बृहस्पतेरविश्वाम इति शास्त्रार्थनिश्चयः ।  
 विश्वासी च तथा च स्याद् यथा संव्यवहारवान् ॥ ८८ ॥  
 विश्वासयेदविश्वस्तं विश्वस्तं नातिविश्वसेत् ।  
 यास्मिन् विश्वासमायाति विभूतेः पात्रमेव सः ॥ ८९ ॥

“अत्यासन्ना विनाशाय दूरस्था न फलप्रदाः ।  
 तस्माद् योगेन संसेव्या भृत्यैः पार्थिवबह्वयः” ॥

इति । ननु च स्वामिनो वृत्तिरधिकृता । सत्यम् । सैवानुजीविद्वारेण कथ्यते आपु-  
 क्तक्रेष्वमिवद् वर्त्तत । येऽपकुर्वन्ति तान् पतङ्गानिव दहेदिति ॥ ८४ ॥

तदेव दर्शयति स्वल्पमित्यादिना ॥ ८५ ॥

कोशव्यापारमाह — संवर्द्धयेदित्यादि । तज्जैः कुशलैः । काले चेति ।  
 त्रिवर्गसाधनकाले ॥ ८६ ॥

धर्मार्थं क्षीणकोशस्य कृशत्वं शोभते, धर्मेण पुनरापूर्यमाणत्वात् । यथा  
 सुरैः सुपुण्यया नाड्या कृष्णपक्षे पीतावशेषस्य चन्द्रमसः पुनरिडया नाड्या शुक्ल-  
 पक्षे तैरेव पूरणम् । कामात् तु क्षीणस्य पूरणाभावात् कृशत्वं शोभते । तथार्था-  
 दपि क्षीणस्य, यद्यर्थो न निष्पन्नः स्वल्पो वा स्यात् ॥ ८७ ॥

एवमनुजीविषु वर्त्तमानोऽपि न विश्वसेदित्याह — बृहस्पतेरित्यादि । यथा  
 संव्यवहारवानिति । यावत्ता परो विश्वसिति तावन्मात्र विश्वसेदित्यर्थः ॥ ८८ ॥

तदेव स्फुटयति — विश्वासयेदित्यादिना । विभूतेः पात्रमेव स इति । स  
 क्षतिविश्वस्तत्वाद् राज्ञो यद्यदिच्छति तत्तदामोति ॥ ८९ ॥

प्रादुभवन्त्यर्थसमं यस्माच्चित्तान्यनुक्षणम् ।

तस्माद् योगीव सततं तानि पश्येत् समाहितः ॥ ९० ॥

स्वनुगतपरितोपितानुजीवी

मधुरवचाश्चरितानुरक्तलोकः ।

सुनिपुणपरमाप्तसक्ततन्त्रो

भवति चिरं नृपतिः प्रदीप्तराशिः ॥ ९१ ॥

(इति स्वाम्यनुजीविवृत्त नामाष्टम प्रकरणम्)

इति कामन्दकीये नीतिसारे स्वाम्यनुजीविवृत्तं नाम

पञ्चमः सर्गः ।

अनुजीविना च चित्तानित्यत्वात् कस्य कोऽभिप्राय इति योगिवन्निरूपयेत् यदाह — प्रादुर्भवन्तीत्यादि । अर्थसमं कार्यतुल्यम् । यथा यथा कार्यं प्रतिक्षणं विलक्षणमुत्पद्यते, तथा तथा तद्वदभिप्राया अपीति ॥ ९० ॥

स्वामिवृत्तफलमाह — स्वनुगतेत्यादिना । स्वविधेया स्ववृत्त्या परितो-  
पिता स्वामिवृत्त्यानुजीविनो यस्येति विग्रहः । लोकः प्रजा । सुनिपुणपरमाप्तसक्त  
तन्त्र इति । सुनिपुणः शास्त्रकलासु, परमम् उत्कृष्टम् आप्तम् अविसर्वादक सक्तम-  
नुबद्धं तन्त्रं स्वसैन्यं यस्येति समासः । राशिः प्रतापो भूतिर्वा ॥ ९१ ॥

(इति स्वाम्यनुजीविवृत्त नामाष्टम प्रकरणम्)

इति शङ्करार्यकृताया कामन्दकीयनीतिसारपञ्चिकाया जयमङ्गलाया

स्वाम्यनुजीविवृत्तं नाम

पञ्चमः सर्गः ।

अथ पष्ठः सगेः ।

\* ९, कण्टकशोधनप्रकरणम् \*

लोके वेदे च कुशलः कुशलैः परिवेष्टितः ।  
 आदृतश्चिन्तयेद् राज्यं सबाह्याभ्यन्तरं नृपः ॥ १ ॥  
 आभ्यन्तरं शरीरं स्वं बाह्यं राष्ट्रमुदाहृतम् ।  
 अन्योन्याधारसम्वन्धादेकमेवेदमिष्यते ॥ २ ॥  
 राज्याङ्गानां तु सर्वेषां राष्ट्राद् भवति सम्भवः ।  
 तस्मात् सर्वप्रयत्नेन राजा राष्ट्रं समुन्नयेत् ॥ ३ ॥  
 लोकानुग्रहमन्विच्छन् शरीरमनुपालयेत् ।  
 राज्ञः संरक्षणं धर्मः शरीरं धर्मसाधनम् ॥ ४ ॥

एवमनुगतेः परितोषितैश्चानुजीविभिः परिवारितः सबाह्याभ्यन्तरं राष्ट्रं नि-  
 रूपयेत्, यथा स्वर्परनोपहन्यत इति तदुपधातप्रतिविधानाय सर्गद्वयमुच्यते ।  
 तदेवाद्यक्षोकेन दर्शयति — लोके वेदे च कुशल इति । दृष्टव्यवहारो दृष्ट-  
 शास्त्रश्चेत्यर्थः । स हि पापान्निघ्नश्च न सक्लिष्टचित्तो भवति । कुशलैरनुजी-  
 विभिः ॥ १ ॥

शरीरं स्वमिति । स्वामिप्रकृतिरित्यर्थः । बाह्यं राष्ट्रमुदाहृतम् अमात्या-  
 दिकम् । राज्यशब्दः समुदायश्रुतिरप्यवयवेषु वर्तते देहपादवत् । बाह्याभ्यन्तर-  
 भावेन कल्पितमप्येकमेवेदमिष्यते अन्योन्याश्रयाश्रयिभावाद् रथवत् ॥ २ ॥

तत्र बाह्यं राष्ट्रं प्रधानं, शेषाणां तत उत्पत्तेरित्याह — राज्याङ्गानामिति ।  
 उक्तञ्च “कोशो दण्डः कुप्य विष्टिर्वाहनं निचयाश्च जनपदादुत्तिष्ठन्ते तेषाम-  
 भावो जनपदाभावे स्वाभ्यमात्ययोश्चानन्तर” (कौटि. अर्थ. ८-१-१२७) इति ।  
 तस्मात् सर्वप्रयत्नेन राष्ट्रेण प्रसाधयेत् कण्टकोद्धरणेन ॥ ३ ॥

स्वशरीरसंरक्षणं चास्य लोकसंरक्षणार्थमेवेत्याह — लोकानुग्रहमित्यादि ।

धर्म्यामारेभिरे हिंसामृषिकल्पा महीभुजः ।  
 तस्मादसाधून् धर्माय निम्नन् दोषैर्न लिप्यते ॥ ५ ॥  
 धर्मसंरक्षणपरो धर्मायार्थं विवर्द्धयेत् ।  
 ये ये प्रजाः प्रवाधेरन् तांस्तान् शिष्यान्महीपतिः ॥ ६ ॥  
 यमार्याः क्रियमाणं हि शंसन्त्यागमवेदिनः ।  
 स धर्मो यं विगर्हन्ति तमधर्मं प्रचक्षते ॥ ७ ॥  
 धर्माधर्मौ विजानन् हि शासनेऽभिरतः सताम् ।  
 प्रजा रक्षेन्नृपः साधु हन्याच्च परिपन्थिनः ॥ ८ ॥

लोकानुग्रहं लोकपालनम् । शरीरमनुपालयेत्, तस्य ह्यसंरक्षतो वृष्यैः शरीरोप-  
 घातात् । यद्येवं तर्हि किं लोकसंरक्षणेनेत्याह — राज्ञः संरक्षणं धर्म इति । स  
 च शरीरसाध्य इत्यानुपज्ञिकं शरीरपालनम् । तस्मात् प्रधानत्वाद् राष्ट्र एव  
 कण्टकशोधनमस्मिन् समेऽभिधीयत इति प्रकरणक्रमः ॥ ४ ॥

तत्रापि हिंसा काचित् क्रियमाणा धर्माहा भवतीत्याह — धर्म्यामित्यादि ।  
 धर्मादिनपेतां हिंसां पश्चालम्भनवत् । ऋषिकल्पा मन्वादयो राजानः । असाधून्  
 प्रजाबाधकान् प्रापात्मनः असाधुतयैव । दोषैर्न लिप्यते, तेषां निग्रहेण भूयसो  
 जनस्यानुग्रहाद् व्याघ्रादिघातवत् ॥ ५ ॥

कान् पुनस्तान् हन्यादित्याह — धर्मसंरक्षणपर इत्यादि । यथायथ लोक-  
 स्येज्याध्ययनादिको धर्मः संरक्ष्यः । धर्मायेति । आत्मनो राजसूयादिप्रवर्तना-  
 र्थम् । विवर्द्धयन् आर्जयन्नित्यर्थप्राप्तम् । ये ये प्रजा बाधेरन्निति । अप्रबाधरु-  
 शासने तु स्यादेव दोषलेपनमिति भावः ॥ ६ ॥

ननु शिष्टसंरक्षणं तावद्धर्मो युज्यते, अशिष्टनिग्रहस्तु कथमिति चेद् आ-  
 गमप्रामाण्यात्, यदाह — यमार्या इत्यादि । यमित्यशिष्टनिग्रहम् । आर्याः ये उपा-  
 यविकल्पे कृतलक्षणाः । यं विगर्हन्ति शिष्टनिग्रहम् ॥ ७ ॥

धर्माधर्मौ विजानन्निति । सद्भिः शंसितगर्हितोवेतौ विजानन् । शासने-  
 ऽभिरतः सतां करणीयमिदं, नेदमित्यास्मिन् वृद्धानुशासने स्थितः । परिपन्थिनश्चो-  
 रादिकण्टकान् ॥ ८ ॥

राज्योपघातं कुर्वीरन् ये पापा राजवल्लभाः ।  
 एकैकशः संहता वा तान् दूष्यान् परिचक्षते ॥ ९ ॥  
 दूष्यानुपांशुदण्डेन हन्याद् राजाविलम्बितम् ।  
 प्रदूष्य वा प्रकाशं हि लोकविद्वेषमागतान् ॥ १० ॥  
 राजा रहसि दूष्यं हि दर्शनायोपमन्त्रयेत् ।  
 गूढशस्त्रा विशेष्युस्तं पश्चादासज्जिता नराः ॥ ११ ॥  
 विश्वस्ता हि विचिन्वीयुर्द्वाःस्थाः कक्ष्यान्तरागतान् ।  
 ते शस्त्रग्राहिणो ब्रूयुः प्रयुक्ताः स्म इति स्फुटम् ॥ १२ ॥  
 इत्यादि दूष्यान् सन्दूष्य प्रजानामभिवृद्धये ।  
 विनयञ्छ्रियमुत्कर्षं राजा शल्यं समुद्धरेत् ॥ १३ ॥

दूष्या अपि राज्यतोदनात् कण्टका हन्तव्या इत्युपदिशन्नाह — राज्योप-  
 घातमित्यादि । राजवल्लभाः प्रागेव दोषोत्पत्तेः, दोषोत्पत्तौ तु राज्ञो दूषणार्हाः  
 दूष्याः ॥ ९ ॥

ते तु दृढभक्तितात्पर्यापनार्थं प्रकाशं न हन्तव्या इत्याह — दूष्यानुपांशु-  
 दण्डेनेति । विपशस्त्रादिना हन्यादेवाविलम्बितम्, अन्यथा त एवैनं प्रतीपं  
 हन्युः । प्रदूष्य वेति । दोषेण लोकविद्विष्टान् कृत्वा प्रकाशं वा हन्यात् ॥ १० ॥

तद्दूषणोपायमाह — राजेत्यादि । रहसि विविक्ते दर्शनायोपमन्त्रयेद्  
 आह्वयेत् । गूढशस्त्रा अदृश्यशस्त्राः विशेष्युः । तमिति रहोदेशम् । राजमणिहिताः  
 पश्चादासज्जिताः दूष्यस्य पृष्ठतः संश्लिष्टाः ॥ ११ ॥

विश्वस्ता इति गूढशस्त्रैः प्राक् कृतसज्जा नादौवारिकाः । विचिन्वीयुः  
 अन्तःप्रवेशाय शोधयेयुः । कक्ष्यान्तरागतान् मध्यमकक्ष्याप्राप्तान् । प्रयुक्ताः स्म  
 इति दूष्येण भर्त्रा राजवधार्थम् ॥ १२ ॥

सन्दूष्य प्रजानामभिवृद्धये । एवञ्च नामादुष्टदूषणं नाधर्माय । विनयन्  
 विविधप्रकारेणोत्कर्षं नयन् । श्रियम् आत्मनः प्रजायाश्च । शल्यमुद्धरेद् दण्डेन,  
 अन्यथा कण्टकजालितया प्रजा क्षीयमाणा कथं फलाय स्यात् ॥ १३ ॥



यथा बीजाङ्कुरः सूक्ष्मः परिपुष्टोऽभिरक्षितः ।  
 काले फलाय भवति साधु तद्वदियं प्रजा ॥ १४ ॥  
 उद्वेजयति तीक्ष्णेन मृदुना परिभूयते ।  
 तस्माद् यथार्हतो दण्डं नयेत् पक्षमनाश्रितः ॥ १५ ॥

(इति कण्टकशोधन नाम नवम प्रकरणम्)

इति कामन्दकीये नीतिसारे

कण्टकशोधनं नाम

षष्ठः सर्गः ।

तदेव प्रतिपादयन्नाह — यथेत्यादि । तद्वदिति अभिरक्षिता परिपुष्टा च ॥ १४ ॥

तत्रापि यथापराधदण्डप्रणयनेनैवाभिरक्ष्यते नान्यथेति प्रागुक्तमप्यर्थं पुनर्दृढीकरणार्थमाह — उद्वेजयतीत्यादि । पक्षमनाश्रित्य इच्छाद्वेषान्ध्याम्य ॥ १५ ॥

(इति कण्टकशोधन नाम नवम प्रकरणम्)

इति शङ्करार्यकृताया कामन्दकीयनीतिसारपाञ्चकाया

जयमङ्गलाया कण्टकशोधन नाम

षष्ठः सर्गः ।

अथ सप्तमः सर्गः ।

\* १० राजपुत्ररक्षणप्रकरणम् \*

प्रजात्मश्रेयसे राजा कुर्वीतात्मजरक्षणम् ।

लोलुभ्यमानास्तेऽर्थेषु हन्युरेनमरक्षिताः ॥ १ ॥

राजपुत्रा मदोन्मत्ता गजा इव निरङ्कुशाः ।

भ्रातरं वापि निघ्नन्ति पितरं वाभिमानिनः ॥ २ ॥

राजपुत्रैर्मदोन्मत्तैः प्रार्थ्यमानमितस्ततः ।

दुःखेन रक्ष्यते राज्यं व्याघ्राघ्रातमिवामिषम् ॥ ३ ॥

रक्ष्यमाणा यदिच्छिद्रं कथञ्चित् प्राप्नुवन्ति ते ।

सिंहशात्रा इव घ्नन्ति रक्षितारमसंशयम् ॥ ४ ॥

इदानीमाभ्यन्तरराज्योपघातप्रतिविधानमस्मिन् सर्गे प्रसरणद्वयेनोच्यते । तत्र हनशरीरोपघात स्वेभ्यः पुत्रदारमन्त्र्यादिभ्यः परेभ्यश्च सामन्तादविकेभ्यः । तत्र कर्षकसधर्माणो राजपुत्रा जनरुमक्षा इति तेषामेव तावद् रक्षणमुच्यतेऽष्टमि श्लोके । प्रजेत्यादि । लोलुभ्यमाना अत्यर्थं (गर्धः गृध्य)माना । अरक्षिता इति असंरक्षिता । दूरक्षिताश्च हन्युरिति सामर्थ्यसिद्धम् ॥ १ ॥

तदेव दृष्टान्तेन स्फुटयताह—राजपुत्रा इत्यादि । निरङ्कुशा अनियमिता \* ॥ २ ॥

प्रार्थ्यमानमितस्ततः सर्वोपायैः प्रार्थ्यमानम् ॥ ३ ॥

रक्ष्यमाणा इत्यादि । नारक्षिता । राजा सुष्ठु रक्षणीया, अन्यथा स्ववर्धाय कृत्योत्थापनया यत्नन्त इति ॥ ४ ॥

१ 'चा' क पाठ २ 'धोनायकृत्या' आपलाय यत्नन्त इति दर्शयति' इ च पाठ

\* एतदनन्तरम् '(उ)भयस्त्वमेवमिति राज्यउन्ना राजा नियन्तु न क्षम्यन्ते' इत्यधिक इ च पुस्तकयोः परस्परम्

विनयोपग्रहान् भूयै कुर्वीत नृपतिः सुतान् ।  
 अविनीतकुमारं हि कुलमाशु विनश्यति ॥ ५ ॥  
 विनीतमौरसं पुत्रं यौवराज्येऽभिषेचयेत् ।  
 दुष्टं गजमिवोद्धृतं कुर्वीत सुखबन्धनम् ॥ ६ ॥  
 राजपुत्रः परित्यागं सुदुर्वृत्तोऽपि नार्हति ।  
 क्लिश्यमानः स पितरं परमाश्रित्य हन्ति हि ॥ ७ ॥  
 व्यसने सज्जमानं हि क्लेशयेद् व्यसनाश्रयैः ।  
 तथा च क्लेशयेदेनं यथा स्यात् पितृगोचरः ॥ ८ ॥

(इति राजपुत्ररक्षण नाम दशमं प्रकरणम्)

तद्रक्षणोपायमाह -- विनयोपग्रहानित्यादि । विनयेनोपग्रहो येषामिति  
 विग्रहः । आदावेव विनयेनोपग्रहोयादित्यर्थः । अन्यथा अविनीतकुमारं राजकु-  
 लम् अत्वामिप्रकृतिसम्पन्नं पराभियोगकाले निराश्रयत्वाद् विशीर्यते ॥ ५ ॥

विनीतम् आत्मसम्पन्नम् । औरसं कृतक्रियायां स्वयं जातम् । उद्वृत्तम् अ-  
 विनीतम् । कुर्वीत सुखबन्धनं, न परित्यजेत् । सुखसंवर्धनेन शुपायेन बद्धो नितरां  
 नाभिवृद्धति, पित्रा कल्पितनृपित्वात् ॥ ६ ॥

अन्यथा परित्यक्तः क्लिश्यमान परान् सामन्ताद्विक्रादीनाश्रित्य पितरमेव  
 हन्यादिति । यदाह -- राजपुत्र इत्यादि ॥ ७ ॥

व्यसने सज्जमानमिति अतिमुखोपरुद्धत्वाद् व्यसने यदा सज्जते ।  
 व्यसनाश्रयैरिति । मृगयादिप्रतिबद्धैरुपायैरित्यर्थः । तद् यथा -- मृगयाकामं प्रति-  
 रोधकव्यञ्जनैः कदर्थयेत् । द्यूतकामं द्यूतकारव्यञ्जनैः सरोधेन वात्पारुष्यादिस्व-  
 लीकारेण । मद्यकामं मदनीययोगयानेन । परस्त्रोपु मनः कुर्वणमर्यादव्यञ्जनाभिरमे-  
 ध्याभिः स्त्रीभिः शून्यागारे रात्रौ क्लेशयेद्, यदनुभवान् पुनः प्रवर्तेत । पितृगो-  
 चर इति पितुर्विधेयश्च स्यादित्यर्थः ॥ ८ ॥

(इति राजपुत्ररक्षण नाम दशमं प्रकरणम्)

\* ११ आत्मरक्षितकप्रकरणम् \*

याने शय्यासने भोज्ये पाने वस्त्रे विभूषणे ।  
 सर्वत्रैवाप्रमत्तः सन् बुध्येत विपदूषितम् ॥ ९ ॥  
 विपन्नैरुदकैः स्नातो विपन्नमणिभूषणः ।  
 परीक्षितं समश्नीयाज्जाङ्गलीविह्निपगृतः ॥ १० ॥  
 भृङ्गराजः शुकश्चैव शारिका चेति पक्षिणः ।  
 क्रोशन्ति भृशमुद्दिग्ना विपपन्नगदर्शनात् ॥ ११ ॥  
 चकोरस्य विरज्येते नयने विपदर्शनात् ।  
 सुव्यक्तं माद्यति क्रौञ्चो म्रियते मत्तकोकिलः ॥ १२ ॥  
 जीवज्जीवस्य च ग्लानिर्जायते विपदर्शनात् ।  
 तेषामन्यतमेनापि समश्नीयात् परीक्षितम् ॥ १३ ॥  
 मयूरपृपतोत्सर्गोन्न भवन्ति भुजङ्गमाः ।  
 तस्मान्मयूरपृपतौ भवने नित्यमुत्सृजेत् ॥ १४ ॥

इदानीं सामान्येनैव स्वैभ्यः परैभ्यश्च शरीरोपघातत्राणार्थमात्मरक्षित-  
 प्रकरणमुच्यते - - यान इत्यादिना ग्रन्थेन । सर्वत्रैवाप्रमत्तः स्यात्, पानादिषु ।  
 स्वपरैर्विपशस्त्रादिप्रणिपातसम्भवात् । बुध्येत वक्ष्यमाणपरीक्षया ॥ ९ ॥

तामाह विंशत्या श्लोकैः । विपन्नैरित्यादि । विपन्नौपधिसंसर्गाद् विपन्नैः ।  
 विपन्नो मणिर्वज्रमुक्तादिः । जाङ्गलीविह्न् यो दण्डोपलक्षितविपत्तन्त्रविद् भिषक्,  
 जष्टाङ्गागुर्वेदविदिति यावत् ॥ १० ॥

भृङ्गराजः पक्षिविशेषः ॥ ११ ॥

विरज्येते स्वभाववर्णव्यागात् । माद्यति विह्वलीभवति ॥ १२ ॥

ग्लानिर्दीनता ॥ १३ ॥

पृपतो मृगविशेषः । न भवन्ति भुजङ्गमाः तैर्भक्ष्यमाणत्वात् ॥ १४ ॥

भोज्यमन्नं परीक्षार्थं प्रदद्यात् पूर्वमग्नये ।

वयोभ्यश्च ततो दद्यात् तत्र लिङ्गानि लक्षयेत् ॥ १५ ॥

धूमार्चिर्नीलता वह्नेः शब्दस्फोटश्च जायते ।

अन्नेन विपदिग्धेन वयसां मरणं भवेत् ॥ १६ ॥

अक्लिन्नता सोदकत्वमाशु शैत्यं विवर्णता ।

अन्नस्य विपदिग्धस्य तथा स्निग्धत्वमेव च ॥ १७ ॥

व्यञ्जनस्योऽशु शुष्कत्वं कथनं श्यामफेनता ।

गन्धस्पर्शरसाश्चैव नश्यन्ति विपदूषणात् ॥ १८ ॥

छायातिरिक्ता हीना वा द्रवे च विपदूषिते ।

दृश्यते राजिरूर्ध्वा च फेनमण्डलमेव च ॥ १९ ॥

रसस्य नीला पयसश्च ताम्रा मद्यस्य तोयस्य च कोकिलाभा ।

श्यामा च दध्नी विपदूषितस्य मध्ये भवत्यूर्ध्वगता च रेखा ॥ २० ॥

पूर्वमग्नये वयोभ्यश्च दद्यात्, परीक्षार्थं बलिहरणाचारानुवर्तनार्थं च ॥ १॥

धूमार्चिर्नीलतेति । धूमस्यार्चिषा च नीलत्वम् । स्फोट. चटचटाशब्दः ।

वयसां पक्षिणा काकादीना बलिभुजाम् ॥ १६ ॥

अक्लिन्नता असम्यक्पाकता । सोदकत्वमिति सिक्थैक्रीभावः अवैशद्यं वा ।

आशु शैत्यम् अनुचितात् कालादित्यर्थः । विवर्णता शाल्योदनस्य मलिनता ।

स्निग्धत्वं मेचकत्वं मयूरकण्ठसदृशत्वम् ॥ १७ ॥

व्यञ्जनस्य सूपादेः । कथनं तत्कादिकस्यैवाग्निवियोगादुत्कथनम् । श्या-

मता अविदग्धेऽपि तत्प्रदेशे । सफेनता बह्वेधिरावतारितम्यापि ॥ १८ ॥

छाया स्वप्रतिबिम्बम् । द्रवे यूपादौ । राजिरूर्ध्वा उपरिरेखा । फेनमण्डलं

सिध्यमानावस्थायामिव ॥ १९ ॥

राजिविशेषमाह — रसस्येत्यादिना । इत्यादिरसस्य । पयस क्षीरस्य ।

श्यामा वैदूर्यवर्णा ॥ २० ॥

१. 'स्वि' क पाठ २. 'द्योष्मप्रिग्धये' क पाठ ३. 'स्य च शु' क. पाठः.  
४. 'ने' क पाठ. ५. 'स्याद् वि' क पाठ ६. 'विपयो' न रा ग घ पाठ.

आर्द्रस्य सर्वस्य भवेत्तु सद्यः प्रम्लानभावो विपदूषितस्य ।  
 उत्पक्ता काथविनीलता च प्रश्यामता चेति वदन्ति तज्ज्ञाः ॥  
 शुष्कस्य सर्वस्य विषोपदेहाद् विशीर्णता चाशु विवर्णता च ।  
 खरं मृदु स्यान्मृदुनः खरत्वं तदन्तिके चाल्पकजन्तुघातः ॥  
 प्रायारास्तरणानां च श्याममण्डलकीर्णता ।  
 तन्तूनां पक्ष्मणां लोम्नां स्याद् भ्रंशश्च विपाश्रयात् ॥ २३ ॥  
 लोहानां च मणीनां च मलपङ्कोपदिग्धता ।  
 प्रभावस्नेहगुरुतावर्णस्पर्शवधस्तथा ॥ २४ ॥  
 संशुष्कश्यामवक्रत्वं वाग्भङ्गो जृम्भण मुहुः ।  
 स्वलनं वेपथुः स्वेदो ह्यावेशो दिग्ग्निलोकनम् ॥ २५ ॥

आर्द्रस्येति । दाडिमादे । सद्यः प्रम्लानभाव आशु कृष्णत्वम् । उत्पक्ता  
 पूतिभाव । काथता द्रवीभाव, नीलभावा अननीफलागा वाष्प्यम् । प्रश्यामता  
 वषप्यम् ॥ २१ ॥

शुष्कस्य चक्षुरादे । आशु शीर्णता द्रुतमवयवनिशरणम् । विवर्णता  
 उचितवर्णपरिवृत्ति । खर कठिन नालिकेरादि । मृदुन कदर्यफलादे । तदन्तिक  
 इति । यथोक्ताहारजानस्य पार्श्वे । अल्पकजन्तुघात विषवायुस्पर्शघ्राणादिभिर्मक्षि  
 कादिमरणम् ॥ २२ ॥

प्रायारास्तरणानामिति । कार्पासाविस्वक्कलट्टमिजातानाम् । श्यामम  
 ण्डलकीर्णता अनातपशुष्काणामिव विवर्णमण्डलान्तराणता । तत्र तातवाना तन्तु-  
 भ्रंश, पुष्पपेटलवर्णकचलादीना पक्ष्मभ्रंश, ऊर्णाचर्ममयाना लोमभ्रंश इति ॥ २३ ॥

लोहानां सुवर्णादीनाम् । मणीनां रफटिसादीनाम् । मलपङ्कोपदिग्धता  
 मलपङ्केनावलिप्तता । प्रभाव स्वभावसाधनमामर्ष्यम् । स्नेह स्निग्धता ॥ २४ ॥

निषप्रदस्य परिहारार्थं तन्निग्रहार्थं च लिङ्गायाद् - संशुष्कश्यामदिना ।  
 श्यामत्वं विवर्णता । वाग्भङ्ग वाचि प्रतिपद्य । स्वलनं समेऽपि । आवेश  
 परवशता ॥ २५ ॥

स्वकर्मणि स्वभूमौ स्यादनवस्थानमेव च ।  
 लिङ्गान्येतानि निपुणं लक्षयेद् विपदायिनाम् ॥ २६ ॥  
 औषधानि च सर्वाणि पानं पानीयमेव च ।  
 तत्कल्पकैः समास्वाद्य प्राश्नीयाद् भोजनानि च ॥ २७ ॥  
 प्रसाधनादि यत्किञ्चित् तत् सर्वं परिचारकाः ।  
 उपनिन्युर्नरेन्द्राय सुपरीक्षितमुद्रितम् ॥ २८ ॥  
 परस्मादागतं यच्च तैत्तत् सर्वं परीक्षयेत् ।  
 स्वेभ्यः परेभ्यश्च तदा रक्ष्यो राजा हि रक्षिता ॥ २९ ॥  
 यानवाहनमारोहेद् ज्ञातं ज्ञातोपपादितम् ।  
 अविज्ञातेन हि पथा सङ्कटेन च न व्रजेत् ॥ ३० ॥

अनवस्थानं लक्ष्यमाणादन्यत्र गमनम् ॥ २६ ॥

पानमिति । मदिरादि । तत्कल्पकैरिति । औषधं वैद्यैः, पानं पानीयं च तत्कर्मान्तिकैः, भोजनं सूषकारैः परोपजापशुद्ध्यर्थं प्रतिस्वाद्य स्वयमश्नीयात् ॥ २७ ॥

प्रसाधनादीति । प्रसाधनं शलाकाज्जनादि । आदिशब्दात् क्षुरकर्तरी-सन्दंशादिपरिग्रहः । परिचारकाः प्रसाधककेशकल्पकादयः । उपनिन्युः अन्तर्ब-शिकहस्तादादाय परिचरणार्थम् । सुपरीक्षितमुद्रितं प्राक् स्थापितम् ॥ २८ ॥

परस्मादिति । परगृहात् सामन्तादेर्वा शत्रोर्वा सकाशाद् । आगतमव-श्योपयोग्यम् । परीक्षयेत् स्वगृहोपकरणवत् । कस्मात् स्वपरोपकरणपरीक्षणमिति चेद्, राज्ञः सदा रक्षणीयत्वात्, यदाह — स्वेभ्यः परेभ्यश्चेति । कस्माद् रक्ष्य इत्याह — रक्षितेति । स हि लोकस्य पालयिता ॥ २९ ॥

तत्र बहिर्विषयां रक्षामेकादशभिः श्लोकैराह — यानेत्यादि । यानं शि-विका, वाहनम् अथादि । ज्ञातमात्मीयम् । ज्ञातोपपादितम् आसेपुरुषोपनीतम् । सङ्कटेन एकयानमार्गेण ॥ ३० ॥

वीक्षितादुष्टकर्माणमाप्तं वंशक्रमागतम् ।

संविभक्तं च कुर्वीत जनमासन्नवर्त्तिनम् ॥ ३१ ॥

अधार्मिकांश्च क्रूरांश्च दृष्टदोषान् निराकृतान् ।

परेभ्योऽभ्यागतांश्चैव दूरादेतान् समाचरेत् ॥ ३२ ॥

महावातपरिभ्रान्तां परीतानासनाविकाम् ।

अन्यनौप्रतिबद्धां वा नेपेयान्नावमातुराम् ॥ ३३ ॥

परितापिषु वासरेषु पश्यंस्तटलेखान्तिकमाप्तसैन्यचक्रः ।

सुविशोधितमीननक्रजालं व्यवगाहेत् जलं सुहृत्समेतः ॥ ३४ ॥

गहनानि विसर्जयेद् विशुद्धं

बहिरुद्यानघनं ममभ्युपेतः ।

विहरन् मधुरं वयोनुरूपैर्न च

माघेद् विषयोपभोगरागात् ॥ ३५ ॥

वीक्षितादुष्टकर्माणं । यद् विश्वासरु तददुष्टकर्म, तद् दृष्टं यस्य । वंश-  
क्रमागतं मौलम् । संविभक्तं जीवनेन ॥ ३१ ॥

क्रूरां तीक्ष्णपुरुषान् । निराकृतान् दानमानावक्षितान् । परेभ्योऽभ्याग-  
तान् शरणागतान् रक्षणीयान्, कारणागतान् कारणागतत्वात् तर्कणीयान् । दूरेण  
समाचरेत् नासन्नवर्त्तिनः कुर्यादित्यर्थः ॥ ३२ ॥

(अभिग्रहो नियमनम् अैनभिप्रेते वाते मितग्रही मनुष्यसञ्चारादित्यर्थः ?)  
नाविकः कर्णधारादिः । अन्यनौकाप्रतिबद्धां परनौभिर्गुणैः प्रतिबद्धत्वात् तद-  
नुसाराम् । आतुरां जर्जराम् ॥ ३३ ॥

परितापिष्विति । अपिष्वेतेषु । सुहृत्समेतः मनस्सचिवैः परिवृतः ॥ ३४ ॥  
विशुद्धं व्यालमाखादिभिरपनीतसर्पादिभयत्वात् । विहरन् क्रीडन् । मधुरं  
मन्दम् । न च माघेत् न प्रमत्तः स्यात् ॥ ३५ ॥

१. 'विसर्जयेत्' इति मूत्रोत्प्रेषु पाठः. २. 'समुद्भूता' क. पाठः. ३. 'न्तामपरीक्षित  
नो' क. पाठः. ४. '३.' ख ग. पाठः. ५. 'अभिप्रेते वातेऽरिग्रहाम्निमनुष्यगणारः स्यादि'  
इ. च. पाठः.



सुविनीतसुवेषपृष्ठयानः सुखगम्या-  
मुचितां च लक्ष्यसिद्धौ ।

सुपरीक्षितरक्षितान्तर्सीमां  
लघुकोष्ठस्तु मृगाटवीमुपेयात् ॥ ३६ ॥

कारयेद् भवनशोधनमादौ  
मातुरन्तिकमपि प्रविविक्षुः ।

आप्तशस्त्र्यनुगतः प्रविशेत् तत्  
सङ्कटे च गहने न च तिष्ठेत् ॥ ३७ ॥

पांसूत्करोत्कर्पिणि वाति वाते  
संसक्तधाराजलदे च काले ।

अत्यातपे वापि तथान्धकारे  
स्वस्थस्तु सन् न कचिदभ्युपेयात् ॥ ३८ ॥

निर्गमे च प्रवेशे च राजमार्गे समन्ततः ।

प्रोत्सारितजनेन गच्छेत् सम्यगाविष्कृतोन्नतिः ॥ ३९ ॥

पृष्ठयानं तुरगादि । सुखगम्यां स्थाणुश्चभ्राद्यभावात् । उचिताम् अभ्यस्त-  
चरीं, प्रयत्नतो विहितत्वादपेतशङ्कां च । तद्विधानं सप्तव्यसनवर्गं वक्ष्यति ।  
लक्ष्यसिद्धौ चललक्ष्यायेत्यर्थः । सुपरीक्षिता मौलाः । लघुकोष्ठः परिमिताहारः ।  
मृगाटवीं मृगभवनम् ॥ ३६ ॥

भवनशोधनमिति । यद्यत् कार्यवशात् स्वकीयमन्यद्दीप्यं वा भवनं प्रवि-  
विक्षुः, तच्चद् उत्सारितजनादिकं कारयेत् । मातुरन्तिकमपीति । यतो विजितगुप्त-  
स्यैव मगधराजस्य माताप्यभिचरति स्मेति । प्रविशेत् तद् भवनमिति सम्यन्धः ॥  
स्वस्थस्तु सन्निति । आत्ययिकेषु तु कार्येषु कृतप्रतिविधानोऽभ्युपेया-  
देव ॥ ३८ ॥

निर्गमे च प्रवेशे चेति निष्कासप्रवेशवेलायाम् । समन्ततः पुरस्तात् पृष्ठत  
उभयपार्श्वतश्च । आविष्कृतोन्नतिः आप्तशस्त्रिभिर्दर्शितार्थाम्युद्ययः ॥ ३९ ॥

यात्रोत्सवसमाजेषु जनसंवाधशालिनः ।  
 प्रदेशान् नावगाहेत नातिबेलं च संपतेत् ॥ ४० ॥  
 निपेवितो वर्षवरैः कञ्चुकोष्णीपधारिभिः ।  
 अन्तःपुरेषु विचरेत् कुब्जकैरातवामनैः ॥ ४१ ॥  
 नीचैरन्तःपुरामात्याः शुचयश्चित्तवेदिनः ।  
 शस्त्रामिविपवर्जं हि नर्मयेयुर्महीपतिम् ॥ ४२ ॥  
 अन्तर्वेशिकसैन्यं हि सन्नद्धं साधुसम्मतम् ।  
 रक्षेदायुक्तकुशलमन्तःपुरगतं नृपम् ॥ ४३ ॥  
 आशीतिकाश्च पुरुषाः पञ्चाशत्काश्च योपितः ।  
 पैद्येयुरवरोधानां शौचमागारिकाश्च ये ॥ ४४ ॥

यात्रा देवतानाम्, उत्सव. वसन्तादिः, समाजो जनसमुदायः, तेषु ।  
 ये जनसङ्कुलाः जनमालाभिश्च गोष्ठीप्रयोजनाभिः परिश्रिताः प्रदेशाः, तान् नाव-  
 गाहेत दुर्विभाव्यपरपुरुषत्वात् । नातिबेलम् अतिक्रान्तबेलम् अननुरूपवेलायां च  
 न यायादित्यर्थः ॥ ४० ॥

अन्तर्गृहविषयां रक्षा चतुर्दशभिः श्लोकेराह — निपेवित इत्यादि । वर्षवरैः  
 षण्डैः । कैरातास्तद्देशमवा स्लेच्छजातयः ॥ ४१ ॥

नीचैः नर्मयेयुरिति सम्बन्धः, अन्यथा तु क्रीडाव्यसनमेव म्यात् । अन्तः-  
 पुरामात्याः वर्षवरादयः । चित्तवेदिन इति । राज्ञो नर्मोभिप्रायं बुद्धयेत्यर्थः । शस्त्रा-  
 मिविपवर्जमिति । शस्त्रामिविपणि प्रोक्षणीयाङ्गानि मुक्त्वान्यैरुपकरणैरित्यर्थः ॥ ४२ ॥

अन्तर्वेशिकसैन्यम् अन्तःपुररक्षानियुक्तम् । साधुसम्मतम् उपधाशुद्धत्वात् ।  
 आयुक्तकुशलमिति । तत्परं कृतस्य चेत्यर्थः ॥ ४३ ॥

आशीतिका अशीतिर्जीवितपरिमाणाः । तथा पञ्चाशत्का धीतरागादवाद्  
 बाक्षैर्न संसृज्यन्ते । शौचम् उपधाशुद्धिः । आगारिकाः वर्षवरादयः, गृहे नि-  
 युक्तत्वात् ॥ ४४ ॥

रूपाजीवाः स्त्रियः स्नाताः परिवर्तितवाससः ।  
 राजानमुपतिष्ठेयुर्विशुद्धस्रग्विभूषणाः ॥ ४५ ॥  
 कुहकैर्जटिलैश्चापि मुण्डैश्चाभ्यन्तरो जनः ।  
 संसर्गं न कचिद् गच्छेद् बाह्यैर्दासीजनैस्तथा ॥ ४६ ॥  
 निर्गच्छेत् प्रविशेच्चापि सर्वत्राभ्यन्तरो जनः ।  
 विज्ञातद्रव्यसञ्चारी करणेनोपलक्षितः ॥ ४७ ॥  
 न चानुजीविनं पश्येदकल्यं पृथिवीपतिः ।  
 अन्यत्रात्ययिकात् कार्यात् सर्वत्रात्ययिको गुरुः ॥ ४८ ॥  
 स्नातानुल्लिप्तः सुरभिः स्रग्वी रुचिरभूषणः ।  
 स्नातां विशुद्धवसनां पश्येद् देवीं सुभूषणाम् ॥ ४९ ॥

रूपाजीवाः वेद्या । स्नाता परसम्भोगादो प्रतिषेधार्थम् । परिवर्तित-  
 वासस विशुद्धस्रग्विभूषणा विपश्चनपरिहारार्थम् ॥ ४५ ॥

कुहकाः ये मायायोगदर्शनेन विम्वपयन्ति । मुण्डजटिला प्रम्राजिता पर-  
 मणिधयोऽपि सम्भाव्यन्ते । बाध राजसम्बन्धिभिरपि, ते क्षान्तियतपुरुषसम्भोगत्वाद्  
 दृष्यन्ति ॥ ४६ ॥

विज्ञातद्रव्यसञ्चारीति । यत्किञ्चिन्निष्कास्यते प्रवेक्ष्यते च, तदौपारिक-  
 विज्ञात द्वार द्वार सञ्चारमितु शीलमस्येति । तत्रापि करणेनोपलक्षित अन्तर्द्वारा-  
 भिरुत्तमुद्रया तत्प्रत्ययेन सङ्क्रान्तेतरद्वार इत्यर्थः ॥ ४७ ॥

न चानुजीविनं पश्येद् अन्तःपुरवर्तिनमपि । अत्रत्य व्याधितम् अ-  
 प्रशस्तत्वात् । आत्ययिकान् प्राणहरात् ॥ ४८ ॥

पश्येद् देवीमिति । दर्शनेऽपि प्रतिष्ठित्या, किं पुनः सम्प्रयोग इति  
 दर्शयति ॥ ४९ ॥

५८

न च देवीगृहं गच्छेदात्मीयात् सन्निवेशनात् ।

अत्यन्तं बल्लभोऽस्मीति विस्रम्भं स्त्रीषु न व्रजेत् ॥ ५० ॥

देवीगृहं गतो भ्राता भद्रसेनममारयत् ।

मातुः शय्यान्तरालीनः कारुशं चौरसः सुतः ॥ ५१ ॥

लाजान् विपेण संयोज्य मधुनेति विलोभ्य तम् ।

देवी तु काशिराजेन्द्रं निजघान रहोगतम् ॥ ५२ ॥

विपदिग्धेन सौधीरं मेखलामणिना नृपम् ।

नूपुरेण च वैरूप्यं जारूप्यं दर्पणेन च ॥ ५३ ॥

स्वसन्निवेशसमागताम्बपि स्त्रीषु न विश्वसेत् ॥ ५० ॥

तद्वृद्ध्यगमने विस्रम्भे च दोषमाह—देवीगृहं गत इत्यादि । कलिहराजस्य भद्रसेनस्य भ्राता वीरसेनः तद्वार्ययाथ कृतजल्पः तद्वृहैकदेशप्रच्छादितात्मा रा-  
ज्यमपि जिहीर्षुः कलिहराजं भद्रसेन व्यापादितवान् । मातुः शय्यायाश्चाधोऽव-  
लीन औरसः पुत्रो राज्यार्थमन्यस्मिन् पुत्रे स्निह्यन्तं का(रले ? रू)शं करुशदेशा-  
धिपं देवीगृहगतममारयत् ॥ ५१ ॥

तथाहवोपरुद्धबन्धुता कोपतता देवी बलात्कारेणाभिगच्छन्तम् एकदा विप-  
मिश्रलाजभोजने मधुना मिश्रमिति विलोभ्य भोजयित्वा स्वयमक्षता काशिरा-  
जेन्द्रं निजघान ॥ ५२ ॥

तथा सौवीरराजं परन्तपनामानम् अतिवाक्पारुष्योपतापिता तन्मन्युमोक्षा-  
र्थिनी देवी स्वयमगदप्रकृतप्रतीकारा स्पर्शविपदिग्धेन मेखलामणिना प्रणयक्रोपात्  
किलाहत्य जघान । तथा सपत्नीभिर्मिथ्याभिदास्ता विपत्योपगृहीता विपदिग्धवहिः-  
पार्थेन नूपुरेण क्रीडन्ती किलाहत्यायन्तिराज वैरूप्यं देवी जघान । तथा  
जारूप्यमयोध्यापतिं दारान्तरासक्तं बाधोपचारमात्रोपन्ता तत्सम्भोगपीडिता प्रसा-  
धनकाले विपदिग्धेन दर्पणेन प्रमादात् किल स्वलितेनाभिलिप्य मुखं विपस्पर्शा-  
द्विसर्पेपिहृतं देवी जघान ॥ ५३ ॥

- १ 'दि' क. पाठ. २. 'पीह वि' क. पाठ. ३. 'हगत' क. पाठ, 'हागत' रा ग. पाठ.  
४. 'वीरसे' ख-ग. पाठ. ५. 'पापेन च गौ' क. पाठ. ६. 'राज्य जा' रा-ग. पाठ.

‡ 'जालधमादर्शेन' इति मुद्रितवीट्ठ्ठियायंशास्त्रपुस्तके \* 'एतदुत्तरं' 'मुतावरोप जघान'  
(१) इत्यधिक क-ख ग-घ. पुस्तकेषु पठ्यते.

वेण्यां शस्त्रं समाधाय तथा चापि विडूरधम् ।

इति वृत्तं परिहरेच्छत्रौ चापि प्रयोजयेत् ॥ ५४ ॥

यस्य दाराः सुगुप्ताः स्युः पुरुषैरासकारिभिः ।

सर्वभोगान्वितं तस्य हस्ते लोकद्वयं स्थितम् ॥ ५५ ॥

धर्ममिच्छन् नरपतिः सर्वदाराननुक्रमात् ।

गच्छेदनुदिनं नित्यं वाजीकरणबृंहितः ॥ ५६ ॥

विचार्य कार्यावयवान् दिनक्षये

विसृज्य लोकं प्रमदाकृतक्रियः ।

अशस्त्रबन्धेन हि साधु पाणिना

स्वपेदसक्तं परमाप्तरक्षितः ॥ ५७ ॥

तथा विडूरधं वृष्णीनामन्यतम वेद्याभि सहोपभुक्तमार्यार्थं तदर्थमप्या-  
त्मानमर्थयन्त धनमक्षममाणा देवी केशवेण्यामल्पप्रमाण तीक्ष्ण शस्त्र निधाय न्व-  
गृहे निद्रायशगत मर्मच्छेदाद् जघाने । इति वृत्तम् एवप्रकार वृत्त परिहरेत् ।  
न आतरं पुत्र वा गृह प्रवेशयन्ननिर्वृतिमभिगच्छेत् । नातिवाक्पारुष्यादिभिरु-  
द्वेजयेत् । न विमानितामधिगच्छेत् । न सम्भोगेन पांडयेत् । न तद्वनं सप-  
त्नीभिः सह भुञ्जीत । शत्रौ च प्रयोजयेदतिसन्धानार्थम् ॥ ५४ ॥ ५५ ॥ ५६ ॥

इदानीमहोरात्रापेक्षायामाह — विचार्येत्यादिना । कार्यावयवानिति । तद्वि-  
नमष्टा विभज्य कार्यभेदान् निरूपयेदित्यर्थः । दिनक्षये विसृज्य लोकम् आप-  
राधिकास्थानगतमिति शेषः । प्रमदाकृतक्रिय इति । रात्रौ प्रमदासु रक्षापूर्वकं कृ-  
ताभिगमनादिक्रियः । अशस्त्रबन्धेन पाणिना, सन्निहितनखशिरोरक्षादासत्वात् ।  
असक्तमिति क्रियाविशेषण निद्रासक्तिं त्यक्त्वेत्यर्थः । परमाप्तरक्षितः अन्तर्वाशिक-  
सैन्येन परिरक्षितः ॥ ५७ ॥

नयेन जाग्रत्यनिशं नरेश्वरे  
 सुखं स्वपन्तीह निराधयः प्रजाः ।  
 प्रमत्तचित्ते स्वपति त्रसद् भयात्  
 प्रजागरेणास्य जगत् प्रवाध्यते ॥ ५८ ॥  
 इतिस्म पूर्वे मुनयो बभाषिरे  
 नृपस्य राज्यस्य च साधु रक्षणम् ।  
 तदेतदेवं परिपालयन् नया-  
 क्षरेश्वरः पालनकल्यतां व्रजेत् ॥ ५९ ॥

(इत्यान्तरक्षितकं नामैकादश प्रकरणम्)

इति कामन्दकीये नीतिसारे राजपुत्ररक्षणमात्मरक्षितकं नाम  
 सप्तमः सर्गः ।

प्रकरणार्थानुष्ठानफलमाह — नयेनेत्यादि । यथोक्तप्रक्षापूर्वकेण नयचक्षुषा  
 कार्याकार्यं पश्यति सति सुखं स्वपन्ति विस्त्रब्धं तिष्ठन्ति । प्रमत्तचित्ते स्वपति  
 प्रमत्तचित्तत्वात् कार्याकार्यं न पश्यति प्रजागरेण चिन्तया बाध्यते कुतोऽस्माकं  
 परित्राणं भवितेति ॥ ५८ ॥

इदानीं स्वमण्डलगतव्यापारमुपसंहरति — इतीत्यादिना । राज्यस्यामा-  
 त्यादेः । तदेतदेवमिति । तस्मादेतत् स्वराज्यं सर्गपदकोक्तेन नयेन परिपालयन् ।  
 पालनकल्यतामिति । पालने निर्दोषतां व्रजेत् । अन्यथा पालयन् गृहीततामित्य-  
 र्थादापन्नम् ॥ ५९ ॥

(इत्यान्तरक्षितकं नामैकादश प्रकरणम्)

इति शङ्करार्यवृत्तायां कामन्दकीयनीतिसारपञ्चिकायां जयमहालायां

राजपुत्ररक्षणमात्मरक्षितकं नाम

सप्तमः सर्गः ।

## अथाष्टमः सर्गः ।

\* १२ मण्डलयोनिप्रकरणम् \*

उपेतः कोशदण्डाभ्यां सामात्यः सह मन्त्रिभिः ।  
दुर्गस्थश्चिन्तयेत् साधु मण्डलं मण्डलाधिपः ॥ १ ॥  
रोचते सर्वभूतेभ्यः शशीवाखण्डमण्डलः ।  
सम्पूर्णमण्डलस्तस्माद् विजिगीषुः सदा भवेत् ॥ २ ॥  
रथीव राजते राजा विशुद्धे मण्डले चरन् ।  
अशुद्धे मण्डले सर्वं शीर्यते रथचक्रवत् ॥ ३ ॥

एव प्रतिष्ठितस्वराज्यस्य राजं परराज्यलाभायेदानीं त्रयोदशभिः सर्गैरुपायः प्रदर्शयते । स च पाङ्गुण्यम् । तत्रास्मिन् सर्गे प्रकरणद्वयं मण्डलयोनिर्मण्डलचरितं च । तत्र पाङ्गुण्यस्य मण्डलं कारणमिति मण्डलयोनिरुच्यते । यदाह— उपेत इत्यादि । द्रव्यप्रकृतियुक्तो मण्डलं चिन्तयेत् । तथा तत्सम्पूर्णं विशुद्धं च मण्डलं भवतीति सङ्क्षेपार्थः । तत्राद्यं प्रकरणं सम्पूर्णतार्थं, द्वितीयं विशुद्धार्थम् । सामात्य इति सिद्धत्वान्मन्त्रिग्रहणं बुद्धिसचिवोऽत्यन्तमस्मिन् व्याप्तिमत इति दर्शनार्थम् । दुर्गस्थ इति परराज्यविजिगीषाकाले दुर्गमाद्रियेतेति तिष्ठतिप्रयोगेण दर्शयति । मण्डलाधिप इति मण्डलशब्दो जनपदे द्रष्टव्यः । स्वराष्ट्राधिप इत्यर्थः ॥ १ ॥

रोचत इत्यादिना श्लोकद्वयेन प्रकरणद्वये व्यापारफलं दर्शयति । अखण्ड-मण्डलः सम्पूर्णमण्डल इत्यर्थः । सम्पूर्णमण्डलस्तस्माद् विजिगीषुरिति निगमनम् । अत्र राजेति वक्तव्ये विजिगीषुग्रहणं यदा प्रतिष्ठितराज्यो राजा परराज्यं विजिगीषते, तदा विजिगीषुरिति विशेषसंज्ञां लभत इति दर्शनार्थम् । तेनेतः प्रभृति विजिगीषुरधिक्रियते ॥ २ ॥

रथीवेति । रथीव चरन्निति सम्बन्धः । राजा विजिगीषयावस्थितः । मण्डले चक्रेनेमिवद् विशुद्धे सति ॥ ३ ॥

अमात्यराष्ट्रदुर्गाणि कोशो दण्डश्च पञ्चमः ।

एताः प्रकृतयस्तज्ज्ञैर्विजिगीषोरुदाहृताः ॥ ४ ॥

एताः पञ्च तथा मित्रं सप्तमः पृथिवीपतिः ।

सप्तप्रकृतिकं राज्यमित्युवाच बृहस्पतिः ॥ ५ ॥

सम्पन्नस्तु प्रकृतिभिर्महोत्साहः कृतश्रमः ।

जेतुमेपणशीलश्च विजिगीषुरिति स्मृतः ॥ ६ ॥

कौलीन्यं बृद्धसेवित्वमुत्साहः स्थूललक्षता ।

चित्तज्ञता बुद्धिमत्त्वं प्रागल्भ्यं सत्यवादिता ॥ ७ ॥

अमात्यादियुक्तो मण्डल चिन्तयेदित्युक्तम् । तत्र राज्ञोऽमात्यादिपञ्चकस्य (चा) नयो कस्य प्रधानगुणभाव इत्याह — अमात्येत्यादि । एता प्रकृतय इति । द्रव्य प्रकृतिस्वादेता पञ्च विजिगीषो स्वत्वेनोदाहृता । मित्र राजप्रकृतित्वात् स्वामि-प्रकृतावन्तर्भूतम् । तेन सप्त प्रकृतयो राजराज्यभेदाद् द्विधावस्थिता । तथा चोक्त — “राजा राज्यमिति प्रकृतिसङ्क्षेप” (कोटि अर्थ ८-२ १९८) इति । तत्र राज्यम् अमात्यादिप्रकृतिपञ्चकम् । शेषा राजप्रकृति ॥ ४ ॥

सप्तप्रकृतिकं राज्यमिति । एव मन्यते — यथा राज्यमन्यभिधानप्रत्य-ययो प्रवृत्तिनिमित्त द्रव्यप्रकृतय, एव राजप्रकृतिरपि । तस्मात् प्रकृतिसप्तकमेव राज्यमिति ॥ ५ ॥

क पुनर्विजिगीषुरित्याह — सम्पन्न इत्यादि । प्रकृतिभिरमात्यादिभि । महोत्साहप्रहणमन्यगुणमावेऽपि विजिगीषोरुत्साहोऽत्यन्तं प्रधानमिति दर्शनार्थम् । कृतश्रम अनेकधा विजिगीषायाम् । जेतुमेपणशीलश्च । अन्यथा विजिगीषामावाद् राजैव स्यान्न विजिगीषु ॥ ६ ॥

इदानीं विजिगीषुगुणानाह — कौलीन्यमित्यादिना श्लोकपञ्चकेन । तत्रोत्साह प्रधानम् । तथा ह्यस्य गुणानस्मिन् सर्गे निर्देक्ष्यति । चित्तज्ञता पराभिप्रायज्ञता ॥ ७ ॥



अदीर्घसूत्रताक्षौद्रं प्रश्रयः स्वप्रधानता ।  
 देशकालज्ञता दाढ्यं सर्वक्लेशसहिष्णुता ॥ ८ ॥  
 सर्वविज्ञानिता दाक्ष्यमूर्जः संवृतमन्त्रता ।  
 अविसंवादिता शौर्यं भक्तिज्ञत्वं कृतज्ञता ॥ ९ ॥  
 शरणागतवात्सल्यममर्पित्वमचापलम् ।  
 स्वकर्मदृष्टशास्त्रत्वं कृतित्वं दीर्घदर्शिता ॥ १० ॥  
 जितश्रमत्वं वाग्मित्वमक्रूरपरिवारता ।  
 प्रकृतिस्फीतता चेति विजिगीषोर्गुणोदयः ॥ ११ ॥  
 सर्वैर्गुणैर्विहीनोऽपि स राजा यः प्रतापवान् ।  
 प्रतापयुक्तात् त्रस्यन्ति परे सिंहान्मृगा इव ॥ १२ ॥

अदीर्घसूत्रता उत्साहगुण क्षिप्रकारितेत्यर्थः । अक्षौद्रं गुणवत्सङ्ग्रहणशीलता । प्रश्रयः सादरता । स्वप्रधानता अनेयता ॥ ८ ॥

सर्वविज्ञानिता सर्वसमयवित्त्वम् । दाक्ष्यमुत्साहगुणः । ऊर्ज औदार्यं, बलम् । शौर्यम् उत्साहगुणः । भक्तिज्ञत्वं भृत्यभक्त्यनुरूपानुष्ठानत्वम् ॥ ९ ॥

शरणागतवात्सल्यमिति । वात्सल्यं स्नेहः । अमर्पित्वम् उत्साहगुणः । स्वकर्मदृष्टशास्त्रत्वमिति । स्वकर्मणि विजिगीषणे यच्छास्त्रं पाङ्गुण्याभिधायकं, तदर्थतः प्रयोगतश्च दृष्टं येनेति समासः पश्चाद् भावप्रत्ययः । कृतित्वम् अशेषशास्त्रपरिज्ञानात् पाण्डित्यम् ॥ १० ॥

जितश्रमत्वं युद्धाध्वगमनादिष्वपरिरुणता । अक्रूरपरिवारता अक्षुद्रपरिपक्वता । प्रकृतिस्फीतता स्वसम्पदुपेतामात्यादिप्रकृतियुक्ता । शेषा गुणा व्याख्यातप्रायाः । एते गुणा राज्ञो विजिगीषावस्थाया प्राधान्येन व्याप्तिरन्ते । तेन प्रागुक्तायामपि स्वामिसम्पदि न पुनरुक्ततादोषः । एवं सति केचित् तत्रानुक्ता अपीहोक्ताः चित्तज्ञताप्रश्रयभक्तिज्ञत्वादयः । तलोक्ता अप्यन्ये कार्यसम्भववशादिहोक्ताः क्रोधलोभद्रोहवर्जनादयः ॥ ११ ॥

अत्राप्युत्साहः प्रधानमिति कार्यद्वारेण दर्शयितुं श्लोकद्वयमाह—सर्वैरित्यादि । गुणैरिति विजिगीषुगुणैः । स राजा विजिगीषावस्थाया स्थित इति शेषः ॥ १२ ॥

प्रतापयुक्तो नृपतिः प्राप्नोति महतीं श्रियम् ।

तस्मादुत्थानयोगेन प्रतापं जनयेत् प्रभुः ॥ १३ ॥

एकार्थाभिनिवेशित्वमरिलक्षणमुच्यते ।

दारुणस्तु स्मृतः शत्रुर्विजिगीषुगुणान्वितः ॥ १४ ॥

लुब्धः क्रूरोऽलसोऽसत्यः प्रमादी भीरुरस्थिरः ।

मूढो योधावमन्ता च सुखोच्छेद्यो रिपुः स्मृतः ॥ १५ ॥

अरिमित्रमरोमित्रं मित्रमित्रमतःपरम् ।

मित्रारिमित्रमित्रं च विजिगीषोः पुरः स्मृताः ॥ १६ ॥

उत्थानेति उत्साहयोगेन, तत्कार्यत्वात् प्रतापस्य ॥ १३ ॥

यमरिं विजिगीषमाणो विजिगीषुस्तस्य लक्षणमाह — एकार्थाभिनिवेशित्वमित्यादि । भूम्यन्तरत्वादेकार्थाभिनिवेशिता । न च शत्रुर्द्विविधः दुरुच्छेदः सूच्छेदश्च । तत्र दुरुच्छेदमाह — दारुण इति, दुरुच्छेद इत्यर्थः । विजिगीषुगुणान्वित इति । विजिगीषुगुणाः प्रायुक्ताः कौलीन्यादयः ॥ १४ ॥

सूच्छेदमाह — लुब्ध इत्यादि । तत्र लुब्धः सम्प्रदानाभावादनाश्रयणीयः । क्रूरः सत्सङ्गमहाशीलः सतामनभिगम्यः । अलसः स्वयमेवावसीदति । असत्यः यथाप्रतिज्ञाताकरणान्मण्डलेनैवोपेक्ष्यते । प्रमादी स्वयमेव न भवतीति । भीरुर्दुरादेयापसर्पति । अस्थिरः दुर्गुणः । मित्ररहितः निराश्रयत्वाद्भियोगमात्रसाध्यः । मूढः अज्ञानबहुलत्वादवसीदति । योधावमन्ता स्वयोधैरेव हन्यते ॥ १५ ॥

यथा शत्रुं विजिगीषते, तथा मित्रादीनपीति दर्शयितुं तन्मण्डलमाह चतुर्भिः श्लोकैः । अरिरित्यादि । तत्र विजिगीषोः समन्ततो मण्डलीभूतो भूम्यन्तरः शत्रुः । तथैव भूम्येकान्तरितं मित्रम् । तथा तदनन्तरमरोमित्रम् । ततो मित्रमित्रम् । विजिगीषोः पुरः स्मृता इति । यदा विजिगीषुररिमभियोक्तुं प्रवृत्तः, तदा पुरस्तादेते राजान एवसंज्ञका व्यवह्रियन्ते ॥ १६ ॥

१. 'दो रिपुर्मतः' क. पाठ. २. 'स्थि' ख ग. पाठ. ३. 'नश्यते' क ख ग घ. पाठ.

४. 'पदिश्यन्ते' ट-च पाठः.

† 'तयारे' इति पाठोऽभिपुराणादी.

पार्ष्णिग्राहस्ततः पश्चादाक्रन्दस्तदनन्तरः ।

आसारावनयोश्चेति विजिगीपोस्तु पृष्ठतः ॥ १७ ॥

अरेश्च विजिगीपोश्च मध्यमो भूम्यनन्तरः ।

अनुग्रहे संहतयोर्व्यस्तयोर्निग्रहे प्रभुः ॥ १८ ॥

मण्डलाद् बहिरेतेषामुदासीनो बलाधिकः ।

अनुग्रहे संहतानां व्यस्तानां च वधे प्रभुः ॥ १९ ॥

पृष्ठतः किंसंज्ञका इत्याह — पार्ष्णीत्यादि । विजिगीपोः शत्रुमभियुज्जा-  
नस्य शत्रुहिताय पार्ष्णि गृह्णातीति पार्ष्णिग्राहः शत्रुमित्रम् । आगत्य पार्ष्णिग्राहं  
मे वारयेति विजिगीपुणाक्रन्दते आहूयत इत्याक्रन्दो विजिगीपुमित्रम् । आसाराव-  
नयोश्चेति अनुबलदानेन पार्ष्णिग्राहमासरतीति पार्ष्णिग्राहासारोऽरिमित्रमित्रम् ।  
तथा आक्रन्दासारो विजिगीपुमित्रमित्रम् इत्येतद् विजिगीपोर्मण्डलं तज्ज्येत्वात् ।  
विजिगीपुणा हि नवयोजनसहस्रप्रमाणं चक्रवर्त्तिकेत्रं जेतव्यम् । तत्रैते दश राजानः  
सम्भवन्तीति सम्भवापेक्षयैतावन्त उक्ताः । यदा ह्यधिकं जयति, तदा परतो ह्यभ्य-  
धिका भवन्ति ॥ १७ ॥

अत्रैव विशेषव्यवस्थामाह — अरेश्चेत्यादि । अरिविजिगीप्वोर्भूम्यनन्तर  
इति स्थाननिर्देशः तस्य विदिग्भागमाश्रित्य स्थितत्वात् । स च तयोर्भूम्यनन्तर-  
त्वाच्छत्रुरपि भिन्नलक्षणत्वान्मध्यमसंज्ञो भवति । अनुग्रह इति । संहतयोरसंहतयो-  
श्चेति शेषः । सन्धाय विगृह्य वा परं प्रति हन्तुकामयोररिविजिगीप्वोः क्रोशदण्डा-  
भ्यामनुग्रहे समर्थः । व्यस्तयोर्वध इति । असंहतयोरैकमेव निग्रहीतुं समर्थः,  
न तु द्वौ संहतौ तयोस्तद्विशिष्टबलत्वात् ॥ १८ ॥

मण्डलाद् बहिरेतेषामिति । अरिविजिगीपुमध्यमानां प्रकृतिभ्यो बहि-  
रिति स्थाननिर्देशः । लक्षणमाह — बलाधिक इति । मध्यमो बलवान्, तस्मादपि यो  
बलवत्तरः स उदासीनसंज्ञः । शेषं पूर्ववद् योज्यम् । तस्मादुदासीनात् परतोऽधि-  
कतरो नास्ति । तस्माद् द्वादशैवैते राजानश्चक्रवर्त्तिकेत्रे सम्भवन्ति ॥ १९ ॥

१. 'सत्रत' मूलकोशेषु पाठः. २. 'क'न्वित.' ख ग. पाठः. ३. 'सत्रता' ख-ग. पाठः.

\* 'समर्थो व्यस्तयोर्वधे' इत्येव चतुर्थपादस्य पाठो व्याख्यातुरिति भाति, 'व्यस्तयोर्वध' इति  
प्रतीकधरणात् समर्थपदोपादानाच्च व्याख्याने.

मूलप्रकृतयस्त्वेताश्चतस्रः परिकीर्त्तिताः ।

आहैतत् तन्त्रैकुशलश्चतुष्कं मण्डलं मयः ॥ २० ॥

विजिगीपुररिमित्रं घाष्णिग्राहोऽथ मध्यमः ।

उदासीनः पुलोमेन्द्रौ मण्डलं पट्कमूचतुः ॥ २१ ॥

उदासीनो मध्यमश्च विजिगीपोश्च मण्डलम् ।

उशाना मण्डलभिदं प्राह द्वादशराजकम् ॥ २२ ॥

द्वादशानां नरेन्द्राणामरिमित्रे पृथक् पृथक् ।

पट्त्रिंशत्कमिति प्राहुस्ते च ते च महर्षयः ॥ २३ ॥

इदानीमेतेष्वेव पूर्वाचार्यमतेन मण्डलन्यवस्थाभेदमाह द्वादशभिः श्लोकैः ।  
मूलप्रकृतय इत्यादि । चतस्र इति अरिविजिगीपुमध्यमोदासीनाः । शेषाश्चाष्टौ  
शाखावदत्रैव प्रातिपद्धा । तत्र मित्रमारुन्दस्तदासारश्च विजिगीषौ, शेषाः शत्रौ  
प्रतिपद्धा । तस्माच्चतुष्कं मण्डलमिति मयः ॥ २० ॥

पुलोमेन्द्रो पट्कमिति । अरिविजिगीषू मध्यमोदासीनाभ्यामनुगृहीतौ यदा  
परस्परं सन्धायासन्धाय वा स्व स्व शत्रुमभियुञ्जते, तदव राज्ञोऽधिकृतचिन्तेति  
पट्कं मण्डलं भवति ॥ २१ ॥

विजिगीषोश्च मण्डलमिति दशराजकम् । एवं मन्यते — द्वादशसु रा  
जसु स्वमण्डलानुग्राहितया व्यवस्थितेषु यदारिविजिगीषू परस्परमतिसन्धातुकामौ  
व्युत्तिष्ठेते, तदा सर्वस्य चलनाद् द्वादशराजकमधिक्रियत इति यावन्मात्रकमाश्रित्य  
कार्यं चिन्त्यते, तावन्मात्रकमेव मण्डलं भवितुमर्हति ॥ २२ ॥

एवञ्च सत्याचार्याणां मतभेदः अरिमित्रे पृथक् पृथगिति । कार्यसम्भव-  
वशादेकैकम्यान्यतरपार्श्वतोऽन्ये शत्रुमित्रे योजयितव्ये इति । ते च ते चेति । द्वा-  
दश चतुर्विंशतिश्च गजान पट्त्रिंशत्कं भवति ॥ २३ ॥

द्वादशानां नरेन्द्राणां पञ्च पञ्च पृथक् पृथक् ।  
 अमात्याद्याश्च प्रकृतीरामनन्तीह मानवाः ॥ २४ ॥  
 मौला द्वादश चैवेता अमात्याद्यास्तथा च याः ।  
 सप्ततिर्द्यधिका ह्येषां सर्वप्रकृतिमण्डलम् ॥ २५ ॥  
 संयुक्तैस्त्वरिमित्राभ्यामुभयारिस्तथा सुहृत् ।  
 मौला द्वादश राजान इत्यष्टादशकं गुरुः ॥ २६ ॥  
 अष्टादशानामेतेषाममात्याद्याः पृथक् पृथक् ।  
 अष्टोत्तरशतं ह्येतन्मण्डलं कवयो विदुः ॥ २७ ॥  
 एतेऽष्टादश चैतेषां शत्रुमित्रे पृथक् पृथक् ।  
 चतुष्पञ्चाशत्कमिति विशालाक्षः प्रभापते ॥ २८ ॥

पञ्च पञ्चेति अमात्याद्या प्रकृतीरामनन्ति कथयन्ति ॥ २४ ॥

सप्ततिर्द्यधिकेति । पष्टिर्त्रयप्रहतय द्वादश च राजप्रहतय इत्यर्थः । सर्वप्रकृतिमण्डलमिति । राजा प्रहतीना च समुदायस्य चिन्त्यमानत्वान् सर्व प्रकृतिमण्डलमाहुर्मानवा ॥ २५ ॥

उभयारिस्तथा सुहृदिति । अरिविजिगीष्वोश्चोभयोरुपकारापकारित्वादरिमित्रं च । तयो पार्श्वतोऽरिमित्रयो र्वानं कल्पनीयम् । तद्वदिष्य तदरिमित्रयोरित्येवमेते पद । मौलाश्च द्वादशेष्टादशकं भवति ॥ २६ ॥

अष्टोत्तरशतमिति । अष्टादश राजप्रहतयो ननतिश्च द्रव्यप्रहतय इति ॥ २७ ॥

शत्रुमित्रे पृथक् पृथगिति । (उभयारेकमयमित्रस्य चारिमित्रे प्रागुक्ते परित्याज्ये एव । शत्रुमित्रे पृष्टत म्याप्ये । तदरिमित्रयोश्च मित्रशत्रुस्त्रिशत् ?) मौलाश्चाष्टादशेति चतुष्पञ्चाशत्कं मण्डलं भवति ॥ २८ ॥

परस्पराभियोगेन विजिगीषोररेस्तथा ।  
 अरित्वविजिगीषुत्वे एका प्रकृतिरित्यतः ॥ ४० ॥  
 इतिप्रकारं बहुधा मण्डलं परिचक्षते ।  
 सर्वलोकप्रतीतं हि स्फुटं द्वादशराजकम् ॥ ४१ ॥  
 अष्टशाखं चतुर्मूलं पट्टिपत्रं द्वये स्थितम् ।  
 पट्पुष्पं त्रिफलं वृक्षं यो जानाति स नीतिवित् ॥ ४२ ॥  
 (इति मण्डलयोनिर्नाम द्वादश प्रकरणम्)

यथा विजिगीषुरभियुक्ते, तथा अनुरपि प्रत्यभियुक्ते इति परस्पराभियोगि-  
 त्वम् । ततश्च तन्म्यामवस्थाया द्वयोरेकरूपत्वादेका प्रकृतिरिति पराशरः । एक-  
 सङ्ख्य मण्डलमिति यावत् ॥ ४० ॥

इतिप्रकारमिति एवभेदम् । इदानीं सर्वमण्डलसङ्ग्राहि मण्डलमाह —  
 स्फुटं द्वादशराजकमिति । स्फुटं युज्यमानकम् । कस्मादिति चेत् सर्वलोकप्रतीत-  
 त्वात् । तथाहि — तद्व्यतिरेकेणान्यस्य सर्वस्याप्यप्रसिद्धत्वाद् इदं सङ्ग्रहः ।  
 यथा — येऽपि म(यः हर्षि)प्रोक्ते पट्त्रिंशत्के मण्डलेऽभ्यधिका 'अरिमित्रे पृथक्  
 पृथगि'(स. ८. श्लो. २३)ति, गुरप्रोक्ते चाष्टादशके 'सयुक्तस्वरिमित्राभ्यामुभया-  
 रिस्तथा मुहदि'(स. ८. श्लो. २६)ति, तथा विशालाक्षभाषिते चतुष्पञ्चाशत्के  
 'मित्रशत्रू पृथक् पृथग्' (स. ८. श्लो. २८) इति, तेऽप्यर्यादीनामेव समन्ततो  
 मण्डलीभूय तथावस्थितत्वादिति द्वादशराजकादप्यतिभिन्ना अमात्यादयोऽपि द्रव्य-  
 प्रकृतित्वात् तदवयवभूता इति द्वादशराजकमेव सर्वथा प्रतिपद्यते । तथा  
 चौशनसम् —

अष्टशाखं चतुर्मूलं पट्टिपत्रं द्वये स्थितम् ।  
 पट्पुष्पं त्रिफलं वृक्षं यो जानाति स नीतिवित् ॥

इति । तत्र मित्रादिभिश्चतुर्भिः पार्ष्णिग्राहादिभिश्चतुर्भिश्चाष्टशाखम् । अरिविजिगी-  
 षुमध्यमोदासीनैश्चतुर्मूलम् । द्रव्यप्रकृतिभिर्मूलशाखाश्रिताभिः पट्टिपत्रम् । द्वे  
 मानुषे च कर्मणि स्थितम् । पट्गुणा पुष्पाण्यस्येति पट्पुष्पम् । क्षयस्थानवृक्ष-  
 यस्तिस्रः फलान्यस्येति त्रिफलम् । यो जानाति स नीतिविद् । एतावन्मात्रत्वा-  
 दयशरीरस्येति ॥ ४२ ॥

(इति मण्डलयोनिर्नाम द्वादश प्रकरणम्)

\* १३ मण्डलचरितप्रकरणम् \*

पार्ष्णिग्राहस्तदासारः शत्रुमित्रे प्रकीर्त्तिते ।

आक्रन्दोऽथ तदासारो विजिगीषोरुदाहृते ॥ ४३ ॥

पुरो यायाद् विगृह्यैव मित्राभ्यां पश्चिमावरी ।

पश्चिमाविव पूर्वाभ्यामरिं तन्मित्रमेव च ॥ ४४ ॥

अरिमित्रस्य मित्रं तु कृतकृत्येन भूयसा ।

संस्तम्भ्योभयमित्रेण पश्चाद् गच्छेन्नरेश्वरः ॥ ४५ ॥

आक्रन्देनात्मना चैव पार्ष्णिग्राहं प्रपीडयेत् ।

आक्रन्देन तदासारमाक्रन्दासारभागिना ॥ ४६ ॥

तस्मिन् मण्डले तद्विशुद्ध्यर्थं कथं वर्त्ततेति पाद्गुण्यव्यापारस्य मण्डलचरितमुच्यते, तत्र पार्ष्णिग्राहदीनां शत्रुमित्रनायां प्राग् विशेषम्यानुक्तत्वात् । यदाह—पार्ष्णिग्राह इत्यादि । शत्रुमित्रे इति । शत्रोर्मित्रे इत्यर्थः । विजिगीषोरुदाहृते मित्रे इत्येव ॥ ४३ ॥

तत्र द्वादशराजके शत्रुमण्डलमधिकृत्य तृतिमेवादशमि श्लोकेराह—पुरो यायादित्यादि । विगृह्येति अन्तर्भावितण्यर्थत्वाद् विग्राह्येतित्यर्थः । मित्राभ्यां पश्चिमावरी इति । पार्ष्णिग्राहमाक्रन्देन आक्रन्दासारेण पार्ष्णिग्राहासारमिति यावत् । पश्चिमाविव पूर्वाभ्यां मित्राभ्यां पूर्वावरी विगृह्येति सम्बन्धः । औ तादित्याह—अरिं तन्मित्रमेव चेति । मित्रेण शत्रु मित्रमित्रेण चारिमित्रमित्यर्थः ॥ ४४ ॥

अरिमित्रस्य मित्रमिति । अरिमित्रमित्रम् उभयमित्रेण संस्तम्भ्येति सम्बन्धः । तस्य विशेषणं कृतकृत्येन भूयसेति । अन्यथा ह्यसमापितस्वकार्यस्य स्वल्पतन्त्रस्य वा कथमुभयतो व्यापारः स्यात् । उभयमित्रेणेति विजिगीषोर्मित्रस्य चोभयोर्मित्रत्वात् । मित्रमित्रेणेत्यर्थः । यस्तूभयमुद्धत् प्रागुक्तः, सोऽरिविजिगीष्वपेक्षया । पश्चाद् गच्छेत् । यातव्यमित्यर्थात् सिद्धम् ॥ ४५ ॥

एव तावदेकपार्श्वतो विधिरुक्तः । इदानीमुभयत्राप्याह—आक्रन्देनेत्यादि । आत्मनेति विजिगीषुमाह । आक्रन्देन तदासारमिति । पार्ष्णिग्राहासारम् । आक्रन्दासारभागिनेति आक्रन्दविशेषणम् । आक्रन्दासारसहितेनेति यावत् ॥ ४६ ॥

मित्रेण चात्मना चैव कुर्वीतोद्धरणं रिपोः ।

मित्रेण हि समित्रेण रिपुमित्रं प्रपीडयेत् ॥ ४७ ॥

अरिमित्रस्य मित्रस्य पीडनं पृथिवीपतिः ।

कुर्वीतोभयमित्रेण मित्रमित्रेण चैव हि ॥ ४८ ॥

अनेन क्रमयोगेन विजिगीषुः सदोत्थितः ।

पीडयेदहितं शत्रु मित्राणामन्तरान्तरा ॥ ४९ ॥

पीड्यमानो ह्युभयतः सदोद्युक्तैर्मनीषिभिः ।

रिपुरुच्छेदमायाति तद्वशे वावतिष्ठते ॥ ५० ॥

सर्वोपायेन कुर्वीत सामान्य मित्रमात्मसात् ।

भवन्ति मित्रादुच्छिन्नाः सुखोच्छेद्या हि विद्विपः ॥ ५१ ॥

कारणेनैव जायन्ते मित्राणि रिपवस्तथा ।

रिपवो येन जायेरन् कारणं तत् परित्यजेत् ॥ ५२ ॥

समित्रेणेति । मित्रेण मित्रमित्रेण चेत्यर्थः ॥ ४७ ॥

अरिमित्रस्य मित्रस्येति । अरिमित्रमित्रस्येति यावत् । उभयमित्रेणेत्यस्य स्फुटीकरणार्थमाह — मित्रमित्रेण चैव हीति ॥ ४८ ॥

उत्थितः उद्युक्तः । अहितं प्रातिकूल्येनावस्थितम् । अन्तरान्तरा मित्रयोर्मध्ये मध्ये ॥ ४९ ॥

एव सति किं भवतीत्याह — पीड्यमान इत्यादि । मनीषिभिः । मित्रैरिति शेषः ॥ ५० ॥

एव तावदसाधारणमित्रापेक्षया क्रम उक्तः । इदानीं साधारणमित्रापेक्षया क्रममाह — सर्वोपायेनेति । शत्रौ विजिगीषौ च वर्तमानं सामान्यं मित्रं बहुभिरुपायैरात्मसात्कृत्यानेन शत्रुं पीडयेत् । यदाह — मित्रादुच्छिन्ना इति । स्वीकृतान्मित्राद् वियोजिता हि सूच्छेदा भवन्ति, मित्रापेक्षामावात् ॥ ५१ ॥

ननु च यो यस्य मित्रं स तस्मात् (कस्माद्) वियुज्यत इति चेत्, शत्रुमित्रव्यवहारस्यानिसर्गसिद्धत्वात् । यदाह — कारणेनैवेत्यादि ॥ ५२ ॥



प्राधान्येन हि सर्वत्र सर्वाः संरक्षयेत् प्रजाः ।  
 तासां सर्वजनाद् राज्ञा सर्वाङ्गीं श्रियमश्नुते ॥ ५३ ॥  
 दूरेचरान् माण्डलिकांस्तथान्यान् दुर्गवासिनः ।  
 मित्रीकुर्वीत तत्प्राणाः साधयन्तीह मण्डलम् ॥ ५४ ॥  
 चलेच्चेदूर्जितबलो मध्यमो विजिगीषया ।  
 एकीभूयारिणा तिष्ठेदशक्तः सन्धिना नमेत् ॥ ५५ ॥  
 उदासीने विचलति सर्वे मण्डलिनः सह ।  
 सङ्घर्षधर्मेण तिष्ठेयुः सन्नमेयुरशक्तयः ॥ ५६ ॥

१. शत्रोर्मित्रस्य च मण्डले सर्वाः प्रजाः सर्वजनं, महान्तं मध्यममवरं चानुग्रहादिभिः स्वराष्ट्रे सश्लेषं नयेत् । तासां सर्वजनादिति । स्वराष्ट्रे प्रजानां निवेशनात् । सर्वाङ्गीं, कोशदण्डाभ्युपेतत्वात् । उक्तञ्च “कोशो दण्डः कुप्यं विष्टिर्वाहनं निचयाश्च जनपदादुत्तिष्ठन्तः” (कौटि. अर्थ. ८-१-१२७) इति ॥ ५३ ॥

दूरेचरानिति । विजिगीषुमण्डलाद् बहिर्वर्तमानान् । माण्डलिकान् स्वमण्डलाधिपतीन् राज्ञः । दुर्गवासिनः अनुच्छेदान् । तत्प्राणाः तत्कृतावष्टम्भाः विजिगीषवः । इह मण्डलमिति विजिगीषुमावर्षादिमण्डलं व्युत्थिष्ठमानं नियमयति ॥ ५४ ॥

मध्यमोदासीनावधिरूपेण वृत्तिमाह — चलेदित्यादिना श्लोक्तत्रयेण । ऊर्जितबलः उद्यतसैन्यः । सम्भूयारिणा तिष्ठेद् विजिगीषुरित्यर्थात् । अरिविजिगीष्वोः संहतयोर्निग्रहे मध्यमस्यासमर्थत्वात् । अशक्तः सन्धिना नमेत्, यदा न शत्रुणा संहतासंहतयोर्निग्रहे मध्यमस्याशक्तत्वात्? त्वम् ॥ ५५ ॥

उदासीने विचलति । सतीति योज्यम् । सर्वे मण्डलिनः अरिविजिगीषुमध्यमाः । सङ्घर्षधर्मेण एकीभावेन, तेषां हि संहतानां निग्रहे उदासीनस्यासमर्थत्वात् । सन्नमेयुरशक्तयः, यदा परस्परविस्त्रिष्टाः ॥ ५६ ॥

यस्मिन्नुच्छिद्यमाने तु रिपुरन्यः प्रवर्त्तते ।  
 न तस्योच्छित्तिमातिष्ठेत् कुर्वीतैनं स्वगोचरम् ॥ ६७ ॥  
 वशं गतो रिपुर्यश्च विचलेद् दुरूपग्रहः ।  
 तस्य संयमनायाशु तत्कुलीनं समुन्नयेत् ॥ ६८ ॥  
 विषं विषेण व्यथते वज्रं वज्रेण भिद्यते ।  
 गजेन्द्रो दृष्टसारेण गजेन्द्रेणैव वध्यते ॥ ६९ ॥  
 मत्स्यो मत्स्यमुपादत्ते ज्ञातिर्ज्ञातिमसंशयम् ।  
 रावणोच्छित्तये रामो विभीषणमपूजयत् ॥ ७० ॥  
 यस्मिन् मण्डलसंक्षोभः कृते भवति कर्मणि ।  
 न तत् कुर्वीत मेधावी प्रकृतीरनुरञ्जयेत् ॥ ७१ ॥  
 साम्ना दानेन मानेन प्रकृतीरनुरञ्जयेत् ।  
 आत्मीया भेददण्डाभ्यां परकीयास्तु भेदयेत् ॥ ७२ ॥

यस्मिन्नुच्छिद्यमाने विजिगीषुणा, रिपुरन्यः प्रवर्त्तते तदानीं भूम्यनन्त-  
 रात् परतो राज्ञः । स्वगोचरम् आत्माधीनम् ॥ ६७ ॥

यद्यात्मीयः कृतोऽपि दुरूपग्रहाद् विकुर्वते, तदा विधिमाह — वशं गत  
 इत्यादि । संयमनायै नियमनाय तत्कुलीनं समुन्नयेद् उपगृह्योत्थापयेदित्यर्थः ॥ ६८ ॥

तदेव दृष्टान्तेन स्फुटयन्माह — विषमित्यादि । सारं सामर्थ्यम् ॥ ६९ ॥

विभीषणमपूजयदिति । रावणेन खलीकृत्य निर्वासितं विभीषणं समुद्र-  
 स्योत्तरे तीरे रामो लङ्काराज्येऽभिषिक्तवानिति प्रसिद्धमेतत् ॥ ७० ॥

रुद्धक्षेत्रेण्यत्रादमाह — यस्मिन्नित्यादि । उच्छेदादिकर्मणामन्यतमे कश्चित्  
 कश्चित् कृते सति । प्रकृतीरनुरञ्जयेत्, अन्यथा तत्क्षोभकरं कर्मानुतिष्ठन् कथं  
 ममात्यादिप्रकृतिष्वनुरागं जनयेत् ॥ ७१ ॥

स्वपरप्रकृतीरपि कृत्य श्लोकद्वयेन वृत्तिमाह — साम्नेत्यादि । मानेन पूज-

आकीर्णं मण्डलं सर्वमित्रैररिभिरेव च ।

सर्वः स्वार्थपरो लोकः कुतो मध्यस्थता क्वचित् ॥ ७३ ॥

भोगप्राप्तं विकुर्वाणं मित्रमप्यैवपीडयेत् ।

अत्यन्तविकृतं हन्यात् स पापीयान् रिपुर्मतः ॥ ७४ ॥

या । प्रकृतीरात्मीया इति सम्बन्धः, मित्रतन्मित्रप्रकृतीरित्यर्थः । परकीयाः शत्रुतन्मित्रप्रकृतीः ॥ ७२ ॥

कस्मात् पुनरेवं द्विधा समाचरेदिति चेद् अरिमित्रमण्डलस्य व्याप्तत्वात् । यदाह — आकीर्णमित्यादि । मण्डलं द्वादशराजकम् । सर्वः स्वार्थपरो लोकः यो मण्डले समवेतः, योऽपि परस्यारिणा विगृहीतस्यानुबलाधानेनार्थं साधयति, सोऽपि मा भून्ममाप्युच्छेद इति स्वार्थपर एव प्रवर्तते । स्वार्थं च परस्मात् सिपाधयिषुः मैत्र्या वैरेण वा साधयेद्, उपायान्तराभावात् । तस्मात् परतः स्वार्थसाधनाय मण्डले समवेतस्यानियतोऽरिमित्रभाव इति कुतो मध्यस्थता । मध्यमोदासीनावपि राजानावरिमित्रविशेषत्वात् तदव्यतिभिन्नावेव । यत्तुच्यते—

“मुनेरपि वनस्थस्य स्वानि कर्माणि कुर्वतः ।

उत्पद्यन्ते त्रयः पक्षा मित्रोदासीनशत्रवः” ॥

इति । तत्र विजिगीषोरवस्थामाश्रित्य यो नापकरोत्यपकरोति वा, स उदासीनः । स यदा परस्मादर्थ(म)समीहमानः स्वभूमावेव स्वकीयकर्मानुष्ठानपर आस्ते, तदा निरहित्वान्नैव मण्डलेऽन्तर्भाव्यते । यदा कार्यसम्भववशात् तस्यापि स्वार्थसाधनाय सामादयः प्रयुज्यन्ते, तदास्य साध्यमानस्यारिमित्रभावयोरन्यतररूपेणावस्थानात् कुतो माध्यस्थ्यमिति द्वाभ्यामेव मण्डलं व्याप्तम् ॥ ७३ ॥

इदानीं मित्रमण्डलमधिकृत्य साध्ये चतुर्दशभिः श्लोकैर्वृत्तिमाह — भोगप्राप्तमित्यादि । अतिवृद्धिप्राप्तत्वादुचिष्टमानम् । अवपीडयेत् नियमयेदित्यर्थः । अत्यन्तविकृतं हन्यात् । अत्युपचरितस्य हरिलक्षण प्राप्तस्योच्छेदेऽपि नाधर्मः, पापीयस्त्वात् ॥ ७४ ॥

वर्त्तते पक्षपातेन मित्रं चेदुभयात्मकम् ।

वज्रीव हि त्रिशिरसं तदुच्छिन्धात् कृतत्वरः ॥ ७५ ॥

अभिन्नानपि कुर्वीत मित्राण्युपचयावहान् ।

अहिते वर्त्तमानानि मित्राण्यपि परित्यजेत् ॥ ७६ ॥

स बन्धुर्योऽनुवधाति हितेष्वत्याहितादरः ।

अनुरक्तं विरक्तं च तन्मित्रमुपकारि यत् ॥ ७७ ॥

मित्रं विचार्य बहुशो ज्ञातदोषं परित्यजेत् ।

त्यजन्नभूतदोषं हि धर्मार्थावुपहन्ति सः ॥ ७८ ॥

उभयात्मकमिति । शत्रोर्विजिगीषोश्च यन्मित्रं तच्चेच्छत्रावेव पक्षपातेन वर्त्तते । उच्छिन्धाद् वज्रीव त्रिशिरसमिति । त्वष्टुः प्रजापतेरपत्यमसुरो ब्राह्मण-  
क्षिशिरा नाम । सोऽत्यन्तमुग्रतपा देवासुरयोरुभयोरपि मैत्र्या वर्त्तमानोऽप्यसुरेषु पक्षपातेन प्रवृत्त इत्युपलभ्य शक्रेणामुरान्तावद् दुर्जया एवानेन चापरेणोमतपसा कृतावष्टम्भा सुतरा दुर्जया इति जातशङ्केन सहसैव वज्रेणाहतोऽसौ मूर्छितः पपात । ततो यज्ञभागस्ते देय इति शक्रप्रलोभितस्तक्षा समुच्छ्वसत एवास्य शि-  
रांसि चिच्छेद ॥ ७५ ॥

उपचयावहानरीनपि मित्रीकुर्वीत, मित्रलक्षणप्राप्तत्वात् । अहिते वर्त्तमा-  
नानि त्यजेत्, शत्रुलक्षणप्राप्तत्वात् ॥ ७६ ॥

तदेव स्फुटयन्नाह — स बन्धुरित्यादि । बन्धुमप्यहिते वर्त्तमानममित्र-  
वत् त्यजेदिति दर्शनार्थं प्रासङ्गिकं तद्वचनम् । अनुरक्त विरक्तं चेति । मित्रव्यव-  
हारेऽनुरागविरागौ नाद्रियेते, किन्तुपकार इत्यर्थः । उक्तञ्च “यावदुपकरोति ताव-  
न्मित्रं भवति । उपकारलक्षणं हि मित्रं, न मित्रं मित्रभावादुत्क्रान्तम्” (कौटि.  
अर्थ. ७-८-११६) इति ॥ ७७ ॥

मित्रत्यागोऽपि नाविचार्येत्याह — मित्रमिति । धर्मार्थावुपहन्ति ॥ इति ।  
अदुष्टदूषणाद्धर्मं हन्ति, तत्परित्यागाच्चायम् ॥ ७८ ॥

स्वयं दोषगुणान्वेषी भवेत् सर्वत्र सर्वदा ।

स्वयं ज्ञातेषु दोषेषु शस्यं स्यादण्डपातनम् ॥ ७९ ॥

न ह्यविज्ञाय तत्त्वेन दोषं कुप्येत् कथञ्चन ।

भुजङ्गमिव मन्यन्ते निर्दोषक्रोधिनां जनाः ॥ ८० ॥

मित्राणामन्तरं विद्यात् समज्यायः कनीयसाम् ।

मध्यज्यायः कनीयांसि कार्याणि च पृथक् पृथक् ॥ ८१ ॥

न हि मिथ्याभियुञ्जीत शृणुयाच्चापि तद्विधम् ।

मित्रभेदं च ये कुर्युस्तान् समस्तान् परित्यजेत् ॥ ८२ ॥

प्रायोगिकं मात्सरिकं माध्यस्थ्यं पाक्षपातिकम् ।

सोपन्यासं च जानीयाद् वचः सानुशयं तथा ॥ ८३ ॥

भूतमपि दोषमन्यत श्रुत्वा स्वयमेव निरूपयेदित्याह—स्वयमित्यादि ।

सर्वत्र भृत्यमित्रबन्धुषु । दण्डपातनं वधपरिक्लेशादि ॥ ७९ ॥

आस्तामज्ञातदोषेषु दण्डपातनम्, आत्मन कोपमपि न दर्शयेदित्याह—

न हीत्यादि ॥ ८० ॥

अन्तरं विद्यात् मध्यमोत्तमहीनकर्मसु नियोगार्थम् ॥ ८१ ॥

न हि मिथ्याभियुञ्जीत मम त्वयापचरितमिति । तद्विधमिति मिथ्या,  
इदं तु मित्रेण तवापचरितमिति । समस्तान् परित्यजेद्, अन्यथा हि मित्राद्  
वियोजितस्तैरेवोच्छिद्येत ॥ ८२ ॥

तेषां मित्राणां वचः वास्यतात्पर्यं लक्षयेत्, यद्वाह—प्रायोगिकमित्यादि ।  
तत्र परप्रयुक्तं प्रायोगिकम् । सम्पदसहितजोर्मात्सरिकम् । उभयपक्षावनाश्रि-  
तस्य माध्यस्थ्यम् । एकपक्षमाश्रितस्य पाक्षपातिकम् । अर्थलिप्तो सोपन्यासम् ।  
प्रत्ययचिकीर्षेश्च सानुशयमिति ॥ ८३ ॥

प्रकाशपक्षग्रहणं न कुर्यात् सुहृदां स्वयम् ।  
 अन्योन्यमत्सरं चैषां स्वयमेवाशु वारयेत् ॥ ८४ ॥  
 कार्यस्य हि गरीयस्त्वानीचानामपि कालवित् ।  
 सतोऽपि दोषान् प्रच्छाद्य गुणानप्यसतो वदेत् ॥ ८५ ॥  
 प्रायो मित्राणि कुर्वीत सर्वावस्थानि भूपतिः ।  
 बहुमेत्रो हि शक्नोति वशे स्थापयितुं रिपून् ॥ ८६ ॥  
 न तत्र तिष्ठति भ्राता न तथान्योऽपि वा जनः ।  
 पुंसामापत्प्रतीकारे सन्मित्रं यत्र तिष्ठति ॥ ८७ ॥  
 अभित्रान् सर्वतो मित्रैर्निगृह्णीयाद् दृढव्रतैः ।  
 इति मण्डलवृत्तं तद् मण्डलज्ञाः प्रचक्षते ॥ ८८ ॥  
 मित्रोदासीनरिपव एतन्मात्रं तु मण्डलम् ।  
 सम्यक् साधनमेतेषाभिति मण्डलशोधनम् ॥ ८९ ॥

प्रकाशपक्षग्रहणं न कुर्याद् अन्यथा हीतरस्येर्ष्या वैमुह्य स्यात् ।  
 अरकाश तु कार्यप्रशान् कुर्यादेत्यर्थोक्तम् । अन्योन्यमत्सरं परस्परसम्पदमहि-  
 प्णुतान् । वारयेत्, मा भूदेषामन्योन्यक्षय इति ॥ ८४ ॥

नीचानां निरुद्धानां । सतोः विद्यमानानपि । असतः, अविद्यमानानपि ॥ ८५ ॥  
 ननु चासत्यमुक्ता किमर्थं नीचान् मित्रोऽकुर्यादित्याह — प्राय इत्यादि ।  
 सर्वावस्थानि मध्यमेतदुक्तनिरुद्धानि ॥ ८६ ॥

सन्मित्रं मित्रलक्षणप्राप्तम् ॥ ८७ ॥

अभित्रान् मित्रैर्निगृह्णीयादिति मित्रोऽग्रदृष्टः दर्शयति । सर्वतः समन्ततः ।  
 दृढव्रतैः त्विरप्रकृतिभिः । इति मण्डलवृत्तवर्णितपुत्राहारः । तद् यथोक्तं रिजिगीशो  
 मण्डलचरितम् ॥ ८८ ॥

तच्च मण्डलं सङ्क्षेपेणाह — मित्रोदासीनरिपव इति । उदासीनस्योपादानं

इति स्म राजा नयवर्त्मना व्रजन्  
समुद्यमी मण्डलशुद्धिमाचरेत् ।

विराजते साधु विशुद्धमण्डलः

शरच्छशीन् प्रतिरञ्जयन् प्रजाः ॥ ९० ॥

(इति मण्डलचरितं नाम त्रयोदश प्रकरणम्)

इति 'कामन्दकीये नीतिसारे मण्डलयोनिमण्डलचरिते नाम  
अष्टमः सर्गः ।

विजिगीषावस्थामाश्रित्य, यथोक्तं प्राक् । सम्यक् मायन यथोक्तं चरितम् । तदेव  
मण्डलस्य शोधनम् ॥ ८९ ॥

प्रकरणार्थानुष्ठानफलमाह — इतीत्यादिना । एवमुक्तेन तथाभ्येन च नयमा-  
गेण मण्डले चरन् । राजा विजिगीषावस्थान्वितः । समुद्येनीति उत्तराहः प्रयान-  
मिति दर्शयति । मण्डलशुद्धिमाचरेद्, यथा तन्न कुयेत्, कुरित वा शाम्येत् ।  
प्रतिरञ्जयन् प्रजा इति मण्डलशुद्धिफलमेतत् ॥ ९० ॥

(इति मण्डलचरितं नाम त्रयोदश प्रकरणम्)

इति शङ्करार्थवृत्ताया कामन्दकीयनीतिसारपत्रिकाया जयमङ्गलाया  
मण्डलयोनिमण्डलचरिते नाम

अष्टमः सर्गः ।

अथ नवमः सर्गः ।

\* १४ सन्धिविकल्पप्रकरणम् \*

बलिना विमृहीतः सन् नृपोऽनन्यप्रतिक्रियः ।

आपन्नः सन्धिमन्विच्छेत् कुर्वाणः कालयापनम् ॥ १ ॥

कपाल उपहारश्च सन्तानः सङ्गतस्तथा ।

उपन्यासः प्रतीकारः संयोगः पुरुषान्तरः ॥ २ ॥

अदृष्टनर आदिष्ट आत्मापि उपग्रहः ।

परिक्रयस्तथोच्छिन्नस्तथा च परदूषणः ॥ ३ ॥

रुक्न्धोष्णेयः सन्धिश्च षोडशः परिकीर्तितः ।

इति षोडशकं ग्राहुः सन्धि सन्धिविचक्षणाः ॥ ४ ॥

( 'तथान्तर्भेदरूपेण भवत्येकोऽप्यनेकधा । )

कपालसन्धिविज्ञेयः केवल समसन्धिकः ॥ ५ ॥

पाद्गुण्यस्य कारण मण्डल व्यापाररूप च तच्चरितमुक्तम् । इदानीं पाद्गुण्यमेव स्वरूपतः सर्गत्रयेणोच्यते । तत्र षडेव गुणा पाद्गुण्यः चातुर्वर्ण्यवत् । ते च सन्धिविग्रहयानासनद्विधीभावसमाश्रयाः । तत्र सन्धिविग्रहयो प्रधानत्वात् तद्विकल्पः सर्गत्रयेणोच्यते । ता सन्धिमधिकृत्याह — आपन्न इत्यादि । आपन्न आपन्नतः वलीयसाभिभूयमानत्वात् । सन्धि पणवन्धम् । कुर्वाण कालयापन साक्षत्किन्नरार्थम् ॥ १ ॥

सन्धिविकल्पानाह — कपाल इत्यादिना । अत्र सन्धेयो द्विविधः अनभियोक्ता अभियोक्ता च । तत्रोपन्यासप्रतीकारसंयोगास्तत्र सन्धयोऽनभियोक्तरि द्रष्टव्याः । शेषास्तयोदशभियोक्तरि द्रष्टव्याः ॥ २ ॥ ३ ॥ ४ ॥

उद्दिष्टानां निर्देशमाह सार्द्धैश्चतुर्दशभिः श्लोकैः — कपालसन्धिविज्ञेय



सम्प्रदानाद् भवति य उपहारः स उच्यते ।  
 सन्तानसन्धिर्विशेषो दारिकादानपूर्वकः ॥ ६ ॥  
 सन्धिः सङ्गतसन्धिस्तु मैत्रीपूर्व उदाहृतः ।  
 यावदायुःप्रमाणं तु समानार्थप्रयोजनः ॥ ७ ॥  
 सङ्गतः सन्धिरेवेह प्रकृष्टत्वात् सुवर्णवत् ।  
 अपरैः सन्धिकुशलैः काञ्चनः स उदाहृतः ॥ ८ ॥  
 सम्पत्तौ च विपत्तौ च कारणैर्यो न भिद्यते ।  
 सङ्गतः सन्धिरेवेह काञ्चनः समुदाहृतः ॥ ९ ॥  
 भव्यामेकार्थसिद्धिं तु समुद्दिश्य क्रियेत यः ।  
 स उपन्यासकुशलैरुपन्यास उदाहृतः ॥ १० ॥

इत्यादि । केवलं समसन्धिक इति । इदमुक्तं भवति—यथा कपाळपुटयोस्तुल्या-  
 यामपि प्रत्यासत्तौ नैत्रीभावो दृष्टः सन्धेः, एवमनयोरविश्वासान्नैकात्म्यं, सन्धान-  
 मेव केवलं तुल्यमिति ॥ ५ ॥

सम्प्रदानादिति । त्वेच्छया द्रव्यस्यादावेव तावदुपह्रियमाणत्वाद् उप-  
 हारः । दारिकादानपूर्वक इति, कन्यां दत्त्वा यः क्रियते । सन्तानहेतुत्वात् स-  
 न्तानसन्धिः ॥ ६ ॥

मैत्रीपूर्वः सम्प्रदाने सत्यसति वा । यावदायुः प्रमाणं यावज्जीवम् । समाना-  
 र्थप्रयोजन इति विश्वासादेकीभावगतत्वात् तुल्यरूपं प्रयोजनं यत्र सः ॥ ७ ॥

सख्यहेतुत्वात् सङ्गतसन्धिः । प्रकृष्टत्वात् सख्यस्य । सुवर्णवदिति । एक-  
 भूतयोः सुवर्णसन्धिः । अथवा सङ्गतसन्धिरेव सुवर्णवदिति सर्वलोहेभ्यः सर्वस-  
 न्धिभ्य उत्कृष्टत्वात् काञ्चनसन्धिरिति कैश्चिद् व्यवह्रियते । एते चत्वारः सन्धयो-  
 ऽभियोक्तारि सन्धये द्रष्टव्याः ॥ ८ ॥ ९ ॥

भव्यामिति कल्याणोदयाम् । अयं शत्रुरुभयापकारी, भयास्मिन्नुच्छिन्ने  
 भवतोऽप्यर्थसिद्धिरित्युपन्यस्य यः सन्धोयमाने क्रियते, स उपन्यासः ॥ १० ॥

१. 'गस्तु' क पाठः. २. 'सम्यन्धः' क-ख-ग घ, पाठः. ३. 'यदेष्ट' क-ख-ग घ पाठः.  
 ४. 'यन्मिष सर्वे' क-ख-ग घ, पाठः.

मयास्योपकृतं पूर्वमयं प्रतिकरिष्यति ।

इति यः क्रियते सन्धिः प्रतीकारः स उच्यते ॥ ११ ॥

उपकारं करोम्यस्य ममाप्येव करिष्यति ।

अयं चापि प्रतीकारो रामसुग्रीवयोरिव ॥ १२ ॥

एकार्थो सम्यगुद्दिश्य यात्रां यत्र हि गच्छतः ।

स संहतप्रयाणस्तु सन्धिः संयोग उच्यते ॥ १३ ॥

आवयोयोंधमुख्याभ्यां मदर्थः साध्यतामिति ।

यस्मिन् पणः प्रक्रियते स सन्धिः पुरुषान्तरः ॥ १४ ॥

त्वयैकेन मदीयार्थः सम्प्रसाध्यस्त्वसाविति ।

यत्र शत्रुः पणं कुर्यात् सोऽदृष्टपुरुषः स्मृतः ॥ १५ ॥

अयं प्रतिकरिष्यति ममापन्नस्येत्युपकारः । अयं प्रतीकारहेतुत्वात् प्रती-  
कारसन्धिः ॥ ११ ॥

रामसुग्रीवयोरिवेति । तयोः समानव्यसनयोः रामेण प्रत्युपकारफलेन सुग्री-  
वस्य बालिवधपूर्वक्रेण राज्यदानेन प्रथममुपकृतमिति प्रसिद्धमेतत् ॥ १२ ॥

एकार्थमिति । एकवातव्यविषयां गच्छतः वैरिविजिगीषू । तयोर्वैत्र सं-  
हृतयोः प्रयाणे, स संयोगसन्धिः सम्भूयैकत्र गमनात् । एते त्रयः सन्धयोऽनभि-  
योक्तारि द्रष्टव्याः ॥ १३ ॥

आवयोयोंधमुख्याभ्यामिति । त्वदीयेन मदीयेन च सेनापतिना म(द)र्थः  
साध्यः । अस्मद्भूमौ व्युत्थानादिकं प्रसाधयितव्यम् । अयं विजिगीषोः पुरुषान्त-  
रेण सन्धानात् पुरुषान्तरसन्धिः ॥ १४ ॥

त्वयैकेनेति । न भयो दण्डेन वा त्वयैकेन । अयं विजिगीषोरभिप्रायम-  
न्यत्र साधयतः परेणादृष्टत्वाद् अदृष्टपुरुषः सन्धिः ॥ १५ ॥

यत्र भूम्येकदेशेन पणेन रिपुस्सृजितः ।

सन्धीयते सन्धिविद्भिरादिष्टः स उदाहृतः ॥ १६ ॥

स्वसैन्येन तु सन्धानमात्मानमपि इति स्मृतः ।

क्रियते प्राणरक्षार्थं सर्वदानमुपग्रहः ॥ १७ ॥

कोशांशेनाथ कुप्येन सर्वकोशेन वा पुनः ।

शेषप्रकृतिरक्षार्थं परिक्रिय उदाहृतः ॥ १८ ॥

भुवां सारवतीनां तु दानादुच्छिन्न उच्यते ।

सर्वभूम्युत्थितफलदानेन परदूषणः ॥ १९ ॥

परिच्छिन्नं फलं यत्र स्कन्धस्कन्धेन नीयते ।

स्कन्धोपनेयं तं प्राहुः सन्धिं सन्धिविदो जनाः ॥ २० ॥

भूम्येकदेशेनेति । अर्द्धेन त्रिभागेन वा पणेन शेषप्रकृतिरक्षार्थं सन्धीयते ।

अयं परस्य बलवतोऽभिप्रेतत्वाद् आदिष्टसन्धिः ॥ १६ ॥

स्वसैन्येन तु सन्धानमिति । स्वसैन्येन सह स्वयं शत्रुसमीपमुपगम्य ।

अयमात्मानमपि पीकृत्य क्रियमाणत्वाद् आत्मानमपि सन्धिः । सर्वदानमिति । अःस्म-

नैव सम्पादनीयाः पुनरपि विषया, नतु प्राणा इति प्राणरक्षार्थं सर्वराज्यदानं यत्र

स उपग्रहः, सर्वथा शत्रूपग्रहेतुत्वात् ॥ १७ ॥

कोशांशेनेति त्रिभागेन चतुर्भागेन वा । कुप्येन बलकर्मलादिना ।

अयं शेषप्रकृतीनामच्छिन्नानामिव परिक्रियणात् परिक्रियसन्धिः ॥ १८ ॥

सारवतीनां कोशदण्डविष्टिजनिकानाम् । अयं सारभूम्युपहारादुच्छिन्नस्यैव

सन्धिः उच्छिन्नसन्धिः । सर्वभूम्युत्थितफलदानेनेति । सर्वग्रहणमाधिक्यार्थम् ।

भूमिम्यो यत् फलमुत्पद्यते तदतिरिक्तदानेनेत्यर्थः । अयं परस्य दूषणात्

परदूषणः । तद् यथा — अमरकुक्कानो हान्यभावाद्भ्यधिक्रमिच्छन्तीति ॥ १९ ॥

परिच्छिन्नं त्ययैतावदुपनेतव्यमिति । स्कन्धस्कन्धेन सण्डसण्डेन । एते

नव सन्धयोऽभियोक्तारि द्रष्टव्याः ॥ २० ॥

परस्परोपकारश्च मैत्रः सम्बन्धजस्तथा ।

उपहारश्च विज्ञेयाश्चत्वारोऽन्ये तु सन्धयः ॥ २१ ॥

एक एवोपहारस्तु सन्धिरेतन्मतं हि नः ।

उपहारस्य भेदास्तु सर्वेऽन्ये मैत्रवर्जिताः ॥ २२ ॥

अभियोक्ता बली यस्मादलब्ध्वा न निवर्तते ।

उपहारादृते तस्मात् सन्धिरन्यो न विद्यते ॥ २३ ॥

बालो वृद्धो दीर्घरोगी तथा ज्ञातिवहिष्कृतः ।

भीरुको भीरुकजनो लुब्धो लुब्धजनस्तथा ॥ २४ ॥

विरक्तप्रकृतिश्चैव विषयेष्वतिसक्तिमान् ।

अनेकचित्तमन्त्रश्च देवब्राह्मणनिन्दकः ॥ २५ ॥

दैवोपहतकश्चैव दैवचिन्तक एव च ।

दुर्भिक्षव्यसनोपेतो बलव्यसनसङ्कुलः ॥ २६ ॥

श्लोकत्रयेण मतभेदमाह — परस्परेत्यादि । चत्वारः सन्धय इति केचि-  
दाहुः । तत्र परस्परोपकारः प्रतीकारसन्धिः । तत्रोपन्याससंयोगधोरन्तर्भावः । तत्र  
क्षुभयोरपि राज्ञोरैकार्थसिद्ध्या परस्परोपकारात् । मैत्रः सङ्गतसन्धिः । सम्बन्धजः  
सन्तानसन्धिः । उपहारश्चतुर्थः सन्धिः । तत्र श्रेया अन्तर्भूता, कोशदण्डभूमीना-  
मुपाह्रियमाणत्वाद् इति ॥ २१ ॥

स्वमतमाह — एक एवेति । मैत्रवर्जिताः सङ्गतसन्धौ सम्प्रदानाभावात् ।  
सोऽन्यकाले दुर्लभ इत्येक एवेत्यवधारयति ॥ २२ ॥

तदेव स्फुटमाह — अभियोक्तेत्यादि । अलब्ध्वा न निवर्तते बलोद्-  
वृत्तरात् । अनभियोक्तान् उपन्यासमतीतारं व्याजतन्निष्वज्जिवाद् न घटते । तस्मा-  
दुपहारादृते सन्धिरन्यो नास्ति ॥ २३ ॥

इदानीमसन्धेशानभिषेकान् निरूपयति त्रिशतांशेः । तत्रासन्धेशान-  
धिकृत्याह — बाल इत्यादि ॥ २४ ॥ २५ ॥ २६ ॥ २७ ॥ २८ ॥

अदेशस्थो बहुरिपुरुक्तः कालेन यश्च सः ।  
 सत्यधर्मव्यपेतश्च विंशतिः पुरुषा अमी ॥ २७ ॥  
 एतैः सन्धिं न कुर्वीत विगृह्णीयात् तु केवलम् ।  
 एते विगृह्यमाणा हि ध्रुवं यान्ति रिपोर्वशम् ॥ २८ ॥  
 बालस्यान्यप्रमाणत्वान्न लोको योद्धुमिच्छति ।  
 योद्धुं स्वयमशक्तः सन् परार्थे कोऽभियुज्यते ॥ २९ ॥  
 उत्साहशक्तिहीनत्वाद् वृद्धो दीर्घामयस्तथा ।  
 स्वैरेव परिभूयेते द्वावप्येतावसंशयम् ॥ ३० ॥  
 सुखोच्छेद्यो हि भवति सर्वज्ञातिवाहिष्कृतः ।  
 त एवैनं विनिघ्नन्ति ज्ञातयस्त्वात्मसात्कृताः ॥ ३१ ॥  
 भीरुर्युद्धपरित्यागात् क्षिप्रमेव विनश्यति ।  
 वीरोऽप्यवीरपुरुषः सङ्ग्रामे तैर्विमुच्यते ॥ ३२ ॥  
 लुब्धस्यासंविभागित्वान्न युध्यन्तेऽनुजीविनः ।  
 लुब्धानुजीवी तैरेव दानभिन्नैर्निहन्यते ॥ ३३ ॥

कस्मादेवं विगृह्यमाणा वशं यान्तीत्याह — बालस्येत्यादि । बालस्याप्रा-  
 सव्यवहारस्याप्रभायत्वाद्, अन्यप्रमाणः स्वयं प्रभुशक्त्यभावाद्, योद्धुं चासान-  
 शक्तः विक्रमस्याभावात् ॥ २९ ॥

दीर्घामयः राजयश्मादिपीडितः ॥ ३० ॥

सर्वज्ञातिवाहिष्कृतो निराश्रयः । आत्मसात्कृताः विजिगीषुणा । स्वयमे-  
 वानुगच्छन्ति विजिगीषुमित्यर्थः ॥ ३१ ॥

भीरुः विभीतः । अवीरपुरुषो भीरुसैन्यः । तैर्विमुच्यते भीरुरूपैः ॥ ३२ ॥

असंविभागित्वाद् अरुलपितभृत्यजीवितत्वात् । तैरेवेति लुब्धैरनुजी-  
 विभिः । विजिगीषुणा दानेन भिन्नैः ॥ ३३ ॥

सन्त्यज्यते प्रकृतिभिर्विरक्तप्रकृतिर्युधि ।  
 सुखाभियोगो भवति विषयेष्वतिसक्तिमान् ॥ ३४ ॥  
 अनेकचित्तमन्त्रश्च द्वेष्ट्यो भवति मन्त्रिणाम् ।  
 अनवस्थितचित्तत्वात् कार्ये तैः समुपेक्ष्यते ॥ ३५ ॥  
 सदाधर्मवलीयस्त्वाद देवब्राह्मणनिन्दकः ।  
 विशीर्यते स्वयं ह्येव दैवोपहतकस्तथा ॥ ३६ ॥  
 सम्पत्तौ च विपत्तौ च दैवमेव हि कारणम् ।  
 इति दैवपरो ध्यायन्नात्मना न विचेष्टते ॥ ३७ ॥  
 दुर्भिक्षव्यसनी चैव स्वयमेवावसीदति ।  
 बलव्यसनयुक्तस्य योद्धुं शक्तिर्न विद्यते ॥ ३८ ॥  
 अदेशस्थो हि रिपुणा स्वल्पकेनापि हन्यते ।  
 ग्राहोऽल्पीयानपि जले गजेन्द्रमपि कर्पति ॥ ३९ ॥  
 ग्राहश्चानीरदेशस्थः शुनापि परिभूयते ।  
 बह्वमित्रस्तु सन्त्रस्तः श्येनमध्ये कपोतवत् ॥ ४० ॥  
 येनैव गच्छति पथा तेनैवाशु विनश्यति ।  
 अकालयुक्तसैन्यस्तु हन्यते कालयोधिना ॥ ४१ ॥

विरक्तप्रकृतिः अदण्डवद्रण्डनाद्याचरणात् । विषयेषु स्त्रीपानादिषु ॥ ३४ ॥

द्वेष्ट्यो भवति यथोक्तश्रवणात् । तैरिति मन्त्रिभिः ॥ ३५ ॥

दैवोपहतकः स्वयं कल्यमप्यारममाणो यो न फलभाक् ॥ ३६ ॥

न विचेष्टते न पौरुषमारभते ॥ ३७ ॥

बलव्यसनम् 'उपरुद्धं परिश्रितम्' (स. १४. श्लो. ६७.) इत्यादि वक्ष्यति ॥ ३८ ॥

अदेशस्थः स्वसैन्यव्यापामानामयोग्ये देशे स्थितः ॥ ३९ ॥

बह्वमित्रः प्रकीर्तितबहुमण्डलतया ॥ ४० ॥

अकालयुक्तसैन्यः न युद्धयोग्ये काले नियुक्तं सैन्यं वक्ष्येत्यर्थः ॥ ४१ ॥

कौशिकेन हतज्योतिर्निशीथ इव वायसः ।

सत्यधर्मव्यपेतेन न सन्दध्यात् कथञ्चन ॥ ४२ ॥

[सुसंहितोऽप्यसाधुत्वादचिराद् याति विक्रियाम् ।]

सत्यार्यौ धार्मिकानार्यौ भ्रातृसङ्घातवान् बली ।

अनेकविजयी चेति सन्धेयाः सप्त कीर्त्तिताः ॥ ४३ ॥

सत्योऽनुपालयन् सत्यं सन्धितो नैति विक्रियाम् ।

प्राणबाधेष्वपि व्यक्तमार्यो नायात्यनार्यताम् ॥ ४४ ॥

धार्मिकस्याभियुक्तस्य सर्व एव हि युध्यते ।

प्रजानुरागाद् धर्माच्च दुःखोच्छेद्यो हि धार्मिकः ॥ ४५ ॥

सन्धिः कार्यो ह्यनार्येण स प्रायः सादयन् द्विषः ।

रेणुकायाः सुत इव मूलेष्वपि न तिष्ठति ॥ ४६ ॥

कौशिकः उल्लङ्घकः ॥ ४२ ॥

[असाधुत्वाद् अस्थिरप्रकृतित्वात् ॥]

अथ सन्धेयानाह — सत्येत्यादिना ॥ ४३ ॥

कम्मादेते सन्धेया इत्याह — सत्य इत्यादि । सत्ययुक्तः प्राणबाधेष्वपि

त्रियमाणोऽपि । आर्य युक्तकारी ॥ ४४ ॥

धार्मिकस्य न्यायेन पालयतः । सर्व एवेति उदासीनः शत्रुश्च ॥ ४५ ॥

सन्धिः कार्यो ह्यनार्येण अयुक्तकारिणा । यद्यसौ न सन्धीयते तदा

शत्रून् प्राप्योत्सादयन् मूलेष्वपि न तिष्ठति निर्मूलं करोतीत्यर्थः । रेणुकायाः

सुत इवेति । जमदग्नेर्महर्षेर्भार्या रेणुका नाम । तस्याः पुत्रः परशुरामः । स कि-

लाश्रमपदादग्निहोत्रधेनुमपहृत्य गच्छता कार्त्तवीर्येण तन्मोचनार्थं जमदग्निं पितरं

व्यायच्छन्तं मानं व्यापादितं श्रुत्वा जातमन्युः परशुना कार्त्तवीर्यं बाहुसहसेण

वियोज्य घातितवान् । ततस्तद्रोषादन्यदपि क्षत्रकुलमनपराद्रमुत्सादयितुं प्रवृत्तत्वा-

दनार्यः । तस्मात् तथाविधेन सह सर्वात्मना सन्धानमेव युक्तम् ॥ ४६ ॥

सङ्घातवान् यथा वेणुर्निबिडः कण्टकैर्वृतः ।  
 न शक्यते समुच्छेत्तुं भ्रातृसङ्घातवांस्तथा ॥ ४७ ॥  
 समाक्रान्तस्य बलिना सर्वयत्नवतोऽपि हि ।  
 हरिणस्येव सिंहेन शरणं नैव विद्यते ॥ ४८ ॥  
 ईषदायच्छमानोऽपि सिंहो मत्तानपि द्विषान् ।  
 'निहन्ति च लवांस्तस्मात् सन्धेयः शिवमिच्छता ॥ ४९ ॥  
 बलिना सह योद्धव्यमिति नास्ति निदर्शनम् ।  
 प्रतिवातं न हि घनः कदाचिदपि सर्पति ॥ ५० ॥  
 बलीयसि प्रणमतां काले विक्रामतामपि ।  
 सम्पदो नापगच्छन्ति प्रतीपमिव निम्नगाः ॥ ५१ ॥  
 जमदैभ्यः सुतस्येव सर्वः सर्वत्र सर्वदा ।  
 अनेकयुद्धजयिनः प्रतापादेव भिद्यते ॥ ५२ ॥

नेविडः सहतस्यादेन हि दु खप्रवेक्षो भवति ॥ ४७ ॥

बलिना शक्तित्रययुक्तेन ॥ ४८ ॥

आयमनम् उद्योग ॥ ४९ ॥

निदर्शनम् आगमः । प्रतिवातं वाताभिमुखम् ॥ ५० ॥

काले विक्रामतामपीति । अभ्युच्चयकाले विराममाणा अप्यनभ्युच्चिताश्चेत्  
 प्रणमन्ति तदैषां सम्पदो नापगच्छन्ति । बलीयसोऽनेकोदाहरणमावश्यकार्थम् ॥ ५१ ॥

जमदैभ्यः सुतस्येति । भिलाधिकरणा पद्यो । अनेकयुद्धजयिन इति । स  
 हि पितृवधामर्षितः कार्त्तवीर्यं निहत्य रोषादेरुर्विशतिं वारान् निःक्षत्रां पृथिवीं  
 चकार । तस्य नाभियोक्तुः प्रतापादेव । सर्वो ज्यायान् समो 'हीनः' । सर्वत्र दुर्गे  
 चादुर्गे च । सर्वदाभियोक्ताभियोक्ष्यमाणश्च भज्यते ॥ ५२ ॥



अनेकयुद्धविजयी सन्धानं यस्य गच्छति ।  
 तत्प्रतापेन तस्याशु वशं गच्छन्ति विद्विषः ॥ ५३ ॥  
 न जातु गच्छेद् विश्वासं संहितोऽपि हि बुद्धिमान् ।  
 अद्रोहे समयं कृत्वा वृत्रमिन्द्रः पुरावधीत् ॥ ५४ ॥  
 विकारं याति पुत्रोऽपि राज्यालीढस्तथा पिता ।  
 तल्लोकवृत्तान्नृपतेरन्यद् वृत्तं प्रचक्षते ॥ ५५ ॥  
 अभियुक्तो बलवता तिष्ठन् दुर्गे प्रयत्नवान् ।  
 तद्वलीयस्तराह्वानं कुर्वीतात्मविमुक्तये ॥ ५६ ॥

सन्धानं यस्य गच्छतीति । न केवलं तत्सन्धाने विजिगीषोरात्मन्त्राणम्,  
 अन्येऽपि शत्रवोऽस्य विधेया भवन्ति ॥ ५३ ॥

कृतसन्धौ श्लोकद्वयेन विधिमाह — न जात्वित्यादि । संहितोऽपि समयेन  
 कृतसन्धिरपि । वृत्रमिन्द्रः पुरावधीदिति । त्रिशिरसः पुत्रस्य वधामर्षितेन त्वष्टा  
 शक्रवधाय वृत्रो नाम बलीयानसुरः सृष्टः । तेन च शक्रोऽनेकधा युद्धे निराकृतः  
 तमेकदा न केनचिद् विरोद्धव्यमिति शपथपूर्वकं सन्धाय जातविसम्मं स्वयज्जा-  
 वध्यं दधीचास्थिघटितेन वज्रेण हत्वा व्यापादितवान् ॥ ५४ ॥

तथाद्यत्वेऽप्ययं व्यवहारो दृश्यत इति दर्शयन्नाह — विकारमित्यादि ।  
 लोकवृत्तात् लोकव्यवहारात् ॥ ५५ ॥

इदानीमभियोक्तपेक्षया व्यापार सप्तभिः श्लोकैराह — अभियुक्त इत्यादि ।  
 अभियोक्तारस्यो ज्यायान् समो हीनश्च । तत्र मन्त्रोत्साहप्रभावशक्तिभिरभ्युक्षितो  
 ज्यायान् । अपचितो हीनः । तुल्यशक्तिः समः । तत्र ज्यायांश्चेत् सन्धिमिच्छेद्  
 दुर्गं समाश्रयेत् । यदाह — तिष्ठन् दुर्गं इति । प्रयत्नवान् दुर्गसंरक्षणपरः । तद्व-  
 लीयस्तराह्वानगिति । अभियोक्तुर्विशिष्टबलं सामन्तमाह्वयात्मानमुपरुद्धं मोचयेत् ॥

स्वशक्त्युत्साहमुद्धीक्ष्य विगृहीयान्महत्तरम् ।

केसरीव द्विपमिति भरद्वाजः प्रभापते ॥ ५७ ॥

एकोऽपि सिंहः साहस्रं यूथं मश्नाति दन्तिनाम् ।

तस्मात् सिंहमिवोदारमात्मानं वीक्ष्य सम्पतेत् ॥ ५८ ॥

ज्यायांसमल्पसैन्यस्य बलाद् विक्रम्य निम्नतः ।

प्रतापसिद्धाः सर्वत्र भवन्ति रिपवो वशे ॥ ५९ ॥

सन्धिमिच्छेत् समेनापि सन्दिग्धो विजयो युधि ।

न हि संशयितं कुर्यादित्युवाच बृहस्पतिः ॥ ६० ॥

आ सम्प्रवृद्धेरभिवृद्धिकामः

समेन सन्धानमिवोपगच्छेत् ।

अपक्वयोर्वा घटयोरवश्य-

मन्योन्यभेदी समसन्निपातः ॥ ६१ ॥

यदि दुर्ग क्षीयमाणनिचय मन्येत, तद् विशिष्टबलाभावे निचयक्षये च किं कुर्यादित्याह — स्यशक्तीति । आत्मनो विक्रमबल ज्ञात्वा दुर्गमुन्मुच्य विगृहीयात् । महत्तर ज्यायासम् । विक्रमशक्त्यभावे तु विधानान्तर वक्ष्यति । नन्वत्र सन्धि प्रस्तुत । सत्यम् । तस्यैवापवाद, सन्ध्युपायो वा, यस्मान्नातस्त लोह लोहेन सन्धत्त इति ॥ ५७ ॥

उक्तमेवार्थं स्पष्टीकुर्वन्निगमयति — एकोऽपीत्यादिना । उदार विक्रमाधिकम् ॥ ५८ ॥

अल्पसैन्यस्य विजिगीषो । बलाद् उत्साहशक्त्या । प्रतापसिद्धा भवन्तीति फलान्तर दर्शयति ॥ ५९ ॥

समसन्धिमधिकृत्याह — सन्धिमिच्छेदित्यादिना ॥ ६० ॥

समेनेति । अभियोऽनेति शेष ॥ ६१ ॥

युद्धे विनाशो नियतः कदाचिदुभयोरपि ।

सुन्दोपसुन्दावन्योन्यं समवीर्यौ हतौ न किम् ॥ ६२ ॥

विहीनोऽपि हि सन्धेयो व्यसने रिपुरागतः ।

पतन् दुनोति हिमवत्तोयविन्दुरिव क्षेते ॥ ६३ ॥

न सन्धिमिच्छेद्दीनश्चेत् तत्र हेतुरसंशयः ।

तस्य विस्रम्भमालक्ष्य प्रहरेत् तत्र निःस्पृहः ॥ ६४ ॥

वलीयसाभिसन्धाय तं प्रविश्य प्रयत्नवान् ।

तथासावुपगन्तव्यो यथा विस्रम्भमाप्नुयात् ॥ ६५ ॥

सुन्दोपसुन्दाविति । तौ सोदर्यावसुरौ परस्पराभेदौ विन्ध्ये तपसा ब्रह्मा-  
णमाराध्य वरप्रदानात् परम्यावध्यता प्राप्य सर्वं लोकमभिवभूयतु । ततो देवा-  
स्तद्वधार्थं ब्रह्माणमुपगम्य तदनुज्ञातेन प्रजापतिना रूपयौवनवतीं तिलोत्तमामप्स-  
रसमुत्पाद्य तदाश्रमं प्रेषयामासु । तौ च तां दृष्ट्वा जातरागावेकद्रव्याभिनिवेशाद्  
युध्यमानौ तुल्यबलत्वादन्योन्यमेव क्षयं जग्मतुः ॥ ६२ ॥

हीनमधिकृत्याह — विहीनोऽपीति । व्यसने विजिगीषोजर्यायसो दैवे  
मानुषे वा समुत्पन्ने अभियोक्तुमागतः । हिमवत्तोयविन्दुरल्पीयान् दुनोति दुःख-  
यति ॥ ६३ ॥

तत्र हेतुरसंशयः । कोऽसावित्याह — तस्य विस्रम्भमिति । अभियोगस्तथैर्य-  
मालक्ष्य निस्संशयं प्रहरेत् । कदाचित् स्थिराभियोगी दुःखसाध्योऽपि स्यात् । तत्रेति  
सन्धौ निःस्पृहः ॥ ६४ ॥

इदानीं कृतसन्धौ ज्यायस्यतिसन्धानविधिं श्लोकत्रयेणाह — वलीयसे-  
त्यादि । प्रविश्य प्रियहितद्वारेण । प्रयत्नवान् यथा हि प्रविष्टो नेता नातिसन्धी-  
यते । विस्रम्भमासाद्य प्रहरेदित्येव ॥ ६५ ॥

१. 'काले दु' खग, पाठः. २. 'क्षितौ' क पाठः. ३. 'य त' खग पाठः. ४. 'निर्दय'  
इति मूलकोशेषु पाठः. ५. 'साव्यनुग' क पाठः.

विसम्भान्त्यमुद्युक्तो निगूढाकारचेष्टितः ।

प्रियाण्येवाभिभाषेत यत् कार्यं कार्यमेव तत् ॥ ६६ ॥

विसम्भात् प्रियतामेति विसम्भात् कार्यमिच्छति ।

विसम्भेण हि देवेन्द्रो दितेर्गर्भमपातयत् ॥ ६७ ॥

युवराजेन सन्धाय प्रधानपुरुषेण वा ।

अन्तः प्रकोपं जनयेदभियोक्तुं स्थिरात्मनः ॥ ६८ ॥

अर्थोत्सर्गेण महता लेखैश्चाप्यर्थसंहितैः ।

प्रधानपुरुषस्येह प्रकुर्वीतार्थदूषणम् ॥ ६९ ॥

स्वकार्ये निगूढाकारचेष्टितः । कार्यसंवरणार्थं प्रियाण्येवाभिभाषेत । जा-  
तविसम्भेऽपि यत् कार्यं हृदि स्थितं तत् प्रच्छन्नं कर्तव्यमेव, तदर्थत्वादन्त्य-  
स्येति ॥ ६६ ॥

देवेन्द्रो दितेर्गर्भमपातयत् । देवासुराणां विरोधे व्यापादितानेकपुत्रत्वाद्  
दितिः शोकसन्तप्ता भवत्या भर्तार काश्यपमाराध्य 'शक्रस्य हन्ता मे पुत्रोऽस्ति'ति  
वरं वने । सोऽपि यदि वर्षशतमनाशौचा गर्भं धारयसि तदा यथासमीहितस्ते  
पुत्रो भवेदित्युक्तवान् । तस्यां च तथेत्यङ्गीकृतवचनायां गर्भमादधे । ततस्तां  
गर्भसंरक्षणाय व्रतचारिणीं वटुव्यञ्जनो भूत्वा शक्रः स्वलिप्तान्वीक्षणपरः परिचरन्  
एकदा तस्याः पादशीचमकृत्वा शयनमारुह्य सुप्ताया योगबलात् कुक्षिं प्रविश्य  
वज्रेण गर्भं सप्तधा कृत्वा पुनरेकैकं सप्त खण्डानकरोत् । त्रैलोक्यपञ्चाशन्मह-  
तोऽभवन् ॥ ६७ ॥

यद्यभियोक्ता न सन्धिमिच्छेत्, आत्मनश्च न विक्रमशक्तिं पश्येत्, तदा  
विधानान्तरमेकादशभिः श्लोकेष्वह — युवराजेनेत्यादि । अन्तः कोपे हि जनि-  
तेऽभियोक्ता शिथिलाभियोगः स्यात् ॥ ६८ ॥

स्थिरात्मनो दीर्घाभियोगे अन्तःप्रकोपजन्यमाह — अर्थोत्सर्गेमेति ।  
यथाभियोक्ता जानाति तथार्थमुत्सृजेत् लेखं च प्रेषयेदित्यर्थः । अर्थसंहितैरिति  
अर्थावगाढे, ये पठितमात्रा एव शक्रां जनयन्ति । प्रधानपुरुषस्येत्युपलक्षणार्थं युव-  
राजस्यापि ॥ ६९ ॥

दूषिते हि महामात्रे रिपुरुग्रोऽपि धीमता ।  
 स्वपक्षे यात्यविश्वासमित्यंभूतश्च निष्क्रियः ॥ ७० ॥  
 अरेरमात्यान् सन्धाय तदारम्भं शमं नयेत् ।  
 भिषग्भेदेन वा शत्रुं रसदानेन शातयेत् ॥ ७१ ॥  
 अरेः सर्वप्रयत्नेन पश्चात् कोपं प्रकल्पयेत् ।  
 पश्चात् कोपमथानिष्टमनुसृत्य प्रधर्षयेत् ॥ ७२ ॥  
 तद्देशकृतसंवासैश्चारैर्नैमित्तिकैरपि ।  
 उपोढव्यसनादेशं कारयेत् सिद्धलक्षणैः ॥ ७३ ॥

क्षयव्ययायासवधादिदोष-

व्यपेक्षयान्वीक्षितसाधुकृत्यः ।

कामं तु पीडामपि काञ्चिदिच्छे-

न्न विग्रहं तत्प्रभवा हि दोषाः ॥ ७४ ॥

दूषिते विजिगीषुणा धीमतेति सम्बन्धः । स्वपक्षे यात्यविश्वासं यथायं  
 महामात्रो विजिगीषुकार्ये स्थितः तथायमपि कथं न भवेदिति । एवम्भूतश्चावि-  
 श्वासी निष्क्रियः संहताभियोगो भवति । उग्रोऽपि बलवानपीत्यर्थः ॥ ७० ॥

अमात्यानिति बुद्धिसचिवान् कर्मसचिवाश्च । तदारम्भम् अभियोगतुर-  
 मात्यानां वाभियोगव्यापारम् । भिषग्भेदेन वेति । शत्रुवैद्यं वा भेदयित्वा तेनैकरसं  
 दापयित्वा शत्रुं साधयेत् ॥ ७१ ॥

पश्चात् कोपं प्रकल्पयेद् मित्रेण । अनुसृत्य प्रधर्षयेत् उभयतः संपी-  
 डनेन ॥ ७२ ॥

चारैर्नैमित्तिकैरपीति नूतननाक्षत्रिकशाकुनिकन्यजनैश्चारैर्वा तद्देशनि-  
 वासिभिः । उपोढव्यसनादेशमिति । अभियास्यतः शत्रोर्महाव्यसनं भवितेत्यादेश-  
 येद् यात्राविघ्नार्थम् । सिद्धलक्षणैः सिद्धादेशैः उल्कारुधिरवृष्ट्यादिभिर्वा कृतकैः ॥

कस्मादेवं यथोक्तमाचरेत् । क्षयव्ययौ वक्ष्यति 'मनुष्ययुग्या-

कलत्रमात्मा सुहृदो धनानि  
 वृथा भवन्तीह निमेषमात्रात् ।  
 सुहृर्मुहुश्चाकुलितानि तानि  
 तस्मान्न विद्वानतिविग्रही स्यात् ॥ ७५ ॥

सुहृद्भनं तथा राज्यमात्मानं कीर्त्तिमेव च ।  
 इति सन्देहदोलास्थं को हि कुर्यादवालिशः ॥ ७६ ॥

साम्ना प्रदानेन विभेदनेन  
 सन्धापयेत् साध्वभियुज्यमानः ।  
 सन्धित्सुरारात् समसैन्यचक्रं  
 सामन्तमायान्तमपेतसन्धिम् ॥ ७७ ॥

पचयः क्षयो हि हिरण्यधान्यापचयो व्ययस्तु' (स. १६. श्लो. २३) इति । आयासः  
 शरीरक्लेशः । आदिशब्दान्मित्रकलत्रादिवियोगः । एते दोषा विग्रहे भवन्ति ।  
 तस्मात् सद्योपेक्षया न विग्रहमिच्छेत् । अन्वीक्षितसाधुकृत्यः इदमन्न प्राप्तकालमिति ।  
 फानमित्यभ्युपगमे । काश्चित् पीडामभियोगमात्रकृताम् । तत्रभवा दोषाः विग्रह-  
 प्रभवाः क्षयादयः ॥ ७४ ॥

तदेव स्फुटयति — कलत्रेत्यादि । आकुलितानि दुरवस्थानात् । नाति-  
 विग्रही स्यात्, यावता तु परः सन्दध्यात्, तावन्मात्रकं कुर्यादेव तेजसः सन्धान-  
 कारणत्वात् ॥ ७५ ॥

सन्देहदोलास्थं स्यान्न वेति ॥ ७६ ॥

तस्मादुपायत्रयं प्रयुज्यते । यदाह — साम्नेत्यादि । आयासं दूरादेव  
 सन्धापयेत् । साधु शोभनं, येन स्वयमेव सन्धि याचेत । समसैन्यचक्रं समवल-  
 न्यायात् सन्धानार्थं प्राप्तम् । सामन्तत्वाच्छत्रुम् । यद्येवमपि न सन्धिमिच्छेत्, तदा  
 तमपेतसन्धिं (साधःसन्ताप)येदिति वक्ष्यमाणश्लोकेनानुबन्धः ॥ ७७ ॥

स्वगुप्तिमाधाय सुसंहतेन  
 बलेन धीरो विचरन्नरातिम् ।  
 सन्तापयेद् येन सुसम्प्रतप्त-  
 स्तप्तेन सन्धानमुपैति तप्तः ॥ ७८ ॥  
 इति स्म सन्धिं खलु सन्धिवित्तमा  
 बभापिरे पूर्वतना महर्षयः ।  
 तदेतदेवं विनयेन्नरेश्वरः  
 संवीक्ष्य कार्यं गुरु चेतरेद् द्विधा ॥ ७९ ॥

(इति सन्धिविकल्पो नाम चतुर्दश प्रकरणम्)

इति कामन्दकीये नीतिसारे सन्धिविकल्पो नाम

नवमः सर्गः ।

स्वगुप्तिं स्वरक्षां कृत्वा सुसंहतेन परस्याभेदेन सन्तापयेद्, येन शत्रुः सम्प्रतप्तः स्यात् । ततश्चोभयसन्तापात् सन्धानं, यदाह — तप्तेन सन्धानमुपैति तप्त इति ॥ ७८ ॥

प्रकरणार्थमुपसंहरन्नाह — इतीत्यादि । तदेतदेवमिति । तस्मादेतद् यथोक्तम् । एवं विनयेद् उक्तेन विधिना प्रयुज्जीत । गुरु चेतरेदिति । परात्मनोर्धलाबलं बुद्ध्या चेत्यर्थः ॥ ७९ ॥

(इति सन्धिविकल्पो नाम चतुर्दश प्रकरणम्)

इति शङ्करार्यकृतायां कामन्दकीयनीतिसारपञ्चिकायां जयमङ्गलायां सन्धिविकल्पो नाम

नवमः सर्गः ।

१. 'हि' इति मूलकोशेषु पाठः. २. 'स्तस्य स' ख-ग, पाठः. ३. 'बलात् तदेन वि' क, पाठः, 'तदेवमेन वि' ख-ग, पाठः.

अथ दशमः सर्गः ।

\* १५ विग्रहविकल्पप्रकरणम् \*

अमर्षोपगृहीतानां मन्युसन्तप्तचेतसाम् ।  
 परस्परापकारेण पुंसां भवति विग्रहः ॥ १ ॥  
 आत्मनोऽभ्युदयाकाङ्क्षी पीड्यमानः परेण वा ।  
 देशकालबलोपेतः प्रारभेतैव विग्रहम् ॥ २ ॥  
 राज्यस्त्रीस्थानदेशानां ज्ञानस्य च बलस्य च ।  
 अपहारो मदो मानः पीडा वैषयिकी तथा ॥ ३ ॥  
 ज्ञानार्थशक्तिधर्माणां विघातो दैवमेव च ।  
 मित्रार्थं चावमानश्च तथा बन्धुविनाशनम् ॥ ४ ॥  
 भूतानुग्रहविच्छेदस्तथा मण्डलदूषणम् ।  
 एकार्थाभिनिवेशित्वमिति विग्रहयोनयः ॥ ५ ॥

सन्धुपायत्वाद् विग्रहस्य तदनन्तरं विग्रहविकल्पा उच्यन्ते । तत्र लोक-  
 प्रतीत्या विग्रहोत्पत्तिं दर्शयन्नाह — अमर्षेत्यादि । अमर्षः परिभवासहिष्णुता ।  
 मन्युशब्दोऽत्र दुःखे वर्तते । परस्परापकारेणेति विग्रहस्य स्वरूपमाह । इदमुक्तं  
 भवति — अमर्षात् शरीरद्रव्यपीडनादिदुःखाच्च लोके परस्परापकारलक्षणो विग्रहो  
 भवतीति । तथा चोक्तम् “आरण्योऽग्निरिव हि दुःखामर्षजं तेजो विक्रम-  
 यती” (कौटि. अर्थ. ७-२-१०१)ति ॥ १ ॥

वैशेषिक विधिमाह — आत्मन इत्यादि । अजातदुःखामर्षोऽप्यात्मवृद्धिं  
 वाञ्छन्, परेण वा राज्यापहारादिना पीड्यमानो जातदुःखामर्षो विगृहीयात् ।  
 देशकालबलोपेत इत्युभयत्रापि द्रष्टव्यम् । बलशक्तिः । देशकालाद्यभ्युचित  
 इत्यर्थः । प्रारभेतैवेत्यवधारणादयमेव पक्षो ज्यायानिति दर्शयति ॥ २ ॥

यैः परेण पीड्यमानो विगृहीयात्, सान्, विग्रहहेतूनाह — राज्येत्यादि-  
 श्लोकरूपेण । अत्र ज्ञानग्रहणमेव अपहारशब्देन सम्बध्यते । द्वितीय विघातशब्देन  
 सम्बन्धनीयम् । एते विघातिर्विग्रहहेतवः ॥ ३ ॥ ॥ ५ ॥



राज्यस्त्रीस्थानदेशानां दानेन च दमेन च ।  
 विग्रहस्य तु युक्तैरिति प्रशमनं स्मृतम् ॥ ६ ॥  
 एतदेव तु विज्ञेयं स्वार्थधर्मविघातजे ।  
 विषयध्वंसजे शत्रोर्विषयप्रतिपीडनम् ॥ ७ ॥  
 ज्ञानापहारसम्भूते ज्ञानशक्तिविघातजे ।  
 शमस्तदर्थत्यागेन क्षान्त्या बोपेक्षणेन वा ॥ ८ ॥

तत्र देशकालबलोपेतश्चेद् विगृहीयीत्, नो चेदभ्युपायै शमयेदित्युपाया-  
 नाह दशभिः श्लोकैः । राज्येत्यादि । सप्तोपायान् वक्ष्यति —

“साम दान च भेदश्च दण्डश्चेति चतुष्टयम् ।

मायोपेक्षेन्द्रजाल च सप्तोपाया प्रकीर्तिता ॥” (सर्ग. १८, श्लो. ३.)

इति । तत्र राज्य प्रकृतयः, स्त्री अवरोधसम्प्रदाया, स्थान दुर्ग, देशो राष्ट्रम् ।  
 एषामन्यतमापहारजस्य विग्रहस्य प्रशमनमिति सम्बन्धः । दानेन दमेन चेति ।  
 कोशदण्डभूमिनामन्यतमप्रदानेन राज्यप्रत्यानयनहेतुना, दमेन चेत्यप्रकाशेन  
 दण्डेन । इदमुक्तं भवति -- राज्यादिकमपहरन्तं शत्रुं तूष्णींयुद्धेनोपताप्य प्रका-  
 शयुद्धान्निवर्तयेदिति ॥ ६ ॥

स्वार्थधर्मविघातजे विग्रह इति विपरिणतमनुपज्यते । “ज्ञानार्थशक्तिध-  
 र्माणं विघात” (श्लो. ४) इत्यत्रार्थधर्मा निर्दिशति । ज्ञानशक्ती तु निर्देक्ष्यति ।  
 स्वार्थो दुर्गादिकर्म, स्वधर्मश्चाश्वमेधादिप्रवर्तनम् । विषयध्वंसज इति पीडा वैपयि-  
 की निर्दिशति । शत्रोर्विषयप्रतिपीडनं यावन्मात्रं शत्रुर्दाहविलोपादिनापकुर्यात्,  
 तावन्मात्रमस्य प्रत्यपकुर्यात् तेजसं सन्धानकारणत्वात् ॥ ७ ॥

ज्ञानापहारसम्भूते ज्ञानशक्तिविघातज इति । अशास्त्रचक्षुर्बालिशतर  
 इति परेण सम्भूतज्ञानेन विलोपात् तेजस्विनो विग्रहः सम्भवति, तथा शास्त्रादि-  
 परिज्ञानं मा मूढस्येतीर्ष्ययाचार्यनिवारणादिव्यापारेण ज्ञानविघातार्तादपि सम्भवति,  
 यथा दुर्योधनेनार्जुनस्य । विनिगीपो परेण पाटिग्राहादिना शक्तिविघाताद्  
 विग्रहो भवति । एषु त्रिषु यथासम्भवः शमोपायत्रयम् । तत्र शक्तिविघातजे तद्

१ किं ख ग पाठ ‘च’ सम्प्रत्ययः क पाठ २ ‘प्रज्ञानापहारजस्य क य ग घ  
 पाठ ३ दि कुं ड च पाठ ४ ऊत ग घ पाठ ५ दाननि च च पाठ  
 ६ ताडयि क य ग घ पाठ

अधर्मद्रोहसंयुक्ते मित्रजातेऽप्युपेक्षणम् ।

आत्मवन्मित्रजाते तु प्राणानपि परित्यजेत् ॥ ९ ॥

अपमानात् तु सम्भूतं मानेन प्रशमं नयेत् ।

सामपूर्वं उपायो वा प्रणामो वाभिमानजे ॥ १० ॥

रहस्येन प्रयोगेण रहस्यकरणेन वा ।

विग्रहं शमयेद् धीरो बन्धुनाशसमुद्भवम् ॥ ११ ॥

धैर्यागेन शमोऽभियुज्जानस्य, यदर्थमयं शक्तिं विहन्यात्, तमर्थं त्यजेत् । अय-  
वा पराभियोगादभियोगसाध्यार्थसम्प्रदानेन शमः । क्षान्त्या च ज्ञानापहारसम्भूते  
शमः । तत्र शुष्कविग्रहे बलवतोऽपि क्षान्तिरेव श्रेयसी । सा च क्रोधोपशमस्व-  
भावत्वात् सामरूपैव । उपेक्षणेन च ज्ञानविघातजे शमः । कियन्तं कालं ज्ञानवि-  
घात मे करिष्यतीति बलवानप्युपेक्षेत, न साहसाद् विगृहीयात् ॥ ८ ॥

मित्रजात इति मित्रार्थे निर्दिशति । तत्राधार्मिकस्य कृतद्रोहस्य च मित्र-  
स्यार्थादन्येन सहोत्पन्न विग्रह बलवानप्युपेक्षेत । आत्मवन्मित्रजाते त्विति ।  
धार्मिकस्य मित्रभोविनश्च मित्रस्यार्थादन्येनोत्पन्ने विग्रहे दुर्बलोऽपि प्राणानपि  
परित्यजेत् । तथाहि “मित्रगोत्राक्षणाथेषु सद्यः प्राणान् परित्यजेद्” इति निद-  
र्शनम् ॥ ९ ॥

अपमानात् त्विति । विजिगीषुणा परस्य वाक्पारुष्याद्यपमानात् । मानेन  
सान्त्वपूर्वेण सत्कारेण । अभिमानज इति मानं निर्दिशति । असाध्येऽप्युन्नतमन-  
स्कृतां दर्शयतो रावणस्येव विग्रह उत्पद्यते । तत्र सामपूर्वं उपायः, दानभेदात्मकः  
प्रणामो वा शमहेतुः । ननु च तत्राहमित्यात्मोपनिधानं प्रणामः सामैव । सत्यम् ।  
अभिमानजे प्रधानमात्मोपनिधानमिति दर्शनार्थं पृथङ् निर्देशः ॥ १० ॥

बन्धुनाशसमुद्भवमिति । विजिगीषुणा परस्य बन्धुविनाश्याद् विग्रह  
उत्पद्यते । तत्र दुर्बलश्चेद्, रहस्येन प्रयोगेण सामादीनां चतुर्णामुपांशुप्रयोगेण ।  
रहस्यकरणेन वा मायेन्द्रजालसम्पादनेन शमयेद्, अन्यथानेन मे बन्धुर्हत इति  
परः परशुराम इव कार्त्तवीर्यं नियतमेनं विगृहीयात् ॥ ११ ॥

येन पीडा न जायेत तादृशं तु विचक्षणः ।

कुर्यादर्थपरित्यागमेकार्थाभिनिवेशजे ॥ १२ ॥

धनापहारजे जातु विरोधं न समाचरेत् ।

कदाचिद् विग्रहे पुंसां सर्वनाशोऽपि जायते ॥ १३ ॥

दृष्टोपन्यासयुक्तेन सम्प्रदानादिकेन च ।

महाजनसमुत्पन्नं भेदेन प्रशमं नयेत् ॥ १४ ॥

भूतानुग्रहविच्छेदजातस्यान्तं व्रजेद् वशी ।

दैवमेव तु दैवोत्थे शमनं साधुसम्मतम् ॥ १५ ॥

मण्डलक्षोभसम्भूतमुपायैः प्रशमं नयेत् ।

सापन्नं वास्तुजं स्त्रीजं वाग्जातमपराधजम् ॥ १६ ॥

येन पीडा न जायेतेति । यस्तु परित्यज्यमानः पीडामावहति, तं न परित्यजेत्, तदर्थमेव तस्याभिनिवेशात् ॥ १२ ॥

धनापहारज इति । परेण कोशस्यैकदेशापहाराद् विग्रह उत्पद्यते । तत्र विरोधं न समाचरेत्, क्षान्तिमेव कुर्यात्, मा भूत् सर्वनाश इति ॥ १३ ॥

महाजनसमुत्पन्नमिति मदं निर्दिशति । शौर्याद्यवलेपाल्लोकमभिवततो महाजनविरोधो भवति । तं भेदेन शमयेत् । बहूनां संहतानां भेदसाध्यत्वात् ॥ १४ ॥

भूतानुग्रहविच्छेदजातस्येति । भूतरक्षण राज्ञो धर्मः । तस्मिन् परेण विच्छिद्यमानेऽवश्यम्भावी विग्रहः, तस्यान्तं व्रजेद् दुर्वलोऽपि लोकानुग्रहमेव साधयेत्, स्वयमेव वा न भवेदित्यर्थः । दैवोत्थ इति । दैवहेतुके ग्रहोपसृष्टप्रभव इति यावत् । दैवमेव शमनम् अथर्वविहितं कर्म शान्तिकपौष्टिकम् । साधु-सम्मतं पुरोहिताभिप्रेतम् ॥ १५ ॥

मण्डलक्षोभसम्भूतमिति । मण्डल हि प्रकोपयतस्तत्क्षोभाद् विरोध उत्पद्यते । उपायैः सामदानादिभिः । मत्तान्तरमाह श्लोकत्रयेण । सापन्नमित्यादि ।

वैरप्रभेदनिपुणैर्वैरं पञ्चविधं स्मृतम् ।

जातं भूम्युपरोधेन तथा शक्तिविघातजम् ॥ १७ ॥

भूम्यनन्तरजातं च मण्डलक्षोभजं तथा ।

चतुर्विधं वैरजातं बाहुदन्तिसुतोऽप्रवीत् ॥ १८ ॥

कुलापराधजे प्राहुर्वैरे द्वे एव मानवाः ।

किञ्चित्फलं निष्फलं च सन्दिग्धफलमेव च ॥ १९ ॥

तदात्वे दोषजननमायत्यां चापि निष्फलम् ।

आयत्यां च तदात्वे च दोषस्य जननं तथा ॥ २० ॥

दैवस्याचिन्त्यत्वान्मानुषोत्थं पञ्चविधं विरोधकारणं, श्रेयणामत्रैवान्तर्भावोवादिती केचित् । तत्र सपत्नीभव (१) सापत्नं विभीषणरावणयोरिव, अत्रैकार्थामिनिवेशजोऽन्तर्गतः, स्त्रीजवास्तुजयोः स्त्रीस्थानापहारजौ, बाग्जाते ज्ञानापहारजावमानस-म्भूतौ । अपराधजे च परिशिष्टाश्चतुर्दशान्तर्भूताः । अपराधस्यानेकप्रकारत्वाच्चतुर्विध-मित्यपरः । तत्र भूम्युपरोधजाते स्थानदेशापहारजावन्तर्भूतौ । शक्तिविघातजं मण्डलक्षोभजं च स्वरूपत एवोक्ते, भूम्यनन्तरजाते च परिशिष्टाः पञ्चदशान्तर्भू-ताः भूम्यनन्तरस्य शत्रोरनेकधापराध्यमानत्वात् । वैरमेव वैरजातं द्रव्यजात-यत् ॥ १६ ॥ १७ ॥ १८ ॥

अन्ये सहजकृत्रिमभेदाद् द्विविधमाहुः । तत्र कुलकोधजे सहजविरोधे एकार्थामिनिवेशजस्यान्तर्भावः । अपराधजे च कृत्रिमे च परिशिष्टानामिति । देशकालबलोपेतोऽपि विग्रहं कुर्वन् षोडशविधं त्यजेदित्यपवादमाह श्लोकाष्ट-केन । किञ्चित्फलमित्यादि । तदात्वे चायत्यां च स्वरूपफलं निष्फलं सन्दिग्धफलं च न कुर्यादेव । विग्रहमिति वक्ष्यमाणेन प्रतिपदं योज्यम् ॥ १९ ॥

तदात्वे दोषजननमिति । आयत्यां सफलम् । तदात्वे प्रतिकार्यं पश्चात्को-पादिदोषकरम् आयत्यां चापि निष्फलम् । तदात्वे दोषस्य जननमिति । आय-त्यां मण्डलकोपादिदोषान्त्य तदात्वे च पार्ष्णिग्राहादिदोषस्य जननम् ॥ २० ॥

अपरिज्ञातवीर्येण परेण स्तोमितोऽपि वा ।  
 परार्थं स्त्रीनिमित्तं च दीर्घकालं द्विजोत्तमैः ॥ २१ ॥  
 अकालदैवयुक्तेन बलोद्धृतसखेन च ।  
 तदात्वे फलसंयुक्तमायत्यां फलवर्जितम् ॥ २२ ॥  
 आयत्यां फलसंयुक्तं तदात्वे निष्फलं तथा ।  
 इतीमं षोडशविधं न कुर्यादेव विग्रहम् ॥ २३ ॥  
 तदात्वायतिसंशुद्धमारभेत विचक्षणः ।  
 तदात्वायतिशुद्धानि सर्वकर्माणि चिन्तयेत् ॥ २४ ॥

अपरिज्ञातवीर्येण अन्तस्तत्त्वतोऽपरिच्छिन्नबलेन हि परेण सह विग्रहस्य  
 क्षयादिदोषकरत्वात् । स्तोमितोऽपि वा 'हन्यतां कलिना कलिरिति मन्यमानेनाप-  
 रेणालीकदोषप्रख्यापनात् सन्दीपितोऽपि वा । परार्थम् अनुपकारिणः परस्यार्थेने-  
 त्यर्थः । स्त्रीनिमित्तं सामान्ययोपिदर्थम् । दीर्घकालं दीर्घविग्रहस्य क्षयादिदोषफल-  
 त्वात् । द्विजोत्तमैः प्रकृष्टक्रियादियुक्तैः सह विग्रहो विनाशायैव ॥ २१ ॥

अकालदैवयुक्तेन अकस्माद् दैवसम्पन्नेन लब्धवरत्वात् । बलोद्धृतसखेन  
 च शक्त्यभ्यधिकमित्रयुक्तेन । तदात्वे फलसंयुक्तं परदेशविलोपादिलाभाद्, आ-  
 यत्यां फलवर्जितं शत्रोः सापाश्रयस्यानुच्छेदात् ॥ २२ ॥

आयत्यां फलसंयुक्तं मण्डलस्य शत्रोरुच्छेदे विजिगीषोर्मण्डलानुग्राह-  
 तालाभात्, तदात्वे निष्फल देशविलोपादिफलाभावात् ॥ २३ ॥

ननु चास्मिन् विग्रहद्वये तावद् दोषरहितेन फलेन योगोऽस्ति । तदात्वे  
 आयत्यां चेति विशेषः । अतः कथमिदं न कुर्यादित्याह — तदात्वेत्यादि ।  
 संशुद्धीमिति । विग्रहो हि क्षयव्ययप्रवासप्रत्यवायहेतुत्वादगत्या क्रियते । स चेत्  
 फलद्वयेऽपि न फलवान्, किं तेनारब्धेन । तथान्यदैपि कर्म कालद्वयसंशुद्धमार-  
 भेतेत्यनुपपन्नादाह — सर्वकर्माणीति ॥ २४ ॥

तदात्वायतिसंशुद्धमातिष्ठन्नैति वाच्यताम् ।

साधु लोकद्वयग्राहि विद्वान् कर्म समाचरेत् ॥ २५ ॥

परित्यजेदिमं लोकं नार्थलेशोपलोभितः ।

परलोकविरुद्धानि कुर्वाणं द्रुतस्त्यजेत् ॥ २६ ॥

इत्यागमप्रमाणत्वात् साधु कल्याणमाचरेत् ॥ २६३ ॥

यदा मन्येत मतिमान् हृष्टं पुष्टं स्वकं वलम् ।

परस्य विपरीतं च तदा विग्रहमाचरेत् ॥ २७३ ॥

स्फीतं यदानुरक्तं च भवेत् प्रकृतिमण्डलम् ।

परस्य विपरीतं च तदा विग्रहमाचरेत् ॥ २८३ ॥

नैति वाच्यतां विचक्षण इति । वर्तमानदेहापेक्षया कालद्वयपरिशुद्धिं निरूप्य भविष्यद्वर्तमानदेहापेक्षया निरूपयन्नाह — साध्वित्यादि । लोकद्वयग्राहीति । उभयलोकाविरुद्धमित्यर्थः ॥ २५ ॥

तत्र वर्तमानकालपरिशुद्धमधिकृत्याह — परित्यजेदिमं लौकमिति । अर्थलवतृप्ण्यापि सहसा विगृह्यता विनाशसम्भवादय लोकस्त्यक्तो भवति । भविष्यत्कालमाधिकृत्याह — परलोकविरुद्धानीति । अदृष्टविरुद्धानि कर्माणि कुर्वाण पुत्रमपि परित्यजेत् । स्वयं च न कुर्यादिति सामर्थ्यलब्धम् ॥ २६ ॥

आगमप्रमाणत्वादिति । अस्मिन् विषये आगम प्रमाण, प्रत्यक्षादिप्रमाणानामतीन्द्रियार्थाविषयत्वात् ॥ २६३ ॥

कदा तर्हि विगृहीयाद्, यदा परस्मादधिकमात्मान पश्येत् । तदेव पद्मि श्लोकैर्निर्दिशति — यदेत्यादि । हृष्टं पुष्टमिति उत्साहयुक्तम् उपचितं चतुरङ्गवलम् । परस्य विपरीतम् अदृष्टमपुष्टं च ॥ २७३ ॥

स्फीतमुपचितम् । अनुरक्तं विजिगीषौ । प्रकृतिमण्डलममात्यादिकम् ॥ २८३ ॥

उपनामि यदा दैवं सुव्यक्तमुपलक्षितम् ।  
 परस्य विपरीतं तु तदा विग्रहमाचरेत् ॥ २९३ ॥  
 मित्रमाक्रन्द आसारो यदा स्युर्दृढभक्तयः ।  
 परस्य विपरीताश्च तदा विग्रहमाचरेत् ॥ ३०३ ॥  
 भूमिमित्रं हिरण्यं च विग्रहस्य फलं त्रयम् ।  
 यदैतन्नियतं भावि तदा विग्रहमाचरेत् ॥ ३१३ ॥  
 गुरु वित्तं ततो मित्रं तस्माद् भूमिर्गरीयसी ।  
 भूमेर्विभूतयः सर्वास्ताम्यो बन्धुसुहृद्गणाः ॥ ३२३ ॥

उपनामि उपनमनशीलं दैवं सुव्यक्तमुपलक्षितं स्वल्पेनापि पौरुषेण बहु-  
 शोऽप्रतिहतार्थसिद्धिदर्शनाद् । विपरीतम् अनुपनामि ॥ २९३ ॥

दृढभक्तय इति । तत्र स्थिरस्नेहत्वान्मित्रं, शत्रोः पार्थिवं गृह्णातीति आ-  
 क्रन्दः (विजिगीषुः पार्थिवग्राहमरिमित्रमित्रेणाक्रन्दितः?) तस्य पार्थिवं गृह्णाति  
 आसारश्च विजिगीषुमित्रमरिमित्रमित्रस्येति । परस्य विपरीता अदृढभक्तित्वात् ।  
 शत्रुमित्रं विजिगीषोः पार्थिवं न गृह्णाति तदासारश्चरिमित्रं विजिगीषुमित्रमित्र-  
 स्येति ॥ ३०३ ॥

नियतं भावीति । समस्तं व्यस्तं चावश्यं भावि ॥ ३१३ ॥

एषां च त्रयाणामन्यतमलाभे पूर्वं पूर्वं लिप्सेतेति दर्शयितुमाह — गुरु  
 वित्तमित्यादि । ततो मित्रं गुरु । सर्वतोभोग हि मित्रं लब्धं हिरण्ये (ननु ?  
 ना) हिरण्येनाप्युपयुज्यते । ननु “मित्रहिरण्यभूमिलाभानामुत्तरोत्तरलाभः श्रेयान्,  
 मित्रहिरण्ये हि भूमिलाभाद् भवतो मित्रं हिरण्यलाभाद्” इत्युक्तं कौटिलीये ।  
 सत्यम् । इदमप्युक्तं “यो वा लाभः सिद्धः शेषयोरन्यतरं साधयति \*स  
 श्रेयान्” (कौटि. अर्थ. ७-८-११६.) इति । तस्माद् द्वितीयपक्षसन्दर्शनार्थं मित्रं  
 वित्ताद् गुर्वित्यत्रोक्तम् ॥ ३२३ ॥

१. ‘जनः’ ख.ग. पाठः. २. ‘सुतो’ क.ख.ग.घ. पाठः.

\* ‘स श्रेयान्’ अयमशो मुद्रितकौटिलीयार्थशाले न दृश्यते ।

सर्वसम्पत्समे शत्रावुपायान् निक्षिपेद् बुधः ।

उपायैरप्रतिव्यूढे समे दण्डः प्रशस्यते ॥ ३३३ ॥

आगतं विग्रहं विद्वानुपायैः प्रशमं नयेत् ।

विजयस्य ह्यनित्यत्वाद् रमसेन न सम्पतेत् ॥ ३४३ ॥

समाक्रान्तो बलवता काङ्क्षन्नभ्रंशिनीं श्रियम् ।

श्रयेत वैतसीं वृत्तिं न भौजङ्गीं कदाचन ॥ ३५३ ॥

क्रमाद् वेतसवृत्तिः सन् प्राप्नोति महतीं श्रियम् ।

भुजङ्गवृत्तिराप्नोति बधमेव तु केवलम् ॥ ३६३ ॥

मत्तप्रमत्तवत् स्थित्वा ग्रसेतोत्प्लुत्य पण्डितः ।

अपरिभ्रश्यमानं हि क्रमप्राप्तं मृगेन्द्रवत् । ३७३ ॥

कौर्मं सङ्कोचमास्थाय प्रहारमपि मर्पयेत् ॥ ३८ ॥

हीनेन विग्रहमुक्त्वा समेनापि श्लोकद्वयेन वृत्तिमाह — सर्वसम्पदित्यादि । विग्रहस्य प्रस्तुतत्वात् सर्वा सम्पद् विग्रहस्येति सत्यां विग्रहसम्पदि । सौऽपि तावत् सामादीन् प्रयुञ्जीत । समेन हि विग्रहस्य सुन्दोपसुन्दयोरिवोभयतः क्षय-  
कारित्यात् । अप्रतिव्यूढे अप्रतिविहिते । दण्डो विग्रहः ॥ ३३३ ॥

अस्यैव पूर्वार्धं स्फुटीकुर्यन्नाह — आगतमित्यादि ॥ ३४३ ॥

अभ्रंशिनीम् अविनाशिनीम् । वैतसीं भौजङ्गीमिति । वेतसो बलीयसा  
नदीजयेनाक्रम्यमाणो नमति । भुजङ्गश्च तृणाग्रस्पृष्टोऽपि स्फटाटोपैरुद्धावति ॥ ३५३ ॥

प्रवृत्तिद्वयस्य फलमाह — क्रमादित्यादि । क्रमात् प्राप्नोति कालेनेत्यर्थः ।  
बधमेव केवलं तदात्वे । तस्माद् वैतसीं वृत्तिमाश्रित्य विगृहीयात् ॥ ३६३ ॥

कधमिवेत्याह — मत्तप्रमत्तवत् स्थित्वेत्यादि । वेतसवृत्त्यसंश्रितोऽप्या-  
त्मनः कृतक न्यसनं प्रकाश्य जातविसम्भं क्रमप्राप्तत्वादपरिभ्रश्यमानं ह-  
न्यात् ॥ ३७३ ॥

कौर्मं सङ्कोचमिति । कूर्मबद्धजानि गृह्यित्वाकाले परपीडामपि  
सहेत ॥ ३८ ॥



काले प्राप्ते तु मतिमानुत्तिष्ठेत् क्रूरसर्पवत् ।

काले सहिष्णुगिरिवदसहिष्णुश्च बह्विवत् ॥ ३९ ॥

\*स्कन्धेनापि बहेत् काले प्रियाणि समुदाहरन् ।

सम्प्राप्ते चैव काले तु भिन्द्याद् घटमिवाश्मनि ॥

नित्यं स्वार्थपरो लोकः स्वार्थसिद्धिर्यथा भवेत् ।

तथा तस्य प्रतीकारं यथोक्तं समुपाचरेत् ॥

प्रसादवृत्त्याहितलोकवृत्तया प्रविश्य शत्रोर्हृदयं निरन्तरम् ।

नयाग्रहस्तेन हि कालमास्थितः प्रसह्य कुर्वीत कचग्रहं श्रियः ॥ ४० ॥

कुलोद्गतं सम्यगुदारविक्रमं स्थिरं कृतज्ञं मतिमन्तमूर्जितम् ।

अतीव दातारमुपेतवत्सलं सुदुष्पसाधं प्रवदन्ति विद्विषम् ॥ ४१ ॥

असत्यता निष्ठुरताकृतज्ञता

भयं प्रमादोऽलसता विपादिता ।

वृथाभिमानोऽपि च दीर्घसूत्रता

तथाङ्गनाक्षादि विनाशनं श्रियः ॥ ४२ ॥

काले च क्रूरसर्पवद् दशेत् । सहिष्णुगिरिवदप्रकाशि(तं+ +श ? ताशय)  
विकारत्वात् । असहिष्णुश्च बह्विवत् प्रदर्शिततेजस्त्वात् ॥ ३९ ॥

प्रसादवृत्त्येति प्रसन्नया वृत्त्या । आहितलोकवृत्तया प्रदर्शितलोकव्यव-  
हारया । नयो विग्रहाख्यो गुणः । प्रसह्येति प्रकाशयुद्धं दर्शयति । अयं च  
बलीयसि कोऽपि विधिः आपातविग्रहेण दुष्पसाधे शत्रौ वेदितव्यः ॥ ४० ॥

कोऽसावित्याह — कुलोद्गतमित्यादि ॥ ४१ ॥

आपातविग्रहसाध्यतां शत्रोर्दर्शयितुमाह — असत्यतेत्यादि । अङ्गनाक्षा-  
दीति । आदिशब्दाद् मृगयापानादिव्यसनसंग्रहः ॥ ४२ ॥

१. 'यानया' ख ग पाठः. २. 'त प्रकाशितप्रसाद' च. पाठः. ३. 'च द' क-ख ग-घ. पाठः.

\* स्कन्धेनेत्यादि श्लोकादय व्याख्याना न स्पष्टम्.

(सन्धाय सार्धमरिभिश्चेष्टासंरोधकारिभिः ।

यदन्यत्र रिपौ यानं सन्धायगमनं हि तत् ॥)

सन्धायान्यत्र या यात्रा पार्ष्णिग्राहेण शत्रुणा ।

सन्धायगमनं प्रोक्तं तज्जिगीषोः फलार्थिनः ॥ ५ ॥

एकीभूय यदेकत्र सामन्तैः सामवायिकैः ।

शक्तिशौचयुतैर्यानं सम्भूयगमनं हि तत् ॥ ६ ॥

उभयारौ तु वा यानं द्वयोः प्रकृतिनाशने ।

सम्भूयगमनं प्रोक्तं हनूमत्सूर्ययोरिव ॥ ७ ॥

सन्धाय पार्ष्णिग्राहेण शत्रुणेति सम्बन्धः । अन्यत्र या यात्रा पार्ष्णिग्राहनित्रे यद् गमनम् । फलार्थिन इति । मा मे दीर्घयात्रां गतस्य पार्ष्णिं गृहीप्यतीत्येवं फलार्थिनः ॥ ५ ॥

एकीभूयेति । यदा न क्षक्यमेकेन यातुम्, अवश्यं च यातव्यं, तदा सामन्तैरेकीभूय यद् गमनं, तत् सम्भूययानम् । एकत्रेत्येकस्मिन् यातव्ये । सामवायिकैः समवायमयोजनैरेकमतिभिः । शक्तिशौचयुतैरिति । शक्तिमान् हि पार्ष्णिग्राहणे साहाय्यदाने च शक्तः, शुद्धश्च सिद्धौ च यथास्थितकारी भवतीत्येकः प्रकारः ॥ ६ ॥

द्वितीयमाह — उभयारौ तु वेति । अरेर्विजिगीषोश्चोभयोर्यः शत्रुस्तस्मिन् द्वयोरपि सम्भूय यानम् । प्रकृतिनाशन इति उभयारिप्रकृतिविलोपादिनिमित्तम् । हनूमत्सूर्ययोरिवेति । हनूमान् किल बालावस्थायामालोहितं भानुमन्तं दृष्ट्वा किमिदमिति चापलादुद्वेष्टुं हस्ताभ्यां गृहीतवान् । तत्काल एव च राहुः सूर्यं असितुमाजगाम । तद्गसनार्थं च तं मोचयितुं प्रयतमानं दृष्ट्वा हनूमान् किमिदमपरमिति भानुं मुक्त्वा तमेवाभ्यधावत् । आदित्येनापि ज्ञातं, ममाप्ययं राहुः शत्रुः । अतोऽस्य हनूमतः साहायकं प्रतिषेधेऽर्हमिति । सोऽपि तमभिजगामेत्येतावदत्रौपम्यकम् ॥ ७ ॥

१. 'दीर्घशक्तिगुण्यो' क पाठः, 'शक्तिवोशु' ख. पाठः. २. 'समुदच्छन्त भा' ख. पाठः. ३. 'दुपपु' क. ख. ग. घ. पाठः. ४. 'वे गृहीतमि' क. ख. ग. घ. पाठः.

(१) उभयत्र तु या यात्रा द्वयोः प्रकृतिनाशने ।  
सम्भूययानं तत् प्रोक्तं रामसुग्रीवयोरिव ॥

\* अल्पसारानुपादाय प्रतिज्ञाय फलोदयम् ।  
गम्यते यत् परान् जेतुं सम्भूयगमनं हि तत् ॥)  
अन्यत्र प्रस्थितः सङ्गादन्यत्रैव हि गच्छति ।  
प्रसङ्गयानं तत् प्रोक्तमत्र शल्यो निदर्शनम् ॥ ८ ॥

रिपुं यातस्य बलिनः सम्प्राप्यारिकृतं फलम् ।  
उपेक्ष्य तन्मित्रयानमुपेक्षायानमुच्यते ॥ ९ ॥

निवातकवचान् हित्वा हिरण्यपुरवासिनः ।  
उपेक्षायानमास्थाय निजघान घनञ्जयः ॥ १० ॥

अन्यत्र प्रस्थित इति । द्वयोर्यातयोरैकमभीष्टमभियोक्तुं प्रस्थितो यदा  
पथि कुतश्चित् प्रसङ्गादितर प्रति याति, तदास्य प्रासङ्गिकं गमनम् । यथा कुरु-  
पाण्डवानामुद्योगे मद्राजस्य पाण्डवमातुलस्य शल्यस्य तदनुबलाधानार्थमेकया-  
क्षौहिण्या सह पाण्डवार्थे प्रस्थितस्य तस्य पथि दुर्योधनेनोत्तमनिवेदनात् पूर्वकेणो-  
पकारेण हृतचेतसस्तत्प्रसङ्गात् कुरुषु लब्धशरव्यस्य पाण्डवान् प्रति गमनं दर्श-  
यति — अत्र शल्यो निदर्शनमिति ॥ ८ ॥

रिपुं यातस्येति रिपुं प्रति यातस्य । विजिगीषोरिति शेषः । बलिन  
इति द्वितीयात्रहुवचनम् । इदमुक्तं भवति — यं रिपुमभियोक्तुं प्रयातो विजिगीषु-  
स्तदनुबलाधानार्थं तत्सुहृदोऽपि येऽन्ये बलिनः समायातास्तान् सम्प्राप्य यदरिणा  
कृतं फलं प्रत्यभियोगलक्षणं तदुपेक्ष्य तन्मित्रेषु च बलिषु सम्प्राप्तेषु यद् यानं,  
तदुपेक्षायानम् ॥ ९ ॥

तदेव दृष्टान्तेन स्फुटयन्नाह — निवातकवचानिति । शक्रः स्वर्गतम-  
र्जुनं दिव्यास्त्राण्यधिगमय्य गुरुद्रक्षिणापदेशेन निवातकवचनामोऽसुरान् जहीत्यादि-

१. 'वापि ग' रा ग पाठः २. 'षो' के पाठः ३. 'ति हि तयान' क. पाठः. ४. 'ना-  
सेपरिधान' इ च. पाठः. ५. 'चारेणापदृष्टचे' ट. च पाठः. ६. 'प्राप्य शु' च. पाठः.

‡ इदं च पुस्तके न दृश्यते व्याख्याया च न स्पष्टम्. \* इदमपि व्याख्याया न स्पष्टम्.

स्त्रियोऽथ पानं मृगया तथाक्षा

दैवोपघातश्च बहुप्रकारः ।

इति प्रदिष्टं व्यसनं ह्यनेन

समन्वितो यो व्यसनी स गम्यः ॥ ११ ॥

परस्परस्य सामर्थ्याविघातादासनं स्मृतम् ।

अरेश्च विजिगीषोश्च तत् पञ्चविधमुच्यते ॥ १२ ॥

हितवान् । सोऽपि तथेति प्रतिज्ञाय मातलिसैनार्थं रथमारुह्य तानभियोक्तुं प्रयातः । अभियुक्तेषु तेषु तदनुबलाधानाय हिरण्यपुरवामिनः कालकञ्जनामानोऽसुरा बली-  
यांसः समायाताः । तान् सम्प्राप्य निवातरुचचाः प्रत्यभियुयुजुः । ततस्तानुपेक्ष्य  
तत्सुहृद एव कालकञ्जानभियोक्तुं प्रयातस्तानभियुज्य निजघान, पश्चात् ता-  
नपीति ॥ १० ॥

क. पुनर्यातव्य इत्याह — स्त्रिय इत्यादि । व्यसनी यानघ्यः । व्यसनं च  
दैवमानुषभेदेन द्विविधम् । तत्र मानुषं द्विविधं कामजं कोपज च । तत्र स्त्रियः  
पानं मृगया द्यूतमिति कामजम् । वास्पाकृष्यं दण्डपाकृष्यमर्थदूषणमिति कोपज-  
मिति । तदिह 'कामात् क्रोधो \*हि जायत' (भ. गी. २. ६२.) इति दर्शनार्थं  
साक्षात् कोपजं-नोक्तम् । दैवोपघातश्चेति । स चाग्न्युदकदुर्भिक्षमरकादिभेदेन बहु-  
प्रकारः । इति प्रदिष्टमिति । इतिशब्द आचर्ये । अनेन कोपजमप्युक्तं वेदित-  
व्यम् ॥ ११ ॥

आसनमधिकृत्याह — परस्परस्येत्यादि । अरेश्च विजिगीषोश्च परस्पर-  
स्येति सम्बन्धः । सामर्थ्याविघातादिति । यदा शत्रुर्विजिगीषोर्विजिगीषुश्च शत्रो-  
र्विग्रहे<sup>३</sup> सामर्थ्यमुपसोढुं समर्थः, तदा यदुपेक्षणं, तदासनम् । तथा युक्तं "न मां परो  
नाहं परमुपहन्तुं शक्त इत्यासीत्" (कौटि. अर्थ. ७. १. ९८, ९९.) इति । तत्  
पञ्चविधं यानवत् ॥ १२ ॥

१. 'ध्वेति' एव पाठः. २. 'सारथि र' च पाठः. ३. 'हेणासामर्थ्यं विदन्मुपहन्तु  
सोढुं वा न त' इ. च पाठः

\* 'भि' इति मुद्रितभगवद्गीतापाठः.

अन्योन्याक्रान्तिकरणं विगृह्यासनमुच्यते ।  
 अरिं विगृह्य वास्थानं विगृह्यासनमुच्यते ॥ १३ ॥  
 यदा दुर्गस्थितः शत्रुर्ग्रहीतुं न च शक्यते ।  
 विगृह्यैनं तदासीत् हृत्वास्यासारवीवधौ ॥ १४ ॥  
 विच्छिन्नवीवधासारं प्रक्षीणयवसेन्धनम् ।  
 विरज्यमानप्रकृतिं कालेनैव वशं नयेत् ॥ १५ ॥  
 अरेश्च विजिगीषोश्च विग्रहे हीयमानयोः ।  
 सन्धाय समवरस्थानं सन्धायासनमुच्यते ॥ १६ ॥  
 निनातकवचैः सार्धं रावणः शत्रुरावणः ।  
 ब्रह्माणमन्तरे कृत्वा सन्धायासनमास्थितः ॥ १७ ॥

तदेव श्लोकदशकेन दर्शयति — अन्योन्याक्रान्तिकरणमित्यादि । आ-  
 क्रान्तिरतिसन्धानम् । इदमुक्तं भवति — अरिविजिगीष्वो परस्परमतिसन्धानपूर्वकं  
 यदासनकरण, तद् विगृह्यासनमित्येक प्रकार । द्वितीयपादः — अरिं विगृह्य वेति ।  
 देशविलोपादिना शत्रोरपकृत्येत्यर्थः । पूर्वत्रोभयोर्यापार, इह तु विजिगीषोरे-  
 वेति विशेषः ॥ १३ ॥

यदा विगृह्यासनमित्याह — यदेत्यादि । ग्रहीतु नैव शक्यते, शुद्धेन वि-  
 ग्रहेण तदासीत् । आसारवीवधावेति । 'धान्यादेर्वीवधः' प्राप्तिरासारस्तु सुहृद्बलम्  
 (सर्ग. १४. श्लो. २७.) इति वक्ष्यति । उपलक्षणार्थं चैतत् । तेन यवसेन्धनादि  
 च वीवध इति बोध्यम् ॥ १४ ॥

एवञ्च विगृह्यासने सति क्रमेण शत्रुर्विरज्यमानप्रकृतिर्ध्वो भवति । यदाह—  
 विच्छिन्नेत्यादि ॥ १५ ॥

हीयमानयोरिति तुल्यबलत्वात् क्षीयमाणयोः ॥ १६ ॥

निनातकवचैः सार्धमिति । रावणो हि ब्रह्मवरप्रदानात्सन्धत्रिलोकविजयो  
 लोकत्रयं जित्वा लब्धोत्साहः पातालं जेतुं प्रविष्टः । तत्र भोगयती नाम पुरी ।

१. 'छिन्वा' क. पाठ. २. 'यद्व' न पाठ ३. 'योसिति ॥' क. ख ग घ. पाठ;  
 ४. 'दि तुल्यबलवाद् ब्रह्मवरप्रसादात्' च. पाठ

यापयेद् यन्नमास्थाय सन्निकृष्टतरस्तयोः ।

उभयोरपि सम्पाते सेवेत बलवत्तरम् ॥ २४ ॥

यदा द्वावपि नेच्छेतां संश्लेषं जातसंविदौ ।

तदोपसर्पस्तच्छत्रुमाधिकं वा समाश्रयेत् ॥ २५ ॥

द्वैधीभावो द्विधा प्रोक्तः स्वतन्त्रपरतन्त्रयोः ।

स्वतन्त्र उक्तो ह्यन्यस्तु यः स्यादुभयवेतनः ॥ २६ ॥

उच्छिद्यमानो बलिना निरुपायप्रतिक्रियः ।

कुलोद्भूतं सत्यमार्यमाश्रयेत बलोत्कटम् ॥ २७ ॥

यापयेद् आत्मानमिति शेष । सन्निकृष्टतरस्तयोस्तद्देशाकान्त्या द्वाभ्यामुपहितत्वात् । सम्पात इति स्वद्रेणात्सम्भूय विजिगीषुदेशमभिपततोरित्यर्थः । बलवत्तर द्वयोरैवान्यतरम् ॥ २४ ॥

जातसंविदाविति उच्छेत्तव्योऽयमस्माभिर्न सन्धातय इति कृतसवित्कौ । तच्छत्रुमिति तयो रनुम् । अधिक वा अशत्रुमपि विशिष्टबलम् ॥ २५ ॥

द्विधा प्रोक्तः स्वतन्त्रपरतन्त्रयोश्च भेदात् । तत्र स्वतन्त्र उक्तः । अयमेव विजिगीषु, तस्य स्वकर्मप्रधानत्वात् । अन्यस्तु परतन्त्रः । कोऽसावित्याह — यः स्यादुभयवेतन इति । ये याभ्या यत्र प्रणिहितः, स ताभ्या वेतनमाददान उभयवेतनः । तयोरुभयोर्येवतमान परकर्मप्रधानत्वात् परतन्त्रः ॥ २६ ॥

सथयमधित्वं श्लोकादकमाह — उच्छिद्यमानः म्वदेशादुत्थाप्यमानः । निरुपायप्रतिक्रिय इति उपायेन प्रतिक्रिया उपायप्रतिक्रिया सा शक्तिहीनत्वाद् व्यपेता यस्येति विग्रहः । तथा ह्युक्तं “शक्तिहीनं सश्रयेते” (कौटि. अर्थ. ७ ९८. ९९)ति । कुलोद्भूतं राजगजिकम् । आर्यं सद्भूतम् । बलोत्कटं शत्रोर्वलाधिकम् ॥ २७ ॥

तद्दर्शनोपास्तिकता नित्यं तद्भावभाविता ।

तत्कारिता प्रश्रयिता वृत्तं संश्रयिणां स्मृतम् ॥ २८ ॥

विनीतवत् तत्र कालं गमयित्वा गुराविव ।

तत्संज्ञात् प्रतिपूर्णः सन् क्रमेण स्ववशो भवेत् ॥ २९ ॥

ददद् बलं वा कोशं वा भूमिं वा भूतिसम्भवाम् ।

आश्रयेदभियोक्तारं विसन्धिरनपाश्रयः ॥ ३० ॥

सर्वाणि चैतान्यार्त्तः सन् दद्यात् त्राणार्थमात्मनः ।

युधिष्ठिर इवाप्नोति पुनर्जीवन् वसुन्धराम् ॥ ३१ ॥

निष्पतेदात्मलाभे वा व्यसने वा रिपोः श्रियः ।

प्रहरेद् वाञ्छलीयस्या सैह्या वा कालं उत्थितः ॥ ३२ ॥

समाश्रितस्य वृत्तिमाह — तद्दर्शनेत्यादि । तद्दर्शनोपास्तिकता उपासना यस्येति विग्रहः । पश्चात् कप्रत्ययान्तस्य भावप्रत्ययः । तद्भावभाविता तदभिप्रायानुकूलता । तत्कार्यकारिता तदर्थकारिता । प्रश्रयिता सादरता ॥ २८ ॥

विनीतवत् विनीत इव । तत्संज्ञात् प्रतिपूर्णः तत्संश्रयादभ्युच्चितः । स्ववशो भवेत् स्वकर्मप्रधानः स्यात् ॥ २९ ॥

बलं दण्डः । भूतिसम्भवां गुणवतीं भूमिम् । विसन्धिरनपाश्रय इति । यदा बलौत्कटो नास्ति, तदा निराश्रयोऽभियोक्ता सह सन्दध्यान् । तेनापि विसन्धिश्चेदतिघोरमेवाश्रयेत् ॥ ३० ॥

कस्माद् बलादीनि दद्यादित्याह — सर्वाणीत्यादि । त्राणार्थमात्मनः तस्य प्रधानत्वात्, जीवतः पुनरावृत्तिदर्शनात् । यद्वाह — युधिष्ठिर इवेति । युधिष्ठिरो हि शूतेन हन्तराज्योऽपि जीवन् पुनर्वाप्तवान् राज्यमित्यतिप्रसिद्धम् ॥ ३१ ॥

संश्रितः कदा निर्गच्छेदित्याह — निष्पतेदिति । आत्मलाभे स्ववृद्धी

१. 'तत्संज्ञात् समाप्' क. पाठः. २. 'द्याद् व' च पाठः. ३. 'वृत्त्या वाच्य' ख ग. पाठः. ४. 'नोपास्तिः सेवावमरो य' ख ग. ग. पाठ. ५. 'दभियोक्तारमे' ड. च. पाठः. ६. 'तथ पु' च. पाठः. ७. 'हारित' ड. च. पाठः. ८. 'नस्तदेव' ड. च. पाठः.

यापयेद् यत्नमास्थाय सन्निकृष्टतरस्तयोः ।

उभयोरपि सम्पाते सेवेत बलवत्तरम् ॥ २४ ॥

यदा द्वावपि नेच्छेतां संश्लेषं जातसंविदौ ।

तदापसर्पस्तच्छत्रुमाधिकं वा समाश्रयेत् ॥ २५ ॥

द्वैधीभावो द्विधा प्रोक्तः स्वतन्त्रपरतन्त्रयोः ।

स्वतन्त्र उक्तो ह्यन्यस्तु यः स्यादुभयवेतनः ॥ २६ ॥

उच्छिद्यमानो बलिना निरुपायप्रतिक्रियः ।

कुलोद्गतं सत्प्रमार्गमाश्रयेत बलोत्कटम् ॥ २७ ॥

यापयेद् आत्मानमिति शेषः । सन्निकृष्टतरस्तयोस्तद्देशान्तराद्वा द्वाभ्यामुपहितत्वात् । सम्पाते इति स्वदेशात् सम्भूय विजिगीषुदेशमभिपततोरित्यर्थः । बलवत्तर द्वयोरप्यन्यतरम् ॥ २४ ॥

जातसंविदात्रिति उच्छेत्तव्योऽयमस्माभिर्न सन्धातव्य इति कृतत-  
वित्कौ । तच्छत्रुमिति तयोः शत्रुम् । अधिकं वा अशत्रुमपि विशिष्टवत् ॥ २५ ॥

द्विधा प्रोक्तः स्वतन्त्रपरतन्त्रयोश्च भेदात् । तत्र स्वतन्त्र उक्तः । अयमेव विजिगीषुः, तस्य म्यकर्मप्रधानत्वात् । अन्यन्तु परतन्त्रः । कोऽसावित्याह — यः स्यादुभयवेतन इति । ये द्वाभ्यां यत्र प्रणिहितः, स ताभ्यां वेतनमाददान उभयवेतनः । तयोर्द्वयव्यवर्तमानः परद्वैधप्रधानत्वात् परतन्त्रः ॥ २६ ॥

सश्रयमवितृप्त्य श्लोकाष्टकमाह — उच्छिद्यमानः स्वदेशादुत्थाप्यमानः । निरुपायप्रतिक्रिय इति उपायेन प्रतिक्रिया उपायप्रतिक्रिया सा शक्तिहीनत्वाद् व्यपेता यस्येति विग्रहः । तथा ह्युक्तं “शक्तिहीनः सश्रयेते” (शौटि. अर्थ. ७ १८. १९) इति । कुलोद्गतं राजबीजकम् । आर्यं सद्बृत्तम् । बलोत्कटं शत्रोर्वलाधिकम् ॥ २७ ॥



तद्दर्शनोपास्तिकता नित्यं तद्भावमाविता ।  
 तत्कारिता प्रश्रयिता वृत्तं संश्रयिणां स्मृतम् ॥ २८ ॥  
 विनीतवत् तत्र कालं गमयित्वा गुराविव ।  
 तत्सङ्गात् प्रतिपूर्णः सन् क्रमेण स्ववशो भवेत् ॥ २९ ॥  
 ददद् बलं वा कोशं वा भूमिं वा भूतिसम्भवाम् ।  
 आश्रयेदभियोक्तारं विसन्धिरनपाश्रयः ॥ ३० ॥  
 सर्वाणि चैतान्यार्त्तः सन् दद्यात् त्राणार्थमात्मनः ।  
 युधिष्ठिर इवाप्नोति पुनर्जीवन् वसुन्धराम् ॥ ३१ ॥  
 निष्पतेदात्मलाभे वा व्यसने वा रिपोः श्रियः ।  
 प्रहरेद् बाबलीयस्या सैन्धवा वा काल उत्थितः ॥ ३२ ॥

समाश्रितस्य वृत्तिमाह — तद्दर्शनेत्यादि । तद्दर्शनोपास्तिकता उपासना  
 यस्येति विग्रहः । पश्चात् फलप्रत्ययान्तस्य भावप्रत्ययः । तद्भावमाविता तदभिप्रा-  
 यानुकूलता । तत्कार्यकारिता तदर्थकारिता । प्रश्रयिता सादरता ॥ २८ ॥

विनीतवत् विनात इव । तत्सङ्गात् प्रतिपूर्णः तत्सश्रयादभ्युच्चितः । स्व-  
 वशो भवेत् स्वकर्मप्रधानः स्यात् ॥ २९ ॥

बलं दण्डः । भूतिसम्भवा गुणवती भूमिम् । विसन्धिरनपाश्रय इति ।  
 यदा बलोत्कटो नास्ति, तदा निराश्रयोऽभियोक्ता सह सन्दृभ्यात् । तेनापि विस-  
 न्धिश्चेदेतिघोरमेवाश्रयेत् ॥ ३० ॥

कस्माद् बलादीनि दद्यादित्याह — सर्वाणीत्यादि । त्राणार्थमात्मनः तस्य  
 प्रधानत्वात्, जीवन् पुनरावृत्तिदर्शनात् । यदाह — युधिष्ठिर इवेति । युधिष्ठिरो  
 हि शूतेन हंतराज्योऽपि जीवन् पुनर्वाप्तवान् राज्यमित्यतिप्रसिद्धम् ॥ ३१ ॥

सश्रितः कदा निर्गच्छेदित्याह — निष्पतेदिति । आत्मलाभे स्ववृद्धौ

१ 'तत्सङ्गात् समाप्त' क पाठ २ 'याद्' च क पाठ ३ 'वृत्त्या वा' च क पाठ  
 पाठ ४ 'नोपास्ति' सेवाप्रमरो य' क-ख ग घ णट ५ 'दोषनाश्रयम्' इ च पाठ  
 ६ 'तथ पु' च णट ७ 'द्वारित' इ. उ पाठ ८ 'नस्तद्व' च पाठ.

नाकारणात् सङ्गमियाज्ज्यायसा वेतरेण वा ।  
 क्षयव्ययकृताद् दोषाद् विसम्भद्रोहजादपि ॥ ३३ ॥  
 संयोगं हेतुना गत्वा पितर्यपि न विश्वसेत् ।  
 विश्वासमागतं सन्तं प्रायो द्रुह्यन्त्यसाधवः ॥ ३४ ॥  
 इति पाङ्गुण्यमन्ये तु द्वैगुण्यमभिचक्षते ।  
 यानासने विग्रहस्य रूपं सद्भिः प्रकीर्तितम् ॥ ३५ ॥  
 सन्धेस्तु सन्धिमार्गज्ञैर्द्वैधीभावसमाश्रयौ ।  
 सोऽभिगच्छंश्च तिष्ठंश्च विग्रहं कुरुते यतः ॥ ३६ ॥

सत्याम् । व्यसने वा प्रत्रोरन्त कोपादो प्रहरेद् वा । यदि न निष्पतेद्, आ-  
 बलीयस्या वृत्त्येति शेष । मत्तप्रमत्तचदि(स. १०. श्लो. ३७)त्यादिना प्रागुक्त्या-  
 बलीयस्या वृत्त्या वा सैद्धा वा सिंहवृत्त्या वा स्वोत्साहमेवेत्यर्थ ॥ ३२ ॥

नाकारणादिति । यदा परस्परिविगृहीतत्वं न पश्येत्, तदा न सस्मि-  
 ष्यात् । किन्त्वदृष्ट एव दोषादीन् ददत् सश्रयेत् । तथा चोक्त “कोशदण्डभूमी-  
 नामन्यतमेनास्योपकर्तुमदृष्टं प्रयतेत । महादोषो हि निविष्टबलसमागमो राज्ञा-  
 मन्यन्नारिविगृहीतादि”(कोटि. अर्थ. ७. २. १००.)ति । इतरेण समहीनाभ्या  
 वा । दोषादपि न सङ्गमियादिति सम्बन्ध । विसम्भद्रोहजात् विसम्भघातसमु-  
 त्थात् ॥ ३३ ॥

हेतुना कारणेन । पितर्यपि न विश्वसेत् किमुत शत्रुषु । विश्वासमागत  
 विश्वस्तम् ॥ ३४ ॥

इदानीं श्लोकसप्तकेन पाङ्गुण्योपसंहारपूर्वं मतभेदं दर्शयति — पाङ्गुण्य-  
 मित्यादि । प्रतिपादितमिति शेषः । द्वैगुण्यमिति सन्निर्विग्रहश्च द्वावेव गुणौ ।  
 शेषाणामप्येवान्तर्भावात् कारणात् । तदेव दर्शयति यानासने इत्यादिना ॥ ३५ ॥

सन्धेः परं रूपं द्वैधीभावसश्रया । स इति विजिगीषु । अभिगच्छ-  
 श्चेति । अपरभूमौ गच्छन् देशविलोपादिनौपकाररक्षणं विग्रहं च कुरुते । तिष्ठन्  
 स्वभूमौ परमभिहन्तुमशक्नोऽप्यतिसन्ध्यातुकाम । म्वदण्डैर्वा कर्शयन् विगृ-  
 हाति ॥ ३६ ॥

ततो यानासने प्राज्ञैर्विग्रहः परिकीर्त्यते ॥ ३६३ ॥  
असन्धाय यतो नास्ति द्वैधीभावः समाश्रयः ।

ततो द्वावपि तौ प्राज्ञे रूपं सन्धेरुदाहृतौ ॥ ३७३ ॥  
†(सन्धायेति हि यत् प्रोक्तं तत् सन्धे रूपमुच्यते ।  
विगृह्येति च यत् प्रोक्तं विग्रहस्य तदुच्यते ॥

सन्धिश्च विग्रहश्चेति द्वैगुण्यमिति चक्षते ।)  
एतौ च संश्रयश्चैव त्रैगुण्यमिति चापरे ॥ ३८ ॥

तस्मादन्यं संश्रयेत बाध्यमानो बलीयसा ।  
तत्सन्धेः संश्रयो ह्यन्य इत्युवाच बृहस्पतिः ॥ ३९ ॥

न्याय्यो गुणो विग्रह एक एव  
सन्ध्यादयोऽन्ये तु गुणास्तदुत्थाः ।

असन्धायेति । सन्धिमकृत्वा कथं द्विधा वर्तेत, संश्रयेद् वा, तस्मादुमा-  
वपि सन्धे रूपम् । यानासनेभेदा अपि यथास्वमत्रान्तर्भूतत्वादव्यतिभिन्ना एव ।  
सन्मूयप्रसङ्गोपेक्षा अपि यथासम्भवं योज्याः ॥ ३७३ ॥

एताविति सन्धिविग्रहौ । संश्रयश्च तृतीयः ॥ ३८ ॥

तस्मादन्यामिति । अभियोक्तुरन्यं बलोत्कर्षं संश्रयेत । सन्धिः पुनरभि-  
योक्तृव बलीयसा सह क्रियते ॥ ३९ ॥

एक एवेति । कौटिल्यदर्शनमेवैतत् । एवं मन्यते — यदि प्राधान्यचिन्तया  
गुणोपदेशः, तदा विग्रह एवैको गुणः, यस्मादभियोक्ताभियोज्यश्च द्वे प्रकृती इति ।  
तत्र प्राधान्येन प्रथमं विग्रह एव व्याप्रियते, शेषास्तु तदङ्गभूतास्तद्भाविनौ गुणीभूता  
एव । अर्थे स्वकार्यावस्थापेक्षया गुणाख्यानं, तदा पठेव गुणा इत्याह — अव-  
स्थया भेदमुपागतः पाङ्गुण्यमिति । तथा चोक्तं 'पाङ्गुण्यमेवैतदवस्थाभेदादिति

१. 'येत' च. पाठः. २. 'नस्पधे' च पाठः. ३. 'नोऽगुण' ड. च. पाठः.  
४. 'याका' ड. पाठः.

† इदं सार्धं पद्य व्याख्यात्रा न स्पृष्टम्.

"अवस्थया भेदमुपागतः सन्

पाङ्गुण्यमित्येव गुरोर्मतं नः ॥ ४० ॥

(इति यानासनद्वैधीभावसंश्रयविकल्पन नाम षोडश प्रकरणम्)

इति कामन्दकीये नीतिसारे यानासनद्वैधीभावसंश्रयविकल्पनं नाम

एकादशः सर्गः ।

कोटिल्य । तत्र 'हीयमान \*सन्धीयेत, अभ्युचीयमानो विगृहीयात्, न मा परो  
गाह परमुपहन्तु शक्त इत्यासीत्, गुणातिशययुक्तो यायात्, शक्तिहीन सश्रयेत्,  
†साहाय्यसाध्ये कार्ये द्वैधीभाव गच्छेदिति (कौटि. अर्थ. ६. २. ९९) ॥ ४० ॥

(इति यानासनद्वैधीभावसंश्रयविकल्पन नाम षोडश प्रकरणम्)

इति शाङ्करार्थकृताया कामन्दकीयनीतिसारपञ्चिकाया जयमङ्गलाया

यानासनद्वैधीभावसंश्रयविकल्पन नाम

एकादशः सर्गः ।

## अथ द्वादशः सर्गः ।

\* १७ मन्त्रविकल्पप्रकरणम् \*

पाङ्गुण्यनिश्चितमतिगुह्यं गूढप्रचारवान् ।

मन्त्रयेतेह मन्त्रज्ञो मन्त्रज्ञैः सह मन्त्रिभिः ॥ १ ॥

मन्त्रार्थकुशलो राजा सुखं विजयमश्नुते ।

विपरीतस्तु विद्वद्भिः स्वतन्त्रोऽप्यवधूयते ॥ २ ॥

दुर्मन्त्रमेनं रिपवो यातुधाना इव क्रतुम् ।

समन्ततो विलुम्पन्ति तस्मान्मन्त्रपरो भवेत् ॥ ३ ॥

मन्त्रयेतेह कार्याणि सहासेन विपश्चिता ।

आप्तं मूर्खमनाप्तं च मन्त्रिणं परिवर्जयेत् ॥ ४ ॥

परमण्डलविजयोपायः पाङ्गुण्य सर्गत्रयेणोक्तम् । तत्र विजाततत्स्वरूप-  
स्यापि मन्त्रहीनस्य तत्प्रयोगासम्भव इति पाङ्गुण्यप्रयोगाय तच्छेषभूतो मन्त्रस्य  
विमर्शोऽस्मिन् सर्गे विधीयत इति प्रकरणक्रमः । यदाह — पाङ्गुण्यनिश्चित-  
मतिरित्यादि । यथोक्ते पाङ्गुण्ये प्रतिष्ठितमतिः । विग्रहे गूढप्रचारवान् स्वपर-  
रविज्ञातचैष्टितत्वात् । इहेति स्वपरमण्डलविषये, गुह्य मन्त्र मन्त्रयेतेति सम्बन्धः ।  
मन्त्रज्ञः तदङ्गतत्त्वपरिज्ञानात् । सह मन्त्रिभिः । तथोहि 'नैरुस्य मन्त्रसिद्धिरस्ती-  
ति विशालार्क्षः' (कौटि. अर्थ. १-१४-१२.) ॥ १ ॥

मन्त्रज्ञ इत्यस्य स्थिरीकरणाय श्लोकद्वयमाह — मन्त्रार्थकुशल इत्यादि ।  
विपरीतो मन्त्रार्थकुशलः । स न केवलं भूति न समश्नुते, अवधूयते च विद्वद्भि-  
र्मूर्खोऽयमिति । स्वतन्त्रोऽपि स्वयं कार्यं प्रवर्तयन्नपि ॥ २ ॥

दुर्मन्त्रम् अविशुद्धमन्त्रम् । यातुधाना राक्षसाः । क्रतुं यश्नुम् । तस्मान्म-  
न्त्रपरो भवेत्, तत्पूर्वत्वात् सर्वारम्भाणाम् ॥ ३ ॥

मन्त्रज्ञैः सह मन्त्रिभिरित्यस्य विशेषमाह — सहासेन विपश्चितेति । आ-  
सेन मन्त्रज्ञेन च मन्त्रिणा कार्याणि मन्त्रयेतेत्यर्थः । यः पुनरनाप्तः, योऽपि न मन्त्र-  
ज्ञस्तदुभयमपि त्यजेत् ॥ ४ ॥

१. 'सर्गेऽभिप्रेतार्थः' क-स ग घ. पाठः. २. 'तिरिति विग्रहः । गूं च. पाठः. ३. 'वि-  
ष्टया' च. पाठः. ४. 'सि गुणं मन्त्रे' च. पाठः. ५. 'सुखं नै' द. पाठः. ६. 'क्ष रति ॥'  
द. पाठः. ७. 'वक्तव्य' च. पाठः.

“अवस्थया भेदमुपागतः सन्

पाङ्गुष्यमित्येव गुरोर्मतं नः ॥ ४० ॥

(इति यानासनद्वैधीभावसंश्रयविकल्पन नाम षोडश प्रकरणम्)

इति कामन्दकीये नीतिसारे यानासनद्वैधीभावसंश्रयविकल्पनं नाम

एकादशः सर्गः ।

कोटिल्य । तत्र 'हीयमान \*सन्धीयेत, अभ्युच्चीयमानो विगृहीयात्, न मा परो  
नाह परमुपहन्तु शक्त इत्यासीत्, गुणातिशययुक्तो यायात्, शक्तिहीन सश्रयेत्,  
†साहाय्यसाध्ये कार्ये द्वैधीभाव गच्छेदि'ति (कौटि. अर्थ ६. २. ९९) ॥ ४० ॥

(इति यानासनद्वैधीभावसंश्रयविकल्पन नाम षोडश प्रकरणम्)

इति शङ्करार्यकृताया कामन्दकायनीतिसारपञ्चिकाया जयमङ्गलाया

यानासनद्वैधीभावसंश्रयविकल्पन नाम

एकादशः सर्गः ।

## अथ द्वादशः सर्गः ।

\* १७ मन्त्रविकल्पप्रकरणम् \*

पाङ्गुण्यनिश्चितमतिर्गुह्यं गूढप्रचारवान् ।

मन्त्रयेतेह मन्त्रज्ञो मन्त्रज्ञैः सह मन्त्रिभिः ॥ १ ॥

मन्त्रार्थकुशलो राजा, सुखं विजयमश्नुते ।

विपरीतस्तु विद्वद्भिः स्वतन्त्रोऽप्यवधूयते ॥ २ ॥

दुर्मन्त्रमेनं रिपवो यातुधाना इव क्रतुम् ।

समन्ततो विलुम्पन्ति तस्मान्मन्त्रपरो भवेत् ॥ ३ ॥

मन्त्रयेतेह कार्याणि सहासेन विपश्चिता ।

आप्तं मूर्खमनाप्तं च मन्त्रिणं परिवर्जयेत् ॥ ४ ॥

परमण्डलविजयोपायः पाङ्गुण्य सर्गत्रयेणोक्तम् । तत्र विज्ञाततत्त्वरूप-  
स्यापि मन्त्रहीनस्य तत्प्रयोगासम्भव इति पाङ्गुण्यप्रयोगाय तच्छेषभूतो मन्त्रस्य  
विमर्शोऽस्मिन् सर्गे विधीयत इति प्रकरणक्रमः । यदाह — पाङ्गुण्यनिश्चित-  
मतिरित्यादि । यथोक्ते पाङ्गुण्ये प्रतिष्ठितमतिः । विग्रहे गूढप्रचारवान् स्वपर-  
रविज्ञातचैष्टितत्वात् । इहेति स्वपरमण्डलविषये, गुह्यं मन्त्रं मन्त्रयेतेति सम्वन्धः ।  
मन्त्रज्ञः तदङ्गतत्त्वपरिज्ञानात् । सह मन्त्रिभिः । तथोहि 'नैकस्य मन्त्रसिद्धिरस्ती-  
ति विशालार्क्षः' (कौटि. अर्थ. १-१४-१२.) ॥ १ ॥

मन्त्रज्ञ इत्यस्य स्थिरीकरणाय श्लोकद्वयमाह — मन्त्रार्थकुशल इत्यादि ।  
विपरीतो मन्त्रार्थकुशलः । स न केवलं मतिं न समश्नुते, अवधूयते च विद्वद्भि-  
र्मूर्खोऽप्यमिति । स्वतन्त्रोऽपि स्वयं कार्यं प्रवर्तयन्नपि ॥ २ ॥

दुर्मन्त्रम् अविशुद्धमन्त्रम् । यातुधानाः राक्षसाः । क्रतुं यज्ञम् । तस्मान्म-  
न्त्रपरो भवेत्, तत्पूर्वत्वात् सर्वारम्भाणाम् ॥ ३ ॥

मन्त्रज्ञैः सह मन्त्रिभिरित्यस्य विशेषमाह — सहासेन विपश्चितेति । आ-  
सेन मन्त्रज्ञेन च मन्त्रिणा कार्याणि मन्त्रयेतेत्यर्थः । यः पुनरनाप्तः, योऽपि न मन्त्र-  
ज्ञस्तदुभयमपि त्यजेत् ॥ ४ ॥

१. 'यर्गेऽभिरुधीय' क-ख ग घ. पाठ. २. 'निरिति निग्रहः' । गू' च. पाठः. ३. 'वि-  
ष्टवा' ग. पाठः. ४. 'ते गुह्यं मन्त्रं' च. पाठः. ५. 'गुह्यं ते' ह. पाठ. ६. 'क्ष हनि ॥'  
क. पाठः. ७. 'वरन्ता' च. पाठः.

‘अवस्थया भेदमुपागतः सन्

पाङ्गुण्यमित्येव गुरोर्मतं नः ॥ ४० ॥

(इति यानासनद्वैधीभावसंश्रयविकल्पन नाम षोडश प्रकरणम्)

इति कामन्दकीये नीतिसारे यानासनद्वैधीभावसंश्रयविकल्पनं नाम

एकादशः सर्गः ।

कौटिल्य । तत्र ‘हीयमानः \*सन्धीयेत, अभ्युर्चीयमानो विगृहीयात्, न मा परो  
नाह परमुपहन्तु शक्त इत्यासीत्, गुणातिशययुक्तो यायात्, शक्तिहीनः सश्रयेत्,  
†साहाय्यसाध्ये काये द्वैधीभाव गच्छेदि’ति (कौटि अर्थः ६. २. ९९) ॥ ४० ॥

(इति यानासनद्वैधीभावसंश्रयविकल्पन नाम षोडश प्रकरणम्)

इति शङ्करार्यकृताया कामन्दकीयनीतिसारपञ्चिकाया जयमङ्गलाया

यानासनद्वैधीभावसंश्रयविकल्पन नाम

एकादशः सर्गः ।



अथ द्वादशः सर्गः ।

\* १७ मन्त्रविकल्पप्रकरणम् \*

पाङ्गुण्यनिश्चितमतिगुह्यं गूढप्रचारवान् ।

मन्त्रयेतेह मन्त्रज्ञो मन्त्रज्ञैः सह मन्त्रिभिः ॥ १ ॥

मन्त्रार्थकुशलो राजा सुखं विजयमश्नुते ।

विपरीतस्तु विद्वद्भिः स्वतन्त्रोऽप्यवधूयते ॥ २ ॥

दुर्मन्त्रमेनं रिपवो यातुधाना इव क्रतुम् ।

समन्ततो विलुम्पन्ति तस्मान्मन्त्रपरो भवेत् ॥ ३ ॥

मन्त्रयेतेह कार्याणि सहासेन विपश्चिता ।

आप्तं मूर्खमनाप्तं च मन्त्रिणं परिवर्जयेत् ॥ ४ ॥

परमण्डलविजयोपायः पाङ्गुण्य सर्गत्रयेणोक्तम् । तत्र विज्ञाततत्स्वरूप-  
स्यापि मन्त्रहीनस्य तत्प्रयोगासम्भव इति पाङ्गुण्यप्रयोगाय तच्छेषभूतो मन्त्रस्य  
विमर्शोऽस्मिन् सर्गे विधीयत इति प्रकरणक्रमः । यदाह — पाङ्गुण्यनिश्चित-  
मतिरित्यादि । यथोक्ते पाङ्गुण्ये प्रतिष्ठितमतिः । विग्रहे गूढप्रचारवान् स्वपर-  
रविज्ञातचैष्टितत्वात् । इहेति स्वपरमण्डलविषये, गुह्यं मन्त्रं मन्त्रयेतेति सम्यन्धः ।  
मन्त्रज्ञः तदङ्गतत्त्वपरिजानात् । सह मन्त्रिभिः । तर्थाह 'नैकस्य मन्त्रसिद्धिरस्ती-  
ति विशालार्थः' (कौटि. अर्थ. १-१४-११.) ॥ १ ॥

मन्त्रज्ञ इत्यस्य स्थिरीकरणाय श्लोकद्वयमाह — मन्त्रार्थकुशल इत्यादि ।  
विपरीतो मन्त्रार्थकुशलः । स न केवलं भूति न समश्नुते, अवधूयते च विद्वद्भि-  
र्मूर्खोऽयमिति । स्वतन्त्रोऽपि स्वयं कार्यं प्रवर्तयन्नपि ॥ २ ॥

दुर्मन्त्रम् अविशुद्धमन्त्रम् । यातुधानाः राक्षसाः । क्रतुं यज्ञम् । तस्मान्म-  
न्त्रपरो भवेत्, तत्पूर्वत्वात् सर्वारम्भाणाम् ॥ ३ ॥

मन्त्रज्ञैः सह मन्त्रिभिरित्यस्य विशेषमाह — सहासेन विपश्चितेति । आ-  
सेन मन्त्रज्ञेन च मन्त्रिणा कार्याणि मन्त्रयेतेत्यर्थः । यः पुनरनाप्तः, योऽपि न मन्त्र-  
ज्ञस्तदुभयमपि त्यजेत् ॥ ४ ॥

१. 'सर्गेऽभितोषीय' क-घ ग-घ. पाठः. २. 'निरिति रिग्रहः । गू' च. पाठः. ३. 'न-  
ट्वा' च. पाठः. ४. 'ले गुणं मन्त्रे' च. पाठः. ५. 'त्युक्त नै' ट. पाठः. ६. 'क्ष इति ॥'  
७. पाठः. ७. 'यक्त्वा' च. पाठः.

मार्गे सन्मार्गगतिभिः सिद्ध्ये सिद्धकर्मभिः ।  
 पूर्वेराचरितं सान्निः शास्त्रीयं न परित्यजेत् ॥ ५ ॥  
 उच्छास्त्रपदविन्यासः सहसैवामिसम्पतन् ।  
 शत्रुखड्गमुखग्रासमगत्वा न निवर्त्तते ॥ ६ ॥  
 प्रभायोत्साहशक्तिभ्यां मन्त्रशक्तिः प्रशस्यते ।  
 प्रभावोत्साहवान् काव्यो जितो देवपुरोधसा ॥ ७ ॥

असम्मन्त्र्यैव कस्मान्न कार्यं कुर्यादित्याह — मार्गेमित्यादि । शास्त्रीयं मार्गं मन्त्रनिर्णयास्य सिद्ध्ये न परित्यजेदिति सम्बन्धः । पूर्वेराचरितं सेवितम् । ते ह्यमुमेवाश्रित्य सिद्धकर्मणोऽभवेन् ॥ ५ ॥

तत्परित्यागे दोषमाह — उच्छास्त्रपदविन्यास इति । उच्छास्त्रः पदविन्यासः कार्यानुष्ठानलक्षणो यस्येति विग्रहः । सहसैव विना निर्णयेन ॥ ६ ॥

शक्तित्रये च मन्त्रशक्तिर्गरीयसीत्याह — प्रभावेत्यादि । काव्यो जितो देवपुरोधसेति । देवामुरसद्ग्रामे देवैर्निहतानसुरास्तन्मन्त्री शुक्रः सञ्जीवेन्या विद्यया जीवयतीति श्रुत्वा बृहस्पतिर्देवमन्त्री चिन्तामापन्नस्तदतिसन्धानोपायं च ज्ञानबलेनालोच्य तद्विद्याग्रहणार्थं कचाख्यं स्वपुत्रं शिष्यत्वेन प्रहितवान् । तस्य च तैमाराधयतस्तदुद्दिष्टा देवयान्या सह महान् खेहोऽभवत् । तं चैकदा शङ्कु-पक्षीय इति बहिर्गतमसुरा निजघ्नुः । देवयान्या च तमपश्यन्त्या 'तात कन्नो नोपाती'ति पृष्टेन शुक्रेण योगचक्षुषा मृतमालोच्य पठित्वा च विद्याम् 'एहि कचे'त्याहूतस्तन्मूल एवोपतस्थौ । एवमनेकधा व्यापादितं प्रापितजीवित चासुरास्तं पुनरेकदा हत्वा पिष्ट्वा च तस्मै मदिरामदविह्वलाय शुक्राय पानेन सह ददुः । पुनश्च तया तथैव पृष्टो निरूपयन् स्वोदरगतं तदर्क्ष । तत्र विद्याबलात् सुसम्पूर्ण-देहोऽपि कुक्षिमविदार्य न निर्गच्छतीति शुक्रस्तत्रस्यायैव तस्मै विद्यां ददौ । मित्त्वा च कच उदरानिर्गत्य विद्यया पुनस्तमजीवयदिति ततो विद्यापहारा-जितः । पानव्यसनाचायं दोष इति ततः प्रमृत्युशना द्विजानां मद्यमपेयं भविष्यतीति शापमुत्सृष्टवान् ॥ ७ ॥

१. 'व नृप. प' क. पाठः. २. 'वनविद्यया यावन्ती' व-ख ग-घ. पाठः. ३. 'द्यार्क्ष-णा' च. पाठः. ४. 'प्रणिहि' च पाठः. ५. 'स' क-ख ग-घ. पाठः. ६. 'न्या सुम' क-ख ग-घ. पाठः. ७. 'क' व-ख ग-घ. पाठः. ८. 'गर्हित' क-ख ग-घ. पाठः. ९. 'नागच्छ-ती' च. पाठः. १०. 'वदूतमा' ड-च. पाठः. ११. 'स्या एव म' च. पाठः. १२. 'नू उद' ड. पाठः. १३. 'क्षि विक्षयं नि' क-घ ग-घ. पाठः. १४. 'हित्वा च तदुदर नि' ड. पाठः.

†(असुरान् मोहयामास शुक्ररूपी बृहस्पतिः ।  
 बृहस्पतिं तथा शुक्रः शशापानुपमद्युतिः ।)  
 अशिक्षितनयः सिंहो हन्तीभं केवलं बलात् ।  
 तं च धीरो नरस्तेषां शतानि मतिमान् जयेत् ॥ ८ ॥  
 पश्यद्भिर्दूरतोऽपायान् सूपायप्रतिपत्तिभिः ।  
 भवन्तीह फलायैव विद्वद्भिर्मन्त्रिताः क्रियाः ॥ ९ ॥  
 उपायपूर्वं लिप्सेत कालं वीक्ष्य समुत्पतेत् ।  
 पश्चात्तापाय भवति विक्रमैकरसज्ञता ॥ १० ॥  
 शक्याशक्यपरिच्छेदं कुर्याद् बुद्ध्या प्रसन्नया ।  
 केवलं दन्तभङ्गाय दन्तिनः शैलताडनम् ॥ ११ ॥  
 अशक्यारम्भवृत्तीनां कुतः क्लेशादृते फलम् ।  
 आकाशमास्वादयतः कुतस्तु कबलग्रहः ॥ १२ ॥

अशिक्षितनयः मन्त्रशक्तिविकलः । बलाद् उत्साहशक्त्या । तत्र सिंहश्च  
 तेषां हस्तिनां शतानि जयेदिति सम्बन्धः । मतिमान् मन्त्रशक्त्युपेतः ॥ ८ ॥  
 तस्मान्मन्त्रशक्त्या निरूपित एव कार्यारम्भः फलायेत्याह — पश्यद्भिरि-  
 त्यादि । सूपायप्रतिपत्तिभिः सदुपायानुष्ठानैः ॥ ९ ॥  
 इदानीं मन्त्रनिर्णयमेव विस्तरतो गुणख्यापनेन स्थिरीकर्तुं विंशतिश्लोका-  
 नाह । उपायपूर्वमिति मन्त्रशक्तिव्यापार सूचयति । विक्रमैकरसज्ञता उत्साह-  
 शक्तितत्परता ॥ १० ॥

बुद्ध्या प्रसन्नया अन्यथा ह्यपरिच्छेदमोहादशक्येषु प्रवर्तमानस्याङ्गवै-  
 कल्यं निष्फलक्लेशता विपत्तिरन्तस्तापश्चेति दोषाः स्युः । तान् दर्शयति — केवलमि-  
 त्यादिना । दन्तमद्भायेति । गजो हि निर्मलशिलातलेषु स्वविभ्यं दृष्ट्वा प्रतिगजो-  
 ज्यमिति मन्यमानो मोहात् तस्मिन् परिणतो दन्तभङ्गमवाप्नोति ॥ ११ ॥  
 कुतस्तु कबलग्रहः शून्यत्वात् ॥ १२ ॥

१. 'दिन्तिताः' क. पाठः. २. 'निर्दिष्टा वि' क. पाठः.

† पश्यमिदं पश्यते मूलकोशे न पश्यते, व्याख्यात्रा च न पश्यते.

नाग्निं पतङ्गवद् गच्छेत् स्पृश्यमेव तु संस्पृशेत् ।  
 किमन्यत् स्याद्वते दाहात् पतङ्गस्याग्निमृच्छतः ॥ १३ ॥  
 मोहात् प्रक्षिपतश्चेष्टां दुःखलभ्येषु वस्तुषु ।  
 भवन्ति परितापिन्यो व्यक्तं कर्मविपत्तयः ॥ १४ ॥  
 बुद्ध्या बोध्यानुगतया परीयात् सम्पदः पदम् ।  
 विशुद्धपदविन्यासः पर्वताग्रमिवोन्नतम् ॥ १५ ॥  
 दुरारूढं पदं राज्ञां सर्वलोकनमस्कृतम् ।  
 स्वल्पेनाव्यपचारेण ब्राह्मण्यमिव दुप्यति ॥ १६ ॥  
 आरब्धानि यथाशास्त्रं कार्याण्यमलबुद्धिभिः ।  
 वनानीव मनोहारि प्रयच्छन्त्यचिरात् फलम् ॥ १७ ॥  
 सम्यगारभ्यमाणं हि कर्म यद्यपि निष्फलम् ।  
 न तैत् तथा तापयति यथा मोहसमीहितम् ॥ १८ ॥

स्पृश्यमेव तु संस्पृशेत् शन्यमेवारभेत ॥ १३ ॥

चेष्टां प्रक्षिपतः कुर्वतः । परितापिन्यः परितापनशीलाः । कर्मविपत्तयः कर्मव्यापदः ॥ १४ ॥

यस्मादपरिच्छेद्या एते दोषास्तस्माद् बुद्ध्या सर्वं परिच्छिन्द्यादित्याह—  
 बुद्धयेति । बोध्यानुगतया यथावस्थितवस्तुविषयया विशुद्धपदविन्यास इति सम्बन्धः । परीयात् सम्पदः पदम् आक्रामेद् राज्यम् ॥ १५ ॥

अविशुद्धे च पदन्यासे तत् स्वल्पेनापि दोषेण दुप्येदित्याह—दुरारूढमित्यादि ॥ १६ ॥

शुण्व्यापनेन मन्त्रनिर्णयं स्थिरीकर्तुमाह—आरब्धानीत्यादिना । वनानीवेति । तान्यापि वृक्षायुर्वेदविहितेन विधिना ज्ञात्वारब्धानि अचिरात् फलं ददतीति ॥ १७ ॥

ननु सम्यगारब्धमपि कर्म कदाचिद्विष्फलं भवत्येव । ततश्च निर्णयानिर्णययोः को भेद इत्याह—सम्यगित्यादि । न तापयति, तत्र पुरुषस्यानुपालम्भत्वात् ॥ १८ ॥

१. 'राहृप' क. पाठः. २. 'वायैय' क. पाठः. ३. 'तथा तापयति' ख. ग. पाठः.  
 ४. 'व्यापु' क. ख. ग. घ. ङ. पाठः. ५. 'नु च म' ख. पाठः.

यत् तु सम्यगुपक्रान्तं कार्यमेति विपर्ययम् ।  
 पुमांस्तत्तानुपालभ्यो दैवान्तरितपौरुषः ॥ १९ ॥  
 प्रयत्नस्तावदास्थेयः फलायामलबुद्धिना ।  
 अथर्ववेदनिपुणः शेषं दैवं समाश्रयेत् ॥ २० ॥  
 आत्मानं च परं चैव वीक्ष्य धीरः समुत्पतेत् ।  
 एतदेव हि विज्ञानं यदात्मपरवेदनम् ॥ २१ ॥  
 निष्फलं क्लेशबहुलं सन्दिग्धफलमेव च ।  
 न कर्म कुर्यान्मतिमान् महावैरानुबन्धि च ॥ २२ ॥  
 तदात्वायतिसंशुद्धं सुविशुद्धक्रमागतम् ।  
 हितानुबन्धि च सदा कर्म सद्भिः प्रशस्यते ॥ २३ ॥

यदाह -- यत् तु सम्यगित्यादि । उपक्रान्तम् आरब्धम् । विपर्ययं  
 निष्फल्यम् । दैवान्तरितपौरुषः अलक्षणेन दैवेन बलवता तिरस्कृतपुरुषकार  
 इत्यर्थः । तत्र दैवमेवोपालभ्यम्, अत्र पुमान् ॥ १९ ॥

यदि दैवं प्रधानं किं तर्हि पुरुषकारेणेत्याह -- प्रयत्न इत्यादि । अमलबुद्धि-  
 नेति विचारपूर्वकः पुरुषकारः कार्य इति दर्शयति । अथर्ववेदनिपुणः अकाण्ड-  
 विनाशकुशलः । दैवं समाश्रयेत् सहकारितया ॥ २० ॥

उत्साहवतोऽपि विक्रमो विचारपूर्वक एव फलवानिति दर्शयितुमाह --  
 आत्मानं चेत्यादि । एतदेव हि विज्ञानं बुद्धेः कौशल, यत् प्रथममेवात्मपरवे-  
 दनम् अभ्युद्ययापचयाभ्याम् ॥ २१ ॥

उपायपूर्वकं लिप्सेतेत्युक्तम् । कीदृशं पुनस्तत् कर्म लिप्सेत त्यजेद्येति  
 प्रसङ्गादाह -- निष्फलमित्यादिना ॥ २२ ॥

सुविशुद्धक्रमागतं देशकालोपेतत्वात् ॥ २३ ॥

हितानुबन्धि तज्जातु गच्छेद् येन न वाच्यताम् ।  
 तस्मिन् कर्मणि सज्जेत तदात्वकटुकेऽपि हि ॥ २४ ॥  
 बुद्धौवोपक्रमः श्रेयान् फलनिष्पत्तये सदा ।  
 क्वचित् कल्याणमित्रस्य दृश्यते सिंहवृत्तिता ॥ २५ ॥  
 सहसोत्पत्य दुष्टेभ्यो दुष्करं सम्पदार्जनम् ।  
 उपायेन पद मूर्ध्नि न्यस्यते मत्तहस्तिनः ॥ २६ ॥  
 न किञ्चित् क्वचिदस्तीह वस्त्वसाध्यं विपश्चिताम् ।  
 ॐ अयोऽभेद्यमुपायेन द्रवतामुपनीयते ॥ २७ ॥  
 बाह्यमानमयः पिण्डं महच्चापि न कृन्तति ।  
 तदल्पमपि धारावद् भवतीप्सितसिद्धये ॥ २८ ॥  
 लोकप्रसिद्धमेवैतद् वारि वह्नेर्नियामकम् ।  
 उपायोपगृहीतेन तत् तेनैव विशोष्यते ॥ २९ ॥

तदात्वकटुकेऽपि आरम्भकाले समुद्वेजनेऽपि तिकौषधपानवद् ॥ २४ ॥  
 बुद्धौवोपक्रमः श्रेयान् यथोक्तेषु कर्मसु । क्वचिदिति भाते । तत्रापि  
 कल्याणमित्रस्य सुसहायस्येत्यर्थः ॥ २५ ॥

सहसोपक्रमे चार्थसिद्धिर्दुष्करैवेत्याह — सहसोत्पत्येति । उपायेन बुद्धि-  
 पूर्वकेण ॥ २६ ॥

न किञ्चित् क्वचिदस्तीत्यादि उपायस्याभिव्यापिता दर्शयति । अयो  
 द्रवता नीयत इति सम्बन्धः । अभेद्यमपि सद् ॥ २७ ॥

बाह्यमान व्यापार्यमाणम् । तत्रापि स्वल्पमपिच्छेद्यम् । धारावद् धारो  
 पेतम् । ईप्सितसिद्धये छिद्यारिपीडयैव ॥ २८ ॥

उपायोपगृहीतेनेति । वह्निनाधस्तात् प्रतप्यमानाया स्थाल्या तद्गत वारि  
 शोष्यते । तस्मान्मन्त्रनिर्णयः कार्य इति स्थिरीकृतम् ॥ २९ ॥

अविज्ञातस्य विज्ञानं विज्ञातस्य विनिश्चयः ।  
 अर्थद्वैधस्य सन्देहच्छेदनं शेषदर्शनम् ॥ ३० ॥  
 विदुषां शासने तिष्ठन् नावमन्येत कंचन ।  
 सर्वस्यैवोपशृणुयात् सुभाषितजिघृक्षया ॥ ३१ ॥  
 मदोद्बृत्तः क्रियामूढो योऽतिक्रामति मन्त्रिणम् ।  
 अचिरात् तं वृथामन्त्रमतिक्रामन्ति विद्विषः ॥ ३२ ॥  
 संरक्षेन्मन्त्रबीजं हि तद्बीजं हि महीभृताम् ।  
 तस्मिन् भिन्ने ध्रुवो भेदो गुप्ते गुप्तिरनुत्तमा ॥ ३३ ॥

इदानीं मन्त्रस्य ज्ञानरक्षाप्रकाशनप्रशस्ताङ्गव्यापारोत्पत्तिक्रमशुद्धिसिद्ध्या-  
 वर्तनधारणप्रदेशानष्टादशभिः श्लोकैराह - अविज्ञातस्येत्यादि । मन्त्रनिर्णयो  
 मन्त्रज्ञानम् । तच्च मन्त्रिभिः सह मन्त्रयमाणस्य, नकाकिन । तथाहि देशकाला-  
 न्तरितत्वादसाक्षात्कृतस्य विज्ञानं मन्त्रिभ्य एव । मन्त्रिसाक्षात्कृतस्यापि तत्त्वा-  
 भासननिश्चयभूयस्त्वे निश्चयो बुद्ध्यन्तरात् । अर्थद्वैधस्य दशया यात ययो क प्रति  
 यायाद् इत्यादिसन्देहे तच्छेदनं मन्त्र्युपदेशात् । शेषदर्शनम् एकदेशदृष्टस्येति  
 शेष । सन्धिविग्रहयोः सन्धिः श्रेयानिति शेषोपलब्धिः । एतच्चतुष्टयरूपं मन्त्रिसा-  
 ध्यमिति तेषां शृणुयात् ॥ ३० ॥

यदाह - विदुषामिति । शासनम् उपदेश । सर्वस्य अज्ञातज्ञानस्यापि ।  
 सुभाषितजिघृक्षया अर्थवद् वाक्यं ग्रहीतुमिच्छया ॥ ३१ ॥

अवमानने दोषमाह मदोद्बृत्त इति । अहमेव ज्ञानवानिति मदाव-  
 लिप्तः । क्रियामूढः प्रयोगानभिज्ञः । वृथामन्त्र निष्फलमन्त्रम् ॥ ३२ ॥

रक्षितो मन्त्रः फलवानित्याह - संरक्षेदिति । निर्णयकालात् प्रभृति  
 यावत्कर्मरम्भकालम् । मन्त्र एव बीजं, ततो राज्ञः फलप्रसवात् । यदाह - तद्बी-  
 जमिति । भेदो विनाशः । अनुत्तमा श्रेयसी ॥ ३३ ॥

सिंहवच्चेष्टमानस्य काले कर्म विपश्चितः ।

क्रियमाणं स्वकुल्यास्तु विद्युरस्य परे कृतम् ॥ ३४ ॥

अपश्चात्तापकृत् सम्यगनुबन्धिफलप्रदः ।

अदीर्घकालोऽभीष्टश्च प्रशस्तो मन्त्र इष्यते ॥ ३५ ॥

सहायाः साधनोपाया विभागो देशकालयोः ।

विपत्तेश्च प्रतीकारः सिद्धिः पञ्चाङ्ग इष्यते ॥ ३६ ॥

कदा तर्हि मन्त्र प्रकटीभवतीत्याह — सिंहवदित्यादि । सर्वकृतप्रति  
विधानत्वात् सिंहस्येव निशङ्गं चेष्टमानस्य । काले प्रागवधारिते । क्रियमाणं स्व  
कुल्या विद्युः, नतु चिकीर्षितम् । परे कृत समास विद्युः । अनेन क्रियानुमेयता  
मन्त्रस्य दर्शयति ॥ ३४ ॥

प्रशस्ते च मन्त्रे यत्तु कार्य इति दर्शयितुमाह — अपश्चात्तापेत्यादि ।  
अदीर्घकालं चिरेण कालेन यो न निष्पद्यते । अभीष्टं ईप्सितार्थसाधनत्वात् ॥ ३५ ॥

प्रशस्तं स्वाङ्गसाफल्याद् भवतीति तान्यङ्गान्याह — सहाया इत्यादि ।  
अत्र दुर्गकर्मणि सहाया मुख्या क्षुद्राश्च पुरुषा । साधनोपाया दुर्गस्यारम्भ  
प्रत्युपाया पुद्गोत्पुठारकरपत्रादयः । विभागो देशकालयोरिति । तत्र जनपदान्ते  
जनपदमध्ये चेति देशविशेषः । वर्षासु काष्ठादिकर्म, ग्रीष्मे हेमन्ते चेष्टकादि-  
क्रमेति कालविभागः । विपत्तेश्चेति आरब्धे दुर्गकर्मणि देव्या मानुष्याश्चोत्प-  
(र्याप<sup>१</sup> न्नाया)विपद् अवर्षभिरुपाधे सामादिभिश्च प्रतीकारः । सिद्धिरिति कार्यं  
स्येति शेषः । (तत्र मन्त्रविषयान्ते निष्पन्नदुर्गमविपक्षमाश्रित परकर्माण्यपहनि-  
त्यामि जनपदमध्ये च समुदायस्थानं भवतीत्यादि<sup>२</sup>) पञ्चाङ्ग इष्यते मन्त्र  
इत्येव । उक्तञ्च — “कर्मणामारम्भोपायं पुरस्पद्रव्यसम्पद् देशकालविभागो विनि-  
पातप्रतीकार कार्यसिद्धिश्चेति पञ्चाङ्गो मन्त्र” (कौटि अर्थ ११५.११) इति ॥ ३६ ॥

१ स्याप श पा<sup>२</sup> मन्त्र प मूलवाक्येण पाठ ३ ‘उच्यते’ मूलकोशेषु पाठः ।

४ ‘न्दा’ च पाठ



अनुतिष्ठेत् समारब्धमनारब्धं प्रयोजयेत् ।  
 अनुतिष्ठंश्च संवृत्त्यं विशेषेणोपपादयेत् ॥ ३७ ॥  
 प्रचारयेन्मन्त्रविदः कार्यद्वारेषु नैकधा ।  
 यत्र तच्चेतसां साम्यं<sup>१</sup> तेषु साधु समुत्पतेत् ॥ ३८ ॥  
 यत्र मन्त्रिमनस्साम्यं यत्र चेतो न शङ्कते ।  
 यत्र सन्तो न निन्दन्ति तत् परीयाच्चिकीर्षितम् ॥ ३९ ॥  
 धृतेऽपि मन्त्रे मन्त्रज्ञैः स्वयं भूयो विचारयेत् ।  
 तथा वर्तेत मन्त्रज्ञो यथा स्वार्थं न पीडयेत् ॥ ४० ॥  
 मन्त्रिणः स्वार्थतात्पर्याद् दीर्घमिच्छन्ति विग्रहम् ।  
 तेषां च भोग्यतामेति दीर्घकार्याकुलो नृपः ॥ ४१ ॥

मन्त्रव्यापार दर्शयितुमाह — अनुतिष्ठेत् समापयेत् । प्रयोजयेद् आर-  
 म्भयेत् । संवृत्त्येति इदमनेन विशिष्टं भवतीति कुशलैः स(पा<sup>२</sup>वा)द्य ॥ ३७ ॥

मन्त्रोत्पत्तिक्रममाह — प्रचारयेन्मन्त्रविद इति । इदं कार्यमुपस्थितं, तत्र  
 किमाहुर्भवन्त इति कार्योपायेषु प्रवर्तयेत् । मन्त्रशुद्धिमाह — यत्रेति मन्त्रे ।  
 तच्चेतसा साम्यं मन्त्रिणामेकाभिप्रायता । तेषु समुत्पतेत् तेषु कार्येषु प्रवर्तेत ॥ ३८ ॥

यथा मतिसाम्यं शुद्धिप्रवृत्त्योर्निबन्धनं (तथा) शङ्कानिन्दा(भ्युपगमा<sup>३</sup>  
 भ्याम)शुद्धिर्निवृत्तिश्चेत्याह — यत्रेत्यादि । चिकीर्षितमिति कार्यद्वारेण मन्त्रशुद्धि-  
 रुक्ता ॥ ३९ ॥

इदमपरं शुद्धिकारणं, यत् स्वयमेव पुनर्विमर्शनमित्याह — धृतेऽपी-  
 त्यादि । इदमेव कर्तव्यमित्यवधारितेऽपि तथा वर्तेत, यथा स्वार्थं न पीडयेदिति ।  
 इदमुक्तं भवति — नहि मन्त्रिमतेनेव तज्ज्ञो वर्तेत, स्वार्थतात्पर्या(प्य<sup>४</sup> ह्य)न्य-  
 थाप्युपदिशेयुरिति ॥ ४० ॥

यदाह — मन्त्रिण इत्यादि । दीर्घकार्याकुलं दीर्घविग्रहादिकार्यव्या-  
 कुलः ॥ ४१ ॥

१ 'त्या' ख ग पाठ २. 'ध्वनेय' क पाठ ३ 'तत्र सा मूलशेषपाठ.  
 ४. 'तु पुन' ख ग पाठ ५. 'नीति' क पाठ ६ 'तु पुन स्व' ख ग, पाठ.

मनःप्रसादः श्रद्धा च तथा करणपाटवम् ।

सहायोत्थानसम्पच्च कर्मणां सिद्धिलक्षणम् ॥ ४२ ॥

लघूत्थानान्यविघ्नानि सम्भवत्साधनानि च ।

कथयन्ति पुनः सिद्धिं करणान्येव कर्मणाम् ॥ ४३ ॥

आवर्तयेन्मुहुर्मन्त्रं धारयेच्च प्रयत्नतः ।

अप्रयत्नधृतो मन्त्रः प्रचलन्नग्निवद् दहेत् ॥ ४४ ॥

आप्ताप्तसन्ततेर्मन्त्रं संरक्षेत् तत्परस्तु सन् ।

अरदयमाणं मन्त्रं हि भिनच्याप्तपरम्परा ॥ ४५ ॥

मदः प्रमादः कामश्च सुप्तप्रलपितानि च ।

भिन्दन्ति मन्त्रं प्रच्छन्नाः कामिन्योऽवमतास्तथा ॥ ४६ ॥

मन्त्रसिद्धिमुलान्याह — मनःप्रसाद इत्यादि । संशयाभावान्मनसो वैम-  
श्यम् । श्रद्धा साध्येषु । करणपाटव बुद्धिकर्मेन्द्रियाणां स्वविषयव्यापारसामर्थ्यम् ।  
सहायसम्पत् सत्त्वप्रतिज्ञादियोगो बाहुल्य च । उत्थानसम्पल्लघूत्थायिता । कर्मणा-  
मारभ्यमाणानाम् । तत्कर्मसिद्धिरेव मन्त्रसिद्धिरिति मन्त्राणामिति नोक्तम् ॥ ४२ ॥

लघूत्थानानि करणानीति सम्बन्धः । साध्यस्य यान्युपादानसाधनानि  
तेषु विजिगीषोर्लघू(न्यु)त्थानानीति सप्तम्यर्थे बहुव्रीहिः । सम्भवत्साधनानि सम्भ-  
वत्सहकारिकारणानि ॥ ४३ ॥

धृतस्य मन्त्रस्याप्रयोगकालमावर्तनं धारणं च कुर्यादित्याह — आवर्तये-  
दिति । अविस्मरणार्थं धारयेद् यथाधिष्ठानान्तरं न (चा ? या)ति । प्रचलन्नधिष्ठाना-  
न्तरं गच्छन् ॥ ४४ ॥

संरक्षेन्मन्त्रधीजमित्युक्तं, तत् कुतो रथेदित्याह — आप्ताप्तसन्ततेरिति ।  
कथमिदमेवं स्यादिति निर्णयाय विजिगीषुराप्त मन्त्रिण पृच्छति, सोऽपि वृ(ज्यन्त-  
मुः ऋ तदु)पजीयिष्वन्य, सोऽप्यन्यमित्याप्तपरम्परा भिनत्ति । ततः संरक्षेन्मन्त्र-  
धीजमित्युक्तम् ॥ ४५ ॥

तथान्येऽपि मन्त्रभिद इत्याह — मद इत्यादि । सुरापानादिज-  
नितो मद । प्रमादः कार्यान्तरप्रसङ्गात् । कामः स्त्रीषु विश्रामहेतु । सुप्तप्रलपि-  
तानि स्वप्नावस्थायां । प्रच्छन्नाः स्तम्भादितिरस्कृता । कामिन्यः पार्श्ववर्तिन्यः ।  
\* अवमताः (दिच्छा ?) मूकममाना ॥ ४६ ॥

१. 'द्र.' ट च पाठ

\* 'अवमता न रिमिषि जानन्तीत्यवमता शुभ्नाशिवारागव्याधिप्रपीडितादयः' इति रा-  
जेन्द्रललिमित्रवृत्तधितायाम् उपाध्यायनिरपेक्षासारिण्यात्पठनीयायां व्याख्यातम् ।

निस्तम्भे निर्गवाक्षे च निष्कुड्यान्तरसंश्रये ।

प्रासादाग्रे ह्यरण्ये वा मन्त्रयेदविभावितः ॥ ४७ ॥

द्वादशेति मनुः प्राह षोडशेति बृहस्पतिः ।

उशना विंशतिरिति मन्त्रिणां मन्त्रिमण्डलम् ॥ ४८ ॥

यथासम्भवमित्यन्ये तत् प्रविश्य यथाविधि ।

मन्त्रयेताहितमनाः कार्यं बुद्धिविवृद्धये ॥ ४९ ॥

एकैकेनापि कार्याणि प्रविचार्य पुनः पुनः ।

प्रविशेत् स्वहितान्वेषी मतमेषां पृथक् पृथक् ॥ ५० ॥

मन्त्रप्रदेशमाह — निस्तम्भ इत्यादि । निष्कुड्यान्तरसंश्रय इति । मध्ये कुड्यमवस्थाप्य यदवस्थान क्रियते तत् कुड्यान्तरसंश्रयम् । मित्यन्तरेति वा पाठः । तेन रहिते । अविभावितः अनुपलक्षितः । प्रज्ञा हि दूरादेवौष्ठपतनादिभिरभिप्रायं विन्दन्ति ॥ ४७ ॥

यतो मन्त्रज्ञान, तद् मन्त्रिमण्डलम् । तत्र वृत्तं चतुर्भिः श्लोकैराह — द्वादशेत्यादि । उत्तरमन्त्रिव्यतिरेकेण्यं चिन्ता । तत्रोत्तरमन्त्रिणस्त्रयश्चत्वारो वा कर्तव्याः । तद्व्यतिरेकेणान्ये द्वादशराजकेतिकर्तव्यतापरिज्ञानाय द्वादश मन्त्रिणः स्युः । षोडशेति । एते चान्ये चारिविजिगीषुमध्यमोदासीनेषु चतुर्षु मण्डलेषु द्रव्यप्रकृतिपञ्चकस्वरूपविदश्चत्वार इति । विंशतिरिति । दशराजके तत्स्वरूपविदो दश, द्रव्यप्रकृतिविशेषविदश्च दशेति ॥ ४८ ॥

यथासम्भवमिति । अन्ये कौटिलीयाः । यस्य यावन्तो गुरुलघुकार्यापेक्षया सम्भवन्ति तस्य तावन्तः स्युः । तस्यैव कार्यसामर्थ्याद्धि पुरुषसामर्थ्यं प्रकल्प्यते । तत्र वृत्तमाह — तदित्यादिना । मन्त्रिमण्डलं प्रविश्य यथाविधि आहितमना एकाग्रचित्तः, अनुम्रतवेपो भूत्वेत्यर्थः । बुद्धिविवृद्धये मन्त्रप्रयोगार्थं तूत्तरमन्त्रिभिरेव सह मन्त्रयेतेत्याचार्येणोक्तम् \* 'एतत् त्रिभिश्चतुर्भिर्वा मन्त्रयेते' (कौटि. अर्थ. १. १५. ११)ति ॥ ४९ ॥

एकैकेनामात्येन सह सम्भूय मतं प्रविशेत्, कस्य किसमुत्थोऽभिप्राय इति विचात् ॥ ५० ॥

१. 'निमित्त्यन्तर' इति मूलमेषेषु पाठः. २. 'लेहे त' ग. ग. पाठः. ३. 'दः तद्' क. स. ग. प. पाठः. ४. 'तिविद' इ. च. पाठः. ५. 'स्युः वा' इ. च. पाठः.

\* मन्त्रिभिर्भिरभिधनुर्भिर्वा गट मन्त्रयेतेति मुद्रितकौटिलीयार्थशास्त्रपाठः ।

महापक्षो यथाशास्त्रं दृष्टकर्मा हितः सुधीः ।  
 यद्यद् ब्रूयान्मतारूढस्तत्तत् साधु समाचरेत् ॥ ५१ ॥  
 नातीयात् कार्यकालं हि कृत्वा मन्त्रविनिश्चयम् ।  
 अतिक्रान्तं तु तं भूयो यथायोगं प्रकल्पयेत् ॥ ५२ ॥  
 न कार्यकालं मतिमानतिक्रामेत् कदाचन ।  
 कथञ्चिदेव भवति कार्ययोगः सुदुर्लभः ॥ ५३ ॥  
 सतां मार्गेण मतिमान् काले कर्म समाचरेत् ।  
 काले समाचरन् साधु रसवत् फलमश्नुते ॥ ५४ ॥  
 इति चेति च सम्पश्यन् काले देशे सहायवान् ।  
 विशुद्धपार्श्वसंसिद्धः समाक्रामेन्न चापलात् ॥ ५५ ॥

तत्रैषां यो महापक्षादिगुणयुक्तो यद् ब्रूयात्, तदाचरेदित्याह — महापक्ष  
 इत्यादि । बहुभिर्मन्त्रिभिरनुगम्यमानत्वान्महापक्षः । यथाशास्त्रं कुर्यादिति सम्ब-  
 न्धः । दृष्टकर्मा अन्यत्र दृष्टमन्त्रप्रयोगः । हितः स्वामिने । मतारूढः निश्चय-  
 मतारूढः ॥ ५१ ॥

तत्रोत्तरमन्त्रिभिः परिषदा वा मन्त्रं विनिश्चित्य कार्यकालं न ह्यपयेदिति  
 श्लोकत्रयेण दर्शयति — नातीयादित्यादिना । यथायोगमिति । यो यस्य साधुस्य  
 कालेन योगस्तं तेन पुनः प्रकल्पयेदिति ॥ ५२ ॥

कालस्य कार्ययोगो न सुलभ इति गम्यमान आह — न कार्यकालमि-  
 त्यादि ॥ ५३ ॥

तस्मात् तत्रैव काले कर्म समाचरेदित्याह — सतां मार्गेणेति । मन्त्रिणा-  
 मुपदेशेन स्वाद्यु साधु फलमश्नुते रसवत्त्वात् । अन्यथा कालातिपातिः प्रत्यग्रं  
 कार्यरसं विहन्ति ॥ ५४ ॥

तत्रापि मन्त्राङ्गसव्यपेक्ष एव कार्यभारमेत, न चापलादिति श्लोकत्रयेण  
 दर्शयति — इतीत्यादिना । अयमस्य साधनोपाय इत्यादा(तु यः सव्य)स्य देशे

१ 'न्तेऽपि त' ख ग पाठ . २. 'सम्पत्फलमुपास्तु' ख. ग पाठ . ३ 'सन्धानो'  
 ख ग. पाठ .

१ 'विशुद्धपार्श्व' इति 'तद्' इति च पदयोर्व्याख्याने महणार् 'विशुद्धपार्श्वस्तद्' इति पाठो  
 गम्यते । 'विशुद्धपार्श्वस्तद्' इति मुद्रितव्याख्यान्तरपाठः

अहिते हितबुद्धिरल्पधीरवमन्येत मतानि मन्त्रिणाम् ।  
 चपलः सहसैव सम्पतन्नरिखड्गाभिहतः प्रबुध्यते ॥ ५६ ॥  
 अविचार्य बलाबलं द्विपामहमित्येव समुद्धतोऽनयात् ।  
 चपलः स्वमतेन सम्पतन्ननिपत्याल्पमना न बुध्यते ॥ ५७ ॥  
 इति मन्त्रबलान्महीपतिर्महतो दुष्टभुजङ्गमानिव ।  
 विनयेन्नयमार्गमास्थितो वशमुद्योगसमन्वितो रिपून् ॥ ५८ ॥

(इति मन्त्रविकल्पो नाम सप्तदशं प्रकरणम्)

इति कामन्दकीये नीतिसारे मन्त्रविकल्पो नाम  
 द्वादशः सर्गः ।

काले प्रविभक्ते । क्षुद्रैर्मुख्यैश्च सहायैरुपेतः । विशुद्धपार्श्वः कृतविपत्प्रतीकारत्वात् ।  
 तादिति सद्यःसिद्धिकरम् । न चापलादिति । चपलो मन्त्रिभिः स्वयं वा अविमृश्य-  
 कारी ॥ ५५ ॥

तदुभयमप्याह — अहितइत्यादि । दुःखहेतौ सुखहेतुरित्येवं बुद्धिरल्प-  
 बुद्धित्वात् । मतानि कृतपञ्चाङ्गविनिर्णयानुपदेशान् योऽवमन्यते । सहसा सम्पतन्  
 मन्त्रिभिरविमृश्य वर्तमानः शत्रुभिश्छिद्रेषु प्रहृतश्चेतयते ॥ ५६ ॥

अविचार्य स्वयं बलादहमिति जातदर्पो हि न स्वयं विमृशति । स्वमतेन  
 विचारशून्येन । अनिपत्य न बुध्यते स्वपदात् परिभ्रष्ट एव वेदयते । अल्पमनाः  
 अल्पबुद्धिः ॥ ५७ ॥

प्रकरणानुष्ठानफलमाह — इतीत्यादि । महतो रिपूनिमिति सम्बन्धः । दुष्ट-  
 भुजङ्गमानिव । तेषु मन्त्रबलादेव वशीक्रियन्ते । विनयेद् वशमिति सम्बन्धः ।  
 नयमार्गं पाङ्गुण्यविधिम् । उद्योगसमन्वित इति उद्योगः सर्वत्र प्रधानमिति  
 मन्यते ॥ ५८ ॥

(इति मन्त्रविकल्पो नाम सप्तदशं प्रकरणम्)

इति शङ्करार्यकृतायां कामन्दकीयनीतिसारपञ्चिकायां

जयमङ्गलायां मन्त्रविकल्पो नाम

द्वादशः सर्गः ।

अथ त्रयोदशः सर्गः ।

\* १८ दूतप्रचारप्रकरणम् । \*

कृतमन्त्रः सुमन्त्रज्ञो मन्त्रिणं मन्त्रिसम्मतम् ।

यातव्याय प्रहिणुयाद् दूतं दूत्याभिमानिनम् ॥ १ ॥

प्रगल्भः स्मृतिमान् वाग्मी शस्त्रे शस्त्रे च निष्ठितः ।

अभ्यस्तकर्मा नृपतेर्दूतो भवितुमर्हति ॥ २ ॥

निसृष्टार्थो मितार्थश्च तथा शासनहारकः ।

सामर्थ्यात् पादतो हीनो दूतस्तु त्रिविधः स्मृतः ॥ ३ ॥

अस्मिन् सर्गे प्रकरणद्वयं दूतप्रचारश्चैव विकल्पश्च । सन्धिविग्रहाद्यर्थो मन्त्र । स च स्वपरमतसम्पादनाधीनः । तच्च प्रस्तावज्ञाद् दूतात् चाराच्च भवति । अतो मन्त्रविकल्पानन्तरमुभयविधि<sup>१</sup> पादगुण्यशेषभूत उच्यते । तत्र प्राधान्याद् दूतविधिमाह—कृतमन्त्र इत्यादि । कृतमन्त्र उद्धृतमन्त्र । दूत्याभिमानिनमिति । यो मन्त्री दूतकर्मणि चाताभिमानो मन्त्रिसम्मतश्च, तं दूत्येन यातव्याय शत्रवे प्रेषयेत् । तस्य कार्यसाधनयोग्यत्वात् ॥ १ ॥

दूतगुणानाह—प्रगल्भ इत्यादि । अमात्यस्वरूपो दूतः । तस्य प्रवृत्ति सम्पादि गुणा उक्ता एव । पुनरिह कतिपयगुणोपादानं प्राधान्यार्थम् । निष्ठितः प्रकृष्टः । अभ्यस्तकर्मा बहुधा कृतदूत्य ॥ २ ॥

निसृष्टार्थः यथाशमेन निसृष्ट सन्ध्यादिरर्थो यस्मिन् । परिमितार्थं त्वयैतावद् वाच्यमिति । शासनहारकः लेखनहारकः । सामर्थ्यात् पादतो हीन इति अमात्यगुणाश्चतुर्धा विभज्य योजनीयम् । तत्र गुणसाकल्यं सामर्थ्यमस्य, तदुपेतो निसृष्टार्थो वेदितव्यः । तस्य पादतो हीनः पादत्रययुक्तः परिमितार्थः । तस्यापि पादतो हीनः पादद्वययुक्तः शासनहारकः । तेन भेषापेक्षया पादतो हीन इति द्विरावर्तनीयम् । उक्तञ्च “अमात्यसम्पदोपेतो निसृष्टार्थः, पादगुणहीनः परिमितार्थः, अर्थगुणहीनः शासनहारकः” (कौटिल्यार्थ १ १६.१२) इति ॥ ३ ॥

१ 'च इ च पाठ २ स्वमतपरमतसाधना इ पाठ ३ द्वा' क ख पाठ  
४. 'धय' क ख ग घ पाठ ५ तस्मद्भद्र उ क ख ग घ पाठ ६ 'तमधिकृत्साह'  
७ च पाठ

स भर्तुः शासनाद् गच्छेद् गन्तव्यं ह्युत्तरोत्तरम् ।  
स्ववाक्यपरवाक्यानामिति चेति च चिन्तयन् ॥ ४ ॥

अन्तपालांश्च कुर्वीत मित्राण्याटविकांस्तथा ।  
जलस्थानानि मार्गाश्च विद्यात् स्वबलसिद्धये ॥ ५ ॥

नाविज्ञातः पुरं शत्रोः प्रविशेन्न च संसर्दम् ।  
कालमीक्षेत कार्यार्थमनुज्ञातश्च निष्पतेत् ॥ ६ ॥

सारवत्तां च राष्ट्रस्य दुर्गं तद्भुसिमेव च ।  
छिद्रं च शत्रोर्जानीयात् कोशमित्रबलानि च ॥ ७ ॥

उद्यतेष्वपि शस्त्रेषु यथोक्तं शासनं वदेत् ।  
रागापरागौ जानीयाद् दृष्टिवक्त्रविचेष्टितैः ॥ ८ ॥

इदानीमेकविंशत्या श्लोकैस्तत्प्रचारमाह — स भर्तुरित्यादि । स इति  
निसृष्टार्थः । शासनाद् आज्ञया । गन्तव्यं यातव्यं शत्रुम् । इति चेति शासनमेवं  
वाच्यं, पर एव वक्ष्यति, एवं तस्येदं प्रतिवाच्यम्, एवमतिसन्धातव्यमित्युत्तरोत्तरं  
चिन्तयन् ॥ ४ ॥

अन्तपालान् जनपदान्तरक्षाधिकृतान् मित्राणि कुर्यादुपजापार्थं स्वबल-  
सिद्धये ॥ ५ ॥

अभियोगकाले नाविज्ञातः प्रविशेत् शत्रुनिरुद्धये । पुरं दुर्गम् । संसर्दं  
समाम् । कालमीक्षेत कार्यार्थम् इदं कार्यमस्मिन् काले सिध्यतीति । अनुज्ञातः  
शत्रुणा वितर्जितः ॥ ६ ॥

सारवत्तां स्फीतताम् । दुर्गं जानीयात् कियता बलेनाधिष्ठीयते विद्रुष्यते  
चेति । तद्भुसि विषमस्थानम् । छिद्रम् अन्तःकोपादि ॥ ७ ॥

उद्यतेष्वपीति प्राणवायवार्थमुत्सातेष्वपि, किमुत विभीषिकादौ । शासनं

सहेतानिष्टवचन कामं क्रोधं च वर्जयेत् ।

नान्यैः शयीत सैरक्षेद् भाव विद्यात् परस्य च ॥ ९ ॥

रागापरागौ जानीयात् प्रकृतीना च भर्तरि ।

कृत्यपक्षोपजाप च कुर्यादनेभिलक्षितः ॥ १० ॥

वध्यमानोऽपि न ब्रूयात् स्वस्वामिप्रकृतिच्युतिम् ।

ब्रूयात् प्रश्रितया वाचा सर्व वेद भवानिति ॥ ११ ॥

कुलेन नाम्ना द्रव्येण कर्मणा च गरीयसा ।

कुर्याच्चतुर्भिध स्तोत्र पक्षयोरुभयोरपि ॥ १२ ॥

स्वामिसन्देशम् । रागापरागौ जानीयात् सन्देशमाचिरुयासुराख्याय वा ।  
दृष्टिचक्रविचेष्टितैरिति । तत्रोर्ध्वाधस्तिर्यक्प्रसारितत्वं नेर्मस्यमुत्फुलता चेति दृष्टे-  
र्विचेष्टितानि<sup>१</sup>, पुलकिता विकासश्चेति यक्रस्य । तै राग लक्षयेद्, विपरीतैरपरा-  
गम् ॥ ८ ॥

अनिष्टवचनम् अधिक्षेपादिकम् । काम वेद्यासु । क्रोध द्वेष्येषु । मन्त्रभेद-  
निष्ठस्यर्थं नान्यै शयीत वक्ष्यमाणदोषात् । भावम् अभिप्रायम् ॥ ९ ॥

प्रकृतीना भर्तरीति । शत्रुप्रकृतीना स्वभर्तरि । कृत्यपक्षोपजाप कुर्यात्  
कुद्वल्लब्धभीतायमानितोन् भिन्द्यादित्यर्थ । अनभिलक्षित शत्रो ॥ १० ॥

स्वस्वामिप्रकृतिच्युतिमिति । स्वभर्तु प्रकृतीनामसारतामस्पता च न  
ब्रूयात्, किन्तु व्याप्तेनोपसरेत् । यदाह — ब्रूयादिति । प्रश्रितया अनुकूलया । सर्व  
वेद भवानिति त्रिभिहाविदित युष्माक चारचक्षुषा, चय त्वात्मन्यापारमात्रविद  
एवेति ॥ ११ ॥

कुलेन उदितोदितेन । नाम्ना दिगन्तरव्यापिना । द्रव्येण स्वपरोपकारिणा ।  
कर्मणा सतामनिघेन । उभयोरपि भर्तु शत्रोश्च ॥ १२ ॥

१ 'भाव स्व रक्षेद् वि' क. पाठः. २ 'उपल' मूलकोशपाठ ३ 'नि, नेर्मस्ये पु'  
४ पाठ ४ 'नो मि च पाठः ५ 'न प्रेरयेत्' क ख, ग घ. पाठः.



विद्याशिल्पापदेशेन संश्लिष्योभयवेतनैः ।

ः कृत्यपक्षं विजानीयात् तद्भर्तुश्च विचेष्टितम् ॥ १३ ॥

तीर्थाश्रमसुरस्थाने शास्त्रविज्ञानहेतुना ।

तपस्विव्यञ्जनोपेतैः स्वचारैः सह सम्पतेत् ॥ १४ ॥

प्रतापं कुलमैश्वर्यं त्यागमुत्थानसौष्ठवम् ।

अक्षुद्रतां दक्षतां च भर्तुर्भेद्येषु कीर्तयेत् ॥ १५ ॥

भावमन्तर्गतं व्यक्तं सुप्तो मत्तश्च भापते ।

तस्मादेकः स्वपेक्षितं स्त्रियः पानं च वर्जयेत् ॥ १६ ॥

अपदेशेन व्याजेन शङ्कापरिहारार्थम् । उभयवेतनैः, ते हि पूर्वप्रणिहिताः कथयितारः । कृत्यपक्षम् उपजापार्थं, तद्भर्तुश्च विचेष्टितं प्रतिविधानार्थं विजानीयात् ॥ १३ ॥

तीर्थस्थान पुण्यनदीसमुद्देशः, आश्रमस्थानम् ऋषीणां निवासः, सुरस्थानं देवायतनम् । तत्र सम्पतेदिति सम्बन्धः । तेषु तपस्विव्यञ्जनस्य सन्निधानात् । शास्त्रविज्ञानहेतुनेति सम्प्रधारणोपायः । तपस्विव्यञ्जनोपेतैरिति । तापसव्यञ्जनाः साध्वाचारा यत्र, तत्र परस्परं चाराणां सम्पातो भवति, तद्युक्तैः स्वचारैः सह सम्पतेत्, शत्रुप्रचारज्ञानार्थम् ॥ १४ ॥

उत्थानसौष्ठवम् उत्साहसम्पदम् । अक्षुद्रतां सत्सद्गुणदशीलताम् । दक्षताम् अनालस्यम् । भेद्येषु कृत्यपक्षेषु । तत्र कुद्वेषु प्रतापमुत्थानसौष्ठव दाक्ष्य (च) दर्शयेत् । त्रितयमप्यक्षुद्रतायुक्तं भीतेषु । तदेव चतुष्टयं कुलसहित मानिषु । सुब्धेषु त्यागैश्वर्ये ॥ १५ ॥

सुप्तो मत्तश्चेति । तयोः स्वापमदाभ्यां परवशत्वात् । तस्मादेकः शयीत, नान्यैः ॥ १६ ॥

काले व्रजति मेधावी न खिद्येतार्थसिद्धये ।

क्षिप्यमाणं च बुध्येत कालं नानाविलोमनैः ॥ १७ ॥

एतेष्वहस्तु गच्छत्सु तत्र नः पृथिवीपतेः ।

पश्यति व्यसनं किञ्चित् स्वयं वा कर्तुमीहते ॥ १८ ॥

स्वान्तःप्रकोपमथवा विनेतुं नीतिवित्तमः ।

सत्यादेः सङ्ग्रहं कर्तुं दुर्गे वा दुर्गसत्क्रियाम् ॥ १९ ॥

स्वपक्षाभ्युदयाकाङ्क्षी देशकालाबुदीक्षते ।

उत यात्रां स्वयं दातुं येनास्मान्न समीहते ॥ २० ॥

न खिद्येत इहागतस्य मम बहवो दिवसा वर्तन्त इति । अर्थसिद्धये यथोपन्यस्तसन्धिविग्रहादिसिद्धये । क्षिप्यमाणं परेण स्वार्थं पश्यता । बुध्येत वक्ष्यमाणप्रकारेण । नानाविलोमनैः स्थीयतां तावदभिमतं ते करिष्यामीति ॥ १७ ॥

नः पृथिवीपतेः अस्माकं राज्ञः । व्यसनं देवं मानुषं वा पश्यति । तन्न सन्दध्यात् । स्वयं वा सामन्तादविकादीनुत्थाप्य व्यसनं कर्तुमीहते अभियोक्ष्यामीति ॥ १८ ॥

स्वान्तःप्रकोपमिति । स्वयं वा मन्त्र्यादिप्रकोपमपनेतुमीहते यथेष्टं सन्ध्याय इति । सत्यादेः सङ्ग्रहं कर्तुमीहते परिक्षीणपुराणभक्तम् अगृह्णातनवमक्तं परमभियोक्ष्यामीति । दुर्गसत्क्रियां भिन्नस्फुटितप्राकारादिसंस्कारं कर्तुमीहते दुर्गमविपक्षमाश्रित्य परकर्माण्युपहानिष्यामीति ॥ १९ ॥

स्वपक्षो मित्रं, यद् विजिगीषुमभियुञ्जानस्य साहाय्यं दास्यति, तस्य वा बुद्ध्याकाङ्क्षी तदनुगुणौ देशकालाबुदीक्षते । स्वयं वा यात्रां दातुं स्वसैन्यप्यायामयोग्यौ देशकालाबुदीक्षते, येनास्मान्न समीहते न प्रेषयति, प्रेषिते हि विजिगीषुः प्रतिविधास्यति ॥ २० ॥

यात्राकालक्रियार्थी वा तत्र चायं विलम्बते ।

काले विक्षिप्यमाणे तु तर्कयेदिति पण्डितः ॥ २१ ॥

कार्यकालव्यपेतं च व्यक्तं ज्ञात्वा विनिष्पतेत् ।

तिष्ठन् वार्ताविशेषार्थी भर्त्रे सर्वं निवेदयेत् ॥ २२ ॥

रिपोः शत्रुपरिच्छेदः सुहृद्वन्धुविमेदनम् ।

दुर्गाकोशबलज्ञानं कृत्यपक्षोपसङ्ग्रहः ॥ २३ ॥

राष्ट्राटव्यन्तपालानामात्मसात्करणं तथा ।

युद्धापसारभूज्ञानं दूतकर्मैति कीर्तितम् ॥ २४ ॥

दूतेनैव नरेन्द्रस्तु कुर्यादरिविमर्शनम् ।

स्वपक्षे च विजानीयात् परदूतविचेष्टितम् ॥ २५ ॥

(इति दूतप्रचारो नामाष्टादशं प्रकरणम्)

यात्राकालक्रियार्थी वेति । यात्राकाले यत् परबलापेक्षया बलसमुत्थान-  
कर्म ततोऽपेक्षी (नार्थी ?) वा । तत्र च कर्मण्ययं प्रविलम्बमानो न प्रेषयति ॥ २१ ॥

कार्यकालव्यपेतं कार्यकालयोरतिक्रमणम् । वार्ताविशेषार्थीति । अस्मान-  
नादृत्यान्यत्रानेन सन्धिविग्रहादिकं प्रस्तुतं, तत्रास्य किं स्थितमिति निश्चयार्थी  
चेत्, तदा तत्रैव तिष्ठन् सर्वं यथोक्तं भर्त्रे निवेदयेत् प्रतिविधानार्थम् ॥ २२ ॥

सङ्क्षेपेण दूतव्यापारमाह — रिपोरित्यादि । शत्रुपरिच्छेद एतावन्तोऽस्य  
शत्रव इति । बल सेन्यम् ॥ २३ ॥

अटवी तातस्थ्यादाटविकाः । युद्धापसारभूज्ञानमिति हस्त्यश्वरथपदादीना-  
मेता युद्धयोग्या भूमयः, एषा च बलवतामियुक्तस्य कलत्रस्थागमिति ॥ २४ ॥

यथा दूतामात्येन यथोक्तं विमर्शनं कुर्यात्, तथा किमन्येनाप्यमात्येने-

१. 'कि' क पाठः. २. 'जानीयादरिवेष्टितम्' ख. ग. पाठः. ३. 'व्यवाय वा' द. पाठः.

४. 'ति तत्रि' क. ख. ग. घ. पाठः. ५. 'वधर' च. पाठः.

। \* १९ दूतचरविकल्पप्रकरणम् \*

तर्केद्धितज्ञः स्मृतिमान् मृदुर्लघुपरिक्रमः ।  
 क्लेशायाससहो दक्षश्चारः स्यात् प्रतिपत्तिमान् ॥ २६ ॥  
 तपस्विलिङ्गिनो धूर्ताः शिल्पपण्योपजीविनः ।  
 चराश्चरेयुः परितः पिबन्तो जगतां मतम् ॥ २७ ॥  
 निर्गच्छेयुर्विशेयुश्च सर्ववार्ताविदोऽन्वहम् ।  
 चराः सकाशं नृपतेश्चक्षुर्दूरचरं हि ते ॥ २८ ॥  
 सूक्ष्मसूत्रप्रचारेण पश्येद् वैरिविचेष्टितम् ।  
 स्वपक्षपि हि जागर्ति चारचक्षुर्महीपतिः ॥ २९ ॥

त्याह — दूतेनैवेति, अन्यस्य परमण्डलगमनासम्भवात् । (वि)जानीयात् परदूत-  
 विचेष्टितं, यस्मात् परो विजिगीषुपदे च सञ्चारिणं दूतं प्रेषयति ॥ २५ ॥

(इति दूतप्रचारो नामाश्रयदश प्रकरणम्)

यथा दूतादरिविमर्शनं तथा चरादपीति चरविकल्प उच्यते पञ्चविंशत्या  
 श्लोकैः । तत्र चरः किं गुणः स्यादित्याह — तर्केद्धितज्ञ इत्यादि । तर्क ऊहः, गू-  
 ढवेस्तूलेक्षणमिति यावत् । इक्षितम् अन्यथावृत्तिः । मृदुरनुद्भूतः । स क्षनुपलक्षितो  
 भवति । लघुपरिक्रमः शीघ्रगमनक्षमः । प्रतिपत्तिमान् भयस्वलितेष्वाशु प्रति-  
 विधाता ॥ २६ ॥

तस्य व्यापारमाह — तपस्वीत्यादि । तापसालिङ्गित्वं शिल्पपण्योपजीवित्वं  
 च सञ्चरणोपायः । धूर्ताः परातिसन्धानचतुराः । परितः पिबन्तः विदन्तः वि-  
 शेयुर्नृपतेः सकाशमिति सम्बन्धः ॥ २७ ॥

निर्गच्छेयुः तस्यैव सकाशादित्यर्थः । अन्वहं प्रतिदिनम् । चक्षुर्दूरचर हि  
 ते, इतरत् तु चक्षुर्वीरुचरम् ॥ २८ ॥

सूक्ष्मसूत्रप्रचारेणेति । चारेणेति शेषः । पटे श्रूयमानं सूत्रं सञ्चरत् सूक्ष्म-  
 स्वान्नोपलभ्यते, तस्यैव प्रचारोऽस्येति विग्रहः ॥ २९ ॥

विवस्वानिव तेजोभिर्नभस्वानिव चेष्टितैः ।

राजा चारैर्जगत् कृत्स्नं व्यामुयाल्लोकसम्मतैः ॥ ३० ॥

चारचक्षुर्नरेन्द्रस्तु सम्पतेत् तेन भूयसा ।

अनेनासम्पतन् मार्गात् पतत्यन्धः समेऽपि हि ॥ ३१ ॥

सर्वसम्पत्समुदयं सर्वावस्थाविचेष्टितम् ।

चारेण द्विषतां विद्यात् तद्देशप्रार्थनादि च ॥ ३२ ॥

प्रकाशश्चाप्रकाशश्च चरस्तु द्विविधः स्मृतः ।

अप्रकाशोऽयमुद्दिष्टः प्रकाशो दूत उच्यते ॥ ३३ ॥

नभस्वान् वायुः । चेष्टितैः गतिभिः । जगत् कृत्स्नं व्यामुयात् तन्मतपरि-  
च्छिद्यते । लोकसम्मतैरिति । यस्य यद्देशमापादिव्वभिरतिरस्ति तस्य तदीयदेशा-  
दितया सम्मतैः ॥ ३० ॥

तेन भूयसा चरसङ्गकेन चक्षुषा प्रभूततरेण । तेनासम्पतन्, किन्तु मांस-  
चक्षुषैव प्रवर्तते । स च कृत्स्नलोकतत्त्वापरिज्ञानान्मूढोऽन्धोऽधः पतति नै पश्यति ।  
समेऽपि स्थले । (वायुः) विपममार्गे (सतां) किम्पुनरित्यर्थाद् ॥ ३१ ॥

वैरिविचेष्टितमिति सामान्येनोक्तं विशेषेणाह — सर्वसम्पत्समुदयमिति ।  
सर्वेषाममात्यादीनां सम्पदं समुदयं च कोशम् । सर्वावस्थाविचेष्टितं सर्वसु व्ययमा-  
नव्ययस्थासु विचेष्टितम् । तद्देशप्रार्थनादि चेति । आदिशब्दादर्थकोशप्रार्थनम् ॥

यथा चरेण विद्यात् तथा दृतेनापि, तस्यापि चरत्वादित्याह — प्रकाश  
इति । अयम् अनन्तरोक्तोऽप्रकाशः । प्रकाशो दूतो यः प्रागुक्तः, सोऽपि चरः  
परचर्यासु चरतीति कृत्वा ॥ ३३ ॥

१. 'न्त्र' क.ख.ग.घ. पाठः. २. 'दोऽध' क.ख.ग.घ. पाठः. ३. 'विन्द्य' क.ख.ग.घ.  
घ. पाठः. ४. 'द दण्डको' ड. पाठः. ५. 'पि तत्स्वरू (पादः पत्वाद्) इत्या' ड. पाठः,  
'तत्स्वरूपाचारत्वादि(ः)' क. ख. पाठः.

चरेण प्रचरेत् प्राज्ञः सूत्रेण त्विगिवाध्वरे ।

दृते सन्धानमायत्तं चरे चर्या प्रतिष्ठिता ॥ ३४ ॥

संस्थानवत्यः संस्थाश्च कार्याः कार्यसमृद्धये ।

तिष्ठेयुर्यासु सञ्चाराः परचर्योपवेदिनः ॥ ३५ ॥

वणिक् कृषीवलो लिङ्गी भिक्षुकोऽध्यापकस्तथा ।

संस्थाः स्युश्चारसंस्थित्यै दत्तदायाः सुखाशयाः ॥ ३६ ॥

सूत्रेणेति कात्यायनीयादियज्ञसूत्रेण । दृते सन्धानमायत्तं, प्राधान्येन तस्य सन्धिविग्रहनिपुक्तत्वात् । इतरदानुषङ्गिकं कर्म वेदितव्यम् । चरे चर्या प्रतिष्ठिता अप्रकाशे चरे परमचारज्ञानं निश्चितम् ॥ ३४ ॥

अप्रकाशाश्चरा. संस्थानामानश्च सन्तीत्याह — संस्थानवत्य इत्यादि । संस्थानं वेषश्चरित च, तदुपेताः संस्थाश्चराः कार्याः । सञ्चाराः वक्ष्य-  
माणाः ॥ ३५ ॥

किसंस्थानाः संस्थाः स्युरित्याह — वणिगित्यादि । वणिग् वैदेहक इति द्वितीयनामा । कृषीवलो गृहपतिरिति द्वितीयनामा । लिङ्गी मुण्डो जटिलो वा ता-  
पसः । भिक्षुक इति कुत्सायां कन्, तस्य प्रव्रज्याप्रत्यवसितत्वात् । तस्योदास्थित इति द्वितीयं नाम । अध्यापकः छात्रवृत्त्या स्थितः । तस्य कापटिक इत्यपरं नाम । तथाचोक्त 'गूढपुरुषानुत्पादयेत् कापटिकोदास्थितगृहपतेरिव वैदेहकता-  
पसव्यञ्जनान् सत्रितीक्ष्णरसदभिक्षुकीक्षे(कौटि. अर्थ. १. ११. ७.)'ति । एष पञ्चसु सञ्चाराः सन्तिष्ठन्त इति संस्थाः । यदाह — चारसंस्थित्यै इति । सञ्चाराणां हि वैदेहकादिभिर्मासाच्छादनादिसम्पादनः तैरपि सत्र प्रचारार्पणाद् । दत्तदायाः कल्पितवृत्तयः । सुखाशया इति । आशयशब्दोऽत्रावस्थाने वर्तते । सुखावस्थाना इत्यर्थः । नमः, आशयशब्दो वदितव्यः । अन्ते, सुखाशयः इति स्पष्टमेव दृ-  
न्ति ॥ ३६ ॥

१. 'कुर्यात् कार्यप्रसिद्ध' क. पाठ. २. 'स्थितम्' द. पाठ. ३. 'त' द. घ. पाठः.  
४. 'यात् क' द. घ. पाठः.

† 'आशयेतऽत्रेत्याशय आशयः । आशयान् इत्येके'. इत्यमरटीकायां धीरस्वामी ।

स्वपक्षे परपक्षे च यावान् कश्चिद् विवक्षितः ।  
 सर्वस्मिंस्तत्र सञ्चारास्तिष्ठेयुश्चित्तवेदिनः ॥ ३७ ॥  
 तीक्ष्णः प्रव्रजिता चैव सत्री रसद एव च ।  
 एते प्रधानं सञ्चाराः सर्वे नान्योन्यवेदिनः ॥ ३८ ॥  
 स्वपक्षे परपक्षे वा यो न वेद चिकीर्षितम् ।  
 जाग्रत्स्वरिपु सुप्तोऽसौ न भूयः प्रतिबुध्यते ॥ ३९ ॥

स्वपक्षे परपक्षे च स्वविषये परविषये च । यावान् कश्चिद् विवक्षितः  
 कार्ययोगितया । तत्र कार्ययोगीन्यष्टादश तीर्थानि सम्भवन्ति । तद्यथा 'मन्त्रिपुरो-  
 हितसेनापतियुवराजदौवारिकान्तर्वांशिकप्रशास्तृसमाहर्तृसन्निधातृप्रदेष्टृनायकपौरव्या-  
 वहारिकपरिपदध्यक्षदण्डदुर्गान्तपालाटविकाः' । तत्र सर्वस्मिंस्तिष्ठेयुः ॥ ३७ ॥

के पुनस्ते सञ्चारा इत्याह—तीक्ष्ण इत्यादि । यः शूरस्त्यक्तात्मा निर्लिङ्गः  
 स तीक्ष्णः । तस्य प्राधान्येन शस्त्रव्यापारे नियोगः । प्रव्रजिता गृहीतलिङ्गा मि-  
 क्षुकी । सत्रं छत्रैश्चरितं तेनात्मच्छादनाद् । वक्ष्यति च 'सत्रं छत्रं प्रकीर्तितम्'  
 (स. १९, श्लो. ६८.) इति । तदस्यास्तीति सत्री । स च स्त्रीपुसलक्षणाद्यभिज्ञापदेश-  
 चारितया परान् विश्वासयति । रसदो विपस्य दाता । एते प्रधानं सञ्चारयन्तीति  
 सञ्चाराः । सर्वे नान्योन्यवेदिन इति संस्थाः संस्थान्तरवेदिनः सञ्चाराश्च सञ्चारा-  
 न्तरवेदिनो न स्युः संवादपरिहारार्थम् । एकस्मिन् वा परिज्ञाते ऽमा भूत् सर्वप्र-  
 हणमिति ॥ ३८ ॥

यो न वेद चिकीर्षितं तीर्थप्रणिहितैः सञ्चारैः । जाग्रत्सु विजिगीषो-  
 श्छिद्रान्वेषणतत्परेषु । सुप्तो निश्चिन्तः । न प्रतिबुध्यते न पुनश्चेष्टते, विनाशाप्रा-  
 तत्वात् ॥ ३९ ॥

१. 'शस्त्री' मूलकोशपाठः. २. 'वेति वि' मूलकोशपाठः. ३. 'य ते' ड. पाठः.  
 ४. 'ति सञ्चान्तरवेदि सः सञ्चाराः स्वसया' क ख. ग घ. पाठः. ५. 'सया? शङ्काप' क.  
 ख. ग. घ. पाठः.

६ 'मा भूदिति सर्वप्रहणम्' इति पाठेऽर्थः समग्रसः.

कारणाकारणकुद्धान् बुध्येत स्वपरिग्रहे ।

पापानकारणकुद्धान् तृष्णीदण्डेन साधयेत् ॥ ४० ॥

ये तु कारणतः क्रुद्धास्तान् वशीकृत्य संविशेत् ।

शमयेद् दानमानाभ्या छिद्रमप्यप्यरेर्मुखम् ॥ ४१ ॥

कण्टकान् मुखमङ्गेन राज्यस्य प्रशमं नयेत् ।

उद्युक्तः सामदानाभ्यां छिद्रं च परिपूरयेत् ॥ ४२ ॥

अणुनापि प्रविश्यारिच्छिद्रेण बलवत्तरैम् ।

निःशेषं मार्जयेद् राज्यं यानपात्रमिवोदकम् ॥ ४३ ॥

तत्र स्वपक्षे विजिगीषोश्चरै सह व्यापारमाह — कारणाकारणकुद्धानिति । विजिगीषोर्दोषेण वा क्रुद्धान् बुध्येत । सत्रिमिरिति शेष । स्वपरिग्रहे स्वपक्षे । पापानिति दुष्टान् अकारणकुद्धान् तृष्णीदण्डेन साधयेत् तीक्ष्णरूपाद्यु हन्यात् । अपापास्तु कारणकुद्धान् कारणनिवृत्त्या परिक्लेशार्थहरणाभ्या यथायोग साधयेदित्यर्थोक्तम् ॥ ४० ॥

तान् वशीकृत्य वक्ष्यमाणप्रकारेण संविशेत् सुप्यात्, निश्चिन्त स्यादित्यर्थ । छिद्रं प्रवृत्तिदोषा क्रोधलोभमयमानाख्या । तच्चारेर्मुखं द्वार, तेन तस्य प्रवेशात् । तदल्पमप्युपेक्षितमनर्थाय भवति । तत्र क्रुद्धं मानिनं च दानमानाभ्यां द्वियोगेन शमयेत् । शेषयोः शमनं वक्ष्यति ॥ ४१ ॥

कण्टकान् राज्यस्येति सम्बन्धः । मुखमङ्गेन प्रधानवधेन, हते मुख्ये शेषाणां प्रशमनात् । छिद्रं च परिपूरयेदिति । भीतं लुब्धं च सामदानाभ्यां द्विद्योगेन परितोषयेत् ॥ ४२ ॥

बलवत्तरं ज्यायासम् । मार्जयेत् नाशयेत् ॥ ४३ ॥



जडमूकान्धबधिरच्छद्मानः पण्डकास्तथा ।

किरातवामनाः कुब्जास्ताद्विधा ये च कारवः ॥ ४४ ॥

भिक्षुर्व्यश्चरणा दास्यो मालाकाराः कलाविदः ।

अन्तःपुरगतां वार्तां निर्हरेयुरलक्षिताः ॥ ४५ ॥

छत्रव्यजनभृङ्गारयानवाहनधारिणः ।

महामात्रा बहिर्वार्ता विद्युरन्ये च तद्विधाः ॥ ४६ ॥

अन्नव्यञ्जनकर्तारः कल्पकाः स्नापकास्तथा ।

प्रसाधका भोजकाश्च गात्रसंवाहका अपि ॥ ४७ ॥

जलताम्बूलकुसुमगन्धभूषणदायकाः ।

कर्तव्या रसदा ह्येते ये चान्येऽभ्याशवर्तिनः ॥ ४८ ॥

संज्ञाभिर्लेच्छितैर्लेख्यैराकारैरिङ्गितैरपि ।

सञ्चारयेयुरव्यग्राश्चाराश्चर्या परस्परम् ॥ ४९ ॥

परपक्षे प्रणिहितानां व्यापारमाह — जडेत्यादि । जडादिच्छद्मानः पाप-  
ण्डकादयश्चान्तःपुरप्रवेशानर्हा अविश्वास्याश्च भवन्ति । तद्विधा ये च कारवो वा-  
मनकुब्जादिरूपा वर्धक्यादयः ॥ ४४ ॥

चारणा नटनर्तकादयः । कलाविदश्चित्रादिकुशलाः, ये छत्रादिधारणेना-  
न्तःपुरप्रवेशार्हाः ॥ ४५ ॥

महामात्राः हस्तिशिक्षानियुक्ताः । अन्ये च तद्विधाः रथारोहाश्चारोहा-  
दयः महाश्वपतिकादयः ॥ ४६ ॥

अन्नव्यञ्जनकर्तारैः भक्तसूपकादिरन्धकाः । कल्पकाः नापिताः । गात्र-  
संवाहकाः मर्दकाः ॥ ४७ ॥

दायकशब्दो जलादिभिः प्रत्येकं योज्यः । अभ्याशवर्तिनः समीपव-  
र्तिनः ॥ ४८ ॥

अन्तःपुरगतानां बहिरनिष्कासे प्रसारसञ्चारणोपायमाह — संज्ञाभिरि-

समापिवन्तो जगतां मतानि

॥ १ ॥ जलानि भूमेरिव सूर्यपादाः ।

अनेकशिल्पाध्ययनप्रवीणा-

श्चाराश्चरेयुर्बहुलिङ्गिरूपाः ॥ ५० ॥

येन प्रकारेण परानुपेयात्

परावरजः स्वसमृद्धिहेतोः ।

तमात्मनि स्वस्थमतिश्च तज्ज्ञैः

प्रयुज्यमानं च परेण विद्यात् ॥ ५१ ॥

(इति दूतचरविकल्पो नामैकोनविंश प्रकरणम्)

इति कामन्दकीये नीतिसारे राजोपदेशे दूतप्रचारो दूतचरविकल्पश्च

त्रयोदशः सर्गः ।

ति । पूर्वसङ्केतितवीणादिवापसङ्गाभिः । म्लेच्छितैः अव्यक्तवचनैः । लेख्यैर्गूढैः ।

आकारैः मुखनयनादिविकारैः । इन्द्रितैश्चेष्टितैः । सञ्चारयेयुः परस्परमिति सम्बन्धः ।

अव्यग्नाः सावधानाः ॥ ४९ ॥

सङ्क्षेपेण च व्यवहारमाह — अनेकशिल्पाध्ययनप्रवीणाः विश्वासायै  
बहुविधलिङ्गिरूपाः ॥ ५० ॥

मुण्डजटिलादिरूपेण यथा विजिगीषुः सञ्चारान् प्रणिपत्ते, तथा परोऽपीति  
तत्प्रतिविधानं श्लोकेनाह — येन प्रकारेणेति । सापसव्यञ्जनादिप्रणिधानप्रकारेण ।  
परावरजः परात्मवित् । \*तत्प्रकारेण स्वस्थमतिः सावधानः । तज्ज्ञैः तत्प्रकारज्ञैः  
स्वचरैर्विद्यादिति सम्बन्धः ॥ ५१ ॥

(इति दूतचरविस्फो नामैकोनविंश प्रकरणम्)

इति शङ्करार्यकृताया कामन्दकीयनीतिसारणविकायां

जयमङ्गलायां दूतप्रचारो दूतचरविकल्पश्च

त्रयोदशः सर्गः ।

अथ चतुर्दशः सर्गः ।

\* २० उत्साहप्रशंसाप्रकरणम् \*

अन्वहं चरचर्याभिर्विफले दूतचेष्टिते ।  
यायाद् यथोक्तयानस्तु सूक्ष्मबुद्धिपुरस्सरः ॥ १ ॥  
सूक्ष्मा सत्त्वप्रयत्नाभ्यां दृढं बुद्धिरधिष्ठिता ।  
प्रसूते हि फलं श्रीमदरणीव हुताशनम् ॥ २ ॥  
धातोश्चामीकरमिव सर्पिर्निर्मथनादिव ।  
बुद्धिप्रयत्नोपगताद् व्यवसायाद् ध्रुवं फलम् ॥ ३ ॥

सन्धिविग्रहार्थं प्रहितेऽपि दूते यथाभिहिततापसव्यञ्जनादिप्रणिधानप्रकारेण च यथाप्रस्तुतकार्यासिद्धौ स्वयमेव यायादित्याह — अन्वहमित्यादि । चरचर्याभिरिति चारप्रचारैः सह । विफले इदमुक्तं भवति — सन्धाने यो मन्त्रिव्यापारः, चाराणां च कृत्यपक्षोपजापादौ येऽन्वहं प्रचाराः, तेषु विफलेषु, यदि वा चरैरेव कृतोपजापत्वाद् विफलीकृते दूतचेष्टिते । यथोक्तयानः ‘उत्कृष्टबलवीर्यस्य....गुणानुरक्तप्रकृतेर्यात्रा यानम्’ (स. ११. श्लो. १.) इत्यनेन शक्तिदेशकालबलान्वितौ यायादित्यर्थः । सूक्ष्मबुद्धिपुरस्सरः सूक्ष्मया बुद्ध्या प्राङ्निरूपिताभ्युच्चयत्वात् तत्पुरस्सरः ॥ १ ॥

अभ्युच्चयश्च व्यसनिनो न सम्भवतीति तत्प्रतीकारार्थं तावत् सर्गद्वयेन षाड्गुण्यशेषभूता व्यसनचिन्ता क्रियते । तत्रास्मिन् सर्गे प्रकरणत्रयम् उत्साहप्रशंसा प्रकृतिकर्म प्रकृतिव्यसनानि च । तत्रोत्साहपूर्वकत्वाद् यानादिचिन्ताया इति तत्प्रशंसोच्यते षोडशभिः श्लोकैः । तत्र सूक्ष्मापि बुद्धिः सत्त्वानधिष्ठिता निष्प्रयत्ना चाफलेत्याह — सूक्ष्मेत्यादि । सत्त्वप्रयत्नाभ्यामिति । सत्त्व व्यसनेऽभ्युदये चाविकारकरम् अध्यवसायकरं वा, प्रयत्नो बुद्धेर्व्यापार ऊहापोहलक्षणः साम्यां दृढमत्यर्थम् अधिष्ठिता सूक्ष्मा बुद्धिः फलं प्रसूते । श्रीमदुत्कृष्टम् ॥ २ ॥

उत्साहोऽपि बुद्धिप्रयत्नपूर्वकः क्रियमाणः फलवानित्याह — धातोर्इत्या-

समापिवन्तो जगतां मतानि

। जलानि भूमेरिव सूर्यपादाः ।

अनेकशिल्पाध्ययनप्रवीणा-

श्चाराश्चरेयुर्वहुलिङ्गिरूपाः ॥ ५० ॥

येन प्रकारेण परानुपेयात्

परावरज्ञः स्वसमृद्धिहेतोः ।

तमात्मनि स्वस्थमतिश्च तज्ज्ञैः

प्रयुज्यमानं च परेण विद्यात् ॥ ५१ ॥

(इति दूतचरविकल्पो नामैकोनविंश प्रकरणम्)

इति कामन्दकीये नीतिसारे राजोपदेशे दूतप्रचारो दूतचरविकल्पश्च  
त्रयोदशः सर्गः ।

ति । पूर्वसङ्केतितवीणादिवाद्यसङ्गमि । स्लेच्छितैः अव्यक्तवचनैः । लेख्यैर्गूढैः ।  
आकारैः मुखनयनादिविकारैः । इङ्गितैश्चेष्टितैः । सञ्चारयेयुः परस्परमिति सम्बन्धः ।  
अव्यग्रा सावधाना ॥ ४९ ॥

सङ्क्षेपेण च व्यवहारमाह — अनेकशिल्पाध्ययनप्रवीणाः विश्वासार्यं  
बहुविधलिङ्गिरूपाः ॥ ५० ॥

मुण्डजटिलादिरूपेण यथा विजिगीषु. सञ्चारान् प्रणिधत्ते, तथा परोऽपीति  
तत्प्रतिविधान-श्लोकेनाह — येन प्रकारेणेति । तापसव्यञ्जनादिप्रणिधानप्रकारेण ।  
परावरज्ञः परात्मवित् । \*तल्लकारेण स्वस्थमतिः सावधान । तज्ज्ञैः तल्लकारज्ञै  
स्वचरैर्विद्यादिति सम्बन्धः ॥ ५१ ॥

(इति दूतचरविकल्पो नामैकोनविंश प्रकरणम्)

इति शङ्करार्यकृताया कामन्दकीयनीतिसारपञ्चिकायां

जयमङ्गलायां दूतप्रचारो दूतचरविकल्पश्च

त्रयोदशः सर्गः ।

## अथ चतुर्दशः सर्गः ।

\* २० उत्साहप्रशंसाप्रकरणम् \*

अन्वहं चरचर्याभिर्विफले दूतचेष्टिते ।  
 यायाद् यथोक्तयानस्तु सूक्ष्मबुद्धिपुरस्सरः ॥ १ ॥  
 सूक्ष्मा सत्त्वप्रयत्नाभ्यां दृढं बुद्धिरधिष्ठिता ।  
 प्रसूते हि फलं श्रीमदरणीव हुताशनम् ॥ २ ॥  
 धातोश्चामीकरमिव सर्पिर्निर्मथनादिव ।  
 बुद्धिप्रयत्नोपगताद् व्यवसायाद् ध्रुवं फलम् ॥ ३ ॥

सन्धिविग्रहार्थं प्रहितेऽपि दूते यथाभिहिततापसव्यजनादिप्रणिधानप्रकारेण च यथाप्रस्तुतकार्यसिद्धौ स्वयमेव यायादित्याह — अन्वहमित्यादि । चरचर्याभिरिति चारप्रचारैः सह । विफले इदमुक्तं भवति — सन्धाने यो मन्त्रिव्यापारः, चाराणां च कृत्यपक्षोपजापादौ येऽन्वहं प्रचाराः, तेषु विफलेषु, यदि वा चरैरेव कृतोपजापत्वाद् विफलीकृते दूतचेष्टिते । यथोक्तयानः ‘उत्कृष्टबलवीर्यस्य....गुणानुरक्तप्रकृतेर्यात्रा यानम्’ (स. ११. श्लो. १.) इत्यनेन शक्तिदेशकालबलान्वितो यायादित्यर्थः । सूक्ष्मबुद्धिपुरस्सरः सूक्ष्मया बुद्ध्या प्रादुर्निरूपिताभ्युच्चयत्वात् तत्पुरस्सरः ॥ १ ॥

अभ्युच्चयश्च व्यसनिनो न सम्भवतीति तत्प्रतीकारार्थं तावत् सर्गद्वयेन पाद्गुण्यशेषमूला व्यसनाचिन्ता क्रियते । तत्रास्मिन् सर्गे प्रकरणत्रयम् उत्साहप्रशंसा प्रकृतिकर्म प्रकृतिव्यसनानि च । तत्रोत्साहपूर्वकत्वाद् यानादिचिन्ताया इति तत्रशंसोच्यते षोडशभिः श्लोकैः । तत्र सूक्ष्मापि बुद्धिः सत्त्वानधिष्ठिता निष्प्रयत्ना चाफलेत्याह — सूक्ष्मेत्यादि । सत्त्वप्रयत्नाभ्यामिति । सत्त्व व्यसनेऽभ्युदये चाविकारकरम् अध्यवसायकरं वा, प्रयत्नो बुद्धेरन्यापार उदापोहलक्षणः आभ्यां दृढमत्यर्थम् अधिष्ठिता सूक्ष्मा बुद्धिः फलं प्रसूते । श्रीमद् उत्कृष्टम् ॥ २ ॥

उत्साहोऽपि बुद्धिप्रयत्नपूर्वकः क्रियमाणः फलवानित्याह — धातोर्इत्या-

धीमानुत्साहसम्पन्नः व्यवसायसमन्वितः ।  
 भाजनं परमं श्रीणामपामिव महार्णवः ॥ ४ ॥  
 नलिनीवाम्बुसम्पत्त्या बुद्ध्या श्रीः परिपाल्यते ।  
 उत्थानाध्यवसायाभ्यां विस्तारमुपनीयते ॥ ५ ॥  
 लक्ष्मीरुत्साहसम्पन्नाद् बुद्धिशुद्धं प्रसर्पतः ।  
 नापैति कायाच्छायेव विस्तारं चोपगच्छति ॥ ६ ॥  
 वीतव्यसनमश्रान्तं महोत्साहं महामतिम् ।  
 प्रविशन्ति महालक्ष्म्यः सरित्पतिमिवापगाः ॥ ७ ॥  
 सत्त्वबुद्ध्युपपन्नोऽपि व्यसनग्रस्तमानसः ।  
 श्रीभिः षण्ड इव स्त्रीभिरलसः परिभूयते ॥ ८ ॥

दि । बुद्धिप्रयत्नोपगतादिति । यः सत्त्वाधिष्ठिताया बुद्धेर्व्यापारः तद्युक्तादि-  
 त्यर्थः । व्यवसायादिति । समुत्थानमुत्साहो व्यवसाय इत्येकार्थः । तस्मात् त्रितय-  
 योगादेव फलम् ॥ ३ ॥

तदेव स्फुटयन्नाह — धीमानुत्साहसम्पन्नो व्यवसायसमन्वित इति ।  
 तत्र बुद्धेः कार्यालोचनम्, उत्साहाद् योगक्षेमसाधनं, सत्त्वात् फलाध्यवसा-  
 नमिति ॥ ४ ॥

तमेव व्यापारं दर्शयति — नलिनीवेत्यादिना । बुद्ध्या श्रीः परिपाल्यते,  
 तया रक्षणोपायस्य चिन्त्यमानत्वात् । उत्थानाध्यवसायाभ्यां विस्तारमुपनीयते,  
 अनुद्युक्तस्यानध्यवस्यतो भूतिविस्तारासम्भवात् ॥ ५ ॥

तथा त्रितययोगाद् विभूतेस्तद्भावभाविता प्रतीपप्रार्थना चेति श्लोकद्वयेन  
 दर्शयति — लक्ष्मीरित्यादि । बुद्धिशुद्धमिति क्रियाविशेषणम् । प्रसर्पतः लक्ष्मी-  
 मध्यवस्यत इत्यर्थः । नापैतिच्छायेवेति तद्भावभावितान् दर्शयति ॥ ६ ॥

वीतव्यसनं त्रितययोगादेव । अश्रान्तम् असन्तुष्टं महासत्त्वम् । महाम-  
 तिं सूक्ष्मबुद्धिम् । प्रविशन्ति लक्ष्म्यां इति । ता एव प्रतीपं प्रार्थयन्त  
 इत्यर्थः ॥ ७ ॥

तयाणामप्युत्साहः प्रधानं, तस्य साधकतमत्वादित्याह — सत्त्वबुद्ध्युप-  
 पन्नोऽपीत्यादि । व्यसनग्रस्तमानस उत्साहवैकल्यादेव ॥ ८ ॥

१. 'प्रसुतत्त्या स' भूलबोधपाठ. २. 'र्थः । स' क, ख, ग, घ. पाठ. ३. 'वद्वारस'  
 द. पाठः.

† एवम् 'प्रविशन्ति स्वयं लक्ष्म्यः' इति व्याख्यातृपाठः स्यात्.

उत्थानेनैधयेत् सत्त्वमिन्धनेनेव पावकम् ।  
 श्रियो हि सततोत्थायी दुर्बलोऽपि समश्नुते ॥ ९ ॥  
 भोक्तुं पुरुषकारेण दुष्टां स्त्रियमिव श्रियम् ।  
 व्यवसायं सदैवेच्छेन्न हि क्लीबवदाचरेत् ॥ १० ॥  
 वेशे श्रियं सदोत्थायी सैर्हीं वृत्तिं समाश्रितः ।  
 कचग्रहेण कुर्वीत दुर्वृत्तामिव योषितम् ॥ ११ ॥  
 किरीटमणिचित्रेषु मूर्धसु त्राणधारिषु ।  
 नाकृत्वा विद्विषां पादं पुरुषो भद्रमश्नुते ॥ १२ ॥  
 प्रयत्नप्रेर्यमाणेन महता चित्तहस्तिना ।  
 रूढवैरिद्रुमोत्खातमकृत्वेह कुतः सुखम् ॥ १३ ॥

उत्थानेनैधयेत् सत्त्वमिति उत्साहस्यैव प्राधान्यं दर्शयति । सततमु  
 हेन संवर्धयेत् सत्त्वम्, अन्यथा तदागन्तुक्त्वादपैत्यपि । ततश्चाध्यवसायाभ...  
 न्नासौ फलमश्नुते । सततोत्थायितृयां तु नायं दोष इत्याह — श्रियो हीत्यादि ।  
 दुर्बलोऽपि कोशदण्डहीनोऽपि ॥ ९ ॥

शौर्यममर्थः शैघ्र्यं दाक्ष्यं चेत्युत्साहगुणाश्चत्वारः । तत्र 'श्रीभिरलसः  
 परिभूयत' इत्यनेन दाक्ष्यमुदाहृतम् । शेषानपि श्लोकपञ्चकेन दर्शयति — भोक्तु-  
 मित्यादि । पुरुषकारेण शौर्येण व्यवसायमिच्छेद्, अन्यथा कथं पुरुषकारं कुर्यात् ।  
 तस्योत्साहगुणत्वात् ॥ १० ॥

वशे श्रियं कुर्वीतेति सम्बन्धः । सैर्हीं वृत्तिं शौर्यलक्षणाम् ॥ ११ ॥  
 मूर्धसु विद्विषामिति सम्बन्धः । त्राणधारिषु शिरस्त्राणप्रधानेषु । अपका-  
 रिणां शिरस्सु पदमकृत्वा न भद्रमश्नुते ॥ १२ ॥

तथा रूढवैरिद्रुमोत्खातमकृत्वा कुतः सुखमिति परिभवासहिष्णुतालक्ष-

हेलाकुट्टस्फुरत्क्षिप्रस्वङ्गांशुपरिपिञ्जरैः ।

श्रीमत्करिकाराकारैराह्रियन्ते भुजैः श्रियः ॥ १४ ॥

उच्चैरुच्चैस्तरामिच्छन् पदान्यायच्छते महान् ।

नीचो नीचैस्तरां याति निपातेभयशङ्कया ॥ १५ ॥

प्रमाणान्यधिकस्यापि महत् सत्त्वमधिष्ठितः ।

करोत्येव पदं मूर्ध्नि केसरी मत्तहस्तिनः ॥ १६ ॥

गतभीर्भीतिजननं भोगं भोगीत्र दर्शयेत् ।

यथाबलं च कुर्वीत रिपोर्दण्डनिपातनम् ॥ १७ ॥

(इत्युत्साहप्रशंसा नाम विंश प्रकरणम्)

णममर्षं दर्शयति । प्रयत्नप्रेर्यमाणेनेति । यदा चेतसि संरम्भात्मकः प्रयत्नविशेष उत्पद्यते, तदा तेन प्रेर्यमाणं चित्तं हस्तिस्थानीयं रूढवैरिद्विमानुत्खातुं प्रवर्तते ॥ १३ ॥

हेलेत्यादिना क्षीप्रतां दर्शयति । हेलेया क्षिप्रकारितयाकृष्टाः स्फुरन्तस्तीक्ष्णा ये खड्गाः, तेषामंशुभिः परिपिञ्जरैर्भुजैरिति सम्बन्धः ॥ १४ ॥

इदानीमुत्साहसंवर्धितस्य सत्त्वस्य माहात्म्यं दर्शयति — उच्चैरित्यादिना । उच्चैः पदान्यायच्छत इति सम्बन्धः । महान् सत्त्वाधिकः केसरीव । नीचः सत्त्वहीनः करीव ॥ १५ ॥

तदेव स्फुटयन्नाह — प्रमाणान्यधिकस्यापीति । महत् सत्त्वमधिष्ठितः महति सत्त्वे स्थित इत्यर्थः ॥ १६ ॥

गतभीरित्यादिना प्रकरणार्थमुपसंहरति । गतभीरिति सत्त्वाधिष्ठानं दर्शयति । भोगं शौर्यावाभोगम् । यथाबलमिति बुद्धिव्यापारं सूचयति । दण्डनिपातनं शस्त्रव्यापारणम् ॥ १७ ॥

(इत्युत्साहप्रशंसा नाम विंश प्रकरणम्)



## \* २१ प्रकृतिकर्मप्रकरणम् \*

प्रकृतिव्यसनं यत् स्यात् तत् प्रशाम्य समुत्पतेत् ।

अनयापनयाभ्यां तज्जायते दैवतोऽपि च ॥ १८ ॥

यस्मात् तद् व्यस्यति श्रेयस्तस्माद् व्यसनमुच्यते ।

\*व्यसत्यधो वा व्रजति तस्मात् तत् परिवर्जयेत् ॥ १९ ॥

एवं दर्शितोत्साहेन विजिगीषुणा व्यसनी परो यातव्यः । यदा तु स्वयं प्रकृतिव्यसनापन्नः स्यात्, तदैवोत्साहमेवास्थाय तत् प्रतिकृत्य यायात् । अन्यथा प्रकृतयो व्यसनापन्ना न स्वकर्माणि कुर्युरिति प्रकृतिकर्म प्रकृतिव्यसनानि चेति प्रकरणद्वयमुच्यते । तत्र व्यसनानां कारणनिर्वचनभेदप्रतीकारान् श्लोकपञ्चकेनाह — प्रकृतिव्यसनमित्यादि । समुत्पतेद् यायात् । कुतश्चेतत् स्यादित्याह — अनयापनयाभ्यामित्यादि । दैव मानुषं च कर्म लोक पालयति । तत्र दैवमनयो नाम, मानुषमपनयो नाम । यत् पूर्वजन्मकृत कर्म तद् दैवम् । तस्मिन्निष्टेन फलेन योगोऽयः, अनिष्टेनानयः । यदिह क्रियते तन्मानुषम् । अस्मिन् योगक्षेमनिष्पत्तिर्नयः, विपत्तिरपनयः । तत्रानयापनयाभ्यां संयुक्ताभ्यां प्रकृतीनां व्यसनमुत्पद्यते । दैवतोऽपि चेति । अपिशब्दान्मानुषतोऽपि । इदमुक्तं भवति — दैवाद् वा केवलादनयलक्षणाद्, मानुषाद् वा केवलादपनयलक्षणादिति ॥ १८ ॥

कथं तत् उत्पन्नं व्यसनमित्युच्यत इत्याह — यस्मादित्यादि । व्यस्यति क्षिपति श्रेयः अभिमतमर्थमिति व्यसनम् । अधो वा व्रजतीति 'अस गतिदीप्त्यादानेपि'त्यस्य धातोः प्रयोग दर्शयति । विशब्दोऽधःशब्दार्थे नाशे वा । अधो नाशं वा असति व्रजत्यनेनेति व्यसनम् ॥ १९ ॥

१. 'वा' मूलश्लोकेषु पाठः. २. 'द व्यस्यति हि श्रेयस्तत् स्याद् व्य' ए ग. पाठः. ३. 'यापयति' ड. पाठः. ४. 'एकतोऽपि चेति । एवैरस्मादपि । इ' ड. पाठः. ५. 'अपधेन(?)या' क. ख. ग. घ. पाठः. ६. 'विनाश व्यसन व्रज' क ख. ग. घ. पाठः.

हुताशनो जलं व्याधिर्दुर्भिक्षं मरणं तथा ।

इति पञ्चविधं दैवं व्यसनं मानुषं परम् ॥ २० ॥

दैवं पुरुषकारेण शान्त्या वा प्रशमं नयेत् ।

उत्थायित्वेन नीत्या वा मानुषं कार्यतत्त्ववित् ॥ २१ ॥

स्वाम्यादिमित्रपर्यन्तं प्राकृतं मण्डलं हि यत् ।

तस्य कर्म प्रवक्ष्यामि व्यसनं च यथाक्रमम् ॥ २२ ॥

मन्त्रो मन्त्रफलावाप्तिः कार्यानुष्ठानमायतिः ।

आयव्ययौ दण्डनीतिरमित्रप्रतिपेधनम् ॥ २३ ॥

पञ्चविधं दैवमिति । यदा पूर्वजन्मकृतमनवदातं कर्म स्वानुरूपकार्यो-  
त्पादनाभिमुखं, तदा तत्प्रेरिता हुताशनादयः पीडाहेतुत्वाद् दैवं व्यसनमित्युच्यते ।  
मानुषं परं दैवाद्व्ययत् । तथाष्टुक्तं 'गुणप्रातिलोभ्यभावः \*प्रदोषसम्प्रयोगः पीडा  
वा व्यसनम्' (कौटि. अर्थ. ८. १९. १२८) इति । तत्र पीडा दैवी मानुषी च । दैवी  
हुताशनादिका । मानुषी स्वपरचक्रादिवा । तत्र दैवं पीडनं मुक्त्वान्यत् सर्वं  
मानुषम् ॥ २० ॥

तत् प्रशाम्य समुत्पतेदित्युक्तम् । तस्य शमनोपायमाह - दैवमिति ।  
पुरुषकारेण मानुष्या प्रतिक्रियया बह्व्यादिप्रतिपक्षोपकरणसम्पादनेनेत्यर्थः ।  
शान्त्या दैव्या अथर्ववेदविहितया । उत्थायित्वेन दुर्गादिकर्मसु चेष्टया । नीत्या  
सन्ध्यादीनां सामादीनां च यथेद्वेद्यप्रयोगेण । कार्यतत्त्वविदिति यथोपेयमुपाय-  
प्रयोगं दर्शयति ॥ २१ ॥

इदानीं प्रकृतिकर्म तद्व्यसनान्यभिधित्सुराह — स्वाम्यादीत्यादि । प्राकृतं  
मण्डलं सप्तप्रकृतिकं राज्यं, यदुक्तं प्राक् स्वाम्यादिप्रकृतिमण्डलम् ॥ २२ ॥

तत्र पट्विश्रुता श्लोकैः प्रकृतिर्माह — मन्त्र इत्यादि । बहुत्वात् स्वा-  
मिकर्म प्रकृतिकर्मणः पञ्चाद् वक्ष्यति । मन्त्रः कार्यनिश्चयो मन्त्र्यायत्तः । मन्त्र-  
फलावाप्तिः दूरादेवामित्रानुत्सार्थं वा साध्यस्य फलस्य प्राप्तिर्दूतायत्ता । कार्यानु-  
ष्ठानं दुर्गादिकर्मप्रवर्तनमध्यक्षाधीनम् । आयतिः प्रभावोऽप्राप्त्यैः क्रियते । आय-  
व्ययौ अक्षपटलिकाधीनौ । दण्डनीतिः वधादीनां दण्डसाध्येषु यथार्हं नयनं धर्म-  
स्थायत्तम् । अमित्रप्रतिपेधनं मित्राधीनम् ॥ २३ ॥

\* 'प्रदोषः प्रसङ्गपीडा' इति मुद्रितकौटिलीयार्थशास्त्रपाठः.

व्यसनस्य प्रतीकारो राजराज्याभिरक्षणम् ।

इत्यमात्यस्य कर्मेदं हन्ति तद्व्यसनान्वितः ॥ २४ ॥

अमात्यैर्व्यसनोपेतैर्हियमाणो हि भूपतिः ।

अशक्त एवोत्पतितुं छिन्नपक्ष इवाण्डजः ॥ २५ ॥

• [कोशो दण्डश्च कुप्यं च पिष्टवाहनमेव च]

हिरण्यवस्त्रधान्यादि वाहनादि तथैव च ।

तथान्ये द्रव्यनिचयाः प्रजातः सम्भवन्ति हि ॥ २६ ॥

वार्ता प्रजा साधयति वार्ता वै लोकसंश्रया ।

प्रजायां व्यसनस्थायां न किञ्चिदपि सिध्यति ॥ २७ ॥

प्रजानामापदि त्राणं रक्षणं कोशदण्डयोः ।

पौराश्चैवोपकुर्वन्ति संश्रयायेह दुर्गिणाम् ॥ २८ ॥

व्यसनस्य प्रकृतीनां प्रतीकारो मन्त्रिपुरोहिताधीनः । तथा राजराज्याभि-  
रक्षणं मन्त्रिपुरोहिताधीनमेव ॥ २४ ॥

हियमाणः श्रेयसः सकाशात् । छिन्नपक्ष इव पक्षस्थानीयत्वादमात्या-  
दीनाम् ॥ २५ ॥

हिरण्यं सुवर्णरजतादि । वस्त्र त्वक्फलकमिरोमभेदाच्चतुर्विधम् । तदुभयं  
कोशप्रवेश्यम् । धान्यं (पूर्वमध्यापकवाचकं ?) कोष्ठागारप्रवेश्यम् । वाहनं गजा-  
श्वादि दण्डौपयिकम् । द्रव्यनिचयाः सारदारवादयो दुर्गौपयिकाः । प्रजातो जन-  
पदात् ॥ २६ ॥

साधयति सम्पादयति । वार्ता लोकसंश्रया तत्प्रतिबद्धत्वाद्भोक्स्थितेः ॥

आपदि परामियोगे जनपदस्य त्राणं रक्षणं कोशदण्डयोः, अन्यथा  
दुर्गाभावे कोशदण्डौ परेणामेव स्यातामित्याह—पौराः तन्निवासिनः । उपकुर्वन्ति  
कोशादिना । दुर्गिणां राज्ञाम् ॥ २८ ॥

तूष्णींयुद्धं जनत्राणं मित्रामित्रपरिग्रहः ।

सामन्तादविकावाधानिरोधो दुर्गसंश्रयात् ॥ २९ ॥

स्वपक्षैः परपक्षैश्च दुर्गस्थः पूज्यते नृपः ।

एतद्धि दुर्गव्यसनात् सर्वमेव विपद्यते ॥ ३० ॥

भृत्यानां भरणं दानं भूषणं वाहनैः क्रियाः ।

स्थैर्यं परोपजापश्च दुर्गसंस्कार एव च ॥ ३१ ॥

सेतुबन्धो वणिक्कर्म प्रजामित्रपरिग्रहः ।

धर्मकामार्थसिद्धिश्च कोशादेतत् प्रवर्तते ॥ ३२ ॥

कोशमूलो हि राजेति प्रवादः सार्वलौकिकः ।

एतत् सर्वं जहात्याशु कोशव्यसनवान् नृपः ॥ ३३ ॥

तूष्णींयुद्धं योगगूढोपजापादिना । जनत्राणं दुष्टनिग्रहेण । मित्रामित्रपरिग्रहः मोत्साहेन । मध्यमोदासीनलिप्ताया हि दुर्गसंश्रयात् तदेव मित्रामित्रानुत्साहयेत् । आवाधा पीडा तस्या (धिरोह ! निरोधः) । दुर्गसंश्रयाद् दुर्गे सर्वमेवैतत् कर्मोच्यते ॥ २९ ॥

स्वपक्षैः पूज्यते कालेऽस्माक मताश्रय इति । अशक्योच्छेदोऽयमिति परपक्षैः स्तूयते ॥ ३० ॥

भरणं पोषणम् । दानं भृत्येभ्य एव तुष्टिकाले । स्थैर्यं कोशात्, सर्वाप-  
त्प्रतरणहेतुत्वात् (\*परोपजापत्वात् तत्रा!) लब्धप्रकृतिभेदः ॥ ३१ ॥

सेतुबन्धः सस्यार्थं जलाधारबन्धः । वणिक्कर्म याणिज्यम् । प्रजापरिग्रहः शून्यनिवेशकाले । मित्रपरिग्रहः पराभियोगकाले । धर्मसिद्धिः पात्रेभ्यः प्रदानात् । कामसिद्धिः शरीरपरिभोगकरणात् । अर्थसिद्धिः “अर्थैरर्था निबध्यन्त” इति न्यायात् ॥ ३२ ॥

कोशमूल इति । अन्यथा हि कोशवैकलः कथं स्वामीत्युच्यते ऐश्वर्यो-  
मायात् ॥ ३३ ॥

१. 'बलत्रा' मूलकोशेषु पाठः, २. 'उच्यते ॥' मूलकोशेषु पाठः, ३. 'न विद्य' क. पाठः.  
४. 'ने क्रय' क. पाठ ५. 'क सर्वं जहातीह को' क. पाठः.

\* 'तस्य परोपजाप. अ' इति पाठ्ये भवेत् ।

क्षीणं बलं वर्धयति स्वतो गृह्णाति च प्रजाः ।

कोशवान् पृथिवीपालः परैरप्युपजीव्यते ॥ ३४ ॥

मित्रामित्रहिरण्यानां भूमीनां च प्रसाधनम् ।

दूरकार्याशुकारित्वं लब्धस्य परिपालनम् ॥ ३५ ॥

परचक्रविघातश्च स्वदण्डस्य परिग्रहः ।

दण्डादेतत् प्रभवति याति तद्वसने क्षयम् ॥ ३६ ॥

अरयोऽपि हि मित्रत्वं यान्ति दण्डवतो ध्रुवम् ।

दण्डप्रायो हि नृपतिर्भुनक्त्याक्रम्य मेदिनीम् ॥ ३७ ॥

संस्तम्भयति मित्राणि शत्रूनुत्सादयत्यपि ।

भूकोशदण्डैर्व्रजति प्राणैश्चाप्युपकारिताम् ॥ ३८ ॥

क्षीणं बलं वर्धयति । स्वतो वित्ताद्, अन्यथा कोशाभावे दण्डः परं गच्छति । स्वतो गृह्णाति प्रजाः क्षीणाः । परैरपि शत्रुभिः ॥ ३४ ॥

मित्रामित्राणाम् अपचिकीर्षतां, हिरण्यानां दुस्साधनां च । भूमीनां सामन्तादधिकानिमिराक्रान्तानाम् । प्रसाधनं दण्डेनात्मसात्करणम् । दूरकार्याशुकारित्वं देशान्तरितस्य द्रुतसम्पादनशीलता । लब्धस्य कोशादेः ॥ ३५ ॥

परचक्रविघातः परबलस्याभियुज्जानम्य व्याघातः । स्वदण्डस्य परिग्रहः स्वस्य दण्डैकदेशस्य पराभवशङ्कायां परिरक्षणेन परिग्रहः ॥ ३६ ॥

अरयोऽपि मित्रत्वं यान्ति दण्डवतः । दण्डप्रायो दण्डबहुलः ॥ ३७ ॥

मित्रकर्मह—संस्तम्भयति मित्राणि विजिगीषोर्यानि चलोपिकान्य-रिमित्रा(णि) भवन्ति, विजिगीषुभयाद् वामित्रानाश्रयन्ति । प्राणैः पराभियोग-फाले ॥ ३८ ॥

१. 'स्वतः पुष्पाति च' क. पाठः, 'यतो' ख.ग. पाठः. २. 'प्रतिपा' क. पाठः. ३. 'स्वद' द. च पाठः. ४. 'शनापशङ्काया प' क. च. पाठः. ५. 'लानि तान्' क.ख.ग. पाठः.

तूर्णीयुद्धं जनत्राणं मित्रामित्रपरिग्रहः ।

सामन्ताटविकावाधानिरोधो दुर्गसंश्रयात् ॥ २९ ॥

स्वपक्षैः परपक्षैश्च दुर्गस्थः पूज्यते नृपः ।

एतद्धि दुर्गव्यसनात् सर्वमेव विपद्यते ॥ ३० ॥

भृत्यानां भरणं दानं भूषणं वाहनक्रियाः ।

स्थैर्यं परोपजापश्च दुर्गसंस्कार एव च ॥ ३१ ॥

सेतुबन्धो घणिकर्म प्रजामित्रपरिग्रहः ।

धर्मकामार्थसिद्धिश्च कोशादेतत् प्रवर्तते ॥ ३२ ॥

कोशमूलो हि राजेति प्रवादः सार्वलौकिकः ।

एतत् सर्वं जहात्याशु कोशव्यसनवान् नृपः ॥ ३३ ॥

तूर्णीयुद्धं योगगूढोपजापादिना । जनत्राण दुष्टनिग्रहेण । मित्रामित्रपरि-  
ग्रह मोत्साहेन । मध्यमोदासीनलिप्साया हि दुर्गसंश्रयात् तदेव मित्रामित्रानुत्सा-  
हयेत् । आवाधा पीडा तस्या (धिरोह<sup>१</sup> निरोध) । दुर्गसंश्रयाद् दुर्गे सर्वमेवैतत्  
कर्मोच्यते ॥ २९ ॥

स्वपक्षैः पूज्यते कालेऽस्माकं मताश्रय इति । अशक्योच्छेदोऽयमिति  
परपक्षे स्तूयते ॥ ३० ॥

भरणं पोषणम् । दानं भृत्येभ्य एव तुष्टिकाले । स्थैर्यं कोशात्, सर्वाप-  
त्यस्तरणहेतुत्वात् (‘परोपजापत्वात् तत्रा<sup>२</sup>’) लब्धप्रवृत्तिभेद ॥ ३१ ॥

सेतुबन्धः सम्यार्थं जलाधारबन्ध । घणिकर्म घाणिज्यम् । प्रजापरिग्रह  
शान्यनिवेशकाले । मित्रपरिग्रह पराभियोगकाले । धर्मसिद्धि पात्रेभ्य प्रदानात् ।  
कामसिद्धि शरीरपरिभोगकरणत् । अर्थसिद्धि “अर्थरथा निग्रह्यन्त” इति  
न्यायात् ॥ ३२ ॥

कोशमूल इति । अन्यथा हि कोशविकल कथं स्वामीत्युच्यते वैधर्या  
भावात् ॥ ३३ ॥

१ ‘बलत्रा’ मूलशेषेषु पाठ २ ‘उच्यते ॥’ मूलशेषेषु पाठ ३ ‘न विध’ क पाठ  
४ ‘न विध’ क पाठ ५ ‘व सर्वं जहातीह को’ क पाठ

\* ‘तस्य परोपजाप अ’ इति पात्रे भवेत् ।

क्षीणं बलं वर्धयति स्वतो गृह्णाति च प्रजाः<sup>१</sup> ।  
 कोशवान् पृथिवीपालः परैरप्युपजीव्यते ॥ ३४ ॥  
 मित्रामित्रहिरण्यानां भूमीनां च प्रसाधनम् ।  
 दूरकार्याशुकारित्वं लब्धस्य परिपालनम् ॥ ३५ ॥  
 परचक्रविघातश्च स्वदण्डस्य परिग्रहः ।  
 दण्डादेतत् प्रभवति याति तद्वसने क्षयम् ॥ ३६ ॥  
 अरयोऽपि हि मित्रत्वं यान्ति दण्डवतो ध्रुवम् ।  
 दण्डप्रायो हि नृपतिर्भुनक्त्याक्रम्य मेदिनीम् ॥ ३७ ॥  
 संस्तम्भयति मित्राणि शत्रूनुत्सादयत्यपि ।  
 भूकोशदण्डैर्व्रजति प्राणैश्चाप्युपकारिताम् ॥ ३८ ॥

क्षीणं बलं वर्धयति । स्वतो वित्ताद्, अन्यथा कोशाभावे दण्डः पर गच्छति । स्वतो गृह्णाति प्रजाः क्षीणाः । परेरपि शत्रुभिः ॥ ३४ ॥

मित्रामित्राणाम् अपचिकीर्षता, हिरण्यानां दुस्साधानां च । भूमीनां सामन्तादविकादिभिराक्रान्तानाम् । प्रसाधनं दण्डेनात्मसात्करणम् । दूरकार्याशुकारित्वं देशान्तरितस्य द्रुतसम्पादनशीलता । लब्धस्य कोशादेः ॥ ३५ ॥

परचक्रविघातः परबलस्याभियुज्जानस्य व्याघातः । स्वदण्डस्य परिग्रहः स्वस्य दण्डैकदेशस्य पराभवशङ्काया परिरक्षणेन परिग्रहः ॥ ३६ ॥

अरयोऽपि मित्रत्वं यान्ति दण्डवतः । दण्डप्रायो दण्डबहुलः ॥ ३७ ॥

मित्रकर्माह—संस्तम्भयति मित्राणि विजिगीषोर्यानि बलौघिकान्य-रिमित्रा(णि) भवन्ति, विजिगीषुमयाद् वामित्रानाश्रयन्ति । प्राणैः पराभियोगकाले ॥ ३८ ॥

१. 'स्वतः पुष्पाति च' क. पाठः, 'यतो' ख. ग. पाठः. २. 'प्रतिपा' क. पाठः. ३. 'स्वद' द. च. पाठः. ४. 'राकाधराद्व्या प' ड. च. पाठः. ५. 'रानि तान्य' क. ख. ग. घ. पाठः.

तत्तत् करोति च बहिर्मित्रं स्नेहनिबन्धनम् ।  
 तस्मिन् व्यसनमापन्ने मित्रकर्म न विद्यते ॥ ३९ ॥  
 उपकारादृतेऽप्याशु मित्रं श्रेयसि तिष्ठति ।  
 मित्रवान् साधयत्यर्थान् दुस्साधानप्यनादरात् ॥ ४० ॥  
 अन्वीक्षणं च विद्यानां सद्गर्णाश्रमरक्षणम् ।  
 ग्रहणं शास्त्रशास्त्राणां युद्धमार्गोपशिक्षणम् ॥ ४१ ॥  
 व्यायामः शास्त्रविज्ञानं वर्मणां लक्षणानि च ।  
 गजाश्वरथपृष्ठेषु यथावत् सम्प्रवर्तनम् ॥ ४२ ॥  
 नियुद्धकौशलं माया परचित्तप्रवेदनम् ।  
 धूर्तता शास्त्रयुक्तेषु सत्सु सद्वृत्तदर्शनम् ॥ ४३ ॥

तत्तत् करोति यद्यद् विजिगीषोरनुकूलम् । स्नेहनिबन्धनं तद्ध्युपकार-  
 निरपेक्षं भवति ॥ ३९ ॥

तदेव स्फुटयन्नाह — उपकारादृत इति । श्रेयसि विजिगीषुहिते ॥ ४० ॥

स्वामिकर्माह — अन्वीक्षणम् आलोचनम् । सद्गर्णाश्रमरक्षणमिति । स्व-  
 कर्मसु ये स्थिता वर्णाश्रमा, ते सन्त उच्यन्ते । ग्रहणं शास्त्रशास्त्राणाम् अध्ययन-  
 धनुर्वेदानाम् । युद्धमार्गोपशिक्षणमिति शास्त्रज्ञानेऽपि योद्धुं न जानातीति तद्विन्या-  
 सशिक्षणम् ॥ ४१ ॥

व्यायामः छवनलङ्घनादिः । वर्मणां लक्षणानि तद्व्याणां परिज्ञानानि ।  
 गजाश्वरथपृष्ठेषु यथावत् सम्प्रवर्तनं गजादिबाहिकाकौशलमित्यर्थः ॥ ४२ ॥

नियुद्धकौशलं मलयुद्धशिक्षणम् । माया तत्प्रवर्तनमिति, मायामुपायविकल्पे  
 धक्ष्यति । परचित्तप्रवेदनम् इन्द्रिताकारैः । धूर्तता शास्त्रम् । सत्सु सज्जनेषु ॥ ४३ ॥



मन्त्रोद्योगोऽनुमन्त्रत्वं तद्रक्षा तात्स्थ्यमेव च ।  
 उपेक्षा साम दानं च भेदो दण्डश्च साधनम् ॥ ४४ ॥  
 प्रशास्तैस्तसूतसेनानीमन्त्र्यमात्यपुरोधसाम् ।  
 सम्यक् प्रचारविज्ञानं दुष्टानां चावरोपणम् ॥ ४५ ॥  
 गतागतपरिज्ञानं दूतसम्प्रेषणानि च ।  
 प्रकृतिव्यसनापोहः क्रुद्धप्रशमनानि च ॥ ४६ ॥  
 गुरुणामनुवृत्तिश्च पूज्यानामनुपूजनम् ।  
 धर्मासनप्रतिष्ठानं राज्यकण्टकशोधनम् ॥ ४७ ॥  
 भृताभृतपरिज्ञानं कृताकृतपरीक्षणम् ।  
 तुष्टातुष्टविचारश्च सर्वेषामनुजीविनाम् ॥ ४८ ॥

मन्त्रोद्योगोऽनुमन्त्रत्वमिति । मन्त्रार्थं ज्ञानवृद्धैः सयोगः । मन्त्रिभिः सह सम्मन्त्र्य पश्चात् स्वयमेकैकस्य मन्त्रणम् अनुमन्त्रत्वम् । तद्रक्षा मन्त्ररक्षा । तात्स्थ्यं मन्त्रतात्पर्यम् । उपेक्षा उपायविकल्पे वक्ष्यमाणा । साधनमिति उपेक्षादिपञ्चकस्य कर्मण उपायसाधनत्वात् ॥ ४४ ॥

प्रशास्ता बलाध्यक्षः, सूतः सारर्थ्यकर्मनियुक्तः, सेनानीश्चतुरङ्गस्य नेता, मन्त्री बुद्धिसचिवः, अमात्यः सन्निधातृसमाहर्त्रादिः, पुरोधा पुरोहितः । प्रचारविज्ञानं स्वकर्म किं केनानुष्ठितमिति । दुष्टानामवरोपणं तेषां कर्मसु विकुर्याणानां पदात् प्रच्यावनम् ॥ ४५ ॥

गतागतपरिज्ञानमिति । किमयं कारणादकारणाद् वा गत आगतश्चेति । क्रुद्धप्रशमनानि कारणादकारणाद् वा क्रुद्धानां सामादिभिः प्रशमनानि ॥ ४६ ॥

गुरुणां सैगन्धानामगन्धानां च । पूज्यानां विद्यावृद्धानाम् । धर्मासनप्रतिष्ठानं धर्माधिकरणप्रवर्तनं धर्मस्थैः । राज्यकण्टकशोधनं मदेष्टृभिः ॥ ४७ ॥

भृताभृतपरिज्ञानं भृत्यभरणीये(न? पु) । कृताकृतपरीक्षणं कर्मसु नियुक्तेन किं केन कृतमिति । (तुष्टातुष्टविचारः) भृत्यस्य तुष्टिरतुष्टिर्वेति विचारः ॥ ४८ ॥

१. '७८प्रसा' मूलकोशेषु पाठः. २. 'छाप्यक्षते' मूलकोशेषु पाठः. ३. 'नां चापि पू' स.ग. पाठः. ४. 'गोहा' क.स.ग.च. पाठः. ५. 'सप्रहः म' इ. च. पाठः. ६. 'व्य-मूलादिक' इ. च. पाठः. ७. 'सहजानां सगन्धानां च' क.स. पाठः.

मध्योदासीनचरितज्ञानं तत्सिद्धिपालनम् ।

प्रतिग्रहश्च मित्राणाममित्राणां च निग्रहः ॥ ४९ ॥

पुत्रदारादिगुप्तिश्च बन्धुवर्गपरिग्रहः ।

खनिद्वीपवनादीनां स्ववृत्तीनां प्रवर्तनम् ॥ ५० ॥

असतां च परिक्षेपः सतां च परिगृहनम् ।

अहिंसा सर्वभूतानामधर्माणां च वर्जनम् ॥ ५१ ॥

अकार्यप्रतिषेधश्च कार्यैणां च प्रवर्तनम् ।

प्रदानं च प्रदेयानाम्प्रदेयानामसङ्ग्रहः ॥ ५२ ॥

तत्सिद्धिपालनमिति । मध्योदासीनयोः सौधनं रक्षणं च । प्रतिग्रहः स्वीकरणम् ॥ ४९ ॥

पुत्रदारादिगुप्तिः पुत्राणां कर्कटकसधर्मत्वाद्, दाराणां चासन्नवृत्तित्वात् । खनिद्वीपवनादीनामिति । आदिशब्दाद् दुर्गसेतुवणिक्पथशून्यनिवेशद्रव्यवनपरिग्रहः । ता एव राज्ञो वृत्तयः ॥ ५० ॥

असतामिति । प्रज्ञाशौचशौर्यादियुक्ता सन्तः, तद्विपर्ययेणासन्तः, तेषां परिक्षेपो दानमानव्यपरोपणम् । परिगृहनं पूजया स्वीकरणम् । अभूतहिंसा अप्रवर्तितपूर्वा शार्सविगर्हिता अधर्म्या यज्ञादन्यत्र या हिंसा ॥ ५१ ॥

कार्यं करणार्हम् इन्द्रमहादि । प्रदेया दानार्हाः क्षेत्रादयः । अप्रदेयाः अवानर्हा अश्रोत्रियादीनामर्थाः, तेषाम् असङ्ग्रहः असाधनम् ॥ ५२ ॥

१. 'सन्धिग' मूलकोशपाठः. २. 'परिग्र' क. पाठः. ३. 'यै चैवानुव' ख. ग. पाठः.  
 ४. 'मनर्हणामस' ख. ग. पाठः. ५. 'सन्धिसाधन वा रक्षण वा प्र' ड. च. पाठः. ६. 'स्त्रा-  
 विहिता' ग. घ. पाठः. ७. 'ब्रह्मदेयादयः' ड. च. पाठः. ८. 'हो. धो' क. ख. ग. घ. पाठः.  
 ९. 'पां संप्रह आदानम्' ड. च. पाठः.

अदण्डनमदण्ड्यानां दण्ड्यानां चापि दण्डनम् ।  
 अग्राह्याग्रहणं चैव ग्राह्याणां ग्रहणं तथा ॥ ५३ ॥  
 अर्थयुक्तस्य करणमनर्थस्य च वर्जनम् ।  
 न्यायतश्च करादानं स्वयं च प्रतिमोक्षणम् ॥ ५४ ॥  
 समर्थनं प्रधानानां निरस्यानां निराकृतिः ।  
 वैषम्याणां प्रशमनं भृत्यानां चाविरोधनम् ॥ ५५ ॥  
 अविज्ञातस्य विज्ञानं विज्ञातस्य च निश्चयः ।  
 आरम्भः कर्मणः शश्वदारब्धस्यान्तदर्शनम् ॥ ५६ ॥  
 अलब्धलिप्सा न्यायेन लब्धस्य च विवर्धनम् ।  
 परिवृद्धस्य विधिवत् पात्रे सम्प्रतिपादनम् ॥ ५७ ॥  
 अधर्मप्रतिषेधश्च न्यायमार्गेण वर्तनम् ।  
 उपकार्योपकारित्वमिति वृत्तं महीपतेः ॥ ५८ ॥

अदण्ड्याः फल्गुकीडादिष्वपि शिष्टाचारा । दण्ड्याश्चोरादयः । अग्रा-  
 ह्या पूर्वविरोधिता. प्रकृतिविद्विष्टा वा । ग्राह्या प्रज्ञादियुक्ता क्षिप्ता वा ॥ ५३ ॥

अर्थ(प्र?)युक्तं हीनविग्रहादि । अनर्थो बलवद्विग्रहादि । न्यायत पूर्वप्र-  
 सिद्ध्या । स्वयं प्रतिमोक्षणं धनानामनतिलोभेन ॥ ५४ ॥

समर्थनं गुणाधारोपणम् । प्रधाना मुख्या । निरस्या दृप्या । वैषम्यो-  
 (णा प्रशमनम्) असमाना समीकरणम् । विरोधन परस्परदोषारयनेन ॥ ५५ ॥

आरम्भः कर्मणः अनारब्धस्येत्यर्थात् । अन्तदर्शनं समापनेन ॥ ५६ ॥  
 लिप्सा आर्जनम् । सम्प्रतिपादनं यदि प्राक् परिरक्षितं भवति । तस्मा-  
 दरक्षितस्य रक्षणं चेत्यर्थाद् बोद्धव्यम् ॥ ५७ ॥

न्यायमार्गः धर्मशास्त्रविहितः । उपकार्योपकारित्वम् उपकर्तयेत्पूपा-  
 रितम् ॥ ५८ ॥

१. 'राणा च प्र' मूलकोटेषु पाठः. २. 'चानुरो' रा ग पाठ ३. 'यु शि' च. पाठ.

४. 'म्य गमारा' च. पाठ.

एतत् सर्वममात्यादि राजा नयपुरस्सरः ।  
 नयत्युन्नतिमुद्युक्तं व्यसनी क्षयमेव तु ॥ ५९ ॥  
 तस्मिन् धर्मार्थयोर्व्यग्रे तथैवास्वस्थचेतसि ।  
 सर्वमेतद् विशेषेण मन्त्री सन्नेतुमर्हति ॥ ६० ॥  
 (इति प्रकृतिकर्म नामैकविंश प्रकरणम्)

\* २२ प्रकृतिव्यसनप्रकरणम् \*

वाग्दण्डयोश्च पारुष्यमर्थदूषणमेव च ।  
 पानं स्त्री मृगया द्यूतं व्यसनानि महीपतेः ॥ ६१ ॥  
 आलस्यं स्तब्धता दर्पः प्रमादो वैरकारिता ।  
 इति पूर्वोपदिष्टं च संचित्रव्यसनं स्मृतम् ॥ ६२ ॥ -

सप्तानामपि स्वामिप्रकृति प्रधानमिति दर्शयन्नाह - एतदित्यादि । नय-  
 त्युन्नतिम् अतिवृद्धिम् । कूटस्थस्थानायो हि स्वामी, तदायत्तत्वादमात्यादी  
 नाम् ॥ ५९ ॥

अस्यापवादमाह - तस्मिन्निति । राज्ञि धर्मार्थयोर्व्यग्रे, व्यसनप्रवृत्ते तु  
 मन्यपि तद् विद्वान्न शङ्कोति सन्नेतुमुन्नतिम् । स यच्छीरस्तच्छीला हि प्रवृत्त-  
 यो भवन्तीति । अन्वस्थचेतसि पर(वश)शरीरे ॥ ६० ॥

(इति प्रकृतिकर्म नामैकविंश प्रकरणम्)

येषु व्यसनेषु प्रकृतिकर्म न विद्यते, तानि व्यसनान्येकत्रिंशत्ता श्लोकै-  
 राह - वागित्यादि । एतानि सर्वं महा-वसनानि कोपकामजानि विस्तरतो द्वितीये  
 सर्गे वक्ष्यति ॥ ६१ ॥

स्तब्धता मान । दर्पो मद । प्रमादोऽनवधानता । पूर्वोपदिष्टं वाक्पा-  
 रण्यादि ॥ ६२ ॥

१ 'दो' रा ग पाठ २ 'साचित्र्य व्य' रा ग पाठ ३ 'वसनप्रवृत्ते तु मन्यपि  
 तद्विद्वान्न शङ्कोति सन्नेतुमुन्नतिम् । यद्यत-गी-स्तच्छीला हि प्रवृत्तयो भवन्तीति । स्वस्थचेतसि  
 शरीर च पाठ ४ 'सव्य' क रा ग घ पाठ

† 'वत्तर' दयर्थ

अतिवृष्टिरनावृष्टिर्मूपिकाः शलभादयः ।

असत्करश्च दण्डश्च परचक्राणि तस्कराः ॥ ६३ ॥

राजानीकप्रियोत्सर्गो मारकव्याधिपीडनम् ।

पशूनां व्यसनं रोगो राष्ट्रव्यसनमुच्यते ॥ ६४ ॥

विशीर्णयन्त्रप्राकारपरिखात्वमशास्त्रता ।

क्षीणघासेन्धनान्नत्वाद् दुर्गव्यसनमुच्यते ॥ ६५ ॥

व्ययीकृतः परिक्षितो भक्षितोऽसञ्चितस्तथा ।

मुपितो दूरसंस्थश्च कोशव्यसनमुच्यते ॥ ६६ ॥

उपरुद्धं परिक्षितं विमानितममानितम् ।

अभृतं व्याधितं श्रान्तं दूरायातं नवागतम् ॥ ६७ ॥

परिक्षीणं प्रतिहतं प्रहताग्रजवं तथा ।

आशानिवर्धैभूमिष्ठमनृतप्राप्तमेव च ॥ ६८ ॥

मूपिकाः शलभादय इति । आदिशब्दादग्निदुर्मिक्षोपग्रहः । असत्करः अशोभनः करः अतिमहत्त्वात् । परबलं पीडाहेतुत्वात् ॥ ६३ ॥

राजानीकप्रियोत्सर्ग इति । राज्ञो यत् सैन्यं, ये च बलभाः, तेषामनियमनमुत्सर्गः । मारकव्याधिपीडनं मनुष्याणाम् ॥ ६४ ॥

यन्त्रं सर्वतोभद्रादि । परिखा स्वातकम् ॥ ६५ ॥

व्ययीकृतः असद्ययेन । परिक्षितः मण्डलस्थानेषु खण्डरखण्डेनावस्थितः । भक्षितः कृमिभिः । असञ्चितः दुर्न्यस्तः । मुपितः सामन्तादविकादिभिः । दूरसंस्थो विजिगीषुप्रदेशात् ॥ ६६ ॥

दण्डव्यसनमाह — उपरुद्धमित्यादि ॥ ६७, ६८, ६९, ७०, ७१ ॥

कलत्रगर्भ्यतिक्षिप्तमन्तःशल्यं तथैव च ।  
 भिन्नगर्भं ह्यपसृतैमवमुक्तं तथैव च ॥ ६९ ॥  
 क्रुद्धमौलैरिमित्रं च निविष्टं चापि विद्विषो ।  
 दूष्ययुक्तं स्वविक्षिप्तं मित्रविक्षिप्तमेव च ॥ ७० ॥  
 विच्छिन्नवीवघासारं ग्रन्थमूलं तथैव च ।  
 अस्वामिर्सङ्गतं चैव भिन्नकूटं तथैव च ॥ ७१ ॥  
 दुष्पाणिग्राहमन्धं च बलव्यसनमुच्यते ।  
 अत्र किञ्चिदसाध्यं तु किञ्चित् साध्यं तदुच्यते ॥ ७२ ॥  
 उपरुद्धं तु युध्येत निर्गत्यान्यत ऊर्जितम् ।  
 परिक्षिप्तं न निर्मार्गं सर्वतः परिवेष्टितम् ॥ ७३ ॥  
 अमानितं हि युध्येत कृतमानार्थसङ्ग्रहम् ।  
 न विमानितमत्यर्थं प्रदीप्तक्रोधपावकम् ॥ ७४ ॥

अत्र किञ्चिदिति त्रयस्त्रिंशद्बलव्यसनेषु । तदुच्यते यत् साध्यमसाध्यं च ॥ ७२ ॥

अन्यत इति अनुपरुद्धेन मार्गेण निर्गतम् । सर्वतः परिवेष्टितं निर्गमाभावात् कथं युध्येत ॥ ७३ ॥

कृतमानार्थसङ्ग्रहं कृतो मानार्थाभ्यां स्वीकारो यस्येति विग्रहः । विमानितं वाक्पादभ्यादिना । क्रोधपावकं क्रोध एव पावकः ॥ ७४ ॥

१ 'वि' ख ग पाठ २ 'तै' परिमृष्टं त व पाठ ३ 'ल' विमिश्रं व ख ग पाठ,  
 'ल' विमिश्रं व' व पाठ ४ 'वि' ख ग पाठ ५ 'वि' क पाठ ६ 'व' क पाठ  
 ७ 'ल' लम्बु क पाठ ८ 'सुदृढ' कर्णभि' क पाठ ९ 'हस्य' व व पाठ  
 १० 'ह' क पाठ ११ 'त' क पाठ

युध्येताभृतमत्यर्थं तदात्वकृतवेतनम् ।

न व्याधितमकर्मण्यं व्याधितं परिभूयते ॥ ७५ ॥

परिश्रान्तं हि युध्येत विश्रान्तं सुविधानतः ।

दूरायातं हतप्राणं न शस्त्रग्रहणे क्षमम् ॥ ७६ ॥

नवागतं हि युध्येत तद्देश्यैर्मिश्रितं नयात् ।

हतमुख्यप्रवीरं तु परिक्षीणं न युध्यते ॥ ७७ ॥

युध्यते हि प्रतिहतं प्रवीरैः सह सङ्गतम् ।

हताग्रवेगं शक्तं न प्रमाथितपुरस्सरम् ॥ ७८ ॥

आशानिर्वेद्यलब्धार्थं पूर्णाशत्वात् तु युध्यते ।

अभूमिष्ठं प्रसारे न निरुद्धेऽल्पतया भुवः ॥ ७९ ॥

तदात्वकृतवेतनं समुत्पन्नकार्यकाले दत्तवेगनम् । अकर्मण्य व्याधिपीडितत्वाद् युद्धादिकर्मासमर्थं परिभूयते च ॥ ७५ ॥

विश्रान्तं सुविधानतः स्नानभोजनस्वप्नादिभिः । हतप्राणं दूराध्यपरिपीडितत्वात् ॥ ७६ ॥

नवागतम् अन्यदेशादागतम् । तद्देश्येस्तत्रत्यैर्वैलैः । मिश्रितं नयात् तद्देश्योपलब्धदेशम् । हतमुख्यप्रवीरम् अन्यग्राहवं । (परिक्षीणं) क्षीणबाहनयोधम् ॥ ७७ ॥

प्रतिहतं प्रथमसम्पातभग्नम् । प्रमाथितपुरस्सरं निहताग्रवीरं दूराभावाच्च तच्छक्तम् ॥ ७८ ॥

आशानिर्वेदीति । प्रत्यार्थाया निर्वेदो भक्तोऽम्यामतीति मत्वर्थीयः । अभूमिष्ठम् अयुद्धयोग्यभूमिप्राप्तम् । प्रसारो व्यायामः, तम्मिन् भूमेरल्पतया निरुद्धे ॥ ७९ ॥

१. 'हि' क पाठः. २. 'युग्यप्र' क. पाठः. ३. 'एत' ग. ग. पाठः. ४. 'युध्येताय' मूलशेषपाठः. ५. 'प्रवाते' क. ग. ग. पाठः. ६. 'श' च. पाठः.

युध्येतानृतसम्प्राप्तं यथार्हायुधवाहनम् ।

कलत्रगर्भिं चोद्धीतकलत्रं समरक्षमम् ॥ ८० ॥

अनेकराज्यान्तरितमतिक्षिप्तं न युध्यते ।

अन्तर्गतामित्रशल्यमन्तःशल्यं हि न क्षमम् ॥ ८१ ॥

अन्योन्यस्माद् विनिर्भिन्नं भिन्नगर्भं न युध्यते ।

तथैवापसृतं शक्तं नेकराज्यान्तरीकृतम् ॥ ८२ ॥

अवमुक्तमपक्रान्तमुख्यं तन्न क्षमं गुधि ।

पितृपैतामहं मौलं तत् कुहं सान्त्वितं क्षमम् ॥ ८३ ॥

यथा(शक्त्यार्हा)युधवाहनं यथाकालैरायुधवाहनैर्युक्तम् । कलत्रगर्भिं चेति । अयुद्धयोग्यं सीकर्मकरवर्गं कलत्रं, तेनान्तं प्रविष्टेन युक्तम् । समर युद्धम् ॥ ८० ॥

अनेकराज्यान्तरितं शत्रुमित्रादिराज्यातिक्रान्तम् । अमित्र एव शल्यम् ॥ ८१ ॥

अन्योन्यस्माद् विनिर्भिन्नं परस्परभयान्न युध्येत । नेकराज्यान्तरीकृतमिति शत्रुराज्येनैकान्तरितं न युध्यते । एतच्चातिशिसालेषु व्यसनम् ॥ ८२ ॥

अपक्रान्तमुख्यमिति । शौर्यादियुक्ता मुख्या, तैः अपसृता यस्मात् तद् बलमपक्रान्तमुख्यम् । तन्न क्षमं युधि । मुख्येषु हि युद्धं, न क्षुद्रेषु । सान्त्वितं क्षममिति । यत्र मौलं कुपितं, तन् सान्त्वितं युधि क्षममिति योज्यम् ॥ ८३ ॥

१ 'सज्जर' व पाठ २. 'क्षीण' न रा ग पाठ ३. 'च तत्सम' रा ग पाठ  
४ 'वोपनि' व पाठ ५ 'दु' रा ग पाठ ६ 'परिमृष्टमविका' व पाठ ७ 'बलम्'  
क पाठ ८ 'ज्यान्तरितम्' इ च पाठ ९ 'त प्रसृ' ग घ पाठ १० 'यु तत् क्षतम्'  
घा' क रा ग घ. पाठ ११ 'त यत्तु' क रा ग घ पाठ



मित्रं शत्रुभिरकस्थं तदाक्रान्ततयाक्षमम् ।  
 शत्रोरुपनिविष्टं तत्सामर्थ्यान्न क्षमं युधि ॥ ८४ ॥  
 दूष्ययुक्तं तदुद्धाराद् युध्येतोद्धृतकण्टकम् ।  
 प्रधानयोधसंगुप्तं दूष्ययुक्तं समुत्पतेत् ॥ ८५ ॥  
 स्वविक्षिप्तं स्वविषये क्षिप्तमापद्युदाहृतम् ।  
 प्रकृष्टदेशकालत्वान्मित्रक्षिप्तमयौगिकम् ॥ ८६ ॥  
 धान्यादेर्विवधः प्राप्तिरासारस्तु सुहृद्वलम् ।  
 विच्छिन्नवीवधासारं बलं युद्धाय नेप्यते ॥ ८७ ॥  
 कृतजानपदारक्षं शून्यमूलं युधि क्षमम् ।  
 पितृपैतामहं मौलं तेन शून्यं हि न क्षमम् ॥ ८८ ॥

एकस्थमिति शत्रुभिः सप्त यात्रायामेकस्थानस्थितम् । तदरिमित्रबलम् ।  
 तदाक्रान्ततयेति भरिमित्रापगृहीतत्वादक्षमम् । उपनिविष्ट शत्रोः समीपे निविष्ट ।  
 पृथग्यानावस्थितं प्राधान्यानवस्थानादाक्रान्तं भवति । ततश्चासामर्थ्यान्न क्षमं  
 युधि ॥ ८४ ॥

तदुद्धारादिति । शूल्योद्धारादुद्धृतकण्टकं भवति । अनुद्धारे वां गत्य-  
 न्तरमाह — प्रधानयोधसंगुप्तमिति । आप्तयोधाधिष्ठितं हि दूष्ययुक्तं समुत्पतेद्  
 युध्येत ॥ ८५ ॥

स्वविक्षिप्तम् आपद्युदाहृतम् । फाटिलीये तथाष्टुक्तं “स्वविक्षिप्तं स्वमूमा  
 विक्षिप्तं सैन्यमापदि \*शक्यमावाहयितुं, न मित्रविक्षिप्तं प्रकृष्टदेशत्वाद्” (कौ. अर्थ.  
 ८. ५. १३३, १३४.) इति । मित्रविक्षिप्तम् असाध्यसाधनार्थं मित्रेषु वृत्तम् ॥ ८६ ॥

धान्यादेरिति । आदिशब्दात् सेहक्षारलवणभैषज्यादिपरिग्रहः । स्तदे-  
 शात् तेषां पृष्ठतः प्राप्तिर्विवधः । मित्रबलमासारः । तदुभयं विच्छिन्नं यस्य तदा-  
 हारादिवैकल्यानं युद्धाय ॥ ८७ ॥

शून्यमूलमिति । शून्यं स्थानीयं यस्य तद् जानपदैः कृतमूलरक्षणं सर्व-  
 सन्दोहेन युध्येत ॥ ८८ ॥

१ ‘न युष्येत यु’ मूलशेषेषु पाठः २ ‘तदक्ष’ ख ग पाठः ३. ‘पविष्टं पृ’ क-ख ग घ.  
 पाठः ४ ‘त तदा’ ड च पाठः ५. ‘नापि निष्यन्त’ ड. पाठः ६ ‘वी’ च. पाठः .

\*‘शक्यमपराधयितुं, न मित्रविक्षिप्तं प्रकृष्टदेशत्वात्’ इति मुद्रिरसीदित्यर्थसाधन-  
 पाठः .

युध्यते शन्यमुलं हि यत्नान्मौलेन पालितम् ।

अस्वामिसङ्गतं नैव स्वामिना यद् विनाकृतम् ॥ ८९ ॥

न युज्यते भिन्नकृष्टं भिन्नकृष्टमनायकम् ।

पश्चात् कोपातिसन्तप्तं दुष्पार्ष्णिग्राहमक्षमम् ॥ ९० ॥

अदेशिकं स्मृतं ह्यन्धं तन्मूढत्वात् क्रियाक्षमम् ।

बलव्यसनमित्यादि तत् समीक्ष्य समुत्पतेत् ॥ ९१ ॥

दैवोपपीडितं ग्रस्तं मित्रं शत्रुबलेन च ।

कामक्रोधममुत्थैश्च दोषैः संपरिकीर्तितैः ॥ ९२ ॥

नरेन्द्राद्याः प्रकृतयः सप्त याः परिकीर्तिताः ।

पूर्वपूर्वं गुरुतरं तासां व्यसनमुच्यते ॥ ९३ ॥

स्वामिना यद् विनाकृतमिति । यत्नापद्यभिष्ठितं तदस्वामिसङ्गतं नैव युधि क्षमम् ॥ ८९ ॥

भिन्नकृष्टमनायकं भिन्ना(रिमी? त्मी)यन्वामिषदम् । तद् भर्तृवधा भर्षितं भर्तृविण्डन निवेशार्थं युध्येत । दुष्पार्ष्णिग्राहमिति । दुष्ट पार्ष्णिग्राहो यत्य तत्, किमय करिष्यतीति पृष्ठाभिघातग्रस्त, न तत् क्षमम् ॥ ९० ॥

अदेशिकमिति । देशिक उपदेष्टा । स्वयं तावद् यलमदेशकुशल, तस्योपदेष्टापि नास्तीत्यदेशिकम् । मूढत्वौद्वन्धत्वादस्य सर्पयत् प्रवर्तन क्रियास्वक्षमम् । बलव्यसनमित्यादि । आदिशब्दात् कामकोपजव्यसनोपग्रह । तत् समीक्ष्य साध्यासाध्यतया ॥ ९१ ॥

मित्रव्यसनमाह — दैवोपपीडितमिति । दैवव्यसनाभिभूतम् । कामक्रोधसमुत्थितैर्गृहयादिभिर्वाक्पारुष्यादिभिश्च स्वदोषैर्ग्रस्तम् ॥ ९२ ॥

अरिविनिर्गाप्तो प्रवृत्तिर्यसनयोगपक्षे सौम्यतो यातव्यं चेति दर्शयितुमाह — नरेन्द्राद्या इत्यादि । पूर्वपूर्वं गुरुतरमिति । तत्र मित्रव्यसनाद् दण्ड-

इत्यादि सर्वं प्रकृतेर्यथावद् बुध्येत राजा व्यसनं प्रयत्नात् ।

बुद्ध्या च शक्त्या व्यसनस्य कुर्यादकालहीनं व्यवरोपणं सः ॥९४॥

\*प्रकृतिव्यसनादि भूतिकामः स्वमुपेक्षेत न हि प्रमाददर्पात् ।

प्रकृतिव्यसनान्युपेक्षते यो नचिरात् तं रिपवः पराजयन्ते ॥९५॥

इदमिदमिति सम्यक् कर्मणा योजनीयं

नियतमिति विचिन्त्य प्रापयेदीहमानः ।

व्यसनं गरीयः । दण्डेन मित्रामित्राणां साधनात् । दण्डवतो मित्रा(णामः ? णि)  
मित्रभावे तिष्ठन्ति, अमित्राश्च मित्रभावे । ततोऽपि कोशव्यसन गरीयः । कोशेन हि  
क्षीणं बलं वर्धते । कोशाभावे च दण्डः परं गच्छति । ततोऽपि दुर्गव्यसनम् ।  
तत्र हि कोशदण्डयोः संश्रयात् । तदभावे च कोशः परेषामेव स्यात् । ततोऽपि  
जनपदव्यसनम् । तन्मूलत्वाद् दुर्गकोशदण्डमित्राणाम् । तस्मादप्यमात्यव्यसनं  
गरीयः । जनपदे हि सर्वारम्भाणाममात्यपूर्वकत्वात् सर्वकर्मसिद्धीनां तद्व्यसनप्रती-  
फारस्य च । ततोऽपि स्वामिव्यसनम् । स्वामिना हि शेषप्रकृतीनामसम्पन्नानां  
सम्पादनात् सम्पन्नानां चाभिवर्धनात् ॥ ९१ ॥

व्यसनप्रदर्शनफलमाह — इत्यादीति । अकालहीनं व्यवरोपणं, काला-  
तिक्रमे हि तदप्रतीकार्यमपि स्यात् ॥ ९४ ॥

यदाह — प्रकृतिव्यसनानीत्यादि । प्रमादाद् दर्पात् कामासक्ता शौर्या-  
बलेपाच्च ॥ ९५ ॥

इदमिति वस्तुमात्राभिधानान्नपुंसकलिङ्गता । इतिशब्दस्तस्मादर्थे । प्रकृ-  
तिव्यसने यस्मादयं दोषस्तस्मादियं प्रकृतिरनेन कर्मणा योजनीया, तेन चेयमिति  
सम्यग् विचिन्त्य पश्चाच्चेष्टमानस्तद्-नियतं कर्म प्रापयेत् प्रकृतिम् । ततः किं

१. 'यत्' ख.ग. पाठः. २. 'दस्य व्य' न रा ग.घ. पाठः. ३. 'दिऽपि हि' ह. पाठः.

\* 'प्रकृतिव्यसनानि भूतिकामः समुपेक्षेत' इति व्याख्याभिमतः पाठः स्यात्.

सुनयपिहितरन्ध्रः प्राकृतो यस्य वर्गः

क्षितिपतिरुपमुद्धे स त्रिवर्गं चिराय ॥ ९६ ॥

(इति प्रकृतिव्यसनानि नाम द्वाविंश प्रकरणम्)

इति कामन्दकीये नीतिसारे उत्साहप्रशंसा-प्रकृतिकर्ष-प्रकृतिव्यसनानि नाम

चतुर्दशः सर्गः ।

स्यादित्याह — सुनयपिहितरन्ध्र इति, कर्मप्रापणलक्षणेन सुनयेन प्रच्छादितव्य-  
सनं । प्राकृतः सप्तप्रकृतिको वर्गः ॥ ९६ ॥

(इति प्रकृतिव्यसनानि नाम द्वाविंश प्रकरणम्)

इति शास्त्रार्थकृताया कामन्दकीयनीतिसारपञ्चिकाया जयमङ्गलायाम्

उत्साहप्रशंसा प्रकृतिकर्म प्रकृतिव्यसनानि नाम

चतुर्दशः सर्गः ।

## अथ पञ्चदशः सर्गः ।

\* २३ सप्तव्यसनवर्गप्रकरणम् \*

अमात्याद्याः प्रकृतयो मित्रान्ता राज्यमुच्यते ।

अशेषराज्यव्यसनात् पार्थिवव्यसनं गुरु ॥ १ ॥

राजा त्वव्यसनी राज्यव्यसनापोहनक्षमः ।

न राजव्यसनापोहे समर्थं राज्यमूर्जितम् ॥ २ ॥

आत्माभात्यप्रजादुर्गकोशानां दण्डमित्रयोः ।

व्यसनेभ्यः समुन्नेता राजा यः स त्रिवर्गभाक् ॥ ३ ॥

अशास्त्रचक्षुर्नृपतिरन्ध इत्यभिधीयते ।

वरमन्धो न चक्षुष्मान् मदादाक्षितसत्पथः ॥ ४ ॥

प्रकृतिव्यसनेषु सप्तवर्गस्य महाव्यसनत्वात् तद्विषयदर्शनार्थमस्मिन् सर्गे सप्तव्यसनवर्ग उच्यते । तत्रेदं विचिन्त्यते 'पूर्वपूर्वं गुरुतरम्' (सर्ग. १४. श्लो. ९३.) इत्युक्तम् । तत्र राज्ञो राज्यस्य चोभयोर्व्यसने कतरद् गुर्वित्याह—अमात्या-द्या इति । अशेषराज्यव्यसनात् पार्थिवव्यसनं गुर्विति सप्तप्रकृतिकं राज्यमिति नेह द्रष्टव्यमिति । अशेषराज्यव्यसनादिति । अमात्यानां बहुत्वात् तद्व्यसनमेव गुर्विति पूर्वपक्षवादिनोऽभिप्रायः ॥ १ ॥

राज्यव्यसनापोहनक्षमः स्वैयमव्यसनित्वाद् राज्यव्यसनापोहनसमर्थः । राज्यमूर्जितमपि । स यच्छीलस्तच्छीलास्तस्य प्रकृतयो भवन्ति, उत्थाने प्रमादे च तदायत्तत्वात् । कूटस्थानीयो हि स्वामीति ॥ २ ॥

तस्मादात्मीयव्यसनापोहे स एव (प १६) क्ष इत्याह — आत्मेत्यादि । तत्र द्विधा राजा चक्षुष्मान् (अचक्षुष्मान्) । चक्षुष्मानपि द्विविधः सुगृहीतशास्त्रोऽगृही-तशास्त्रश्च । तत्र यः सुगृहीतशास्त्रश्चक्षुष्मान् स व्यसनेभ्यः समुन्नेता समुत्था-पयिता ॥ ३ ॥

अशास्त्रचक्षुरिति । शास्त्रमेव चक्षुस्तदस्य नास्तीति कृत्वान्ध उच्यते । वरमन्धो न चक्षुष्मानिति । चलितशास्त्रस्त्वचक्षुष्मान् । स हि शास्त्रादन्यथा निविष्टबुद्धिर्ज्ञानमदाक्षितसन्मार्गो भवति ॥ ४ ॥

१. 'अनेकरा' क.ग पाठः. २. 'नान्युच्यन्ते' क र.ग.घ पाठः. ३. 'ज्य ने' द.च. पाठः. ४. 'यं व्यगनिन्वाप्र रा' द. 'च. पाठः.

मन्त्रिभिर्मन्त्रकुशलैरन्धः पथि निवेश्यते ।  
 चक्षुष्मांस्तु मदान्धः सन्नात्मानं हन्त्यशेषतः ॥ ५ ॥  
 शास्त्रचक्षुर्नृपस्तस्मान्महामात्रमते स्थितः ।  
 धर्मार्थप्रतिघातीनि व्यसनानि परित्यजेत् ॥ ६ ॥  
 वान्दण्डयोश्च पारुष्यमर्थदूषणमेव च ।  
 स्मृतं व्यसनतत्त्वज्ञैः क्रोधजं व्यसनत्रयम् ॥ ७ ॥  
 कामजं मृगया द्यूतं स्त्रियः पानं तथैव च ।  
 व्यसनं व्यसनार्थज्ञैश्चतुर्विधमुदाहृतम् ॥ ८ ॥  
 वाक्पारुष्यं परं लोक उद्वेजनमनर्थकम् ।  
 न कुर्याद् विप्रियां वाचं प्रकुर्याज्जनमात्मसात् ॥ ९ ॥  
 अकस्मादेव यः कोपात् परुषं बहु भाषते ।  
 तस्मादुद्विजते लोकः सस्फुलिङ्गादिवानलात् ॥ १० ॥

तदेव स्फुटयन्नाह—मन्त्रिभिरिति । ‘अन्धः सञ्चार्यते धर्मादि’त्याचार्यरविगुसपादैः । अशेषतः सह राज्येन हन्तीत्यर्थः ॥ ५ ॥

यस्मादन्धेऽपि (न) दोषः, तस्मात् सुगृहीतशास्त्रचक्षुषा भवितव्यं, तस्यैव व्यसनापोहनतामर्थ्यात् । यदाह—शास्त्रचक्षुरिति । महामात्रमते स्थितः नृप-मात्मयोर्हि परस्परानुकूलयोः सर्वसम्पत्सम्भवात् । धर्मार्थप्रतिघातीनाति । धर्मार्थयोः प्रधानत्वात् तदुपघातानि त्यजेत् ॥ ६ ॥

तानि व्यसनान्याह—वागित्यादि । क्रोधज व्यसनत्रयं, वाक्पारुष्यादीनां कोपसमुत्पत्त्यात् ॥ ७ ॥

कामजं व्यसनं चतुर्वर्गं, मृगयादीनामिच्छाप्रभवत्वात् ॥ ८ ॥

तत्रैकादशभिः श्लोकैः कोपजस्य दोषानाह—वाक्पारुष्यमित्यादि । अपवादः, वृत्तनम्, अभिभर्त्सनं चेति वाक्पारुष्यम् । तदनर्थकं न कुर्यात् । कार्यपेक्षया क्रियमाणं न व्यसनमिति ॥ ९ ॥

कथं तदुद्वेजनमित्याह—अकस्मादित्यादि । बहुभाषणं दुरुक्तमित्यर्थात् । तस्मादुद्विजते लोको दुर्वचनदण्डत्वात् ॥ १० ॥

हृदये वागसिस्तीक्ष्णो मर्मच्छिन्निपतन् मुहुः ।  
 तेजस्विनं दीपयति स दीप्तो याति वैरिताम् ॥ ११ ॥  
 नोद्वेजयेद् जगद् वाचा रूक्षया प्रियवाग् भवेत् ।  
 प्रायेण प्रियवोक्कर्मा कृपणोऽपि हि सेव्यते ॥ १२ ॥  
 असिद्धसाधनं सद्भिः शासनं दण्ड उच्यते ।  
 तं युक्त्यैव नयेद् दण्डं युक्तदण्डः प्रशस्यते ॥ १३ ॥  
 उद्वेजयति भूतानि दण्डपारुष्यवान् नृपः ।  
 भूतान्युद्वेज्यमानानि द्विपतां यान्ति संश्रयम् ॥ १४ ॥  
 आश्रिताश्चैव लोकेन सैमृद्धिं यान्ति विद्विषः ।  
 सैमृद्धाश्च विनाशाय तस्मान्नोद्वेजयेत् प्रजाः ॥ १५ ॥  
 लोकानुग्रहकर्तारः प्रवर्धन्ते महीभुजः ।  
 लोकवृद्ध्या नरेन्द्राणां वृद्धिस्तत्संक्षये क्षयः ॥ १६ ॥

दोषान्तरमाह — हृदय इत्यादि ॥ ११ ॥

नोद्वेजयेद् जगद् यथोक्तदोषपरिहारार्थम् । प्रियवाक्कर्मा प्रियामिधायी ।

कृपणः अदाता ॥ १२ ॥

दण्डपारुष्यमाह — असिद्धसाधनमिति । अर्थहरणं ताडनं वधश्चैतत्  
 त्रितयमसिद्धार्थसाधनादनुशासनं दण्डः । तं युक्त्यैव नयेद् अनुशास्ये यथार्हमेव  
 प्रवर्तयेत् । युक्तदण्डस्य राज्ञः प्रशस्यत्वात् । तेनैवविधो न व्यसनमिति ॥ १३ ॥

अयुक्तो दण्ड्ये चादण्ड्ये च प्रवर्तमानो दोषावहत्वाद् व्यसनमित्याह —  
 उद्वेजयतीत्यादि ॥ १४ ॥

आश्रिता विद्विष इति सम्बन्धः । लोकेनोद्वेजितेन । विनाशाय विजि-  
 गीषोः ॥ १५ ॥

लोकानुग्रहकर्तार इति । धान्यपशुहिरण्योर्षसङ्ग्रहैर्लोकमनुगृहन्तो वर्ध-  
 न्ते । दण्डवाक्पारुष्याच्च निगृहन्तः क्षीयन्ते । यदाह — लोकवृद्ध्येति । अनुगृहीते  
 लोके जनवृद्ध्या राज्ञां वृद्धिः । निगृहीते तु तत्संक्षयात् क्षयः ॥ १६ ॥

१. 'निपतन् वागसिस्तीक्ष्णो हृदये मर्महा मुहुः' क. पाठः. २. 'वाग् लोके कृ' क. पाठः.

३. 'विद्वि' क. पाठः. ४. 'विद्वदा' क. पाठः. ५. 'तं' ख.ग. पाठः. ६. 'पम' घ.  
 पाठः. ७. 'तं' क ख.ग.घ पाठः.

महत्स्वप्यपराधेषु दण्डं प्राणान्तिकं त्यजेत् ।  
 ऋते राज्यापहारात् तु तत्र दण्डः प्रशस्यते ॥ १७ ॥  
 दूप्यस्य दूपणार्थं हि परित्यागो महीयसः ।  
 अर्थस्य नीतितत्त्वज्ञैरर्थदूपणमुच्यते ॥ १८ ॥  
 तदकस्मात् समाविष्टः कोपेनातिबलीयसा ।  
 नित्यमात्महिताकाङ्क्षी न कुर्यादर्थदूपणम् ॥ १९ ॥  
 यानक्षोभो यानपातो यानाभिहरणं तथा ।  
 क्षुत्पिपासाश्रमायासैशीतवातोष्णपीडनम् ॥ २० ॥

दण्डेष्वपि वधाख्य दण्डं लोकजिघृक्षार्थं त्यजेदित्याह — महत्स्वपीति ।  
 बन्धताडने त्यनुशासनार्थं प्रवर्तयेदेव । ऋते राज्यापहारादिति । राज्यापहारे  
 त्वपराधे वधाख्य एव दण्डः प्रशस्यते, तदर्थत्वात् प्रयासस्य ॥ १७ ॥

अर्थदूपणमाह — दूप्यस्येत्यादि । अर्थदूपणम् अर्थस्योपघातः । तथास्तु-  
 क्तम् 'अदानमादानं विनाशः परित्यागश्चार्थस्येत्यर्थदूपणम्' (कौटि. अर्थ. ८.  
 ३. १२९.) तत्र पूर्वप्रवृत्तस्यार्थस्योच्छेदाददानम् । तस्य पण्यागारादिनाकर्षणम्  
 आदानम् । स्वयमार्जितस्याग्न्यादिना विध्वंसनं विनाशः । कुतश्चिन्न्यमानस्य  
 विघातनेन परित्यजनं परित्यागः । तदिदं क्रोधोत्कर्षसन्दर्शनार्थं परित्यागार्थदूप-  
 णमुक्तम् । दूपणार्थम् अपकारार्थं, यद् दूप्योऽन्यस्तस्मान्महीयांसमर्थं प्राप्स्यति ।  
 तस्यार्थस्य विघातनेन परित्यजनमर्थदूपणम् ॥ १८ ॥

तच्च दूप्ये क्रियमाण(म)व्यसनम् । अन्यत्र तु व्यसनमेवेत्याह — तदक-  
 स्मादिति । कार्यं विनेत्यर्थः । कोपेनातिबलीयसेति महतः कोपात् परित्यागाख्य-  
 मर्थदूपणमुत्पद्यत इति दर्शयति, यस्मादन्यस्मादपि लभ्यमानमर्थं घातयति ॥ १९ ॥

इदानीं सप्तचत्वारिंशतां श्लोकैः कामजस्य दोषा उच्यन्ते । तत्र मृगयाम-  
 पिकृत्याह — यानेत्यादि । यानक्षोभः यानकृतोऽज्ञसक्षोभः । यानात् प्रधावतः  
 पातः । यानेन प्रजविना अभिहरणम् अनभिमतदेशप्रापणम् । पीडनशब्दः क्षुदा-  
 दिभिः प्रत्येकं योज्यः । आयासः पण्यादीनां व्यापारकेशः ॥ २० ॥

१. 'ताः शी' ख. ग. पाठः. २. 'व्योऽस्मा' द. पाठः.

३. 'दानमादानम्' इति मुद्रितकौटिलीयार्थशास्त्रपाठः.



अभियानस्य सम्पत्त्या यानव्यसनजं महत् ।

दुःखं प्रतप्तसिकताकुशकण्टकभूमयः ॥ २१ ॥

वृक्षसङ्कटजा देशा लताकण्टकपातनम् ।

शैलपातशिलाजालस्थानुवल्मीकपीडनम् ॥ २२ ॥

प्रच्छन्नोपहितैः शैलसरिद्विपिनकुक्षिषु ।

वधबन्धपरिक्लेशा आसन्नाटविकादिभिः ॥ २३ ॥

स्वसैन्यैश्च स्वकुल्यैश्च परभिन्नैश्च मारणम्\* ।

ऋक्षाजगरमातङ्गसिहव्याघ्रभर्यादि च ॥ २४ ॥

अभियानस्य सम्पत्त्येति । अभिमुखीभूतस्यान्यदीयाश्चस्य सम्पातेना-  
स्मीयाश्चयानस्याघात पातो वा व्यसन, तस्माज्जात महद् दुःखं भवति, अश्ववराना-  
क्रम्य तस्य सम्पत्तनात् । प्रतप्तसिकतादिभिः कुशकण्टकैश्च चित्तभूमयो दुःखहे-  
तव ॥ २१ ॥

वृक्षसङ्कटजा देशाः तत्र हि प्रविष्टस्य दुःखेन निर्गमनम् । तत्र कम्भारी-  
कण्टकारिकादिलताकण्टकैः पातनम् । तथा शैलात् पातो मृगमनुसरतः शिलाजा-  
लादिभिः पीडनम् ॥ २२ ॥

प्रच्छन्नोपहितैरिति । अवम्कन्दादिदानार्थं शैलादिकुहरेषु प्रच्छन्नलीनैः ।  
आसन्नाटविकादिभिरिति । आदिशब्दात् स्तेनावरुद्धाद्युपग्रह ॥ २३ ॥

स्वकुल्यैः परभिन्नैरिति । राज्यार्हा यय, कथं विजिगीषुणैर्केनोक्तामता  
मुज्यमानमुपेक्षन्ते भवन्त, वयं च सहाया इति परेण भिन्नेर्विजिगीषुसैन्यैश्च मृगया  
गतस्य प्रमापणमाघात । साक्षादृक्षादिभ्यः प्राणोपघातिभ्यो मयादीति ॥ २४ ॥

१ 'श साम तात्' क पाठ २ 'नि' क पाठ ३ 'य तु वि' द पाठ ४ 'न  
भज्य' क ख ग घ पाठ

\* 'परभिन्ने प्रमापणम्' इति व्याख्याभिमत पाठ स्यात्

दवाग्निधूमसंरोधो दिङ्मोहभ्रमणानि च ।

इत्यादि पृथिवीन्द्राणां मृगयाव्यसनं स्मृतम् ॥ २५ ॥

जितश्रमत्वं व्यायाम आममेदःकफक्षयः ।

चलस्थिरेषु लक्षेषु बाणसिद्धिरनुत्तमा ॥ २६ ॥

मृगयायां गुणानेतानन्ये प्राहुर्न तत् क्षमम् ।

दोषाः प्राणहाराः प्रायस्तस्मात् तत् परिवर्जयेत् ॥ २७ ॥

आमादयो हि जीर्यन्ति योग्ययैव दिवानिशम् ।

चलेषु यन्त्रलक्षेषु बाणसिद्धिर्ष्व जायते ॥ २८ ॥

अथ चेन्मृगयाक्रीडावाञ्छा तन्नगरान्तिके ।

कारयेन्मृगयारण्यं क्रीडाहेतोर्मनोहरम् ॥ २९ ॥

परिक्षिप्तं परिखया दुर्गया मृगगम्यया ।

आयामपरिणाहाम्यार्धयोजनसम्मितम् ॥ ३० ॥

अरण्यमध्यवर्तिनो वनाग्निधूमाभ्यां प्राणोपघाती संरोध । दिङ्मोहभ्रमेण रिपुविषयगमनमपि स्यादित्यादिदोषजात मृगयाव्यसने स्मृतम् । आदिशब्दाद् दशरथादिवञ्छापादेरपि भय द्रष्टव्यम् ॥ २५ ॥

राज्ञो गुणानावहति मृगयेत्यन्ये, यदाह—जितश्रमत्वमिति । चलस्थिरेष्विति । घावस्तु तिष्ठन्तु च बाणसिद्धिं लक्ष्यसाधनात् ॥ २६ ॥

न तत् क्षममिति । न सद् मृगयाव्यसनं युक्तम् ॥ २७ ॥

कुतस्तर्हि तदुणा इत्याह—आमादय इति । योग्यया आयुषवाहनशिक्षया । यन्त्रलक्षेषु यन्त्रपटितेषु मृगादिलक्षेषु ॥ २८ ॥

तन्नगरान्तिके राजनगरसमीपे । मृगयारण्यं मृगयावनम् ॥ २९ ॥

परिक्षिप्तं परिवेष्टितम् । दुर्गया मनुष्यागम्यया । मृगगम्ययेति आगतमृगवधार्थम् । आयामो दैर्घ्यम् । परिणाहो विस्तारः ॥ ३० ॥

१ 'रप्रयास्त' ख ग पाठ २ 'व्यसनं महत्' क पाठ ३ 'पि' क पाठ ४. 'स्तु' ख ग पाठ ५ 'मृगानामप्यगम्यया' क पाठ ६ 'भ्रमणादिरपि' द. पाठ ७ 'नुकमुण्डिप्रायम्' इ पाठ

गिरेरुपान्ते नद्या वा पर्याप्तजलशाद्वलम् ।

अकण्टकलतागुल्मं विषपादपवर्जितम् ॥ ३१ ॥

पादपैः पुष्पफलदैः प्रज्ञातैश्चित्तहारिभिः ।

स्निग्धनीलघनच्छायैर्विरलैरुपशोभितम् ॥ ३२ ॥

पांसुपूरितनिश्छिद्रश्चभ्रप्रदरकन्दरम् ।

दलितस्थाणुवल्मीकपापाणसमभूतलम् ॥ ३३ ॥

शोधितग्राहसलिलमगभीरजलाशयम् ।

नानापुष्पसमाकीर्णं नानाविहगसेवितम् ॥ ३४ ॥

सुपात्यमृगसम्पूर्णं हस्तिनीकलभान्वितम् ।

भग्नदंष्ट्रनखव्यालं छिन्नशृङ्गविपाणि च ॥ ३५ ॥

सुखसंसेव्यलतया पुष्पपर्णावनद्धया ।

वनराज्या परिक्षिप्तं परिखातटजातया ॥ ३६ ॥

गिरेर्नद्या वेति उभयोर्मृगोश्चयत्वात् ॥ ३१ ॥

प्रज्ञातैः लोकप्रतीतैः । विरलैः यानवाहनानुपरोधकैः ॥ ३२ ॥

पांसुभिः पूरितत्वान्निश्छिद्रा अधादिसञ्चरणार्थं श्वभ्रा यत्रेति विग्रहः ।

भूमेः स्फुटितम् । दलितस्थाण्वादित्वात् समभूतलम् ॥ ३३ ॥

ग्राहो नकादिः । तदपनयैनात् परिभोग्यं जलं भवति । अगभीरत्वाच्च तदवगाहनयोग्यो जलाधारः ॥ ३४ ॥

सुपात्यः सुखव्यापाद्यः । कलभः पीतः । व्याघ्राः व्याघ्राः । विपाणिनो गण्डकादयः । ते तु भग्ननखदष्टत्वात् कलितमृगत्वाच्च नाभिभवन्ति ॥ ३५ ॥

सुखसंसेव्यलतयेति । अकण्टकिनीं निर्विषा च लता सुखसंसेव्या भवति । वनराज्या परिक्षिप्तं मोहार्थं विश्रमार्थं च ॥ ३६ ॥

बहिर्दूरान्तराभोगनिर्वृक्षस्तम्भभूतलम् ।

अगम्यं रिपुसैन्यानां मनःप्रीतिविवर्धनम् ॥ ३७ ॥

तद्वनेचरचित्तज्ञैः क्लेशायाससहैर्दृढैः ।

रक्षितं रक्षिभिः स्वाप्तैर्भूजामभिवृद्धये ॥ ३८ ॥

तत्कर्माप्तो नरेन्द्रस्य जनो जितपरिश्रमः ।

क्रीडनायात्र विविधा मृगजातीः प्रवेशयेत् ॥ ३९ ॥

अन्यकार्याविरोधेन प्रातश्चङ्क्रमणक्षमः ।

क्रीडनाय विशेद् राजा तदाप्तैः सहितो मितैः ॥ ४० ॥

यदा च प्रविशेद् राजा क्रीडनार्थं तदा बहिः ।

सन्नद्धं यत्नतस्तिष्ठेत् सैन्यं दूरान्तगोचरम् ॥ ४१ ॥

बहिः परिखाया इत्यर्थात् । दूरे क्रोशमात्रान्तरे यो वनाभोगो (सनःवन) वैस्तार्थं समन्तात्, तत्र समन्ताद् निर्वृक्षं निम्नम् च भूतलं यस्य । एवञ्च निराश्रयत्वात् तदगम्यं रिपुसैन्यानाम् ॥ ३७ ॥

तद्वनेचरचित्तज्ञैरिति । तस्मिन् वने मृगाणां दुष्टादुष्टपरिज्ञानार्थं ये शम्बर-पुलिन्दादयो निवासिकाः, तदनुकूलै रक्षिभिरिति सम्बन्धः । दृढैः स्थिरैः । स्वाप्तैः परस्याभेदैः ॥ ३८ ॥

तत्कर्माप्तः मृगप्रवेशनकर्मकुशलः । जनो नरेन्द्रस्य नरेन्द्रानुरक्त इत्यर्थः, दुष्टमृगप्रवेशनिषेधार्थम् ॥ ३९ ॥

अन्यकार्याविरोधेन, अन्यकार्याविरोधित्वाद् व्यसनमेव स्यात् । प्रातः प्रविशेदिति सम्बन्धः । चङ्क्रमणक्षमः शरीरपाटवात् । तदाप्तैरिति । तद् मृगयारण्यम् । मितैः स्तोके. ॥ ४० ॥

सन्नद्धं यत्नतस्तिष्ठेत् पराचस्कन्दनपरिहारार्थम् । दूरान्तगोचरं दूरदेशवर्ति ॥ ४१ ॥

सन्निर्यो मृगयायाने गुणः साधु प्रकीर्तितः ।  
 क्रीडाप्रीतिर्नरपतिस्तं तत्र स्वयमाप्नुयात् ॥ ४२ ॥  
 विधिरेप समुद्दिष्टो मृगयाक्रीडने वैरम् ।  
 न गच्छेदन्यथा राजा मृगयां मृगयुर्यथा ॥ ४३ ॥  
 महतोऽपि क्षणान्नाशो धनस्य ह्रीविमुक्तता ।  
 निस्सत्यता निष्ठुरता क्रोधो वाक्छस्त्रखण्डनम् ॥ ४४ ॥  
 लोभो धर्मक्रियालोपः कर्मणामप्रवर्तनम् ।  
 सत्समागमविच्छित्तिरसद्भिः सह वर्तनम् ॥ ४५ ॥  
 अर्थनाशक्रियावश्यं नित्यं वैरानुबन्धिता ।  
 सत्यप्यर्थे निराशत्वमसत्यपि च साशता ॥ ४६ ॥

यथोक्तानुष्ठानफलमाह—सन्निरिति । गुणः जितश्रमत्वादिः ॥ ४२ ॥

न गच्छेदन्यथा, यथोक्तदोषसम्भवात् । मृगयुः व्याधः ॥ ४३ ॥

द्यूतदोषानाह—महत इत्यादि । क्षणान्नाश एकेनैव पणेन । ह्रीविमुक्तता असभ्याचरणात् । निस्सत्यता असमपाते विषमपात इत्यभिधानात् । निष्ठुरता द्यूतापहतस्य धनस्य कृते परस्परव्यापादनात् । क्रोध इति । द्यूतासक्तमना हि केनचित् कृच्छ्रे पृष्टः कुप्यति । तथा परस्परफलहाद् वाचा खण्डनमाक्रोशन शस्त्रखण्डनं च ॥ ४४ ॥

लोभः परद्रव्येषु द्यूतहतेषु । कर्मणां सदा क्रियमाणानाम् । सत्समागमविच्छित्तिः, तत्रैसंयुक्तस्य हि विद्यावृद्धानामनुपयोगात् । असद्भिः द्यूतकारिभिः ॥

अर्थनाशक्रिया केनचिन्निक्षिप्तस्याप्यर्थस्याहतमिति नाशकारणम् । वैरानुबन्धिता अहमनेन संरुद्धो बद्ध इति । निराशत्वं निराशता पुनरपि जेष्यतीति । साशता सप्रत्याशता जेष्यामीति ॥ ४६ ॥

१. 'धृ' ख. ग. पाठः. २. 'स्तत्र सर्वमवाप्नु' क पाठः. ३. 'पर.' क. पाठः. ४. 'च्छ्रेण प्रकृष्ट कु' क. ख. ड. पाठः. ५. 'त्संयुक्त' क. ख. ग. पाठः. ६. 'सकटस्थो ब' क. ख. ड. पाठः. ७. 'रय जे' ड. पाठः.

प्रतिक्षणं क्रोधहर्षौ सन्तापश्च प्रतिक्षणम् ।

प्रतिक्षणं च संक्लेशः साक्षिप्रश्नः प्रतिक्षणम् ॥ ४७ ॥

स्नानादिगात्रसंस्कारपरिभोगेष्वनादरः ।

अव्यायामोऽङ्गदौर्बल्यं शास्त्रार्थप्रत्युपेक्षणम् ॥ ४८ ॥

गूहनं मूत्रशकृतोः क्षुत्पिपासोपपीडनम् ।

इत्यादीस्तन्त्रकुशला द्यूतदोषान् प्रचक्षते ॥ ४९ ॥

पाण्डवो धर्मराजस्तु लोकपाल इवापरः ।

द्यूतेन ह्यसता दीव्यन् कलत्राद्यपहारितः ॥ ५० ॥

क्रोधो जीयमानस्य । हर्षो जयत । सन्तापो हृतार्थस्य । संक्लेशः संरोधादिः । साक्षिप्रश्नो विवादे साक्षिपृच्छा ॥ ४७ ॥

स्नानादीति । आदिशब्दादभ्यङ्गमर्दनाद्युपसंग्रहः । अङ्गदौर्बल्यं भोजनवेलातिक्रमात् । यत् पूर्वमधीतं शास्त्रं, तस्यार्थानिरूपणम् ॥ ४८ ॥

गूहनं मूत्रशकृतोः वेगप्राप्तयोरनिस्सारणाद् विधारणम् । इत्यादीनि(ति) । आदिशब्दात् स्तेयापवादाद्युपसंग्रहः ॥ ४९ ॥

धर्मराजो युधिष्ठिरः । द्यूतेनासता कपटद्यूतेनेत्यर्थः । तथाहि तस्य प्राप्त-राज्यस्य दुर्योधनो मदीयसीं विभूतिं दृष्ट्वा तदतिसन्धानोपायं चिन्तयन् मातुलेन शकुनिनाक्षहृदयविदा द्यूतं कौरितस्तद्देशं च यदृच्छया युधिष्ठिरमागच्छन्तं देवनायाहूतवान् । सोऽपि 'आहूतेन क्षत्रियेण द्यूताद् रणाच्च न निनर्तितव्यमि'ति विधानं मत्वाग्नेन सह देवितुमारोभे । तयोश्चेदमैध्यनसितं "यदि दुर्योधनेन जितं, तदा युधिष्ठिरेण राज्यं त्यक्त्वा द्वादश वर्षाणि वने स्थातव्यं, त्रयोदशे वर्षे अज्ञा-तचर्यया । अथ चेत् परिज्ञातं स्यात्, पुनर्द्वादश वर्षाणि वने स्थातव्यम्" इति । ततोऽसौ शकुनिप्रयुक्तेन कपटद्यूतेन दुर्योधनेन जित इति ॥ ५० ॥

नलश्च राजा द्यूतेन हृते राज्ये महोदये ।

धर्मदारान् वने त्यक्त्वा परकर्मकरोऽभवत् ॥ ५१ ॥

तुल्यो भुवीन्द्रतुल्यस्य यस्य नास्ति धनुर्धरः ।

स रुक्मी रुक्मशैलाभो द्यूतदोषाद्गतः क्षयम् ॥ ५२ ॥

राजा काशिकरुशानां दन्तवक्रोऽपि मन्दधीः ।

तीव्राद् द्यूतकृताद् दोषाद् दन्तभङ्गमवाप्तवान् ॥ ५३ ॥

द्यूतादनर्थसंरम्भो द्यूतात् स्नेहक्षयो महान् ।

पक्षाणां चापि महतां द्यूताद्भेदः प्रवर्तते ॥ ५४ ॥

नलश्च राजा द्यूतेन हृते राज्ये आत्रा जयसेनेन धर्मदारान् दमयन्तीं वने त्यक्त्वा परकर्मकरोऽभवद् ऋतुपर्णस्य राज्ञो देशमुपगम्य तत्सूपकारकर्म कृतवान् ॥ ५१ ॥

तुल्यो यस्य नास्ति धनुर्धरः, तस्य चतुर्मासिऽस्यग्रामे किंपुरुषेणामिविनीया-नुज्ञातत्वात् ॥ ५२ ॥

राजा काशिकरुशानामिति । काशयः करुशाश्च नाम जनपदौ । तत्र राजा दन्तवक्रो नामासुरः स्वदुहितरं प्रद्युम्नमुत्ताय दत्तवान् । सोऽपि यदुचक्रपरि-वृत्तस्तत्रागत्य तां परिणीतवान् । पारियात्रिकेषु कुतश्चित् प्रसङ्गाद् यथाधीतेन शिल्पेन तत्रतत्र तैः सह स्पर्धमानेषु (अपि महा! अहम्)क्षहृदयविदित्युत्थाय साम्बो विष्णुपुत्रो दन्तवक्रेण सह देवितुर्मारेमे, बलभद्रोऽपि दन्तवक्रगृह्णेण-रुक्मिणा श्रयकैशिकेन राज्ञा । ततो द्यूतकलहात् प्रकुपितेन बलभद्रेण स्तम्भमु-त्पाद्य हतो रुक्मी क्षयमगमत् । दन्तवक्रोऽपि मित्रार्थेनोद्गच्छंस्तेनैव चिबुके स-माहतो दन्तभङ्गमवाप ॥ ५३ ॥

अनर्थसंरम्भः अस्माभिर्जितं, वयमन्यायेन जिता इत्येवंरूपः । स्नेह-क्षयो जयपराजयवशात् । पक्षाणां महतां सहातारीणाम् ॥ ५४ ॥

इति केवलदोषं हि राजा द्यूतं विवर्जयेत् ।  
 समाह्वयं च मेधावी दर्पिणां विनिवारयेत् ॥ ५५ ॥  
 कालातिपातः कार्याणां धर्मार्थपरिपीडनम् ।  
 नित्याभ्यन्तरवर्तित्वात् साधुप्रकृतिकोपनम् ॥ ५६ ॥  
 रहस्यभेदस्तत्पक्षादकार्येषु प्रवर्तनम् ।  
 ईर्ष्यामर्षस्तथा क्रोधो निरोधः साहसानि च ॥ ५७ ॥  
 इत्यादि च स्त्रीव्यसने यच्च पूर्वं प्रकीर्तितम् ।  
 तस्मात् स्त्रीव्यसनं राजा राज्यकामः परित्यजेत् ॥ ५८ ॥

दर्पिणामिति बलवृत्तानां मल्लादीनाम् । समाह्वयं प्राणिद्यूतम् । सोऽपि  
 भिन्नपक्षद्वन्द्वेन कोप जनयति ॥ ५५ ॥

स्त्रीव्यसनदोषानाह — कालातिपात इत्यादि । तत्र कालातिपातो यथाका-  
 लमकरणात् । धर्मपीडन धर्मस्थायिव्ययहारादर्शनाद्, अर्थपीडनम् अर्थाधिकाराद-  
 र्शनम् । अभ्यन्तरमन्तर्गृहं, तत्र कामान्नित्यावस्थितस्य दर्शनाभावादार्थमक्रुतीनां  
 प्रकोपनम् ॥ ५६ ॥

तत्पक्षात् स्त्रीपक्षात् । स्त्रीषु हि विश्वासे तत्पक्षोऽपि रहस्यविद् भवति ।  
 अकार्येषु नृत्तगीतादिषु । ईर्ष्यामर्ष ईर्ष्याकोपो दुःखहेतुः । क्रोधः स्त्रीभिः सुखासी-  
 नस्य कृच्छ्रेण केनचित् स्पृष्टस्य । तथा कामासक्तेन हि पैथ्यकारिणोऽपि दारा  
 अवरुध्यन्ते । साहसानि परदाराभिगमने प्राकारलङ्घनादीनि ॥ ५७ ॥

इत्यादि चेति । आदिशब्दाद् अशौचलाघवप्रत्यवायाद्युपसद्ग्रहः । यच्च  
 पूर्वं प्रकीर्तितं द्यूतव्यसनं । तथाहि कामुकोऽपि महान्तमर्थमस्तत्पानेषु विनियोजयन्  
 क्षणान्नाशयति । तथा सत्यस्य च परित्यागः । निर्धनस्य धनिकव्यापादनानैषु-  
 र्यम् । प्रतिकामुकैः कलहाद् वाक्छस्त्रखण्डनम् । धनहीनस्य लोभः । इत्यादि यथा-  
 सम्भवं योजनीयम् ॥ ५८ ॥



स्त्रीमुखालोकनतया व्यग्राणामल्पचेतसाम् ।  
 ईहितानीह गच्छन्ति यौवनेन सह क्षयम् ॥ ५९ ॥  
 वमनं विह्वलत्वं च संज्ञानाशो विवस्त्रता ।  
 बह्वद्बप्रलापित्वमकस्माद् व्यसनं मुहुः ॥ ६० ॥  
 प्राणग्लानिः सुहृन्नाशः प्रज्ञाश्रुतमतिभ्रमः ।  
 सद्भिर्वियोगोऽसद्भिश्च संयोगोऽनर्थ्यसङ्गमः ॥ ६१ ॥  
 स्वलनं वेपथुस्तन्द्री नितान्तं स्त्रीनिपेवणम् ।  
 इत्यादि पानव्यसनमत्यन्तं सद्भिर्गर्हितम् ॥ ६२ ॥  
 श्रुतशीलबलोपेताः पानदोषेण भूयसा ।  
 क्षयमक्षीणनामानो जग्मुर्न्धकवृष्णयः ॥ ६३ ॥

अल्पचेतसाम् अल्पसत्त्वानाम् ईहितानि चेष्टितानि यौवनेन सह क्षीयन्ते  
 उत्तरकाल चेष्टासम्भवात् ॥ ५९ ॥

पानदोषानाह—वमनमित्यादि । विह्वलत्वं परवशदेहता । संज्ञानाशो  
 निश्चेष्टता । अयद्ब्रम् असम्बद्ब्रम् । अकस्माद् व्यसनं मुहुः उन्मत्तत्वेव गाननृ-  
 चादिकरणम् ॥ ६० ॥

प्राणग्लानिः मुरया अर्जरीकरणात् । सुहृन्नाशः अननुरागादाचार्यमित्र-  
 त्यागः । ऊहापोहासामर्थ्यात् प्रज्ञाविभ्रमः, पूर्वार्थतशास्त्रानभ्यासात् श्रुतविभ्रमः ।  
 मयस्सलितेषु सविधानस्य मतिविभ्रमः । असद्भिः शौण्डिकादिभिः । अनर्थ्यं  
 पानशीण्डादिजनः ॥ ६१ ॥

स्वलनं समेऽपि पथि । तन्द्री अकालेऽपि निद्रा । नितान्तमत्यर्थम् ।  
 इत्यादीति । आदिशब्दादशौचकलहप्रमादाद्युपसङ्ग्रहः ॥ ६२ ॥

भूयसेति युक्त्या पानमव्यसनमिति दर्शयति । अक्षीणनामान अति-  
 प्रतीताः । अन्धकवृष्णयो यादवाः ॥ ६३ ॥

योगीश्वरस्तु भगवान् भार्गवो भृगुतुल्यधीः ।

शुक्रः पानमदात् तीव्राद् बुभुजे शिष्यमौरसम् ॥ ६४ ॥

पानाक्षितो हि पुरुषो यत्रयत्र प्रवर्तते ।

यात्यसंव्यवहारित्वं तत्रतत्राप्रवर्तनात् ॥ ६५ ॥

कामं स्त्रियो निपेवेत्त पानं वा साधु मात्रया ।

न द्यूतमृगाये विद्वानत्यन्तव्यसने हि ते ॥ ६६ ॥

तदपनयविधिज्ञैः श्रेयसां विघ्नकारि

व्यसनमिदमुदारं सप्तधेहोपदिष्टम् ।

जनयति हि निषङ्गदेकधैवाशु नाशं

किमु न भवति हन्ता यौगपद्योदयेन ॥ ६७ ॥

पटयति परिभोगग्राहितामिन्द्रियाणां

श्रुतमपि विनिहन्ति श्रेष्ठतां प्रष्ठतां च ।

भार्गवो भृगोरपत्यम् । बुभुजे शिष्यमौरसं कचाख्यम् ॥ ६४ ॥

अप्रवर्तनात् संव्यवहारस्येत्यर्थात्, पाने कस्यचिदपि संव्यवहाराभावात् ॥ ६५ ॥

काममित्यभ्युपगमे । अत्यन्तव्यसने इति । स्त्रीपानयोः शरीरस्थित्यर्थं मात्रया युक्तं सेवनं, तयोस्तु मात्रयापि न युक्तं फलाभावात्, तद्गुणानां चान्यथापि सिद्धेः ॥ ६६ ॥

उक्तार्थमुपसंहरन्नाह—तदित्यादि । तच्छब्दस्तस्मादर्थे । यस्मादेते दोषास्तस्मात् । अपनयविधिज्ञैर्व्यसनमिदमुदारमुपदिष्टमिति सम्बन्धः । सप्तव्यसनवर्गस्यापनयहेतुत्वात् तद्विधिज्ञैरित्युक्तम् । उदारं महत् । एकधा एकप्रकारः । हन्तेति वर्गशब्दाध्याहारात् पुल्लिङ्गता ॥ ६७ ॥

चलयति हि विभूतिं भूयसीमप्यनीचै-  
रपि विबुधमतीनां सप्तकोऽयं दुरन्तः ॥ ६८ ॥

अरिगणा नियतं व्यसने स्थितान्  
परिभवन्ति भवन्ति च दुश्छिदः ।  
अपगतव्यसनास्तु बुधा रिपून्  
परिभवन्ति भवन्ति च दुश्छिदः ॥ ६९ ॥

(इति सप्तव्यसनवर्गो नाम त्रयोविंश प्रकरणम्)

इति कामन्दकीये नीतिसारं राजोपदेष्टे सप्तव्यसनवर्गो नाम  
पञ्चदशः सर्गः ।

पटयति पटुं करोति । परिभुज्यत इति परिभोगो विषयः । श्रेष्ठतां प्रश-  
स्यताम् । प्रपृता नेतृत्वम् । अनीचैर्दुर्दुतमित्यर्थः । दुरन्तो दुष्पारुः ॥ ६८ ॥  
दुश्छिदो व्यसनग्रस्तानाम् । दुश्छिदो रिपूणाम् ॥ ६९ ॥

(इति सप्तव्यसनवर्गो नाम त्रयोविंश प्रकरणम्)

इति शङ्करार्यकृताया कामन्दकीयनीतिसारपञ्चिकाया  
जयमङ्गलाया सप्तव्यसनवर्गो नाम

पञ्चदशः सर्गः ।

## अथ षोडशः सर्गः ।

\* २४ यात्राभियोक्तृप्रदर्शनप्रकरणम् \*

नानाप्रकारैर्व्यसनैर्वियुक्तं

शक्तित्रयेणाप्रतिमेन युक्तः ।

परं दुरन्तव्यसनोपपन्न

यायान्नेन्दो विजयाभिकाङ्क्षी ॥ १ ॥

प्रायेण सन्तो व्यसने रिपूणां

यातव्यमित्येवमुपादिशन्ति ।

तत्रैव पक्षो व्यसनं ह्यनित्यं

क्षमस्तु सन्नभ्युदितो हि यायात् ॥ २ ॥

एव यथोक्तव्यसनविनिर्मुक्त पर व्यसनिन कथं यायाद् अभियुज्जीत  
येत्यस्मिन् सर्गे यानशेषभूतमभियाम्यता यात्राभियोक्तृप्रदर्शनमुच्यते । श(क्या  
कत्या)दीनौमानुकूल्येन यात्राया , स्वव्यापारितया अभियोक्तु । तत्र त्रिचत्वारिंशता  
श्लोकेनैर्यात्रा प्रदर्श्यते — नानेत्यादि । शक्तिग्रहणमुपलक्षणार्थं, शक्तिदेशका-  
लादिना युक्त इत्यर्थः । अप्रतिमेन परस्मादुत्कृष्टेन, यदा परोऽपि शक्त्यादि  
युक्त स्यात् ॥ १ ॥

मतान्तरमाह — प्रायेणेत्यादि । सन्त आचार्या । तत्रैव पक्ष कौटि-  
ल्यस्य । अनित्य कादाचित्कम् । स्वयं क्षम एव यायाद् व्यसनिनमव्यसनिन वा ।  
ए पुन क्षम इत्याह — अभ्युदित इति, शक्तिदेशकालाभ्युचित , तस्येव हि पर  
हन्तु क्षमत्वात् ॥ २ ॥

१ 'सैव' क पाठ २ 'ह नि' व पाठ ३ 'भिप्रयास्यता या या' ह च पाठ  
४ 'नृद ह' च पाठ ५ 'ना राप्यानामा क ख ग' घ पाठ ६ 'साध्यादा  
स्वव्यापारो यात्राया' ग घ पाठ ७ 'दयु' च पाठ ८ 'परोऽश' क रा पाठ

यदा क्षमस्तु प्रसभं निहन्तुं  
 पराक्रमादूर्जितमप्यमित्रम् ।  
 तदापि यायादैहितानि\* कर्तुं  
 परस्य वा पीडनकर्शनानि† ॥ ३ ॥

सम्पन्नसस्यं विषयं परस्य  
 यायात् प्रमृद्नन् विजयाय राजा ।  
 सस्योपघातेन परस्य वृत्ते-  
 श्छेदैः स्वसैन्योपचयश्च साधुं ॥ ४ ॥

विशुद्धपृष्ठः पुरतो विचिन्वन्  
 भयप्रदेशान् परकर्मवेदी ।  
 स्ववीवधासारविशुद्धमार्गो  
 विशेद् धरित्रीं द्विपतोऽप्रमत्तः ॥ ५ ॥

तदेव स्फुटयन्नाह — यदेत्यादि । निहन्तुम् उच्छेत्तुम् । ऊर्जितम् अभ्यु-  
 धितमपीति । स हि नानात्मनो (१) मित्राणिच शक्त्यादिभिः परिच्छेद्य याया-  
 दिति । अंगत्या कर्जनपीडनान्यपि विहितानि कर्तुं यदा क्षमः, तदापि यायात् ।  
 तथाचोक्तं “प्रायश्चाचार्या.† परव्यसने यातव्यमित्युपदिशन्ति । म्वशक्त्युपचये  
 यातव्यम्, अनैकान्तिकत्वाद् व्यसनानाम् इति कौटिल्यः । यदा वा प्रयाता कर्श-  
 यितुमुच्छेत्तुं वा शक्नुयादमित्रं तदा यायादि”(कौटि. अर्थ. ९.१.१३६.)ति ॥३॥

प्रमृद्नन् विलुम्पन्, विषयमिति सम्बन्धः ॥ ४ ॥

विशुद्धपृष्ठः कृतपश्चात्प्रतिविधानं इत्यर्थः । भयप्रदेशान् दुर्गान् श-  
 क्यमानभयहेतून् । परकर्म अवस्कन्दनादिकम् । स्वकीययोर्वीवधासारयोर्विशुद्धो  
 मार्गो यस्य ॥ ५ ॥

१. 'मिया' ख ग. पाठ. २. 'तु' इति ख ग पाठ. ३. 'दध सैन्यापे' क. पाठ.  
 ४. 'धु.' क. पाठ. ५. 'अत्यगात् कर्शनविधानाङ्गान्यपि कर्तुं' क. ख. ड च. पाठ. ६.  
 'नः । म' ड. च. पाठ. ७. 'नृ श' ड च पाठ.

\* विहितानि इति, † कर्शनपीडनानि इति च व्याख्यातृपाठ. स्यात्. † प्रायश्च-  
 आचार्या. इति मुद्रितरीटिलीयार्थशास्त्रपाठ.

तस्माद् यतो भूरिजलस्तु पन्था

यतोऽन्नपानोपचयोऽविशङ्कः ।

ततो हि यायाज्जनयन् प्रतापं

शनैःशनैर्विश्रमयन् बलानि ॥ १३ ॥

अभ्युन्नतानामणुरप्युदारं

पश्चात्प्रकोप जनयेदरीणाम् ।

तं चाप्रमत्तः प्रसमीक्ष्य याया-

ञ नाशयेद् दृष्टमदृष्टहेतोः ॥ १४ ॥

पश्चात्प्रकोपः पुरतः फलं च

पश्चात्प्रकोपस्तु तयोर्गरीयान् ।

रन्ध्रं हि तद् विप्रकृता महत्त्वं

नयन्ति तस्मात् प्रविधाय यायात् ॥ १५ ॥

यतो भूरिजल इति । यत्र देशे ग्रीष्मे प्रभूतजलो मार्गः । पानं जलादन्यत् । अविशङ्कं सामन्तादविकादिप्रतिभयाभावात् । तत इति तेन प्रदेशेन । प्रतापं जनयन् देशविलोपादिना विश्रमयन् बलानीति ॥ १३ ॥

विशुद्धपृष्ठ इत्यस्य प्रदर्शनार्थमाह—अभ्युन्नतानामित्यादि । अभ्युच्चितानां विजिगीषूणां पश्चात्प्रकोपं जनयेत् । अणुरपि अरीणां मध्ये स्वल्पोऽपि शत्रुः । उदारं महान्तम् । तं चेति प्रकोपम् । अदृष्टहेतोः यानसाध्यस्यार्थस्य कृते ॥ १४ ॥

पश्चात्प्रकोपोऽल्पः । पुरतः फलं च महत् । रन्ध्रं हि तदिति । यस्मात् कोपमल्पमपि विप्रकृता शत्रवो महत्त्वं नयन्ति, तस्मात् प्रविधाय प्रतिकृत्य ॥ १५ ॥

पुरश्च पश्चाच्च यदा समर्थ-

स्तदाभियायान्महते फलाय ।

पुरः प्रसर्पन्नविशुद्धपृष्ठः

प्राप्नोति तीव्रं खलु पार्ष्णिभेदम् ॥ १६ ॥

यास्यन् पुरो रक्ष्यमनेकवर्ग-

मनेकमुख्यं च बलं विदध्यात् ।

अनेकमुख्यस्य हि नैकमत्य-

मनेकमुख्यं द्विपतामभेद्यम् ॥ १७ ॥

अवश्ययातव्यतयोद्यतः सन्

पश्चात्प्रकोपाहितयानशङ्कः ।

सेनापतिं वाप्यथवा कुमारं

बलैकदेशेन पुरो निदध्यात् ॥ १८ ॥

औभ्यन्तराद् बाह्यकृताच्च कोपा-

दौभ्यन्तरस्त्वेव तयोर्गरीयान् ।

पुरश्च पश्चाच्चेति । यदा समर्थ पुरस्तादनल्पं फलं साधयितुं पश्चाच्च कोपम् । पार्ष्णिभेदं पृष्ठविनाशम् ॥ १६ ॥

यस्मान्मा भूत् पार्ष्णिभेद इति, तस्मात् पृष्ठोरक्ष बलं निदध्यादित्याह — यास्यन्नित्यादि । पुरो रक्ष्य स्थानीयारक्षम् । शतको द्विशतको वा वर्ग, सोऽनेको यस्य । अनेकमुख्यम् अनेकवर्गस्त्वामि ॥ १७ ॥

यदा तु स्वयं जातशङ्कः, तदा द्वौ प्रेषयेद् इत्याह — पश्चात्प्रकोपाहितयानशङ्कः किं यायामह नेति । कुमारं युवराजम् । बलैकदेशेन वृत्तयेन चतुर्थेन वाशेन । पुरो निदध्यात् पुरस्तादैः यातुं नियोजयेत् । स्वयं तु पश्चात् तिष्ठेदित्यर्थोक्तम् ॥ १८ ॥

आदाय गच्छेदग्रहिःप्रचारान्  
 बाह्यांश्च कृत्वा विहितार्थकल्याण ॥ १९ ॥  
 पुरोहितामात्यकुमारकुल्याः  
 सेनाभिगोप्तार इमे प्रधानाः ।  
 एषां हि सन्तोऽन्यतमप्रकोपै-  
 मन्तःप्रकोपं समुपादिशन्ति ॥ २० ॥  
 राष्ट्रान्तपालाटविकौन्तानां  
 बाह्यप्रकोपोऽन्यतमप्रकोपः ।  
 उत्पाद्यमानं निपुणं प्रचारै-  
 स्तं सन्निभिः सम्यगुपाददीत ॥ २१ ॥  
 सामादिभिः संशमयेत् प्रकोपं  
 परस्परावग्रहभेदनैश्च ।

कोपश्च बाह्याभ्यन्तरभेदेन द्विविध इत्याह—आभ्यन्तरादित्यादि । आ-  
 भ्यन्तरो गरीयान् बहिर्भवात् । आदाय सामादिभिः प्रसाध्य । अग्रहिःप्रचारान्  
 आभ्यन्तरान् कुपितान् । विहितार्थकल्याण कृतप्रतिविधानत्वादिर्दोषान् ॥ १९ ॥

अमात्यो मन्त्री । कुल्यो विजिगीषू राज्यार्हः । सेनाभिगोप्ता सेनापतिः ।  
 एषा स्कन्धावारान्तर्वर्तित्वात् तत्प्रकोपमन्तःप्रकोपम् ॥ २० ॥

राष्ट्रपालो राष्ट्रमुख्यः । अन्तपालो विषयान्तरस्थाधिकृतः । आटविकाः वने-  
 चराः राजसधर्माणः । आनता दण्डोपनताः । एषां बहिर्वर्तित्वात् तत्प्रकोपो बाह्य-  
 । तमिति बाह्यमाभ्यन्तरं वा । सन्निभिः सञ्चारविशेषैः । सम्यगुपाददीत  
 प्रसाधयेत् ॥ २१ ॥

१. 'न्यान्' क. पाठ. २. 'पादन्त' ख. ग. पाठ. ३. 'ज्या' मूलकोशपाठ. ४.  
 'कान्त्यज्ञानो' मूलकोशेषु पाठ. ५. 'गप्र' ख. ग. पाठ. ६. 'तन्मग्नि' क. पाठ. ७.  
 'मन्निभि' ग. घ. पाठ. ८. ९. 'अ' व. ख. ग. घ. पाठ. १०. 'रो हि ग' ड. च.  
 पाठ. ११. 'तदितरद्' वा' ट. च पाठ.



तथा च धीरः शमयेद्विकारं

यथा भजेरन्न परान् प्रतप्ताः ॥ २२ ॥

मनुष्ययुग्यापचयः क्षयो हि

हिरण्यधान्यापचयो व्ययस्तु ।

तस्मादिमां नैव विदग्धबुद्धिः

क्षयव्ययायासकरीमुपेयात् ॥ २३ ॥

अवश्यनिष्पत्तिमहाफलाद्या-

मदीर्घसूत्रां परिणामकल्याम् ।

कामं व्ययायासकरीमुपेया-

न्न त्वेव जातु क्षयदोषयुक्ताम् ॥ २४ ॥

कथमित्याह — सामादिभिरित्यादि । बाह्यमाभ्यन्तरं चै कोपं सामादिभिः प्रशमयेत् । परस्परायग्रहभेदनैश्च बाह्येनैव बाह्यान् आभ्यन्तरेण चाभ्यन्तरानङ्गो-  
न्येनावग्राहयेत् । अन्योन्यस्माच्च भेदयेदित्यर्थः । प्रतप्ता इति । नात्यर्थमुपताप्य  
कोपं शमयेत् । अन्यथा प्रतप्ता परान् गच्छेयुः ॥ २२ ॥

क्षयव्ययापेक्षया यात्रां दर्शयितुमाह — मनुष्येत्यादि । मनुष्यः क्षुद्रो मु-  
ल्यश्च । युग्यं वाहनम् । हिरण्यं सुवर्णादि । तस्मादिमां यात्रामित्यर्थात्, क्षयव्य-  
यायासकरीं नोपेयात् ॥ २३ ॥

तत्र क्षयव्ययाभ्यां बहुगुणविशिष्टो लाभः स्वल्पश्चायासः, तानुपेयादेव,  
यदाह — अवश्येत्यादि । अवश्यम्भाविभिर्महद्भिश्च फलैः स्फीतां क्षयव्ययकरीमपि ।  
अदीर्घसूत्रां यानमात्रसाध्यफलाम् । तत्र हि स्वल्प आयासः । परिणामे फल्यां  
निर्वाधामुपेयात् । कामं व्ययायासकरीमिति । एता क्षयकरी यात्रा । द्वितीया  
व्ययकरी । तृतीया चोभयकरी । तत्रोभयकरी यथाक्तामुपेयादेव । शेषयोर्महाफल  
तादियोगेऽपि व्ययकरीमुपेयाद्; नेतरा, व्रयात् क्षयव्यय गरीयस्त्रात् ॥ २४ ॥

१ 'क्ष' क पाठः. २. 'या' ड पाठः. ३. 'जाभ्य' ङ रा ग घ पाठः. ४ 'पर'  
क. रा. ग. घ. पाठः. ५ 'त्वल्प' ड च. पाठः. ६. 'वारासु' क. रा. पाठः. ७ 'या चो' क.  
ख. ग. घ. पाठः. ८. 'त्वा' ड. च. पाठः.

वस्तुष्वशक्येषु समुद्यमश्च  
 शक्येषु चाकालसमुद्यमश्च ।  
 शक्येषु मोहादसमुद्यमश्च  
 त्रिधैव कार्यव्यसनं वदन्ति ॥ २५ ॥  
 कामोऽक्षमा दक्षिणतानुकम्पा  
 ह्रीः साध्वसं क्रौर्यमनार्यता च ।  
 दम्भोऽभिमानोऽथ च धार्मिकत्वं  
 दैन्यं स्वयूथस्य विमाननं च ॥ २६ ॥  
 द्रोहो भयं शश्वदुपेक्षणं च  
 शीतोष्णवर्षास्वसहिष्णुता च ।  
 एतानि काले समुपाहितानि  
 कुर्वन्त्यवश्यं खलु सिद्धिविप्तम् ॥ २७ ॥

पुरस्ताच्च लामेप्सुना कार्यव्यसनादयो लामविप्ताः परिहर्तव्या इति तैर्दर्श-  
 नार्थमाह — वस्तुष्वित्यादि ॥ २५ ॥

कामो मृगयादिप्वासक्तिः । अक्षमा परगुणेषु । दक्षिणता सानुकोशता ।  
 अनुकम्पा दीनोऽपमिति । साध्वसम् अतर्किताद् भयम् । क्रौर्यं दौरात्म्यम् ।  
 अनार्यता साधुत्वानपेक्षणम् । दम्भो निसवादकत्वम् । अभिमानः अभ्युन्नतमन-  
 स्फता । धार्मिकत्वं परलोकापेक्षणम् । दैन्यम् अल्पसन्तुष्टता । स्वयूथस्य स्वप-  
 क्षस्य ॥ २६ ॥

द्रोहः प्रतिकूलानरणम् । भयं स्वतो भेरुता । उपेक्षणं हस्तगतावधिरणम् ।  
 एतानि काल इति । लामकाले विहितानि ॥ २७ ॥

१. 'व्येष्वशक्येषु स' ख. ग पाठ. २. 'नि' ख ग पाठः. ३. 'न्यका' क. पाठः. ४.  
 'दर्श' व. घ पाठः. ५. 'न्त शीता' ड. च. पाठः. ६. 'ति' व. ख. ग. घ. पाठः. ७. 'खु'  
 क. ख. ग. घ. पाठः. ८. 'बे जी' ग. घ. पाठः. ९. 'देहिभि' ड. च. पाठः.

निजोऽथ मैत्रश्च समाश्रितश्च  
 सम्बन्धजः कार्यसमुद्भवश्च ।  
 भृत्यो गृहीतो विविधोपचारैः  
 पक्षं बुधाः सप्तविधं वदन्ति ॥ २८ ॥  
 सदानुसृत्या गुणकीर्तनेन  
 निन्दासहत्वेन च रन्ध्रगुप्त्या ।  
 तदर्थशौचौघमसङ्कथाभिः  
 पक्षोऽनुरागीति स वेदितव्यः ॥ २९ ॥  
 कुलीनमार्यं श्रुतब्रह्मिणीत-  
 मलोलुपं सत्यमहार्यमन्यैः ।  
 कृतज्ञतोर्जामतिसत्त्वयुक्तं  
 सद्वृत्तपक्षं खलु तं च विद्यात् ॥ ३० ॥

वियासुश्च विजिगीषुः पक्षान् गुणवानुत्पन्नोरूपोऽनुकूलदैवश्च यायादिति  
 दर्शयितुमाह -- निज इत्यादि । निजो भोक्त । भग्नो मित्रमन्वन्धी । समाश्रितः  
 आत्मरक्षणार्थम् । सम्बन्धज कन्यादानादिना कृत । कार्यसमुद्भव सामवायिक ।  
 भृत्यः भूतिप्रतिग्रहः । गृहीतो विविधैर्व्यापारैर्भूतः ॥ २८ ॥

एषु सप्तसु योऽनुरागी सद्वृत्तश्च, ताभ्यामह यायादित्यनयो स्वरूपमाह-  
 सदेत्यादि । अनुसृत्या अनुगमनेन । विजिगीषुः शान्तिं न्यनिन्दा, तम्योः सहि-  
 ण्यत्वेन । रन्ध्रगुप्त्या विजिगीषुर्दापनच्छादनं । तदर्थशौचौघमसङ्कथाभिरिति  
 विजिगीष्वर्थेषु शौचमुघम सहसा च ॥ २९ ॥

अलोलुपम् अलुब्धम् । जठार्यम् अप्रतार्यम् । ऊर्जाचलम् । मतिः प्रति-  
 भा । सद्वृत्तपक्षमिति । सद्वृत्त पक्ष विद्यादिति सम्बन्धः ॥ ३० ॥

उद्योगमेधाधृतिसत्त्वसत्य-

त्यागानुरागस्थितिगौरवाणि ।

जितेन्द्रियत्वं प्रसहिष्णुता ह्रीः

प्रागल्भ्यमित्यात्मगुणप्रवेकः ॥ ३१ ॥

मन्त्रस्य शक्तिं सुनयप्रचारं

स्वकोशदण्डौ प्रमुशक्तिमाहुः ।

उत्साहशक्तिं बलवद्विचेष्टां

त्रिशक्तियुक्तो भवतीह जेता ॥ ३२ ॥

शैथ्यं सुदाह्यं व्रसनेष्वदन्य-

मुत्साहसम्पत्स्वतिथीरता च ।

उद्योगः उद्यमः । मेधा बुद्ध्युपलक्षणार्था । धृतिः अनुद्विगता । अनु-  
राग विजिगीषो मरुतीना च । स्थितिर्यवस्था । गौरव विद्यावृद्धेषु । प्रसहि-  
ष्णुता च शीतादीनाम् । आत्मगुणप्रवेक इति । आत्मगुणानामय प्रधानो गुणः ।  
तेनान्यगुणाभावेऽवभिधाभ्यना तत्रादरः कार्यः ॥ ३१ ॥

सुनयप्रचारः सन्ध्यादाना सामादीना च यथारोदवस्थापनम् । तच्च ज्ञान-  
बलाद् भवताति त्रयद्वारेण मन्त्रशक्तिरुक्ता । कोटिलोये तु स्फुटमेवोक्त 'ज्ञान-  
बलं मन्त्रशक्तिरि' (काटि अर्थ ६ २ ७ ७) इति । स्वकोशदण्डाविति । स्वमम्पदु-  
पेतौ कोशदण्डौ प्रमुशक्तिः, तयोरेव प्रमुशक्तिनिष्पादने सामर्थ्यात् । तथाचाह  
'कोशदण्डैर्बलं प्रमुशक्तिरिति । बलवद्विचेष्टा बलवती विक्रमचेष्टाम् । तथाचाह  
'त्रिशक्तियुक्तो भवतीह जेता । अन्यथा ज्ञानविकलेऽप्रमा-  
द्यो निरत्साहः कथं शत्रुं जयेत् ॥ ३२ ॥

१ 'यु मूला' गुणः २ य'बुद्धय' त्रि क षट् ३ 'धाव' निरुपल' मत्वात्  
४ च षट् ५ 'म'त्वात् क षट् ६ य'म'व द च षट् ७ 'भु'व'नि' ग षट्  
८ च षट् ९ 'म'त्वात् क षट् १० क ग य'षट्

औत्पादिकी शास्त्रसमुद्भवा च  
सांसर्गिकी धीः परिणामिनी च ॥ ३३ ॥

उत्साहसत्त्वाध्यवसायचेष्टा-  
दार्ढ्यं च कर्मस्त्रिह पौरुषं च ।

अरोगता कर्मफलोपपत्ति-  
दैवानुकूल्यं च निराधिता च ॥ ३४ ॥

पक्षादिनानेन गृहीतकोशः  
पक्षादिहीनं रिपुमभ्युपेयात् ।

उत्साहज्ञानयोर्भेदानाह — शैष्ट्यामित्यादि । व्यसनेष्वद्वैतं परकृतेष्वभि-  
योगादिषु व्यसनेषु सामर्पता । अतिवीरता अतिशौर्यम् । पुनस्तत्साहगुणाख्यानम-  
भियाने उत्साहः प्रधानमिति दर्शनार्थम् । औत्पादिकी उत्पत्तिप्रतिबद्धा । सा  
चाष्टाज्ञा तत्त्वतो गवति । शास्त्रसमुद्भवा सम्यग्विज्ञातशास्त्रतत्त्वस्य तदनु-  
स्यूता । सासर्गिकी आहार्यबुद्धिः, ज्ञानवृद्धमार्गादागता । परिणामिनी या त-  
दात्वे नोत्पद्यते, किन्तु पश्चाद् बुद्धेः स्वयं विमृशतो भवति । एताश्चतस्रो बुद्ध्यः  
सदा मन्त्रशर्का व्याप्रियन्ते ॥ ३३ ॥

उत्साहः शौर्यादिगुणशुक्त । सत्त्वं व्यमर्नेऽभ्युदये च यदविकारकम् ।  
अध्यवसायः इदं साधयाम्नीने महार्थेषु चेन्नोदृते । स च सत्त्वरिणामः । स-  
त्त्वहीनस्य च तथात्रिधार्थसाधनाध्यवसायाभावात् । चेष्टा कायिको व्यापारः ।  
दार्ढ्यं स्थैर्यम् । एतन् पञ्चविधं चित्कायंरित्यान्दरूपं पौरुष पुरुषकर्म । अरोगता  
निर्व्याधिकता । कर्मफलोपपत्तिः यद्यत् कर्मरभते तस्यतन्याप्रतिहता फलनि-  
ष्पत्तिः । आधिः प्रियवियोगादिज दुःखम् । एतत्रितयात्मकं दैवानुकूल्यमिति ॥ ३४ ॥

१. 'व्यव्यव' क पाठः. २. 'स्यतिर्भा' क ग पाठः. ३. 'स्यतिकी' इ. पाठः, 'स्यतिकी' ग.  
घ. पाठः. ४. 'स्यतिप्रतिरान्भरी' ग. घ. पाठः. ५. 'तद्वतो बुद्धिमतो भ' क. ख. पाठः, 'शा-  
भतो भ' ग. घ. पाठः. ६. 'योगादा' इ पाठः. ७. 'मर्षो' इ च. पाठः. ८. 'नेचाभ्यु' इ.  
पाठः. ९. 'चित्ता' क. ख. पाठः.

\* (?) 'बुद्धेः' इत्यस्य स्थाने 'बुद्धेः' इति वा 'बुद्धिः' इति वा पाठ्यम् ।

इति प्रसर्पन् नियतं समुद्र-

प्रक्षालितां तां लभते धरित्रीम् ॥ ३५ ॥

कालो गजानां सजलाम्रजालो

यातुं तदन्यश्च तुरङ्गमाणाम् ।

नात्यर्थवर्षोष्णतुषारयुक्तः

सम्पन्नसस्यस्त्विति कालसम्पत् ॥ ३६ ॥

रात्राबुलूको विनिहन्ति काकान्

काकोऽप्युलूकान् रजनीव्यपाये ।

इति स्म कालं समुदीक्ष्य यायात्

काले फलन्तीह समीहितानि ॥ ३७ ॥

श्वा नक्रमाकर्षति कूलसंस्थं

श्वानं च नक्रः सलिलाभ्युपेतम् ।

व्यायच्छमानो ध्रुवमभ्युपैति

देशस्थितः कर्मफलोपभोगम् ॥ ३८ ॥

पक्षादिनेति । अनुरागो सङ्घतश्च पक्षः, गुणप्रवेनः, राक्षिप्रयं, पौरुषं  
देवानुलोम्य च । एतेषुक्तो यायात् । गृहीतरीश इति । वक्ष्यमाणज्ञानकल्पनां  
कोशग्रहणम् ॥ ३९ ॥

कालदेशाद्यपेक्षया यात्रा दर्शयितुमाह— काल इत्यादि । तदन्यः वर्षा  
कालादन्यो हेमन्तो ग्रीष्मश्च । यदा तु शीतोष्णवर्षाणां साम्यं, तदा कालसम्पदि  
त्याह— नात्यर्थेत्यादि ॥ ३६ ॥

कालदेशवशाद् बलान्न दृश्यन् एवेत्याह— रात्रावित्यादि ॥ ३७ ॥

व्यायच्छमानश्चेष्टमानः । देशस्थितः स्वसैन्यव्यायामयोग्यदेशस्थितः ।

समं तुरङ्गैर्विषमं च नागै-  
 स्तथा जलाढ्यं समहीधरं च ।  
 नावा(धि<sup>१</sup>दि)तः पत्तिबलानुयातै-  
 र्यथाबलं च प्रसमीक्ष्य मिश्रम् ॥ ३९ ॥  
 मरुप्रगाढं पततीह तोये  
 ग्रीष्मे त्वनूपोदककक्षदुर्गम् ।  
 मिश्रं च संवीक्ष्य यथासुखं चै  
 गच्छेन्नरेन्द्रो विजयाय देशम् ॥ ४० ॥  
 न चातितोयं न च तोयहीनं  
 युक्तं च सम्यग्यत्रसेन्धनेन ।  
 उपेत्य मार्गं बहुतज्ज्ञयुक्तं  
 सुखं प्रयाणै रिपुमभ्युपेयात् ॥ ४१ ॥

तदेव दर्शयन्नाह—सममित्यादि, देश गच्छेदिति वक्ष्यमाणेन सम्यन्ध ।  
 विषम निम्नान्नतम् । नावा(वृत्तमि<sup>२</sup>दित इ)ति । अद्विष्टत नौकटकेनैव यायात् ।  
 पत्तिबलानुयातै तुरङ्गनागनौकटकै । यथाबल च प्रसमीक्ष्येति । समविषममिश्र  
 देश तुरङ्गैर्नागैश्च गच्छेद्, जलावृत नागैर्नौकटकेन वा ॥ ३९ ॥

मरुप्रगाढमिति । पतति तोये, वर्षासु गच्छेदित्यर्थ । अनूपोदककक्षदुर्ग-  
 मिति । अनूपदेशमुदकयुक्त ग्रीष्मे गच्छेत् । मिश्रं च संवीक्ष्य यथासुखमिति ।  
 साधारणदेश साधारणे काले गच्छेत् ॥ ४० ॥

न चातितोयं न च तोयहीनमिति । कालसामान्येन सर्वसैन्यस्याय  
 मार्गोपदेश । प्राक् तु \*ग्रीष्मात्<sup>(१)</sup> प्रेक्षाकारिणामेव मार्ग उक्त 'ग्रीष्मे प्रभूता-

१ 'तो य क पाठ २ 'प्रतताप्रकाले ग्री' ग पाठ ३ 'प्रभूतोदकवर्त्मडु' क. ग पाठ  
 ४ 'हि' क. ग पाठ ५ 'खप्रयाणा ख ग पाठ

\* 'ग्रीष्मापेक्षाकारिणामेव' इति पठ्य भाति ।

स्ववीवधासारमुपेततोयं  
 विश्वासिताक्रान्तजनं विशुद्धम् ।  
 तन्मात्रमेव द्विपतामुपेयाद्  
 यस्मान्न कुर्योदपयानमार्तः ॥ ४२ ॥  
 ये दूरयान्त्रां सहसा विशन्ति  
 मूढा रिपूणामविचार्य भूमिम् ।  
 ते यान्ति तेषामचिरेण खड्ग-  
 धारापरिप्लव्णमयबलसाध्यम् ॥ ४३ ॥  
 मार्गे च दुर्गोपनिविष्टसैन्यो  
 विधाय रक्षां त्रिधिवद् विधिज्ञः ।  
 सन्नद्धपार्श्वस्थितवीरयोधः  
 सेवेत सार्ध्वो निशि योगनिद्राम् ॥ ४४ ॥

म्नुनेन यायादि' (श्लो. ७)ति । बहुतज्जयुक्त बहुभिर्नागैरान्तम् । प्रायेण सुख-  
 हेतुत्वात् सुखं स्थाणुकण्टकधराद्यभावात् ॥ ४१ ॥

शत्रुदेशं च गच्छन् क्रियद्दूरं यायादित्याह — स्ववीवधासारमिति ।  
 यस्मिन् मार्गे स्ववीवधौ वीवधासारौ वर्तन्ते । पर्याप्तजलम् । विश्वासिता आक्रान्ताश्च  
 जनाः यस्मिन् तन्मात्रमेव शत्रुदेशं विशुद्धत्वाद् यायाद्, अन्यथा विच्छिन्नवीव-  
 धासारत्वात् तोयवैकल्यादभिर्वासितैरनाक्रान्तैश्च जनैः समन्ततो व्याकुलीक्रियमाण-  
 त्वादार्तः प्रतिनिवर्तते, पराभिघानश्च भ्यात् ॥ ४२ ॥

यदाह—ये दूरयान्त्रामिति, विशुद्धाद् देशादभ्यधितां भूमिम् । अविचार्य  
 वीवधासारादिकम् । अयबलसाध्यम् अमृमिष्टत्वात् ॥ ४३ ॥

इदानीं स्वय्यापारेणाभियोक्तुं प्रदर्श्यते षोडशभिः श्लोकैः । तत्र रात्रिगतं



भ्रमचुरङ्गद्विरदेन्द्रहेषा-

घण्टास्वनापूरितकर्णरन्ध्रः ।

तदन्तरा तु प्रतिबोधवर्ती

के जाग्रतीत्याहितं आद्रियेत ॥ ४५ ॥

ततः प्रबुद्धः शुचिरिष्टदेवः

श्रीमद्विभूषोज्ज्वलितः प्रहृष्टः ।

सेव्येत मन्त्रिप्रवरैर्यथावत्

पुरोहितामात्यसुहृद्गणैश्च ॥ ४६ ॥

कर्तव्यतां तैः सह सम्प्रधार्य

यानं समारुह्य विचित्रयानः ।

कुलोद्गतैः शस्त्रिभिरात्मकैरपै-

र्वहिर्निरीयात् परिवारितः सन् ॥ ४७ ॥

व्यापारमाह — मार्ग इत्यादि । दुर्गोपनिविष्टसेन्य दुर्गमाश्रित्य समायासि-  
तस्कन्धावार । विषाद्य रक्षा बहिरन्तश्च । स्कन्धावारस्य विविज । सन्नद्धा पार्श्व-  
स्थिता बीरा घोषा यस्य । एवञ्च वृत्तरक्षस्य निद्रा सांवी भवति । योगनिद्रा सेवेत  
मायानिद्रया सुप्यात्, यथा तुरङ्गहेषादिस्वनमपि श्रुत्वा प्रतिबुध्येत ॥ ४४ ॥

यदाह — भ्रमदित्यादि । जागरूकाधिष्ठिताना स्कन्धावाराद् बहिर्भमता  
तुरङ्गमाणा यो हेषास्वन द्विरदेन्द्राणा च घण्टास्वन तान्मा व्याप्त कर्णरन्ध्र  
यस्य । तदन्तरा निद्राच्छेदे । के जाग्रत्यस्मिन् ग्रहर इत्याद्येतन्निरूपयेत् । आहित  
सावधान ॥ ४५ ॥

तत इत्यादि दिनागत व्यापार दर्शयति । शुचि स्नानादिना । इष्टदेव  
पूजितदेव । प्रहृष्ट सेन्योत्साहनार्थम् । सेव्येत आस्थानोपगत । मन्त्रिप्रवरै  
उत्तममन्त्रिभिः ॥ ४६ ॥

कर्तव्यतां तदास्वे आयत्या च । यानं हस्तिन, तस्य विचित्रगमनात् ।

१ 'सादित' क ग पाठ २ ल य पाठ ३ राजा गृहीत्वा व्रतमादि क पाठ  
४ 'तमादि' मूर्च्छाशेष पाठ ५ 'स्याय वि' क पाठ ६ 'बुत्तैर्वै' क, पाठ ७  
'पर व्या' क ख पाठ

पश्येन्नृपो हस्तिरथाश्वचर्या  
 सामूहिकं योधगणं पृथक् च ।  
 विवक्षितांश्च द्विरदान् द्विरह-  
 स्तुरङ्गमांश्चापि विधानयुक्तान् ॥ ४८ ॥  
 सुखोपगम्यः स्मितपूर्वभाषी  
 प्रियं वदेद् वृत्त्यधिकं च दद्यात् ।  
 प्रियेण दानेन च सङ्गृहीता-  
 स्त्यजन्ति भर्तार्यपि जीवितानि ॥ ४९ ॥  
 रथाश्वनौकुञ्जरयानयोग्यो  
 नित्यक्रियः स्याद्धनुषि प्रगल्भः ।  
 सुमेधसां कर्मणि दुष्करोऽपि  
 नित्यक्रिया कौशलमादधाति ॥ ५० ॥  
 सन्नद्धमुच्चैर्द्विपमास्थितः सन्  
 सन्नद्धसैन्यानुगतः प्रकुर्वन् ।

यदिनिरीयात् स्वम्माद्रावासान्निर्गच्छेत् ॥ ४७ ॥

पश्येद् निर्गत । हस्तिरथाश्वचर्यामिति हस्तिरथाश्वयानमार्गम् । सामूहिक  
 पृथक् चेति । समुदित प्रत्येकं च योधगणं पश्येत् । विवक्षितान् शौर्यादिगुणयु-  
 क्तान् । द्विरह इति । पूर्वाह्णेऽपराह्णे च पश्येत् । विधानयुक्तान् साक्षाद्धान् ॥ ४८ ॥

प्रियेण वचनेन । भर्तारि भर्तुनिमित्तम् ॥ ४९ ॥

नित्यक्रिय इति । रथादियानयोग्योऽपि धनुषि वृशलोऽपि पुनस्तत्र नि-  
 त्यन्यापार स्यात् । किमर्थमित्याह — सुमेधसामिति ॥ ५० ॥

सामन्तदूतेन हि साधुमन्त्रं  
 प्रवीरयोधान्तरितेन यायात् ॥ ५१ ॥  
 आलोकयेद् बुद्धिगुणोपपन्नै-  
 श्वरैश्च दूतैश्च परप्रचारम् ।  
 एतैर्वियुक्तो भवति क्षितीन्द्रो  
 जनैरनेनैश्च समानधर्मा ॥ ५२ ॥  
 विलोभयन् किञ्चिदपि प्रयच्छन्  
 कुर्यात् मित्रं द्विपतोऽन्तपालम् ।  
 राष्ट्रादभीक्ष्णं द्विपतः प्रपण्यैः  
 पण्यं हितं नाडिकयाददीत ॥ ५३ ॥  
 उपक्रमं वाञ्छितमाशु कुर्याद्  
 दूतोपयानात् क्रियमाणसन्धिः ।  
 स चेद् विसन्धिः स तु तत्र चैकः  
 कृतो भवत्यात्मसमुच्छ्रयश्च ॥ ५४ ॥

उच्यते द्विपं विवक्षितम् । साधुमन्त्रं परातिसन्धानगर्भमालापं प्रकुर्वन् । मवी-  
 रयोधान्तरितेन दुष्टव्यापारनिषेधार्थम् ॥ ५१ ॥

परप्रचारं यातव्यचेष्टितम् । एतैरिति चरैर्दूतैश्च नेत्रस्थानीयैः । अने-  
 नैरन्यैः ॥ ५२ ॥

विलोभयन् इदं ते करिष्यामीति किञ्चिदेव प्रयच्छन् तदात्वे कुर्यात्  
 मित्रं स्वीयवीरघासात्प्रवर्तनार्थं प्रपण्यैः । हितं येनार्थं । नाडिकया सञ्चारपर-  
 म्परया । आभिमुख्येनाप्यादीयमानं परो निरुन्ध्यात् ॥ ५३ ॥

क्रियमाणसन्धिरिति । दूतसम्प्रेषणेन विजिगीषुणा सन्धेयस्य यातव्यस्य

१. 'धा' ख. ग. पाठः. २. 'धिवसा' ख. पाठः. ३. 'विद. कु' मूलबोधेषु पाठः. ४.  
 'नि' क. ख. पाठः. ५. 'दा कु' क. ख. पाठः. ६. 'ने' ग. घ. पाठः.

दौर्गान् पयिष्वाटविकान्तपालान्

संश्लेषयेद् दानवतापि साम्ना ।

विरुद्धदेशेषु हि सन्निरोधे

ते ह्यस्य मार्गोपदिशो भवन्ति ॥ ५५ ॥

अकारणादेव हि कारणाद् वा

य एति कश्चित् पुरुषोऽरिसेवी ।

निजश्च विश्लिष्ट उपेत्य शत्रु-

मायाति यस्तस्य गति प्रपश्येत् ॥ ५६ ॥

आरिप्सुना मन्त्रबलान्वितेन

प्रागेव कार्यो निपुण विचारः ।

तस्योगमि हस्तमार्द्रं दत्त्वा वाञ्छितंमुपक्रम प्रकृतिभेदादिकं कुर्यात् । तत्र यथाभि-  
मते चर्या शोभनमेव । असिद्धे किं फलमित्याह—स चेदिति । यदि शत्रुरकृत-  
सन्धिः, स तु तत्केरु हृतो भवति स एव शत्रु प्रहृतिभ्य पृथक्भूतो भवति ।  
आरमसमुच्छ्रयश्च विजिगीषोरात्मनस्तत्प्रहृतिभिरैक्य भवति ॥ ५४ ॥

दौर्गान् दुर्गपालान् । विरुद्धदेशेषु हि सन्निरोधे विरुद्धकृते उपरोधे । मा-  
र्गोपदिश इति विष्प्रत्ययान्त ॥ ५५ ॥

अकारणात् कारणाद्धेति । म्वदोषेण म्वाभिदोषेण वा शत्रुसेवको वि-  
जिगीषुमति, निजश्च विजिगीषुसेवकोऽकारणात् कारणाद्वा विश्लिष्ट शत्रु या-  
त्वा पुरापतति, तयोरुभयो प्रचार पश्येत्, किं कल्याणबुद्धिरन्यथाबु-  
द्धिरेति ॥ ५६ ॥

अभियोगश्च मन्त्रपूर्वकं फलवानिति श्लोकत्रयेण दर्शयति—आरिप्सुने

दोष्णां बलान्मन्त्रबलं गरीयः

शकोऽमुरान् मन्त्रबलाद् विजिग्ये ॥ ५७ ॥

मनीषया निर्मलया विलोकितं\*

फलाय कर्मोद्यममास्थितः परम् ।

अकालहीनं नयवित् समाचरेत्

फलं ह्यकाले नियतं व्युदस्यति ॥ ५८ ॥

प्रभावितानां श्रुतशौर्यशालिनां

यथावैदालोचितमार्गचारिणाम् ।

चिराय<sup>१</sup> दैवी द्युतिरुन्नतात्मनां

भुजङ्गदीर्घेषु भुजेषु लम्बते ॥ ५९ ॥

समुदितनरसम्पद् भूरिसम्पन्नसस्ये

विगतसलिलपङ्के काल उद्भूतवृत्तिः ।

स्यादि । अरिमभियोक्तुमिच्छता । निपुण सम्यक् । दोष्णा बलाद् बाहुबलान् । अरिमभियुज्जानेन मन्त्रेण योद्धव्यमिति (अ)भिप्राय । शकोऽमुरान् बलजम्भवृत्रप्रभृतीन् बाहुशालिन ॥ ५७ ॥

मनीषया बुद्ध्या निरूपित कर्म पराभियोग फलाय समाचरेदिति सम्बन्धः । अकालहीन परस्यच्छिद्रकालमासाद्येत्यर्थः । अकाले नियत नियोक्तु फल शत्रुसिद्धमन्ते (दिव्युदस्यति<sup>२</sup> व्युदस्यति) ॥ ५८ ॥

+प्रभावितानाम् ॥ ५९ ॥

(समुदितेति समु)दिता नरसम्पद् य(स्य नर)पतेरिति सम्बन्धः । तिस्रो

१ 'प्लोर्व' मूलकोशेषु पाठ २ 'न' स ग पाठ ३ 'बलालो' ग पाठ . ४. 'दैवी भृशमुन्न' ग. पाठ

\* निरूपितमिति व्याख्यातृपाठ स्यात् । + अस्य पदस्य व्याख्यान हेतुकेन लक्ष्मिनि भाति ।

कुसुमितसहकारश्रीज्वलत्कानने वा

नरपतिरभिभूभि साधु गच्छेज्जयाय ॥ ६० ॥

इति नरपतिराहितादरः

परमभियोक्तृमनाः समुत्पतेत् ।

इति विधिविषयोपसेवना-

न्नियतमरातिरुपैति गोचरम् ॥ ६१ ॥

(इति यात्राभियोक्तृप्रदर्शनं नाम चतुर्विंश प्रकरणम्)

इति कामन्दकीये नीतिसारे यात्राभियोक्तृप्रदर्शनो नाम

षोडशः सर्गः ।

यात्रा दीर्घकाला ह्रस्वकाला मध्यकाला च । ताश्च यथाक्रममाह — भूरिसम्पन्नस्ये  
फाले मार्गशीर्षे । विगतसलिलपङ्के ज्येष्ठामूलाये । कुसुमिताना सहकाराणा श्रिया  
ज्वलत् कानन यस्मिंश्चैत्रमासे । उद्भूतवृत्ति त्रिष्वपि कालेष्वभिव्यक्तशक्ति ॥ ६० ॥

अभियोक्तारमधिरूपाह — इतीति । समुत्पतेद् उत्तिष्ठेत् । विधिविषयोपसेव-  
नादिति । यात्राया अभियोक्तृश्च यो विधिरुक्तः, स एव विधिविषयो विजिगीषुणा  
सेव्य इति कृत्वा । गोचरं सिद्धेरिति शेषः ॥ ६१ ॥

(इति यात्राभियोक्तृप्रदर्शनं नाम चतुर्विंश प्रकरणम्)

इति शङ्करार्यकृताया कामन्दकीयनीतिसारपञ्चिकायाः

जयमङ्गलाया यात्राभियोक्तृप्रदर्शनो नाम

षोडशः सर्गः ।

\* २५ स्कन्धावारनिवेशनप्रकरणम् \*

यात्वा वैरिपुराभ्याशं<sup>१</sup> भूभागे साधुसम्मते ।

स्कन्धावारनिवेशज्ञः स्कन्धावारं निवेशयेत् ॥ १ ॥

चतुरश्रं चतुर्द्वारं नातिविस्तारसङ्कटम् ।

साट्टप्रतोलीप्राकारं महाखातसमावृतम् ॥ २ ॥

शृङ्गाटकार्धचन्द्रं वा मण्डलं दीर्घमेव वा ।

भूमिप्रदेशसामर्थ्यादगारमुपकल्पयेत् ॥ ३ ॥

अभियानोत्तरकालभावित्वाद्विग्रहस्य तदनन्तर विग्रहशेषभूतो विधिः सर्गचतुष्टयेनोच्यते । तत्रास्मिन् सर्गे प्रकरणद्वयं स्कन्धावारनिवेशो निमित्तज्ञानं च । तत्र यात्वा शत्रुदेशमनिवेशितस्कन्धावारस्य विग्रहासम्भवात् स्कन्धावारनिवेश उच्यते द्वाविंशत्या श्लोकैः, यदाह — यात्वेत्यादि । वैरिपुराभ्याशं यत्र शत्रुर्यातव्यः स्वकटकेनावस्थितस्तस्याभ्याशम् । भूभागे देशे । साधुसम्मते वास्तुकर्मप्रशस्ते ॥१॥

चतुरश्रमगारमिति सम्बन्धः । चतुर्द्वारं चतमृषु दिक्षु । नातिविस्तारसङ्कटं, तत्र हान्योन्यरक्षणं परस्परार्पाडनं च सैन्यं निवेश्यते । साट्टप्रतोलीप्राकारमिति । समन्तान्महाप्राकारमन्तरान्तरा चाट्टालकानि । द्वयोर्द्वयोश्चाट्टालकयोर्मध्ये प्रतोली-मुपस्थापयेत् । महाखातसमावृतं प्राकाराद्वहिः ॥ २ ॥

भूमिप्रदेशसामर्थ्यादिति । भूमिप्रदेशसंस्थानवशाच्चतुरश्रशृङ्गाटकादिसंस्थानमेवं स्कन्धावारस्यागारं स्थाप्य कल्पयेत् ॥ ३ ॥

१. 'गत्वा' क. पाठः. २. 'शत्रु' घ. ङ. पाठः. ३. 'उग्रार्ध' ख. ग. पाठः. ४. 'गत्वे' ग. घ. पाठः. ५. 'रं दुर्घं श' ग. घ. पाठः. ६. 'शत्रु' बोधेषु पाठः. ७. 'न्यरक्ष' प. ग. घ. पाठः., 'न्यार' क. पाठः. ८. 'र' ग. घ. ङ. पाठः. ९. 'रा चा' क. पाठः. १०. 'दि' स. ग. पाठः.

विभक्तैश्च विविक्तैश्च पार्श्वैरन्वितमायतैः ।  
 गुप्तं कक्षपुटाकारं महामार्गसमावृतम् ॥ ४ ॥  
 तस्य मध्ये मनोह्रादि महैन्मौलबलावृतम् ।  
 अन्तः कोशगृहोपेतं कारयेद् राजमन्दिरम् ॥ ५ ॥  
 मौलं भूतं श्रेणि सुहृद् द्विपदाटविकं बलम् ।  
 राजहर्म्यं समावृत्य क्रमेण विनिवेशयेत् ॥ ६ ॥  
 अन्तः स्ववर्गिणः क्रूरानलुब्धान् दृष्टकर्मणः ।  
 पर्यासवेतनानासान् मण्डलेन निवेशयेत् ॥ ७ ॥

पार्श्वैरिति । प्राकारस्याभ्यन्तरे भागे रुन्धावारस्य चत्वारि पार्श्वानि,  
 यैरहोरात्रं रुन्धावारस्य जागरकाः पारिभ्रमन्ति, तैर्विभक्तैर्दण्डमात्रविस्तारैः ।  
 विविक्तैः शून्यैः । आयतैः प्रगुणैरन्वितमगारमिति संबन्धः । गुप्तं समन्तान्निदिष्ट-  
 द्रव्यात् । कक्षपुटाकारं नवसस्थानम् । तत्र बास्तुपुरुषहृदयपरिहारार्थं तुल्यप्रमा-  
 णान् नवकोष्ठान् प्रकल्पयेदित्यर्थः । महामार्गसमावृतम् । त्रयः प्राचीना राजमा-  
 र्गाः त्रय उदीचीना इति, तैर्युक्तम् ॥ ४ ॥

तस्येति अगारस्य । मध्य इति मध्यमो यो नवमभागः, तं पुनर्नवधा  
 विभज्य मध्य भागं त्यक्त्वा तस्योत्तरे नवभागे राजमन्दिरं कारयेत् । तथाचो-  
 क्तं “मध्यमस्योत्तरे नवभागे राजवास्तुनिवेशं कारयेदि” (कौटि. अर्थ. १०. १.  
 १४७)ति । महद् मन्दिरमिति सम्बन्धः । अन्तः कोशगृहोपेतं राजमन्दिरस्य  
 मध्ये कोशमन्दिरमपरं कारयेत् ॥ ५ ॥

क्रमेणेति । राजमन्दिरं समन्तादावृत्य मौलं बलं क्रमागतं विनिवेशयेत् ।  
 ततो भृत्यबलं वेतनप्रतिबद्धम् । ततोऽपि श्रेणिबलं जानपदम् । अत्र श्रेणिशब्दः स्व-  
 लिके नैव स्थितः । तस्मादपि सुहृद्बलं बलम् । ततोऽपि द्विपदं बलम् । ततश्चाटवि-  
 क्रममिति ॥ ६ ॥

\*अन्तः स्ववर्गसहितान् रुन्धावारस्य । दृष्टकर्मणः साक्षात्कृतसमस्तव्यापा-

१. ‘धाविभक्तै’ क. ग. पाठः. २. ‘हामी’ रा. ग. पाठः. ३. ‘न्तं स्वव’ मूलकोशेषु पाठः.  
 ४. ‘सविभक्तैरव’ क. ख. पाठः. ५. ‘नू क’ ग. घ. ङ. पाठः. ६. ‘प्रभिन्न ब’ ङ. पाठः.  
 ७. ‘प्रभिन्नम्’ इ. ङ. पाठः.

\*‘अन्तः स्ववर्गिणः’ इति मूलपादस्य निमित्तं व्युत्पन्नं स्याद्, उदाहरे ‘अन्तः स्ववर्गसहि-  
 तान्’ इत्येव वा मूलपादे व्याख्यातृदृष्टं स्याद् इति तत्तदवस्थानमिदम् ।



हस्तिनो लब्धनामानस्तुरङ्गाश्च मनोजवाः ।  
 गृहोपकण्ठे नृपतेर्वसेयुः स्वाप्तरक्षिताः ॥ ८ ॥  
 यामवृत्त्या सुसन्नद्धं रात्रिन्दिवमुदायुधम् ।  
 अन्तर्वेशिकसैन्यं च तिष्ठेद् राजाभिगुप्तये ॥ ९ ॥  
 युद्धयोग्यो महादन्ती सन्नद्धः साध्वधिष्ठितः ।  
 तिष्ठेन्नरपतिद्वारे वेगवांश्च तुरङ्गमः ॥ १० ॥  
 सैन्यैकदेशः सन्नद्धः सेनापतिपुरस्सरः ।  
 प्रयत्नवान् परिपैतेन्मण्डलेन बहिर्निशि ॥ ११ ॥  
 परसैन्यप्रचारांश्च सत्त्वाढ्याः शीघ्रगामिनः ।  
 वाताश्विका विजानीयुर्दूरसीमान्तचारिणः ॥ १२ ॥

रान् । पर्याप्तवेतनान् लोभामावात् परस्वभिवान् । मण्डलेन निवेशयेत् स्कन्धा-  
 वार परिवृत्येत्यर्थः ॥ ७ ॥

लब्धनामानः प्रभाविन ॥ ८ ॥

यामवृत्त्या प्रहरपर्यायेण । उदायुधं सन्नद्धमपि स्वकोशादुत्खातायुधम् ।  
 अन्तर्वेशिकसैन्यम् अन्तःपुररक्षानियुक्तं सैन्यम् ॥ ९ ॥

साध्वधिष्ठित आसाधिष्ठितः । तिष्ठेन्नरपतिद्वारे प्रहरपर्यायेण, तदात्वे हि  
 कार्योत्पत्तौ तमारुह्य कार्यकरणसमर्थो भवति ॥ १० ॥

सैन्यैकदेशश्च तृतीयश्चतुर्थो वा भागः । परिपतेत् स्कन्धावाराद् बहिः  
 परिभ्रमेत् परावस्कन्दप्रतिविधानार्थम् ॥ ११ ॥

परसैन्यप्रचारांश्च विजानीयुः तदनुरूपप्रतिविधानार्थम् । सत्त्वाढ्या  
 सत्त्वाधिकाः । वाताश्विकाः वाताश्वचारिणः । शीघ्रगामिनोऽपि केचिद् दूर सीमान्त  
 परिभ्रमितुमशक्ता इति पृथगुपादानम् ॥ १२ ॥

१. 'तेद्वा' मूलकोशेषु पाठ २ 'रि' क पाठ ३ 'चरेन्म' क ग पाठ. ४  
 'त तद् घ' ख ग पाठ. ५ 'यु पुर' ख पाठ ६ 'वासिन' ग पाठ ७ 'क्त  
 यत् स' ग घ. ड पाठ.

तोरणावद्धमाल्येषु यन्त्रवत्सु पताकिषु ।

द्वारेषु परमां गुप्तिं कारयेदाप्तकारिभिः ॥ १३ ॥

निर्गच्छेत् प्रविशेच्चैव सर्व एवोपलक्षितः ।

तिष्ठेयुः परदूताश्च राजशासनगोचराः ॥ १४ ॥

बृथाकोलाहलाद्धास्याद् द्यूतात् पानाच्च वारितः ।

सज्जोपकरणतिष्ठेत् सर्वः कार्योन्मुखो जनः ॥ १५ ॥

बहिः खातात् तु सैन्यानां मुक्त्वा सञ्चारमोत्मनः ।

परसैन्यविधातार्थं सर्वां भूमिं विनाशयेत् ॥ १६ ॥

क्वचित् कण्टकशाखाभिः क्वचिच्छूलैरयोमुखैः ।

दूषयेत् परितो भूमिं प्रच्छन्नैः प्रदरैरपि ॥ १७ ॥

यन्त्रवत्स्विति चतुर्द्वारेषु शरपापाणप्रमोक्षार्थं सर्वतोभद्रादीनि यन्त्राण्यु-  
पस्थापयेत् । गुप्तिं रक्षाम् । आप्तकारिभिः विजिगीषोरिष्टकारिभिः ॥ १३ ॥

राजशासनगोचरा इति । परकीयेभ्यः प्रवेशो न देय इति राजशासनम् ।  
यदा चायं प्रवेशमादिशति, तदा प्रविशेयुः, अन्यथा तु तच्छासनगोचरा एव  
तिष्ठेयुः ॥ १४ ॥

बृथाकोलाहलात् क्रीडोत्पत्तिकृताद् हास्याद् द्यूतात् पानाच्च कलहहेतो  
सज्जोपकरणे, तिष्ठेत् । कार्योन्मुखः यन्मय च यस्मिन्नियोगस्तदबहितः ॥ १५ ॥

मुक्त्वा सञ्चारमिति । चतुर्द्वारेषु स्वसैन्यानां सञ्चारमार्गमात्रं त्यक्त्वाशेषा  
भूमिं नाशयेत् ॥ १६ ॥

क्वचमित्याह — क्वचिदित्यादिना । अयोमुखैः शूले । प्रदरैः श्वघ्नैस्तृणा-  
दिप्रच्छन्नैः ॥ १७ ॥

निर्वृक्षक्षुपपापाणस्याणुवल्मीकनिर्दरे ।

कारयेत् करणैश्चित्रैः सैन्यव्यायामभूमिकाः १८ ॥

यस्मिन् देशे यथाकामं सैन्यव्यायामभूमयः ।

परस्य विपरीताश्च श्रुतो देशः स उत्तमः ॥ १९ ॥

आत्मनश्च परेषां च तुल्या व्यायामभूमयः ।

यत्र मध्यम उद्दिष्टो देशः शास्त्रार्थचिन्तकैः ॥ २० ॥

अरातिसैन्यव्यायामसुपर्याप्तमहीतलः ।

आत्मनो विपरीतश्च यः स देशोऽधमः स्मृतः ॥ २१ ॥

नित्यमुत्तममाकाङ्क्षेत् तदभावे तु मध्यमम् ।

अधमं बन्धनागारं नोपसेवेत सिद्धये ॥ २२ ॥

(इति स्कन्धावारनिवेशनं नाम पञ्चविंश प्रकरणम्)

निर्वृक्षेति । निर्गता वृक्षादयो यस्मान् प्रदेशादिति विग्रहः । क्षुपो गुल्मः ।  
निर्दरं भूमेर्विदारणम् । व्यायामो युद्धचर्या न तु व्यायाममात्रं करणशब्दस-  
न्निधानात् ॥ १८ ॥

स्कन्धावारनिवेशार्थं विग्रहार्थं च देशस्योत्तममध्यमाधमतां दर्शयति — य-  
स्मिन्नित्यादिना । यथाकाममिति यथात्मनो हस्त्यादीनां यथेष्ट चेष्टमानानां भू-  
मयः । परस्य विपरीताः अयथाकामम् ॥ १९ ॥

तुल्या व्यायामभूमयः सैन्यस्य ॥ २० ॥

सुपर्याप्तं सुप्रचारम् ॥ २१ ॥

उत्तममाकाङ्क्षेद् निवेशार्थं विग्रहार्थं च । बन्धनागारं तत्र हि चेष्टासरो-  
भाद् बद्धस्येवावस्थानम् ॥ २२ ॥

(इति स्कन्धावारनिवेशनं नाम पञ्चविंश प्रकरणम्)

१. 'त्यव्या' स. ग. पाठः. २. 'स मध्यमः समुद्दि' क. पाठः. ३. 'भुनस्तक' क. पाठः.  
४. 'त्यव्या' क. म. पाठः, 'स्या व्यायामभूमयः' ड. पाठः.

\* २६ निमित्तज्ञानप्रकरणम् \*

आक्रान्त इव केनापि रोगानीकैरभिद्रुतः ।  
 अकस्माद्भवदुद्वेगो रजोनीहारसंवृतः ॥ २३ ॥  
 विधूम्रैः परुषैर्वातैरकस्माच्च पतद्भुजः ।  
 परस्परभवद्बोहो नतथातूर्यनिस्वनः ॥ २४ ॥  
 उत्प्रेक्षितभयत्रासो निर्घातोल्का(भि<sup>१</sup>दि)दूषितः ।  
 उद्धमत्प्रज्वलच्छलो विदक्षिणशिखारुतः ॥ २५ ॥  
 मण्डलैः काक्गृध्राणामार्काणो रूक्षग्राशिभिः ।  
 मुहुरत्युग्रतादीप्तः ससिक्तो रक्तवृष्टिभिः ॥ २६ ॥

एव निवेशितस्य स्कन्धावारस्य जयपराजययो शुभाशुभनिमित्तं जानीयादिति निमित्तज्ञानमुच्यतेऽष्टादशभिः श्लोकैः । तत्राशुभमधिष्ठत्याह — आक्रान्त इत्यादि । केनापि भूतविशेषेणावष्टब्ध इव रोगानीकैरभिद्रुतः । अकस्माद् विना यि यामिष्येययोगादिना भवदुद्वेगः ॥ २३ ॥

विधूम्रैः घूमिनादिभि रारैश्च वातैः सवृत इत्येव । अकस्माद् विना वातेन पतद्भुजः । परस्परभवद्बोहो अवस्कन्दादिभिः । नतथातूर्यनिस्वनः यथा प्राह ॥ २४ ॥

भयं गरणहेतुः, त्रासः दाहकामात्रम् । निर्घातोल्कादिदूषणं विजिगीषुदेशे तप्तं निषातनात् । उद्धमत् स्वकोशाभिष्क्रामत् प्रज्वलत् शस्त्रं यत् । विदक्षिण-शिखारुतं विमक्षिणं प्रनिहूय ॥ २५ ॥

अत्युग्रतादीप्तः अतिरूक्षत्वाद् राहसीनियास इव । रक्तवृष्टिभि औत्पाति-  
 र्णभिः ॥ २६ ॥

परीतराजनक्षत्रः क्रूरैरौत्पातिकैर्ग्रहैः ।

सूर्यदृष्टकनन्धादिरकस्मान्मूढवाहनः ॥ २७ ॥

अकस्मान्मत्तमातङ्गः<sup>३</sup> संशुष्यद्दानशीकरः ।

इत्यादिविकृतोपेतः स्कन्धावारो न शस्यते ॥ २८ ॥

प्रहृष्टनरनारीकः प्रशस्तस्वनदुन्दुभिः ।

गम्भीरहेपितहयः पूरितद्विपट्वंहितः ॥ २९ ॥

पुण्याहब्रह्मघोषाढ्यो नृत्तगीतसमाकुलः ।

निरीतिको<sup>४</sup> महोत्साह आकाङ्क्षितजर्नोदयः ॥ ३० ॥

विरजस्कोऽभिवृष्टश्च प्रादक्षिण्यस्थितग्रहः ।

दिव्यान्तरिक्षैरुत्पातैः पार्थिवैश्च विवर्जितः ॥ ३१ ॥

क्रूरैर्ग्रहैः राहुर्भामशनेश्चरैः । औत्पातिकैः केतुकम्पादिभिः । सूर्यमण्डले दृष्टं कनन्धादि यस्मिन् स्कन्धावारे । तस्मात् नान्यत्र दृश्यते । मूढो विमनस्कः ॥ २७ ॥

दानं मदः । विकृतम् अनुभम् ॥ २८ ॥

शुभमभिवृष्ट्याह — प्रशस्तस्वनो गम्भीरम्वनः । वृंहितं गर्जितम् ॥ २९ ॥

पुण्याहब्रह्मघोषाढ्य इति । प्रशस्तदिने वेदध्वनिमुखरः । यदि वा पुण्याहघोषैर्ब्रह्मघोषैश्च सर्वदा कलितः । निरीतिको निरुपद्रवः ॥ ३० ॥

अभिवृष्टो जलधरसिक्तः । प्रादक्षिण्यस्थितग्रहः पुरःशुकाद्यभावात् । उत्पातैरिति । उत्पातास्त्रिविधाः दिव्यान्तरिक्षभौमाः, तैरप्रशस्तैर्विवर्जितः ॥ ३१ ॥

१. 'मूढमा' क. पाठः. २. 'प्रदुष्य' ख ग. पाठः. ३. 'जि' क. पाठः. ४. 'कः सदात्मा' क. पाठः. ५. 'ओ' क. पाठः. ६. 'दावाक' ग. घ. पाठः. ७. 'पुण्यशु' क. ख. पाठः.

प्रशस्तकूजद्विहगः प्रदक्षिणशिवास्तः ।

नीचैःप्रवृत्तानुलोममास्तः स्तुतमङ्गलः ॥ ३२ ॥

हृष्टपुष्टर्जनः साधुः सुगन्धिज्वलितानलः ।

अमन्दैर्मत्तमातङ्ग आसाराभ्युदयान्वितः ॥ ३३ ॥

इत्यादिलक्षणोपेतः स्कन्धाचारः प्रशस्यते ।

शस्ते तस्मिन् द्विपो भङ्गोऽशस्ते ज्ञेयो विपर्ययः ॥ ३४ ॥

सिद्धसिद्धी निमित्तानि यतः शंसन्ति कर्मणाम् ।

विद्यादात्महिताकाङ्क्षी तस्मादेतानि तत्त्वतः ॥ ३५ ॥

प्रशस्तेन निमित्तेन विशुद्धेनान्तरात्मना ।

व्यक्तमारभ्यमाणं हि सिद्धिं याति समीहितम् ॥ ३६ ॥

विहंगाः फाकादयः । अनुलोमो मारुतः पृष्ठतोवाही । स्तुतमङ्गलः स्थान-  
स्थानेषु वेन्दिभिः ॥ ३२ ॥

साधुः परस्परद्रोहाभावात् । सुगन्धिः निर्गन्धेन्धनदाहेऽपि ज्वलितोऽनलो  
यत्र । आसारो मित्रमलम् ॥ ३३ ॥

शस्ते तस्मिन् स्कन्धाचारे । अशस्ते विपर्ययः द्विपो जयः ॥ ३४ ॥

शंसन्ति कथयन्ति । तस्मादेतानि शुभाशुभानि ॥ ३५ ॥

विशुद्धेनान्तरात्मना जयाभिकाङ्क्षिणा । समीहितः विग्रहादिकम् ॥ ३६ ॥

१ 'बलागार' सु' ख ग पाठ २ 'शिशिरानिल' ख ग पाठ ३. 'तमाद्यन्मा' घ  
पाठ. ४ 'एतन्मन् विदितो भ क पाठ ५ 'द्विसिद्धि' नि' क पाठ ६ 'द्विजमा  
वारा' ख' घ पाठ ७ 'अशुभि' घ पाठ.

सहायसम्पत् प्रज्ञानं सत्त्वं दैवानुकूलता ।

उद्योगोऽध्यवसायश्च यस्यैते तस्य सिद्धयः ॥ ३७ ॥

तन्मूलत्वात् प्रजानां तु राजा स्कन्ध उदाहृतः ।

आवारोऽमात्यदण्डादिवृत्तिरावार उच्यते ॥ ३८ ॥

भूतानां भूतिनिष्पत्तेरावारेण महीयसा ।

आवृत्तरतु यतः स्कन्धः स्कन्धावारस्ततः स्मृतः ॥ ३९ ॥

समवस्कन्दघासाम्बुबीविधासारनिग्रहाः ।

एते प्रयत्नतो रक्षयाः स्कन्धावारस्य मृत्यवः ॥ ४० ॥

सिद्धिनिमित्तान्तराण्याह — सहायसम्पदित्यादि । प्रज्ञानं प्रज्ञा अष्टा-  
ङ्गा । दैवानुकूलता प्रागुक्ता । उद्योग उत्साहः । अध्यवसायो व्याख्यातः (स.  
१६. श्लो. ३४.) ॥ ३७ ॥

क पुनः स्कन्धावारः, यस्य निमित्तज्ञानमित्याह — तन्मूलत्वादिति ।  
यथा शाखानां वृक्षस्कन्ध आश्रयस्तथा राजा प्रजानामाश्रयत्वात् स्कन्ध उच्यते ।  
आवारोऽमात्यदण्डौ । अमात्यगृह्णतेर्दण्डप्रकृतेश्च सचेननायाः प्राधान्येन व्यापिय-  
माणत्वात् । वृत्तिरावार उच्यते इति फलत आवारत्वमात्रं दर्शयति ॥ ३८ ॥

भूतानां भूतिनिष्पत्तेरिति । प्रजानां त्रिवर्गनिष्पत्तेः कारणादित्यपरं प्र-  
योजनम् । आवृत्तरतु यतः स्कन्ध इति करणसाधनात्मिकां व्युत्पत्तिं दर्शयति । इ-  
दमुक्तं भवति — प्रजाभिः स्वभूतिनिष्पत्त्यर्थिर्नामिन्तत्परिरक्षार्थं तत्साहाय्यकार्यं  
चानियते अमात्यदण्डादिकया वृत्त्या स्कन्धोऽनेनेति स्कन्धावारः ॥ ३९ ॥

अस्य निवेशितस्य रक्षणोपायमाह — समवस्कन्देत्यादि । निग्रहशब्दो  
विधाते द्रष्टव्यः, घासादिभिश्च प्रत्येकं योज्यः ॥ ४० ॥

इति प्रयत्नेन निवेशयेद् चलं  
 शुभाशुभं चास्य तथोपलक्षयेत् ।  
 परस्य चैतन्निपुणं विलोकयेत्  
 समारभेताशुभहीनदर्शने ॥ ४१ ॥

(इति निमित्तज्ञान नाम षट्विंश प्रकरणम्)

इति कामन्दकीये नीतिसारे स्कन्धावारनिवेशननिमित्तज्ञाने नाम  
 सप्तदशः सर्गः ।

— —

प्रकरणद्वयार्धमुपसंहरन्नाह — इतीत्यादि । परस्य विलोकयेद् निवेशं  
 शुभाशुभं च । अशुभहीनदर्शने इति परस्कन्धावारस्याशुभस्य च दर्शने हीनस्य  
 च दर्शने समारभेत विग्रहमित्यर्थात् ॥ ४१ ॥

(इति निमित्तज्ञान नाम षट्विंश प्रकरणम्)

इति शास्त्रार्यकृतायाः कामन्दकीयनीतिसारपञ्चिकायाः

जयमङ्गलायाः स्कन्धावारनिवेशननिमित्तज्ञाने नाम

सप्तदशः सर्गः ।

— —



## अथाष्टादशः सर्गः ।

\* २७ उपायविकल्पप्रकरणम् \*

महाप्रज्ञानसम्पन्नः सहायैरुपवृंहितः ।

उद्योगाध्यवसायाभ्यामुपायान् निक्षिपेत् परे ॥ १ ॥

चतुरङ्गं बलं मुक्त्वा कोशो मन्त्रश्च युध्यते ।

तत् साधुमन्त्रो मन्त्रेण कोशेन च जयेदरीन् ॥ २ ॥

साम दानं च भेदश्च दण्डश्चेति चतुष्टयम् ।

मायोपेक्षेन्द्रजालं च सप्तोपायाः प्रकीर्तिताः ॥ ३ ॥

एव<sup>१</sup> शुभाशुभनिमित्तदर्शनाल्लब्धोत्साहः शत्रौ विजिगीषुरुपायान् प्रयुञ्जीत । शत्रुजयस्योपायसाध्यत्वादित्युपायविकल्प उच्यतेऽस्मिन् सर्गे । यदाह — महा-  
प्रज्ञानसम्पन्न इत्यादि । महती अष्टाङ्गा प्रज्ञा यस्य स महाप्रज्ञानः सम्पन्नश्च  
सहायैः यदा सहायसम्पदादयः यद् सिद्धिहेतवो गुणाः स्युस्तदा शत्रौ निक्षिपेदु-  
पायान् ॥ १ ॥

कुत्र कस्युपायमादौ निक्षिपेदित्याह — चतुरङ्गमित्वादि । कोशो मन्त्रश्च  
युध्यते प्रथमम् । हस्त्यधरथपदातिगिर्न्यायामयुद्धमन्त्यावस्थाया क्रियते । तस्मात्  
प्रथमं मन्त्रेण सामभेदात्मकेन कोशेन कृतेन जयेदरीन् । साधुमन्त्रः कृतपद्याह-  
निनिर्जघत्वात् ॥ २ ॥

के पुनरुपाया इत्याह — सामेत्यादि । तत्र सामादिचतुष्टयं सर्वेषामेवा-  
चार्याणामभीष्टमिति पृथङ् निर्दिष्टम् । मायादिभिः सह सप्तोपायाः प्रकीर्तिताः  
कैश्चित् ॥ ३ ॥

१. 'सत्पदैवोप' मूलमोक्षपाठः. २. 'विद्यः' व. पाठः. ३. 'व शुभनि' क. ख. पाठः.  
४. सः स' ग. घ. ङ. च. पाठः. ५. 'जीवाद्' क. ख. पाठः. ६. 'ता इति कश्चि' ग. घ.

परस्परोपकाराणां दर्शनं गुणकीर्तनम् ।

सम्बन्धस्य समाख्यानमायैतेः सम्प्रदर्शनम् ॥ ४ ॥

वाचा पेशलया साधु तवाहमिति चार्पणम् ।

इति सामप्रभेदज्ञैः साम पञ्चविधं स्मृतम् ॥ ५ ॥

यैः सम्प्राप्तधनोत्सर्गो उत्तमाधममध्यमः ।

प्रतिदानं तथा तस्य गृहीतस्यानुमोदनम् ॥ ६ ॥

द्रव्यदानमपूर्वं च स्वयग्राहप्रवर्तनम् ।

देयस्य प्रतिमोक्षश्च दानं पञ्चविधं स्मृतम् ॥ ७ ॥

तत्र चतुष्टयस्य स्वरूपभेद पञ्चभिः श्लोकैराह — परस्परोपकाराणामि-  
त्यादि । त्वय्येदमस्मात्पठत मया गुप्तास्त्विदमिति पूर्वकृतानामुपकाराणां दर्शनम् ।  
गुणकीर्तनेन शूरं श्रुतवान् यद्वा रूपवानित्यादि । सम्बन्धस्य समाख्यानं या  
त्वद्गमिणी मा मज्झातुमर्थेति योनय, अस्मपितु सकाशात् त्वयाधोतमिति मौ-  
लस्य । आयतिसम्प्रकाशनम् । अस्मिन्नेव कृते हृदमावयोर्भविष्यतीत्याज्ञाजन-  
नम् ॥ ४ ॥

पेशलया हृदयहारिण्या । तद्यथा — योऽहं, स भवान्, यन्मम द्रव्य,  
तद् भवतां म्वहस्येष्टपृष्यताम् इति ॥ ५ ॥

उत्तमाधममध्यम इति । सारासारो मध्यमोषाय । सम्प्राप्तो गृहीतो धनो-  
त्सर्गो द्रव्यसम्पत् तस्य गृहीतस्य तथा सारासारादिभेदेन प्रतिदानं प्रत्यर्पणम्  
अनुप्रतिदानमित्यर्थः । गृहीतस्यानुमोदनम् अनुज्ञानम् ॥ ६ ॥

द्रव्यदानमपूर्वं च भाण्डागारादुद्धृत्य यदभिनव दानम् । स्वयग्राहप्रवर्त-  
नं, परम्वेष्विति शेषः । अगुप्ताद् द्रव्यं गृहाण त्वैव भविष्यतीति । देयस्य प्रतिमो-  
क्षणम् ऋणादिप्रतिमोचनम् ॥ ७ ॥

सेहरागापनयनं सङ्घर्षोत्पादनं तथा ।

सन्तर्जनं च भेदज्ञैर्भेदस्तु त्रिविधः स्मृतः ॥ ८ ॥

वधोऽर्थहरणं चैव परिक्लेशस्तथैव च ।

इति दण्डविभागज्ञैर्दण्डस्तु त्रिविधः स्मृतः ॥ ९ ॥

प्रकाशश्चाप्रकाशश्च वधो द्विविध उच्यते ।

प्रकाशदण्डं कुर्वीत लोकद्विष्टे तथा रिपौ ॥ १० ॥

उद्देज्यते<sup>१</sup> हतैर्लोको यैर्ये<sup>२</sup> स्युर्नृपवल्लभाः ।

बाधन्तेऽभ्यधिका ये तु तेषूपांशु प्रशस्यते ॥ ११ ॥

भेदस्त्रिविध इति । परस्माद् विश्लेषण भेद । स द्विविध उक्त कौटिलीये शङ्काजननमभिभर्त्सनं च । भेदानुग्रहेण वृद्धैः प्रासादतरुवत् स्वमाश्रयमेवोच्छेत्स्यतीत्याशङ्काजननम् । अस्य त्वस्मिन् मित्राभिग्रहस्य परिणामोऽस्मत्तो भविष्यतीत्येवम्प्रकारसन्तर्जनमभिभर्त्सनम् । तत्र शङ्काजननं कायद्वारेण द्विधा विभज्येह त्रिविध उक्त । उत्पादिता हि शङ्का स्नेहं भक्तिं चापनयति स्पर्धां चोत्पादयति ॥ ८ ॥

वधः प्रवासनम् । परिक्लेशं बन्धनताडनादिभिर्दुःखोत्पादनम् ॥ ९ ॥

वधाख्यस्य दण्डस्य विषयभेदं चतुर्भिः श्लोकेर्दशयति—प्रकाश इत्यादि । पूर्वं द्विविध उच्यते वधाख्यो दण्डः । लोकद्विष्टाश्चोरपारदारिकादयो रिपवश्च प्रकाशं हता न दोषाय ॥ १० ॥

हतैर्येर्द्वैरपि । नृपवल्लभा स्यात्प्रादयः । तेऽपि लोके दृढभक्तिरक्ष्यापनार्थमप्रकाशं हन्तव्याः । ये चाभ्यधिकां वर्त्तयामः प्रशस्तं हन्तुमशक्याः ॥ ११ ॥

विप्रेणोपनिषद्योगैः शस्त्रेणोद्धर्तनेन वा ।

तथोपांशु नयेदण्डं यथान्या न विभावयेत् ॥ १२ ॥

ब्राह्मणे जातिमात्रेऽपि धार्मिके चान्यजेऽपि वा ।

धर्मोन्निनीपया धीमान् न वधं दण्डमादिशेत् ॥ १३ ॥

उपेक्षया वा हन्तव्या येषूपांशु प्रशस्यते ।

उपेक्षां चापि निपुणः प्रत्यक्षं परिवर्जयेत् ॥ १४ ॥

प्रलिम्पन्निव चेतासि दृष्ट्या साधु पिबन्निव ।

स्नवन्निवामृतं साम प्रयुञ्जीत प्रियं वचः ॥ १५ ॥

वागनुद्वेगजननी सामेति परिकीर्त्यते ।

मामाख्या सूनृते सान्त्वे प्रिये स्तोत्रे च कीर्त्यते ॥ १६ ॥

स चोपाशुदण्डं कथं प्रयोक्तव्यं इत्याह — विप्रेणेत्यादि । अभ्यवहार्यादिसप्तष्टेन विप्रेण । उपनिषद्योगं रहस्यप्रयोगैरन्यादिभिः । शस्त्रेण तीक्ष्णप्रयुक्तेन । उद्धर्तनेनेति । के(न)चित् स्फोटादिजननेन विलेपनेन ॥ १२ ॥

अन्यजे चण्डालादौ । धर्मोन्निनीपया धर्मोद्धिभावविषया । न वधदण्डमादिशेत् परिक्षेपार्थहरणे तु विनयाधानार्थमादिशेदेव ॥ १३ ॥

विधानान्तरमाह — उपेक्षया इत्यादि । उपेक्षा वक्ष्यति । नृपबलभादीनामयन्ये हन्तारं स्युस्तदा तेरेव हन्यतामित्युपेक्षा कुर्यात् । प्रत्यक्षं परिवर्जयेद्, वधस्य हि प्रत्यक्षमुपेक्षामाचरन्तेरेव हन्येत अम्मद्विनाशमुपेक्षत इति ॥ १४ ॥

यथा सामादीन् प्रयुञ्जीत तथा दर्शयति श्लोकचतुष्टयेन — प्रलिम्पन्नि-  
त्यादि । सामं प्रयुञ्जीत, किं तन् सामेत्याह — प्रियं वच इति ॥ १५ ॥

तदेव पञ्चविधं सूचयन्नाह — वागित्यादि । अनुद्वेगजननी विसम्मज-  
ननी । सा वाग् परस्परौपकाराणां दर्शने आख्याने सम्बन्धाख्याने सूनृते  
समाख्याने सांत्वे उवाहमिति चार्पणे प्रिये आयतिसम्प्रकाशने स्तोत्रे गुण-  
कीर्तने ॥ १६ ॥

१ 'वतत' क पाठ

२ 'नता ।' क पाठ

३ 'भि' क ख पाठ

४ 'न्य  
तेऽरम' क ग पाठ

आत्मनो विक्रयमिव कुर्वन् दद्यात् समीहितम् ।  
 जलवत् पर्वताञ्छत्रून् भिन्द्यादनुपलक्षितः ॥ १७ ॥  
 दण्डपाणिरिवाधृष्यो दण्डं दण्ड्येषु पातयेत् ।  
 प्रत्यक्षामपि चोपेक्षामप्रत्यक्षामिवाचरेत् ॥ १८ ॥  
 साम्नार्थसिद्धये विद्वान् यतेत यतमानसः ।  
 सामसिद्धिं प्रशंसन्ति सर्वतश्च त्रिपश्रितः ॥ १९ ॥  
 क्षीरोदो मथितः साम्ना फलायामरदानवैः ।  
 निजग्निरे धार्तराष्ट्राः सामप्रद्वेषिणोऽचिरात् ॥ २० ॥

विक्रयमिव कुर्वन्निति अन्नार्पणेनात्मानं विक्रीणन्निव । दद्यात् समी-  
 हितं यद् दातुमभिप्रेतम् । जलवद् भिन्द्यात् शनं शनः ॥ १७ ॥

दण्डपाणिग्वि यम इव भूतानामधृष्यः । \*प्रत्यक्षमपीति । बधस्य प्रत्य-  
 क्षमुपेक्षां वर्जयेदित्युक्तं प्राक् । इदानीं तस्य विशेषः । प्रत्यक्षमुपेक्षामप्रत्यक्षमिवाच-  
 रेदाकारसंवरणेन ॥ १८ ॥

एते च सामादयो यथाक्रमं प्रयोक्तव्याः । तत्र श्लोकद्वयेन सामप्रयोग-  
 माह — साम्नेत्यादि । अर्थसिद्धये यतेत यतमानसः, असयतचेतसो हि  
 सामाभावात् । सर्वतः सर्वत्र चतुर्ध्वप्युपायेषु, सर्वेभ्य उपायेभ्यः ॥ १९ ॥

सामप्रधानस्य सामद्वेषिणश्च गुणदोषावाहः — क्षीरोद इति । पुरा किल  
 क्षुजरापीडिता देवाः ब्रह्माणमुपगम्य तत्पीडोपशमं पप्रच्छुः । स तानाह क्षीरोदं  
 निर्मथ्यामृतं पिवतेति । ते तत्स्तुतिपराश्चिरकालं तमाराध्य दानवसहायाः ममन्थु-  
 रिति । धार्तराष्ट्राः दुर्योधनादयः । ते विक्रमैकरसा मानिनः सामसाध्येषु पाण्डुषु  
 विक्रममाणास्तैर्निहता इत्येतिप्रतीतिम् ॥ २० ॥

१. 'वस्तुपु पण्डिताः ॥' ख ग. पाठः. २ 'ति प्र' ग. घ पाठः

\* प्रत्यक्षाप्रत्यक्षशब्दौ टावन्तर्पितं तु मूलकोशेषु पठ्येते.

तत्कुलीनेन तुल्यस्तु पुमानभ्यन्तरोपितः ।  
 तस्मादेतौ परे भिन्धाच्छमं चात्मनि सन्नयेत् ॥ ३० ॥  
 तत्रोपजापः कर्तव्यो यः कोपानुग्रहक्षमः ।  
 स कल्याणः शठो वेति परीक्ष्यः सूक्ष्मया धिया ॥ ३१ ॥  
 कल्याणस्तु यथाशक्ति करोति सफलं वचः ।  
 शठः पक्षौ चलयति द्वावप्यर्थोपलिप्सया ॥ ३२ ॥  
 पूर्वं सम्भाषितोऽनीचः कालयापनमाश्रितः ।  
 मिथ्याभिज्ञस्तः श्रीकाम आहूयाप्रतिमानितः ॥ ३३ ॥

तत्कुलीनेन तुल्यः सर्वावस्थत्वात् । अभ्यन्तरोपितो विश्वासी । सोऽपि  
 विकारितस्तत्कुलीनवद् प्रसते । तस्मादेतौ परे भिन्धात् । क्षममात्मनि सन्न-  
 येद्, विकृतौ प्रसमयेदित्यर्थः ॥ ३० ॥

कोपानुग्रहक्षम इति । कोपं कर्तुं क्षमयितुं च समर्थः । तत्र भेदः कार्यः ।  
 कल्याणः अविसयादक । शठस्तद्विपरीत इति ॥ ३१ ॥

सफलं कार्यानुष्ठानेन । पक्षौ चलयति अरिपक्षं विजिगीषुपक्षं च । सन्धा-  
 स्यार्थमादत्ते केवलं, न कार्यं घटयति ॥ ३२ ॥

कुद्धादीन् भेदयेदित्युक्तं, के कुद्धादय इत्याह — पूर्वं सम्भाषित इत्या-  
 दि । इदं ते दास्यामीति पूर्वमाभाषितः । अनीचो महात्मा । स तस्मादलब्धार्थः ।  
 केवलं कालयापनमाश्रितः, नात्मयापनया । स तेन राज्ञा सन्धुत्यार्थाद् विप्रलब्ध-  
 स्तस्मै कुप्यति विसंवादकोऽयमिति । मिथ्याभिज्ञस्त इदमनेन प्रतिपिद्धमाच-  
 रितमिति मिथ्यादूषितः कुप्यति । श्रीकामो व्यवहारे विजयार्थी । स सम्भ-  
 गहमेव ते व्यवहारं द्रष्टव्यमीत्याहूयाप्रतिमानितः पराजितः कुप्यति । एते  
 त्रयः कुद्धवर्गे द्रष्टव्याः ॥ ३३ ॥

१. 'वंसभाषितो' क. पाठः, 'वंसम्भाषितो' टा ग. पाठः.

२. 'वंसभाषित' क. ख. पाठः. ४. 'ये वि' ग. घ. पाठः.

राजद्वेषी तत्कुलीनो द्विष्यते यश्च भूमुजा ।

आहितव्यवहारश्च तथा कारनिवेशितः ॥ ३४ ॥

रणाप्रियः साहसिक आत्मसम्भावितस्तथा ।

विच्छिन्नधर्मकामार्थः क्रुद्धो मानी विमानितः ॥ ३५ ॥

भीतः स्वदोषवित्रस्तः कृतवैरोऽतिसान्त्वितः ।

अतुल्येन सहासक्तस्तुल्यमानोन्निराकृतः ॥ ३६ ॥

राजद्वेषी रंघचित्तदोषादेव । स राज्ञो भीतं इवास्ते । तत्कुलीनः राज्या-  
भिलाषी । तस्माच्छङ्कावश्यमेव । द्विष्यते यश्च भूमुजेति । राजदोषाद् दोर्भा-  
ग्याद्वा । स कथं द्वेष्योऽदभिति तर्तः शङ्कित एव तिष्ठति । एते त्रयो भीतवर्गे ।  
आहितव्यवहारः सर्वत्रैव निवेशितसंख्यवहारः । स बहूनां धारकात्तद्विचग्रहणा-  
र्थं लुभ्यतीत्ययं लुब्धवर्गे । कारनिवेशितः, कारो दण्डः, तत्र गुरुतरे नियुक्तः  
त्वयेदमाशुं नेयमिति । स तस्मै क्रुष्यन् क्रुद्धवर्गे द्रष्टव्यः ॥ ३४ ॥

रणाप्रियः स्वत एव मानी भवति । साहसिकः अधिमृदय वः सहसाच-  
रति । स मानाधिवयात् कार्याकार्यानपेक्षी । आत्मसंभावितः विद्याभिजनादिभिः  
कोऽन्योऽस्मदधिक इति । एते त्रयो मानिवर्गे । विच्छिन्नधर्मकामार्थः । धर्मादी-  
नामर्थसाध्यत्वात् तदर्थं लुभ्यतीत्ययं लुब्धवर्गे । क्रुद्धस्तीक्ष्णः, योऽहङ्कारमपि न  
सहते । स मानिवर्गे । मानी च विमानितः क्रुद्धवर्गे ॥ ३५ ॥

भीतो राज्ञः प्रचण्डात् । स्वदोषवित्रस्त आत्मदुश्चरितेन शङ्कितः । कण्ट-  
कान् मर्दयिष्यामीति राजकीयं दण्डं याचित्वोन्यान् हतवान् । स स्वयमुपहत-  
त्वाद् भीत एव तिष्ठति । कृतवैरः सान्त्वितः । स हि पूर्वकृतवैरात् ततोऽप-  
कारमुत्प्रेक्षमाणो भीत एवास्ते । एते त्रयो भीतवर्गे । अतुल्येन सहासक्तः  
नीचेन सह कर्मसु नियुक्तः । स नीचेनोपहतत्वाच्चष्टोत्कर्षमात्मानं मन्यमानो

१. 'शङ्कितः' क. पाठः. २. 'महाशक्तः' क. पाठः. ३. 'नै नि' क. पाठः. ४. 'स्व-  
नितित' ग. घ. पाठः. ५. 'वित एव' ग. घ. पाठः. ६. 'व' ग. घ. पाठः. ७.  
'नै' ग. घ. पाठः. ८. 'यानि' क. घ. पाठः. ९. 'त्वाहृत' ग. घ. पाठः.

तत्कुलीनेन तुल्यस्तु पुमानभ्यन्तरोपितः ।

तस्मादेतौ परे भिन्याच्छमं चात्मनि सन्नयेत् ॥ ३० ॥

तत्रोपजापः कर्तव्यो यः कोपानुग्रहक्षमः ।

स कल्याणः शठो वेति परीक्ष्यः सूक्ष्मया धिया ॥ ३१ ॥

कल्याणस्तु यथाशक्ति करोति सफलं वचः ।

शठः पक्षौ चलयति ह्यवप्यर्थोपलिप्सया ॥ ३२ ॥

पूर्वं सम्भाषितोऽनीचः कालयापनमाश्रितः ।

मिथ्याभिज्ञस्तः श्रीकाम आह्वयाप्रतिमानितः ॥ ३३ ॥

तत्कुलीनेन तुल्यः सर्वावस्थत्वात् । अभ्यन्तरोपितो विश्वासी । सोऽपि  
विकारितस्तत्कुलीनवद् असते । तस्मादेतौ परे भिन्यात् । क्षममात्मनि सन्न-  
येद्, विकृता प्रशमयेदित्यर्थः ॥ ३० ॥

कोपानुग्रहक्षम इति । कोपं कर्तुं क्षमयितुं च समर्थः । तत्र भेदः कार्यः ।  
कल्याणः अविसयादकः । शठस्तद्विपरीत इति ॥ ३१ ॥

सफलं कार्यानुष्ठानेन । पक्षौ चलयति अरिपक्ष विजिगीषुपक्ष च । सञ्चा-  
त्यर्थमादत्ते केवल, न कार्यं घटयति ॥ ३२ ॥

कुद्धादीन् भेदयेदित्युक्तं, के कुद्धादय इत्याह --- पूर्व संभाषित इत्या-  
दि । इदं ते वाम्यामीति पूर्वभाषितम् । अनीचो महात्मा । स तस्मादलब्धार्थः ।  
केवलं कालयापनमाश्रितः, नात्मयापनया । स तेन राज्ञा सश्रुत्यार्थाद् विप्रलब्ध-  
स्तस्मै कुप्यति विसंवादकोऽयमिति । मिथ्याभिज्ञस्त इदमनेन प्रतिपिद्धमाच-  
रितमिति मिथ्यादूषितः कुप्यति । श्रीकामो व्यवहारे विजयार्थी । स सम्य-  
गहमेव ते व्यवहारं द्रक्ष्यामीत्याह्वयाप्रतिमानितः पराजितः कुप्यति । एते  
प्रयः कुद्धवर्गे द्रष्टव्याः ॥ ३३ ॥

१. 'विसंभाषितो' क. पाठ, 'विसंभाषितो' ख ग पाठ. २. 'व्यवहारे' ग घ. पाठः.  
३. 'विसंभाषित' क ख. पाठ. ४. 'ये वि' ग. घ. पाठः. ५. 'कुप्यति' ग. घ. पाठः.



समत्पणानुसन्धानमत्युग्रभयदर्शनम् ।

प्रधानं दानमानं च भेदोपायाः प्रकीर्तिताः ॥ ४० ॥

भेदं कुर्वीत मतिमान् विगृहीतो बलीयसा ।

शण्डामर्कौ सुरैर्भित्त्वा बलवन्तौ पराजितौ ॥ ४१ ॥

दण्डेन हि समाहन्याद् भित्त्वारैः संहतं बलम् ।

भिन्नं हि तत् काष्ठमिव धुणजग्धं विशीर्यते ॥ ४२ ॥

पौरजानपदानां व शयाभ्युत्थित । शय्यमस्य प्रतिद्वन्द्वप्रोत्साहनेनापकर्तुम् । अमर्ष-  
क्रियतामिति नृद्वर्गम् । यथा नांत सप्तो यस्माद् भय पश्यति, तत्र पुरा क्रोधाये-  
पमुत्सृजति, एवमत्र राजा जातदोषाशङ्कित्वयि पुरा क्रोधाविपमुत्सृजति । अय-  
त्र गम्यतामिति भौतवर्गम् । यथा इवगणिना धेनु इवभ्यो दुग्धे न ब्राह्मणेभ्यः,  
एवमय राजा सत्त्वपजावाप्यशक्तिसम्पन्नेभ्यो न दुग्धे न चात्मगुणसम्पन्नेभ्यः ।  
अतो राजा पुरुषविशेषज्ञस्तत्र गम्यतामिति लुब्धवर्गम् । यथा चण्डालोदपानश्च  
ण्डालानामेवोपभोग्यो नान्येषाम्, एवम् अय राजा नीचो नीचानामेवोपभोग्य न  
त्रिभिधानामार्याणाम् । अतो राजा पुरुषविशेषज्ञस्तत्र गम्यतामिति मानवर्गम् ।  
कथिस्तदभिलषिते । निजान् आत्मीयान् ॥ ३९ ॥

जलवद् भिन्यादिति लेशतो भेदयोपाय उक्तः । तमेव स्पष्टाह -- रा-  
मत्पणानुसन्धानमिति अग्यानुष्ठाने यथा मे रामस्तथा तवापीति । अचनुष्ठाने  
स्वमेव न भविष्यसीत्युग्रभयदर्शनम् । प्रधानम् उल्लेखम् ॥ ४० ॥

भेदव्याख्यानक दर्शयितुमाह -- भेदमिति । शण्डामर्कौ सुन्दोपमुन्दौ  
सौदर्यौ सुरभिच्चा पराजितौ तिलोत्तमा प्रणिधाय ॥ ४१ ॥

दण्डप्रयोगः श्लोक्त्रयेणाह -- दण्डेनेत्यादि । समाहन्यादिति । अरियल-  
भित्त्वा पश्चाच्चतुरङ्गेण बलेन प्रकाशवधं कुर्यादित्यर्थः ॥ ४२ ॥

अकारणनिरुद्धश्च कारणाच्च विशेषतः ।

अकारणात् परित्यक्तः पूजाहोऽप्रतिपूजितः ॥ ३७ ॥

हृतद्रव्यकलत्रश्च महाभोगाभिकाङ्क्षितः ।

परिक्षीणो वहिर्वन्धुर्वहिर्द्रव्यो वहिष्कृतः ॥ ३८ ॥

इति भेद्याः समाख्याता भिन्धादेतान् परे स्थितान् ।

आगतान् पूजयेत् कामैर्भिजांश्च प्रशमं नयेत् ॥ ३९ ॥

मानिरीं द्रष्टव्यं । तुल्यमानादन्यस्मात् समानजार्तायात्रिराकृत कृतहीनमानो राज्ञे कुप्यति निषमवृत्तोऽयमिति । अयं क्रुद्धवर्गो ॥ ३६ ॥

अकारणनिरुद्ध इति शिल्पात् स्वामिना यो बद्ध, कारणाच्च तद्दोषाद् विशेषतोऽयन्त निरुद्ध । स बन्धनपरिक्लिष्टस्तस्मै कुप्यति । एवमकारणात् परित्यक्तो निर्मासितः । तदुभयं क्रुद्धवर्गं । पूजाहोऽप्रतिपूजित मानिवर्गं क्रुद्धवर्गे वा ॥ ३७ ॥

हृतद्रव्यकलत्र इति । गृहीतं तु बहुद्रव्यं यस्यास्त्वस्त्वेच्छन्नेतसोऽत्यन्तम्भस्वया यात्रया पूराशिमामानुषामो वत्तनृष्णावकाशो लुब्धवर्गं । प्रसर्माद् मुक्तरुलत्रश्च क्रुद्धवर्गं । महाभोगाभिकाङ्क्षित भोगेनासन्तुष्टोऽभिवर्धमानो महाभोगम्या भिकाङ्क्षिता मानिवर्गं । परिक्षीण परितो शुभ्यायपचयाद् दुर्भिक्षादेश्च कारणात् प्राप्तक्षयो लुभ्यन् लुब्धवर्गं । वहिर्वन्धु प्रवासितवन्धु धातितोऽनेन मे वन्धुरिति । वहिर्द्रव्यो दधितसर्वस्य । स सर्वस्वनाहारितत्तान् छन्नतृष्णागीज कुप्यति । तदुभयं क्रुद्धवर्गं । वहिष्कृत पापेन कर्मणा । सोऽमत्कर्माभिव्यातो भीत एषा स्ते किमयं करिष्यतीति । अयं भीतवर्गो ॥ ३८ ॥

भिन्धादेतान् परे स्थितान् मुण्डजटिलव्यञ्जनैः । तद्यथा—मदान्धो हस्ती गणेनाधिष्ठितो ययदासादयाते तत्तत् प्रमृद्नाति, एवमयमशास्त्रचक्षुरन्यो राजा

१ 'गन्दि' क. ग पाठ २ 'वहि स्थि' क पाठ ३ 'योऽव्य' क ख पाठ  
४ 'स्वच्छस्ता' ख (१) ग घ पाठ ५ 'त्यतया' ग घ. पाठ ६ 'भोगभु' ग घ  
पाठ ७ 'नतेपा हि व' क ख पाठ ८ 'व' क ख. पाठ ९ 'व' क ख पाठ

समतृष्णानुसन्धानमत्युग्रभयदर्शनम् ।

प्रधानं दानमानं च भेदोपायाः प्रकीर्तिताः ॥ ४० ॥

भेदं कुर्यात् मतिमान् विगृहीतो बलीयसा ।

शण्डामकौ सुरैर्भित्त्वा बलवन्तौ पराजितौ ॥ ४१ ॥

दण्डेन हि समाहन्याद् भित्त्वारः संहतं बलम् ।

भिन्नं हि तत् काष्ठमिव धुणजग्धं विशीर्यते ॥ ४२ ॥

पौरजानपदानां वयायाभ्युत्थित । शक्यमस्य प्रतिहन्तृप्रोत्साहेननापकर्तुम् । अमर्ष-  
क्रियतामिति रुद्रवर्गम् । यथा भोत सपों यस्माद् भय पश्यति, तत्र पुरा क्रोधवि-  
षमुत्सृजति, एवमय राजा जातदोषाशङ्कन्त्वयि पुरा क्रोधविषमुत्सृजति । अ-य-  
त्र गम्यतामिति भोतवर्गम् । यथा श्वगणिना धेनु श्वभ्यो दुग्धे न ब्राह्मणेभ्य,  
एवमय राजा सत्त्वप्रजावाक्यशक्तिसम्पन्नेभ्यो न दुग्धे न चात्नगुणसम्पन्नेभ्य ।  
असौ राजा पुरुषविशेषज्ञस्तत्र गम्यतामिति लुठवर्गम् । यथा चण्डालोदपानश्च-  
ण्डालानामेवोपभोग्यो नान्येषाम्, एवम् अय गजा नीचो नीचानामेवोपभोग्यः न  
त्वद्विधानामार्याणाम् । असौ राजा पुरुषविशेषज्ञस्तत्र गम्यतामिति मानिवर्गम् ।  
कर्मैस्तदभिलषितैः । निजान् आत्मीयान् ॥ ३९ ॥

जलवद् भित्त्वादिति लेशतो भेदस्योपाय उक्त । तमेव स्पष्टाह — रा-  
मतृष्णानुसन्धानमिति अग्यानुष्ठाने यथा मे लाभस्तथा तवापीति । अन्नुष्ठाने  
त्वमेव न भविष्यसीत्युग्रभयदर्शनम् । प्रधानम् उक्तम् ॥ ४० ॥

भेदव्याख्यानक दर्शयितुमाह — भेदमिति । शण्डामकौ सुन्दोपमुदौ  
सोदरौ सुरैर्भित्त्वा पराजितौ तिलोत्तमा प्रणिधाय ॥ ४१ ॥

दण्डप्रयोग श्लोकत्रयेणाह — दण्डेनेत्यादि । समाहन्यादिति । अस्त्रिव  
भित्त्वा पश्चाच्चतुरङ्गेण बलेन प्रक्रान्तवध कुर्यादित्यर्थः ॥ ४२ ॥

उत्साहदेशकालैस्तु संयुक्तः सुसहायवान् ।

युधिष्ठिर इवात्यर्थं दण्डेनास्तं नयेदरीन् ॥ ४३ ॥

आत्मनः शक्तिमुद्धीक्ष्य दण्डमप्यधिके नयेत् ।

एकाकी शक्तिसम्पन्नो रामः क्षेत्रं पुरावधीत् ॥ ४४ ॥

अलसं विक्रमश्रान्तं विहतोपायचेष्टितम् ।

क्षयव्ययप्रवासैश्च श्रमेणं विपरिद्रुतम् ॥ ४५ ॥

भीरुं मूर्खं स्त्रियं बालं धार्मिकं दुर्जनं पशुम् ।

मैत्रीप्रधानं कल्याणबुद्धिं सान्त्वेन साधयेत् ॥ ४६ ॥

अभित्त्वाप्यभ्युच्चित मनाश हन्यादित्याह — उत्साहेत्यादि । उत्साहो विक्रमबलम् । सुसहायवान् सामवायिकाभ्युच्चित । युधिष्ठिरो हि आनृणां दिन्या-  
ससयौगादुत्साहशक्तिं सगृहीक्ष्य देशकालौ सहायसम्पदश्च सप्ताक्षहिणीसमवायी  
विमर्शेण सपत्नानवधीत् ॥ ४३ ॥

सामवायिकाभावेऽप्येनासी पराक्रमशक्त्याधिक्यमवेक्ष्य विगृहीत्यादित्याह —  
आत्मन इति । अधिष्ठेऽपि ज्यायमपि । रामः पितृवधामर्षितो निःशेष क्षत्र-  
मवधीत् ॥ ४४ ॥

सागर्द्धाणा विषयभेदेनैकद्वित्रिचतुर्थोपात् तद्वेदानष्टादशभि श्लोकेत्याह —  
अलसमित्यादि । विमर्शेण श्रान्त विजृम्भम् । विहतोपायचेष्टित निष्फलसामादिप्र-  
योगम् । क्षयव्ययवक्तृशृणौ । विपरिद्रुत विक्षिप्तसंशयम् ॥ ४५ ॥

मूर्खप्रज्ञास्वचलुपम् । चान्नमप्राप्तयवहासम् । दुर्जनमयुक्तकारिणम् ।  
पशुं लोकयवहारजात्यम् । मैत्रीप्रधानं सर्वयैरतिष्ठम् । कल्याणबुद्धिमवि-  
मर्वाद्वयम् ॥ ४६ ॥

लुब्धं क्षीणं च दानेन सत्कृत्य वशमानयेत् ।  
 अन्योन्यशङ्क्याभिन्नान् दुष्टान् वै दण्डदर्शनात् ॥ ४७ ॥  
 पुत्रान् भ्रातृश्च बन्धूश्च साम्नार्थेन च साधयेत् ।  
 एतैः कः सदृशो लोके दूरं विप्रकृतैरपि ॥ ४८ ॥  
 सामैतेषु प्रयुज्जीत दैवात् प्रस्खलितेष्वपि ।  
 दुष्करां यान्ति विकृतिमार्याः शीलनिबन्धनाः ॥ ४९ ॥  
 कुलं शीलं दया दानं धर्मः सत्यं कृतज्ञता ।  
 अलोभ इति येष्वेते तानार्यान् परिचक्षते ॥ ५० ॥

लुब्धं क्षीणं चेति । ननु च परिक्षीणो लुब्धश्च पठित । सत्यम् ।  
 लोभातिशयव्यापनार्थं पृथङ्निर्दिष्ट ॥ इति । अन्योन्यशङ्क्याभिन्नानिति ।  
 परस्परशङ्काज(नन'ननेना)भिन्नान् सहतान् वशमानयेदिति सगन्ध । दुष्टान् दण्ड-  
 स्य दर्शनाद् विरुतान् दण्डेन वशमानयेत् । एते एकयोगाश्चत्वार ॥ ४७ ॥

साम्नार्थेन चेति । पुत्रादीना मानित्वाद् भोगादिकाङ्क्षित्वाच्च सामदानाभ्या  
 साधन, न तु दण्डेनेत्याह — एतैरित्यादि । अनेन 'कर्कटकसधर्माणो हि राज-  
 पुत्रा जनकं भक्षयति । ते रामजानमेदे पिनयुपाशुदण्ड श्रेयानिति भरद्वाज'(को-  
 टि. अर्थ. १. १७. १३) इत्येतन्निर्तयति । विप्रकृतैरपि राजापन्यकारिभिरपि ॥ ४८ ॥

तस्मात् सामदानाभ्यामेव साध्येदित्याह — सामैतेष्विति । दानसहित-  
 मिति शेष । दैवादयलक्षणात् प्रस्खलितेषु, अपिशब्दान्मानुषतोऽप्यनयात् ।  
 विकृतिं पुत्रादिषु नृशसताम् ॥ ४९ ॥

कुलादयो गुणा व्याख्यातप्राया ॥ ५० ॥

पौरान् जानपदांश्चैव दण्डमुख्यांश्च दण्डवित् ।

साधयेद् दानभेदाभ्यां यथायोगेन चापरान् ॥ ५१ ॥

\*अवस्त्वांस्तत्कुलीनान् सामन्तांश्च विचक्षणः ।

साधयेद् भेददण्डाभ्यां यथायोगेन चापरान् ॥ ५२ ॥

देवताप्रतिनास्तम्भसुपिरान्तर्गता नराः ।

पुमान् स्त्रीपुत्रसर्गतो निशि चान्तर्गताः ॥ ५३ ॥

पौराः दुर्गनिवातिन । दण्डमुख्या सेनानाकादय । तान् साधयेद् दानभेदभ्याम्, अथवा हि तं लोभात् परेणारं वि सन्ते । सहताश्चापदया भवन्ति । दण्डमुख्याश्च दण्डमुपहनुरिति दण्डविद्वान् ॥ ५१ ॥

अवस्त्वा निर्वाप्तता । तत्कुलीना पुत्रप्राप्त्या रंजेण । सामन्ता अग्र-  
वन्ता राजान । तान् साधयेद् भेददण्डाभ्याम्, अथवा हि ते महता दण्डेन  
चानुपतप्ता पुनरपवृत्ति । एते द्वियोगान् य उक्ता । यथायोगेन चापरानिति ।  
यो यस्य योग अस्तौ यथायोगे तेनायान् साधयेत् । अग्रे सहतपत्र  
सामभेदाभ्याम् । लुब्ध दुष्ट दानदण्डाभ्याम् अलस दुष्ट सामदण्डाभ्याम् इत्यपरे  
द्वियोगादय पूर्वश्च विभि पट् भवति । अलस लुब्ध सहतपत्र सामदानभेदे ।  
लुब्ध सहतपत्र दुष्ट दानभेददण्डे । सहतपत्र दुष्टमलस भेददण्डनामभि । दुष्ट  
मलस लुब्ध दण्डसामदानगिति त्रियोगाश्चत्वार । अग्रे लुब्ध सहतपत्र दुष्ट  
सामदानभेददण्डेति चतुर्था एव । एव समुदायेन पञ्चदशयोगा । उक्त हि  
“तेषामेवयोगाश्चत्वारः,† द्वियोगाश्च षट् । त्रियोगाश्चत्वार, षडश्वनयोग इति  
पञ्चदशयोगा अनुलोमास्ताव त प्रतिलेखा ” (कोटि अर्थ ९ ७ १४६)  
इति ॥ ५२ ॥

मायादाना स्वरूपभेद नवमि श्लोकेराह — देवनेत्यादि । देवनाया प्रति-

१ पूजयन्तीतिनरे य म पाठ २ नम् के पा ३ अ तथाद ग घ पाठ

\* अप्यश्वत्थानां व्याख्यानुयायादुक्ता । मूल्यानां पुत्राय ददयत् । मुद्रितमूत्रये तु—  
अपराद्धास्तु मुद्रितम् । यद्विना मानदानत । माययत् भेददण्डभ्यां यथायोगेन चापरान्  
इत्याह

† त्रियोगाः । द्वियोगाश्च षट् त्रियोगाश्चत्वार इति पञ्चदशयोगा एव इति मुद्रितमूत्रिया  
यथात्रपाठ

वेतालोल्कापिशाचानां शिलानां च सरूपता ।  
 इत्यादिमाया विज्ञेया मानुषी मानुपेश्वरैः ॥ ५४ ॥  
 कामतो रूपधारित्वं शस्त्रास्त्राश्माश्रुवर्षणम् ।  
 तमोऽनिलोऽचलो मेघो इति माया ह्यमानुषी ॥ ५५ ॥  
 जघान कीचकं भीम आश्रितः स्त्रीसरूपताम् ।  
 चिरं प्रच्छन्नरूपोऽभूद् दिव्यया मायया नलः ॥ ५६ ॥

मास्तम्भाश्चोत्पीर्णदेयता अन्त-पिरास्तन्मध्यगतैर्नैर्नित्यपूजया च सान्निध्यरया-  
 पनार्थमुपलक्षिता स्युः । ततो हि ते निर्गत्य शत्रुमुपगतं हन्युः । स्त्रीवल्लसंवीतः स्त्री-  
 वेपधारी शत्रुमसिन्धुते वा । निशि चाद्भुतदर्शनः शत्रुविजयरयापनार्थम् ॥ ५३ ॥

तच्चाद्भुत वेतालादीनां सरूपता ॥ ५४ ॥

कामतो रूपधारित्वम् इच्छया देहस्य रूपा तरधारणम् । अमानुषी दि-  
 व्या माया ॥ ५५ ॥

द्वयस्य साफल्यमाह — जघानेति । कीचको द्रोणर्षी जिह्मर्षीर्गान्धर्व-  
 शालाया तत्कृतसङ्केतोऽभिसृतवान् । पूर्वयुक्तेन तत्र तद्वेपधारिणा भीमसेनेन  
 हत इति प्रसिद्धमेव । प्रच्छन्नरूपो नल इति । स हि युक्तेन हारितराज्यो  
 वने भार्या त्यज्या कर्पटार्धसंवीत परिभ्रमन् दवान्निर्परीतेनाजगरेणाधाव  
 मामापद्यस्य अहं च ते प्रत्युत्करिष्यामीति प्रार्थितस्तं दवाग्नेर्भोजयित्वा तद्व-  
 चनेन स्वयदानि गणयन् प्रमथितो दशमे पदे दशेति श्रुत्वा एव तेनाद-  
 श्यत । तदष्टमात्रश्च सद्यो विह्वलावृत्तिरप्रत्यभिज्ञेयो भूत्वा किमेतदिति पृष्ट-  
 वान् । ततः सोऽजगरेण शुक्लशुक्ल वक्षोक्त एव विह्वलेनानेन रूपेण-  
 च्छन्नोऽप्रत्यभिज्ञायमान कश्चिच्छन्न चरित्वा यदा वलिप्रवेशान्मुक्तः स्वज-  
 नभार्यासमेतो भविष्यति तदाशुन्युगल परिधाय लब्धस्वरूप स्यमेव राज्य

अन्याये व्यसने युद्धे प्रवृत्तस्यानिवारणम् ।

इत्युपेक्षार्थकुशलैरुपेक्षो त्रिविधा स्मृता ॥ ५७ ॥

अकार्ये सज्जमानस्तु विषयान्धीकृतेक्षणः ।

कीचक्रस्तु विराटेन हन्यतामित्युपेक्षितः ॥ ५८ ॥

संरब्धो भीमसेनेन स्वार्थविच्छेदभीतया ।

हिडिम्बया निजो भ्राता हन्यतामित्युपेक्षितः ॥ ५९ ॥

मेघान्धकारवृष्टयग्निपर्वतान्नुतदर्शनम् ।

दूरस्थानां च सैन्यानां दर्शनं ध्वजमालिनाम् ॥ ६० ॥

प्रतिपद्य शत्रुं च विजित्य सुखी भविष्यसीति । ततः स दिव्यमायया  
प्रच्छन्नरूपः ऋतुपर्णस्य राज्ञो गृहे सूदकर्मणा वसन् दमयन्त्याः परिज्ञातः  
स्वयमवस्थायात् सहर्तुर्षणेन विदर्भपुरमानोयमानो मध्येमार्गे कलिना विमुक्त-  
स्तया समेतस्तत्पित्रा विदर्भराजेन सह दमयन्त्या स्वमेव राज्यं प्रापितस्त-  
त्रैव सुखं न्ययमिति ॥ ५६ ॥

अन्याये अदण्ड्यदण्डनादौ । व्यसने मृगयादौ । युद्धे ज्यायसा सह ॥

कीचको विराटेनेति । स हि शौर्याद् राजवाहभ्याश्रयाये व्यसने  
च प्रवृत्तो भीमसेनेन हन्यतामिति मत्स्यराजेनोपेक्षितः । तथा च महा-  
भारते श्लोकः—

“शौर्यदिवल्लभो राज्ञो महासत्त्वश्च कीचक्रः ।

असीत् प्रहर्ता च नृणां नामश्रेष्ठः सुदुर्मतिः” ॥

इति ॥ ५८ ॥

स्वार्थविच्छेदभीतयेति । हिडिम्बस्य रक्षसो वनमुपगतेषु पाण्डवेषु  
तद्गिनी हिडिम्बा भीमसेनं दृष्ट्वा दौलभ्यतिकरात् सज्जातरागा स्वयं  
पाणिमग्राहयत् । तज्ज्ञाता च युद्धो युयुत्सुर्भीमसेनेन हन्यतामित्यनयोपेक्षितो मा-  
भूदेन संप्रयोगविच्छेदो भवेति ॥ ५९ ॥

सैन्यानां हस्त्यध्वरथपदातीनाम् ॥ ६० ॥



छिन्नपाटितभिन्नानां संस्तुतानां प्रदर्शनम् ।

इतीन्द्रजालं द्विपतां भीत्यर्थमुपकल्पयेत् ॥ ६१ ॥

इत्युपायाः समाख्याता नाना नानार्थसाधकाः ।

साम तेषु हि कालज्ञो यथाकालं प्रयोजयेत् ॥ ६२ ॥

सामभेदौ तु कर्तव्यौ दानमानपुरस्सरौ । ✓

दानेन हि समायुक्तावेतावप्यर्थसिद्धये ॥ ६३ ॥

दानरिक्तेन सर्वत्र साम्ना कृत्यं तृणेन वा ।

निर्दानं साम नायाति कलत्रेष्वपि संस्थितिम् ॥ ६४ ॥

संस्तुतानां क्षरद्विधिराणाम् । एते त्रय उपायाः सामादिचतुष्टय एवा-  
न्तर्भूताः । तत्र माया दण्डेऽन्तर्भूता । तस्य हि प्रकाशोपांशुत्वभेदेन द्वि-  
ध्यात् । उपेक्षापि दण्ड एव, यस्माद् येषुपांशु प्रशम्यते तत्रोपेक्षा । तत्र च  
दण्डं स्वयं प्रवर्तयतोऽपरेण प्रवर्तनात् । इन्द्रजालमपि सहतबलस्य शत्रोर्भा-  
त्यर्थं कल्पते । तच्च शङ्काजननाद् भेदेऽन्तर्भूतम् ॥ ६१ ॥

नाना भिन्नस्वरूपाः । नानार्थसाधका इति । ततोऽल्लसार्दानां साधकं  
साम, लुब्धस्य दान, सहतबलस्य भेदः, दुष्टस्य दण्ड इति । एतेषु च  
सामदानयोरधिको व्यापार इत्याह — सामेत्यादि । यथाकालमिति दानदाने  
साम प्रयोजयेद्, दानमपि सामकाले भेदकाले च ॥ ६२ ॥

यदाह — दानमानपुरस्सरविति ॥ ६३ ॥

कृत्यं प्रयोजनम् । तृणेन वा वाशब्दार्थे । इदार्थं वा । तत्साध्यं  
तृणेनेव करणीयं, दानरिक्तस्य साम्नो लघुत्वात् ॥ ६४ ॥

इति ह्युपायान् निपुणं नयज्ञो  
 विनिक्षिपेच्छत्रुबले निजे च ।  
 निरभ्युपायो नियतं प्रपातं  
 विचेष्टमानोऽन्ध इवाभ्युपैति ॥ ६५ ॥

अत्रशयमायान्ति वशं विपश्चिता-  
 मुपायसन्दंशबलेन सम्पदः ।  
 भवत्युदारं विधिवत् प्रयोजिते  
 फलं हि राज्ञां कचिदर्थसिद्ध्ये ॥ ६६ ॥

(इमुपायविकल्पो नाम सप्तविंश प्रकरणम्)

इति कामन्दकीयनीतिसारे उपायविकल्पो नामाष्टादशः सर्गः ।

प्रकरणार्थमुपमहरति श्लोकद्वयेन — नयज्ञः उपायप्रयोगज्ञ । निजे आत्मीये  
 ब्रूते । प्रपात विनाशम् ॥ ६५ ॥

उपाय एव सन्दंशः । तेनाकृत्यमाजत्यात्, तद्वलेन तत्सामर्थ्येन । उदारं  
 महत्, फलमिति सम्बन्धः । विधिवत् प्रयोजित उपाये कचिदर्थसिद्ध्य इति  
 सम्बन्धः ॥ ६६ ॥

(इमुपायविकल्पो नाम सप्तविंश प्रकरणम्)

इति शङ्करार्थकृताया कामन्दकीयनीतिसारपञ्चिकाया जयमङ्गल्लयामुपायविकल्पो नाम

अष्टादशः सर्गः ।

अथ ऊनविंशः सर्गः ।

\* २८ सैन्यबलाबलप्रकरणम् \*

सामादीनामुपायानां त्रयाणां विफले नये ।  
 विनयेन्नयसम्पन्नो दण्डं दण्ड्येषु दण्डवित् ॥ १ ॥  
 देवानभ्यर्च्य विप्रांश्च प्रशस्तग्रहतारकाः ।  
 पङ्क्तिं तु बलं व्यूह्य द्विपतोऽभिमुखं व्रजेत् ॥ २ ॥  
 मौलं भृतं श्रेणि सुहृद्विपदाटविकं बलम् ।  
 पूर्वपूर्वं गरीयस्तु बलानां व्यसनं तथा ॥ ३ ॥  
 सत्कारादनुरागाच्च सहसङ्कथनासनात् ।  
 नित्यं तद्भावाभावित्वान्मौलं भृतवलाद् गुरु ॥ ४ ॥

चतुरङ्गबलं मुक्त्वा मन्त्रेण क्रोधेन च जयेदरीन् । तदसिद्धौ च दण्डं  
 निक्षिपेदित्याह — सामादीनामित्यादि । विफले नये । प्रयोगो नयः । दण्डं  
 दण्ड्येष्विति । तथाहि सामाद्यसाध्यत्वाद् दण्डार्हास्त इति ॥ १ ॥

अत्र च चत्वारि प्रकरणानि सैन्यबलाबलं, सेनापतिप्रचारः, प्रयागे व्य-  
 सनरक्षणं, कूटयुद्धनिकल्पाश्चेति । तत्र सैन्याधीनत्वाच्छत्रुबलवधस्य सैन्यबला-  
 बलमुच्यते । बलाबलं चोपादानात् कालतश्च । तत्र सन्नाहतो नयभिः श्लोकैराह —  
 देवानित्यादि । इष्टान् साङ्ग्रामिकाश्च देवानभ्यर्च्य विप्रांश्च दत्ताशिषो जया-  
 र्थम् । ग्रहा आदित्यादयः । तारका नक्षत्राणि । बलं व्यूह्य पूर्वपूर्वं सन्नाह्य, तथा-  
 विधस्य वलीयस्त्वात् ॥ २ ॥

मौलमित्यादि । व्यसनं तथेति । मौलानां गरीयस्त्वात् तद्व्यसनमप्येमा-  
 नितविमानितादि गरीयः ॥ ३ ॥

सत्कारात् सम्मानात् । अनुरागाद् विजिगीषौ । विविक्ते विजिगीषुणा

सन्निकृष्टतया नित्यं क्षिप्रोत्थानतयापि च ।

वृत्तेश्च स्वाम्यधीनत्वाद् भृतं श्रेणिवलाद् गुरु ॥ ५ ॥

तुल्यसहृष्यणामर्पात् सुखलाभात् तथैव च ।

बलाज्जानपदत्वाच्च मैत्राच्छ्रेणिवलं गुरु ॥ ६ ॥

असंख्यदेशकालत्वादेकार्थोपगमात् तथा ।

बैलान्मेदनयोगाच्च शत्रोर्मित्रवलं गुरु ॥ ७ ॥

सह कार्यसङ्ग्रहनात् सहासनाच्च सगन्धानाम् । नित्यग्रहणं प्रतिपदं योज्यम् ।  
तद्भावभाविश्याच्च विजिगीषुणा सहैकार्थानर्थसम्बन्धाद् । एते धर्मा भृतबले न  
सन्ति ॥ ४ ॥

सन्निकृष्टतया विजिगीषोरासन्नचारितया भृतबलम् । श्रेणिवलं तु व्यव-  
हितचारि । क्षिप्रोत्थानं स्वाम्यदेशमात्रापेक्षित्वाद्, नेतरत् परस्परपेक्षित्वाद् ।  
वृत्तिः स्वाम्यधीना, विजिगीषुणा तस्य भ्रियमाणत्वाद्, नेतरस्य, आत्मधारि-  
त्वात् ॥ ५ ॥

तुल्यसहृष्यणामर्पादिति । स्वामिनास्य शत्रुषु तुल्यौ स्पर्धामर्पौ, तुल्यः  
सुखलाभः । बलाद् मैत्रादिति सम्बन्धः । जानपदत्वाद् विजिगीषुदेशे जातत्वात् ।  
विपरीतं मित्रबलम् ॥ ६ ॥

असंख्यदेशकालत्वादिति । एतावन्तं देशं यातव्यम् एतावन्तं च कालं  
स्थातव्यमिति परिमितदेशकालं शत्रुबलं नैव मित्रबलं, प्रबन्धसयत्वात् । एका-  
र्थोपगमाद् विजिगीषुणा सहैकार्थ्यप्रवर्तनात् । विपरीतपन्थत् । बलाच्छत्रोरिति  
सम्बन्धः । "बलान्मेदने" ति ऋषि पाठः । मेदनं स्नेहः ॥ ७ ॥

प्रकृत्याधार्मिका लुब्धा अनार्याः सत्यमेदिनः ।  
 तस्मादारण्यकतया तेभ्यः शत्रुबलं गुरु ॥ ८ ॥  
 उभयं तद् विलोपार्थं कालापेक्षं व्यवस्थितम् ।  
 विलोपेऽव्यसने चैव तत्रास्य विजयो ध्रुवः ॥ ९ ॥  
 उपजापकृतात् तु स्याद् भयमस्माद् विशेषतः ।  
 परस्य चाप्युपजपेदुपजापाद् ध्रुवो जयः ॥ १० ॥  
 स्फीतसारानुरक्तेन मौलेनोपचितः परः ।  
 तत्तुल्येनैव यातव्यः क्षयव्ययसहिष्णुना ॥ ११ ॥  
 प्रकृष्टेऽध्वनि काले वा गच्छेन्मौलैः सुमानितैः ।  
 मौलास्तु दीर्घकालत्वात् क्षयव्ययसहिष्णवः ॥ १२ ॥

लुब्धाः आटविकाः । अनार्या स्वयमार्याः न भवन्ति, आर्याधिष्ठिता अपि  
 न भवन्ति । आरण्यकतयेति । यस्मादाटविकानामेते दोषान्मत्सात् तेभ्यः शत्रुबलं  
 गुरु तद्विपरीतत्वात् ॥ ८ ॥

उभयमिति अमित्रबलमाटविकबलं च । तदपरराष्ट्रं विलोपयिष्यामीति  
 कालापेक्षया विलोपार्थं स्थितम् । तत्र विलोपे अव्यसने वा अस्य विजिगीषोः श-  
 त्रोर्जयो ध्रुवः । अन्यथा ह्यविलोपे व्यसने च ताभ्यामरिभयं स्यात्, परोपजाप-  
 भयं च ॥ ९ ॥

तदाह — उपजापकृतादिति । परस्य चाप्युपजपेदिति तदुभयमपि ॥ १० ॥  
 उपादानकालतो बलावलं त्रयोदशभिः श्लोकैराह — स्फीतेत्यादि । यदा  
 प्रभूतसारानुरक्तमौलबलः प्रतियोद्धा, तदा तत्तुल्येनैव मौलबलेन यातव्यः । क्षय-  
 व्ययसहिष्णुनेति । यदा व्यायामेन योद्धव्यं, न मन्त्रेण, तदा क्षयसहिष्णुत्वाद्  
 मौलमेव कर्मण्यम् ॥ ११ ॥

प्रकृष्टेऽध्वनि दूरे यातव्ये । काले दीर्घं प्रेषयितव्ये । गच्छेन्मौलैः, क्षयव्य-

एषु वस्तुषु मेधावी भृतादीनि विवर्जयेत् ।

दीर्घाध्वकालखिन्नेषु तेषु भेदभयं भवेत् ॥ १३ ॥

बहुत्वादेष सैन्यानां दीर्घकालाच्च खेदतः ।

नित्यप्रवासयानाभ्यां भेदोऽवश्यं हि जायते ॥ १४ ॥

प्रभूतं मे भृतबलं मौलमल्पमसारवत् ।

अरेरल्पं विरक्तं वा मौलं प्रायोऽल्पसारवत् ॥ १५ ॥

प्रायो मन्त्रेण योद्धव्यमल्पायासेन चैव हि ।

अल्पैः कालस्तु देशो वाप्रभूतौ च क्षयव्ययौ ॥ १६ ॥

यसहत्वात् तेषाम् । तत्सहत्वे कारणमाह — दीर्घकालत्वादिति । चिरन्तन-  
त्वात् ॥ १३ ॥

भृतादीनि विवर्जयेत्, कस्मादित्याह — दीर्घाध्वकालखिन्नेष्विति । भेदभयं  
भवेत् परस्मात् ॥ १३ ॥

तदेव स्फुटयन्नाह — बहुत्वादित्यादि । अन्यसैन्यकालिकोपादानात्  
तेषां भृतादीनां बहुत्वाद् भेदोऽवश्यभावी । नित्यप्रवासो यातव्यं प्रति भूयोभूयो  
गमनम् । यानं शत्रुसम्बन्धि ॥ १४ ॥

मौलमल्पं तच्च मूलरक्षणेऽपर्याप्तम्, असारवत् फल्गुप्रायमिति भृतबलमाद-  
ध्यात् । अरेरल्पं विरक्तं वा । प्रभूतमपि प्रायोऽल्पसारवद् असारबहुलम् । तत्र  
किं मौलेन ॥ १५ ॥

मन्त्रेण योगगूढोपज्ञापादिना । अल्पायासेन व्यायामेन । अल्पो देशो  
यातव्यः कालो बाल्यं गोप्यं वसितव्यं । अप्रभूतौ म्वल्पौ । पूर्वस्मिन् पादेऽकार-  
प्रक्षिप्तो द्रष्टव्यः ॥ १६ ॥

१. 'पञ्चान्यसि' स ग पाठ. २. 'द्विपुर्न' स ग पाठ. ३. 'चेद् भृ' स. ग  
पाठः. ४. 'वेति हि' क. पाठ. ५. 'लोदृष्ट्यु पात्ते वा' क. पाठ.

शान्तोपजापविश्वस्तैरमरमत्सैन्यं परस्य वा ।

अल्पः प्रसारो हन्तव्य इत्युपेयाद् भृतैर्बलैः ॥ १७ ॥

स्फीतं श्रेणिबलं शक्यमाधातुं यानवस्तुनोः ।

ह्रस्वौ प्रवासव्यायामाविति श्रेण्या समुत्पतेत् ॥ १८ ॥

प्रभूतं हि सुहृत्सैन्यं शक्यमाधातुमात्मनि ।

अल्पप्रवासो मन्त्राच्च भूयो व्यायामयोधनम् ॥ १९ ॥

मित्रसाधारणे कार्ये मित्रायत्ते फलोदये ।

अनुग्राह्ये च पीड्ये च मित्रेणैव सह व्रजेत् ॥ २० ॥

प्रभूतेनारिसैन्येन योधयेन्महतो रिपून् ।

श्वसूकरवधापेक्षी नयं चण्डालवन्नयेत् ॥ २१ ॥

शान्तोपजापविश्वस्तामिति शान्तोपजापं विश्वस्तं वास्मत्सैन्यम् । तत्र किं मौलेन । परस्य बाल्य इति सम्बन्धः । प्रसारश्चेष्टा ॥ १७ ॥

स्फीतं प्रभूतं श्रेणिबलं यानवस्तुनोः यात्रायां च स्थानीये च बहुत्याच्छक्यमाधातुम् । प्रवासो ह्रस्वः कार्यलाघवादासन्नदेशत्वाद् वा, व्यायामोऽपि योद्धुरूपः, प्रायो मन्त्रेण योद्धव्यम् इति ॥ १८ ॥

शक्यमाधातुमात्मनि, यानवस्तुनीत्येव । अल्पः प्रवासः पूर्ववत् । मन्त्राच्च भूयो व्यायामयोधनं मन्त्रयुद्धाद् भूयो व्यायामयुद्धम् ॥ १९ ॥

मित्रसाधारण इति । यथा शत्रोरुच्छेदनं कर्शनं वा विजिगीषोः कार्यं, तथा मित्रस्यापि । मित्रायत्ते मित्रसाध्ये कर्शनादौ । अनुग्राह्ये यातव्यसिद्धौ तदर्थशदानेन । पीड्ये समुपचितत्वात् । तेन सह व्रजेत् ॥ २० ॥

असुहृत्सैन्येन प्रभूतेनेति । यदि प्रभूतं शत्रुबलं, तदानेन योधयेत् । श्वसूक-

१. 'स्त सैन्यमस्तीति वा रिपो.' क. पाठः. २. 'चारो गन्त' ख. ग. पाठः. ३. 'ति धाया' ख. ग. पाठः. ४. 'नि' क. पाठः. ५. 'सम्यग्ग्राहा' क. पाठः. ६. 'स्यायायोपपन्नं च मन्त्रेणेति सुहृद्भ्ये.' ख. ग. पाठः. ७. 'येन न' ग. घ. पाठः.

अत्यूर्जितं कोपभयादभ्याशे तु रिपोर्वलम् ।

वासयेत् कर्शयेच्चैव दुर्गकण्टकमर्दनैः ॥ २२ ॥

नित्यमाटविकं सैन्यं दुर्गकण्टकशोधने ।

परदेशप्रवेशे च पुरस्कुर्वीत पण्डितः ॥ २३ ॥

एतन्मौलादिपङ्कभेदं चतुरङ्गं बलं विदुः ।

पङ्कं मन्त्रकोशाभ्यां पदात्यश्वरथद्विपैः ॥ २४ ॥

इति पङ्क्तिधमेतद्धि यथायोगं बलं बली ।

मुनिरिच्छद्रं प्रतिव्यूहं यायात् परबलं बली ॥ २५ ॥

रवभापेक्षाति । इत्युक्तयोरेवारिवलयो फलं चण्डालस्येव मे योषकस्यान्यतरपि पत्नी सिद्धिरिति नयम् अन्योन्ययोपनाख्यं प्रयुज्जीत ॥ २१ ॥

कोपभयादिति । अभ्युर्चिर्न हि शत्रुबलं बाह्यं कोपं जनयति । तस्मात् तद्गयावित्यमासन्नं वासयेत् । तत्राभ्यं तरेणपशङ्का यदि स्याद् दुर्गकण्टकमर्दनैरिति । तत्र पथि दुर्गाणि यात्रोपघातकाश्च कण्टकान् मृद्वत् क्षीयते ॥ २२ ॥

दुर्गे मर्दनाये परदेशप्रवेशे चेति । यदि मार्गदेशिकं परभूमियोग्यं च स्यात् ॥ २३ ॥

प्रतिबलतो बलान्तरमभिधित्सुराह — एतदित्यादि । चतुरङ्गबलं विदुः पदात्यश्वरथद्विपैः । पङ्कं येषांमन्त्रकोशाभ्यां, तयोरपि प्रथमं युध्यमानत्वात् ॥

यथायोग्यमिति । एतत् परस्परैतत् प्रतिव्यूहमिति यथायोग्यं प्रति युक्तं । मुनिरिच्छद्रं बलं व्यसनाभावात् ॥ २५ ॥

१ 'बलाद' क पाठ २ 'प्रति प्र' क पाठ ३ 'प्रति' क पाठ ४ 'वि' क  
५ पाठ ६ 'य' ग घ पाठ ७ 'य' ग घ पाठ



योगमस्य विजानीयात् सर्वं यन्त्रादिना नृपः ।  
कृताकृतं प्रचारं च साधु सेनापतेस्तथा ॥ २६ ॥

(इति सैन्यबलबलमष्टाविंश प्रकरणम्)

\* २९ सेनापतिप्रचारप्रकरणम् \*

कुलोद्भूतं जानपदं मन्त्रज्ञं मन्त्रिसम्मत्तम् ।  
दण्डनीतिः प्रयोक्तारमध्येतारं च तत्त्वतः ॥ २७ ॥

बलस्य प्रतिब्यूहनयोग सर्वो यन्त्रादिना ज्ञेय इत्याह — योगमस्येति ।  
तथाचोक्त \* “यन्त्रहस्तिशकटगर्भं कुन्तप्रासहाटकवेणुशरशल्यवद् हस्तिनलस्य  
प्रतिबल, तदेव पापाणलगुडावरणशल्याङ्कुशकचग्रहणीप्राय रथनलस्य । तदेवाश्वा-  
ना प्रतिबल, वर्मिणो हस्तिनोऽश्वा वा । क्वचिनो रथाश्वावरणिन पत्तयधनुरङ्ग-  
स्य प्रतिबलम्” (कौटि. अर्थ ९. २. १३७) इति । कृताकृत किमस्मिन् सा-  
ङ्गमिकमुपकरण सम्पन्न न वेति सम्यग् विजानीयात् । प्रचार च सेनापते येन  
विज्ञातेन सेनापत्ये नियोजयेत् ॥ २६ ॥

(इति सैन्यबलबलमष्टाविंश प्रकरणम्)

सैन्यस्य सेनापत्यायत्तत्वात् तत्प्रचार उच्यतेऽष्टादशभि श्लोकैः — कु-  
लोद्भूतमित्यादि । एवलक्षणोपेत कुर्वीत ध्वजिनीपतिमिति वक्ष्यमाणेन सम्बन्धः ।  
अत्र लक्षणद्वारेणैतत्प्रचारो विज्ञेय । कुलोद्भूतो न व्यभिचरति । जानपदस्तत्र-  
त्यत्वाद् विश्वास्य । मन्त्रज्ञो निर्णयकौशलत्वाद् वृच्छेषु प्रसाधनार्हः । मन्त्रिस-  
म्मतः मन्त्रिभि सह सम्मूय कार्यानुष्ठानसमर्थः । प्रयोक्ता तत्त्वतो दण्ड्येषु,  
तस्य स्वामिप्रकृतित्वात् । तथाहि “राजा युवराज सेनापतिश्च स्वामिप्रकृतयः” ।  
अध्येता वक्ता ॥ २७ ॥

१ ‘वैयनादि’ क पाठ २. ‘तत्र’ क पाठ ३ ‘दा’ क पाठ ४ ‘तमम्’ ख ग  
पाठ ५ ‘णयुक्तं कु’ ग घ पाठ ६ ‘न्यनयज्ञ’ ग घ. पाठ ७ ‘च्छेषा’ ग घ पाठ

\* ‘हस्तिनलस्य शकटगर्भं कुन्तप्रासहाटकवेणुशरशल्यवद् हस्तिनलस्य प्रतिबलम् । तदेव पापाणलगुडा-  
वरणशल्याङ्कुशकचग्रहणीप्राय रथनलस्य प्रतिबलम् । तदेवाश्वाना प्रतिबलम् । वर्मिणो वा हस्तिनोऽश्वा  
वा वर्मिणः । क्वचिनो रथा आवरणिन पत्तयधनुरङ्गस्य इति सुद्वितौटिटीयायैशास्त्रपाठः.

सत्यसत्त्वक्षमास्थैर्यमाधुर्यार्यगुणान्वितम् ।  
 प्रभावोत्साहसम्पन्नमाजीव्यमनुजीविनाम् ॥ २८ ॥  
 मित्रवन्तमुदाराढ्यं बहुस्वजनवान्धवम् ।  
 व्यवहारिणमक्षुद्रं पौरप्रकृतिसम्मतम् ॥ २९ ॥  
 नित्याकारणवैराणामकर्तारमनाविलम् ।  
 शुभानुबन्धिकर्माणमल्पामित्रं बहुश्रुतम् ॥ ३० ॥

क्षमा आक्रोशादितितिक्षा इचित् कार्यकालोपेक्षया, स्थैर्यं कर्मसु, माधुर्यं प्रियवादिता । सत्यादय एवार्थगुणा । यत्तु “कुलं जीलं दया दानं धर्मं सत्यं कृतज्ञता । \*अद्वोह” (सं. १८. श्लो. ४९) इति प्रागुक्तास्तेषामत्रैवान्तर्भूतत्वात् तद्ग्रहणम् । प्रभावोत्साहसम्पन्नमिति । शौर्याद्युत्साहगुणयुक्तोऽपि कश्चिदप्रतापः, प्रतापवत्त्वे सत्यप्युत्साहश्चाभिभूयते । उभयगुणस्तु सदैवाप्रवृत्त्यो भवति । अतश्च सहनिर्देशः । तयोरप्युत्साहस्यैव प्रधानत्वम्, इतरस्य तज्जन्यत्वात् । एवञ्च मत्वा तद्वृणान्तैव निर्देक्ष्यति । आजीव्य जीवनादिदानेन ॥ २८ ॥

मित्रवन्तं बहुमित्रत्वान् परस्यानुच्छेदम् । तत्र बहुस्वजनवान्धवं बहुस्वजनवान्धवत्वाद् दत्तबलम् । तत्र भावेन सम्बद्धं स्वजनः । आम्यन्तरेण दान्धवः । उदाराढ्यं महत्त्वादौपाढ्यम् । व्यवहारिणम् क्रणौदानादिव्यवहारशीलं धर्मस्थयन्धुम् । अक्षुद्रम् अविग्रहशीलं सत्सद्ग्रहशीलं च । पौरप्रकृतिसम्मतम् उपलक्षणमेतद् जनपदप्रकृतेश्च सम्मतम् अनुद्वेजनात् ॥ २९ ॥

नित्यवैरं यन्निष्फलमानुबन्धिकम्, अकारणवैरं निर्हेतुकम् । अनाविलत्वम् अपैशुन्यम् । त्रितयमपि प्रकृतीरनुरजयति । शुभानुबन्धिकर्माणमिति । कल्याणोदय हि कर्मोपभोगः स्वपरेषा पूज्यः । अल्पाभिः अनुच्छेदम् । बहुश्रुतं बह्वङ्गम् । स हि कृच्छ्रेषु नावसीदति ॥ ३० ॥

१ 'न' ख. ग. पाठ २ 'द' आत्मग्रन्थ । त' ग. घ पाठ. ३ 'ण' बोधेषु पाठ.

\* भर्गोभ इत्येव तत्र दृश्यते

अरोगं व्यायतं शूरं त्यागिनं कालवेदिनम् ।  
 कल्याणाकृतिसम्पन्नं सत्सम्भाव्यपराक्रमम् ॥ ३१ ॥  
 गजाश्वरथचर्यासु शिक्षितं सुजितश्रमम् ।  
 खड्गयुद्धे नियुद्धे च शीघ्रचङ्क्रमणक्षमम् ॥ ३२ ॥  
 युद्धभूमिविभागज्ञं सिंहवद् दृढविक्रमम् ।  
 अदीर्घसूत्रं निस्तन्द्रममर्पणमनुद्धतम् ॥ ३३ ॥  
 हस्त्यश्वरथशस्त्राणां सम्यग् लक्षणवेदिनम् ।  
 नरान्तरविवेकज्ञं कृतज्ञमनुक्रमकम् ॥ ३४ ॥

अरोगं कर्मण्यम् । व्यायत महाकायम् । स हि दृष्टमात्र एवाभिभवति ।  
 [रमित्युत्साहगुणः । त्यागिन सर्वाभिगम्यम् । कालवेदिन, स हि कार्यं न हापय-  
 ने । कल्याणाकृतिसम्पन्न दर्शनीयत्वाल्लोकप्रियम् । सत्सम्भाव्यपराक्रमं प्रकृष्टविक्र-  
 मदर्शनादन्योऽप्यसाधारणं सम्भाव्यते यस्य ॥ ३१ ॥

चर्या हस्त्यादिभिर्गमनम् । तत्र शिक्षितं वृत्ताभ्यासम् । सुजितश्रमं कर्मस्यप-  
 रिभमम् । नियुद्धं महयुद्धम् । शीघ्रचङ्क्रमणक्षमं विद्युद्वलघुपरिक्रमणयोग्यम् ॥ ३२ ॥  
 युद्धभूमयो हस्त्यादीनाम् । तां स्वयमेव वक्ष्यति । दृढविक्रममिति ।  
 शौर्यात् सिद्धेऽपि पराक्रमे कस्यचिदस्थिरत्वादिति विक्रमो विशेष्यते । अदीर्घसूत्रं  
 निस्तन्द्रं क्षिप्रकारिणमनलस च । अमर्पणं परिभवासहिष्णुम् । एते त्रय उत्साह-  
 गुणाः । अनुद्धतवपधारिणं सतामभिगम्यम् ॥ ३३ ॥

लक्षणवेदिनं शुभाशुभानां हस्त्यादीनां ग्रामिपरिहारार्थम् । नरान्तरविवे-  
 कज्ञं सत्यशौचशौर्यप्रज्ञादिभिः । कृतज्ञमनुरुक्मकमिति । कृतज्ञत्वान्मुन्यपुरुषाणा-  
 मभिगम्यम् ॥ ३४ ॥

वर्मकर्मसमायोगे कुशलं कुशलानुगम् ।  
 सर्वयुद्धक्रियोपेतं शक्तं तत्परिकर्मणि ॥ ३५ ॥  
 स्वभावचित्तज्ञतया युक्तमश्वनृदन्तिनाम् ।  
 तन्नाम्नां चापि वेत्तारं तद्विधानोपपादकम् ॥ ३६ ॥  
 देशभाषास्वभावज्ञं लिपिज्ञं सुदृढस्मृतिम् ।  
 निशाप्रचारकुशलं शकुनज्ञाननिश्चितम् ॥ ३७ ॥  
 उदयास्तमयज्ञं च नक्षत्राणां ग्रहैः सह ।  
 दिग्देशमार्गविज्ञानसम्पन्नं तज्ज्ञसेवितम् ॥ ३८ ॥

वर्मकर्म सन्नहनकर्म, तत्समायोगे युद्धोपाये कुशलम् । तत्कुशलैश्वानु-  
 गतम् । सर्वयुद्धक्रियोपेतं सर्वैरङ्गैरायुधैश्च योद्धुमभिज्ञम् । शक्तं युद्धपरिकर्मणि  
 व्यूहरचनादौ ॥ ३५ ॥

स्वभावचित्तज्ञतया युक्तं तदनु रूपप्रतिपत्त्यर्थम् । तन्नाम्नादीनां सह-  
 जो धर्म स्वभाव, आकस्मिकश्चाभिप्रायश्चित्तम् । तन्नाम्ना वेत्तारं यथाकार्यं व्य-  
 वहारार्थम् । विधान पोषणविधि ॥ ३६ ॥

देशभाषास्वभावज्ञमिति । तत्र देशभाषाज्ञान व्यवहारार्थम् । देशस्व-  
 भावज्ञानं च तद्देश्योपचारप्रतिपत्त्यर्थम् । लिपिज्ञं पत्रसम्प्रेषणमन्त्रणाद्यर्थम् ।  
 सुदृढस्मृतिः, स हि सम्प्रधारितं कार्यं न हापयति । निशाप्रचार सौप्तिकादि-  
 व्यापार । शकुनज्ञानं भविष्यच्छुभाशुभपरिज्ञानफलम् ॥ ३७ ॥

उदयास्तमयज्ञं चेति । ग्रहनक्षत्राणामुदयास्तमयो शुभाशुभसूचकौ  
 ज्ञानाति । दिग्देशमार्गविज्ञानसम्पन्नमिति । रात्रौ वनदुर्गादिषु दिग्दृष्टं सैन्यं  
 बोधयति । एव देशमार्गयोश्च विज्ञानाद् दृष्टदेशमार्गम् । तज्ज्ञैर्दिगाद्यभिज्ञैः  
 सेवितम् ॥ ३८ ॥

१ 'उत्तमज्ञ' ग पाठ, 'सज्ञानगतिनि' क पाठ, 'कुलज्ञानविनि' ख पाठ २ 'वाल्कि'  
 क पाठ ३ म् । कुं ग घ पाठ ४ 'म् प्रवृत्त्या पूर्वोदिभि' ग घ. पाठ

क्षुत्पिपासाक्लृप्तमन्त्रासशीतवातोष्णवृत्तिभिः ।

अनाहितभयक्लान्तिं तत्संविज्ञाभयप्रदम् ॥ ३९ ॥

हन्तारं परसैन्यानां दुःसाधाहितनिश्चयम् ।

हैतानां च स्वसैन्यानां सैन्यग्विष्टम्भनक्षमम् ॥ ४० ॥

अवस्कन्दाभिमन्तारं वेत्तारं सैन्यकर्मणाम् ।

परदूतप्रचारज्ञं महारम्भफलोपगम् ॥ ४१ ॥

शश्वत्संसिद्धकर्माणं सिद्धकर्मनिपेवितम् ।

पराभवेप्वनिर्विण्णं श्रीमद्राजार्थतत्परम् ॥ ४२ ॥

अनाहितभयक्लान्तिं क्षुदादिभिरनुत्पादितं भयं ग्लानिश्च । तत्क्लेशसहत्वात्  
कर्मण्यम् । तत्संविज्ञाः क्षुदादिपीडिताः सैनिकाः, तेषामाश्वासयितारम् ॥ ३९ ॥

हन्तारं, प्रयोगकौशलं दर्शयति, अन्यथा हि शूरमित्यनेनैर्वावगतत्वात् ।  
दुःसाधाहितनिश्चयं स्थिरप्रतिज्ञम् । विष्टम्भनक्षमं स्तम्भनसमर्थम् ॥ ४० ॥

अवस्कन्दाः परेणोपरुद्धाः, तेषाम् अनुबलाधानेन मन्तारम् । सैन्यकर्मणां  
(वेत्तारं) हस्त्यश्वरथपत्तिकर्मविदम् । परदूतप्रचारज्ञं यथोक्तेन प्रकारद्वयेन । म-  
हारम्भफलोपगं महारम्भफलं साधयितुमुपगन्तारं, नान्यत् ॥ ४१ ॥

शश्वत्संसिद्धकर्माणं यद्यदारभते कर्म, तत्तदस्य सर्वदा सिध्यतीत्यर्थः ।  
सिद्धकर्मभिश्च निपेवितम् । पराभवेप्वनिर्विण्णं शत्रुकृतेष्वभ्युत्साहम् । श्रीमद्रा-  
जार्थतत्परं प्रकृष्टे राजकार्ये सावधानम् ॥ ४२ ॥

१. 'प्रकृष्टावशी' क पाठः. २. 'ग्लानिं समुद्रिमा' क. पाठः. ३. 'भयानां' क. पाठः,  
'हि' ख. पाठः. ४. 'खेदं वि' ख. ग. पाठः. ५. 'णम्' क. पाठः. ६. 'वाग' क. ख.  
पाठः. ७. 'साध्याहि' ग. घ. पाठः. ८. 'नावर' ग. घ. पाठः. ९. 'व' क. ख.  
पाठः.

इत्यादिलक्षणोपेतं कुर्वीत ध्वजिनीपतिम् ।  
 ध्वजिनीं तु सदोद्युक्तः स गोपायेद् दिवानिशम् ॥ ४३ ॥  
 नद्यद्विवनदुर्गेषु यत्रयत्र भयं भवेत् ।  
 सेनापतिस्तत्रतत्र गच्छेद् व्यूहीकृतैर्वलैः ॥ ४४ ॥

(इति सेनापतिप्रचारो नाम ऊनविंश प्रकरणम्)

\* ३० प्रयाणव्यसनरक्षणप्रकरणम् \*

नायकः पुरतो यायात् प्रचीरपुरुषावृतः ।  
 मध्ये कलत्रं स्वामी च कोशः फल्गु च यद् बलम् ॥ ४५ ॥  
 पार्श्वयोरुभयोरश्वा अश्वानां पार्श्वयो रथाः ।  
 रथानां पार्श्वयौर्नागा नागानां चाटवीवलम् ॥ ४६ ॥

ध्वजिनीं सेनामुक्कलक्षणाम् । गोपायेद् रक्षेत् तन्निवृत्तत्वात् ॥ ४३ ॥

नद्यद्विवनदुर्गेष्विति । दुर्गशब्दः प्रत्येकं योज्यः । भयं सामन्ताद्वि-  
 कादिभ्यः । व्यूहीकृतैः सन्नद्धैः ॥ ४४ ॥

(इति सेनापतिप्रचारो नाम ऊनविंश प्रकरणम्)

व्यूहीकृतैर्यत्तन्व्यमित्युक्तं, तत् कथं न्युक्तं यायाद्, गच्छंश्च फेसु व्यस-  
 नेषु परामियोगाद् रक्षेदिति प्रयाणव्यसनरक्षणमुच्यते नवामिः श्लोकैः । तत्र  
 प्रयाणमधिकृत्याह -- नायक इत्यादि । नायको बलाध्यक्षः । पुरतो यायाद्  
 रक्षन्, मार्गावोसयोश्च सम्पादनार्थम् । कलत्रमन्तःपुरम् । स्वामी विजिगीषुः ।  
 फल्गु बलं विष्टादिकम् ॥ ४५ ॥

पार्श्वयोरुभयोः स्वामिन इत्यर्थः । अटवीवल तत्स्थयादाटविकम् ॥ ४६ ॥

१ 'दु' क पाठ. २. 'तो ना' ख ग पाठ. ३. 'नमु' ग. घ. ड. पाठ. ४ 'वसं-  
 (त) घ) योथासम्बापार्य' क. ख. पाठ.

पश्चात् सेनापतिः सर्वं पुरस्कृत्य कृती स्वयम् ।  
यायात् सन्नद्धसैन्यौघः खिन्नानाश्वासयञ्छनैः ॥ ४७ ॥

यायाद् व्यूहेन महता मकरेण पुरोभये ।  
श्येनेनोद्धृतपक्षेण सूच्या वा वीरवक्रया ॥ ४८ ॥

पश्चाद्भये तु शकटं पार्श्वयोर्वज्रसंज्ञितम् ।  
सर्वतः सर्वतोभद्रं भये व्यूहं प्रकल्पयेत् ॥ ४९ ॥

कन्दरे शैलगहने निम्नगावनसङ्कटे ।  
दीर्घाध्वनि परिश्रान्तं क्षुत्पिपासाहितक्लमम् ॥ ५० ॥

व्याधिदुर्भिक्षमैरणपीडितं दस्युभिर्दुतम् ।  
पङ्कपांसुजलैश्छन्नं व्यस्तं पुञ्जीकृतं पथि ॥ ५१ ॥

पश्चात् स्वामिनो गच्छतः । सर्वं सैन्यम् । खिन्नानां सैनिकानामाश्वा-  
सैनकरणस्वभावः ॥ ४७ ॥

पुरोभय इति । पुरस्तात् परोऽभिहनिष्यतीति भयमुखेक्ष्य मकरव्यूहेन  
यायात् । स हि विस्तीर्णमुखत्वादशेषं बलं रक्षति । श्येनेनोद्धृतपक्षेण  
विस्तृतपक्षेण, यदा तिर्यग्भागे भयमुखेक्षेत । सूच्या वा वीरवक्रया मुख-  
निवेशितशूरयोर्धया, यद्येकायनमार्गे पुरोभयमाशङ्कयेत् ॥ ४८ ॥

पश्चाद्भये शकटं, तस्य पश्चाद्विस्तीर्णमुखत्वात् । पार्श्वयोरुभयोर्वज्रसंज्ञितं  
तदुभयतो विस्तीर्णमुखम् । सर्वतो भये सर्वतोभद्रं, तस्य सर्वतोमुखत्वात् ॥ ४९ ॥

व्यसनरक्षणमधिकृत्याह — कन्दर इत्यादि । कन्दरादिष्ववतरणारोह-  
णोत्तरणादिव्यासक्तम् ॥ ५० ॥

स्कन्नं पङ्कादिगतम् । व्यस्तं विक्षिप्तम् । पुञ्जीकृतं पथि एकायने ॥ ५१ ॥

१. 'तन्निभम्' क. पाठः. २. 'थ' क. पाठः. ३. 'मकरपी' क. पाठः. ४. 'विदु'  
क. पाठः, 'भिवृत' ख पाठः. ५. 'ल' क. पाठः. ६. 'सक' ख. ग. पाठः. ७. 'श्ये'  
ड पाठः. ८. 'धायनतया' ग. घ. पाठः.

१. 'उत्तम' इत्यस्य स्थाने 'सूत्रम्' इति पाठो व्याख्यातृतः प्रतीयते.

प्रसुप्तं भोजनव्यग्रमभूमिष्ठमसंस्थितम् ।

चोराभिभयवित्रस्तं वृष्टिवातसमाकुलम् ॥ ५२ ॥

एवमादिषु जातेषु व्यसनेष्वैसमाकुलः ।

स्वसैन्यं साधु संरक्षेत् परसैन्यं च घातयेत् ॥ ५३ ॥

(इति प्रयाणव्यसनरक्षणं नाम त्रिंश प्रकरणम्)

\* ३। कूटयुद्धविकल्पप्रकरणम् -

विशिष्टो देशकालाभ्यां भिन्नारिप्रकृतिर्वली ।

कुर्यात् प्रकाशयुद्धं हि कूटयुद्धं विपर्यये ॥ ५४ ॥

अभूमिष्ठं स्वबलायोग्यायां भूमौ स्थितम् । असंस्थितमनिविष्टम् ॥ ५२ ॥

एवमादिष्विति । आदिशब्दादशेषबलव्यसनोपग्रहः । असमाकुलः साव-  
धानः । स्वसैन्यं रक्षेत् परावस्कन्दात् ॥ ५३ ॥

(इति प्रयाणव्यसनरक्षणं नाम त्रिंश प्रकरणम्)

उक्तव्यसनानां हि कूटयुद्धहेतुत्वात् तदनन्तरं कूटयुद्धविकल्पा उच्यन्तेऽष्टा-  
दशभिः श्लोकैः । विशिष्ट इत्यादि । चतुरङ्गेण हि बलेन व्यायामयुद्धं क्रियते । तच्च  
द्विविधं, मुख्यं तावत् प्रकाशयुद्धम्, अप्रकाशयुद्धं कूटमिति । तत्र यदा स्वबला-  
नुकूलदेशकालः कृतेपरप्रकृत्युपजापो बलेन चाधिकः शत्रोः, तदा प्रकाशयुद्धम् आ-  
मापितं सद्ग्रामं कुर्यात् । विपर्ययः विरुद्धदेशकालः अभिन्नारिप्रकृतिर्वलीनश्च  
कूटयुद्धं प्रच्छन्नयुद्धं कुर्यात् ॥ ५४ ॥

१. 'पो' क. पाठः. २. 'इतम्' क. पाठः. ३. 'प्रसमाकुलम्' । क. पाठः. ४. 'तु'  
क. पाठः. ५. 'अस्वबलयो' ड. पाठः ६. 'त्वादन' ड. पाठः. ७. 'सदन्यत् कूटयुद्धमि'  
क. ल. पाठः. ८. 'स्पदे' ड. पाठः. ९. 'तत्र' ग. घ. पाठः. १०. 'पे' विशिष्टो ब' क. पाठः.



तेष्ववरकन्दकालेषु परं हन्यात् समाकुलम् ।  
 अभूमिष्ठं हि भूमिष्ठं तद्भूमौ चोपजापतः ॥ ५५ ॥  
 प्रकृतिप्रग्रहाकृष्टं पार्श्वैर्वनचरादिभिः ।  
 हन्यात् प्रवीरपुरुषैर्भङ्गदानापकर्षणैः ॥ ५६ ॥  
 पुरस्ताद् दर्शनं दत्त्वा तल्लक्षकृतनिश्चयः ।  
 हन्यात् पश्चात् प्रवीरेण बलेनोत्पीड्य वेगिना ॥ ५७ ॥  
 पश्चाद् वा सङ्कुलीकृत्य हन्यात् सारेण पूर्वतः ।  
 आभ्यां पार्श्वावघातौ तु व्याख्यातौ कूटयोधने ॥ ५८ ॥  
 पुरस्ताद् विपमे देशे पश्चाद्धन्यात् तु वेगवान् ।  
 पुरैः पश्चाच्च विपम एवमेव तु पार्श्वयोः ॥ ५९ ॥

कीदृशं तदित्याह —तेष्वित्यादि । अवस्कन्दकालेषु कन्दराशैलादिप्रपाणा-  
 दिषु । अभूमिष्ठं स्वभूमिष्ठं परं हन्यादिति सम्बन्धः । स्वबलयोग्यार्थं वा भूमौ  
 स्थितं परस्परप्रकृतिपूजपाज्जातावकाशो हन्यादित्यर्थः ॥ ५५ ॥

आकृष्टं पार्श्वैर्वनचरादिभिः भङ्गदानापकर्षणैरिति सम्बन्धः । आदिशब्दाद्  
 दृष्यामित्रोपग्रहः । भङ्गदानेनापकर्षणं येषां तैर् दृष्यामित्रादविकबलैः पार्श्वभूतैः  
 स्वभूमितोऽपकृष्टं परं विभूमिप्राप्तं प्रवीरपुरुषैर्हन्यात् ॥ ५६ ॥

पुरस्ताद् दर्शनं दत्त्वा येनकेनचिद् बलेन, तल्लक्षकृतनिश्चयः पौरस्त्यकृ-  
 तावधानान् परसैनिकान् हन्यात् । पश्चाद् अदत्तपृष्ठावधानत्वात् । प्रवीरेण हस्त्य-  
 श्वबलेन वेगवता ॥ ५७ ॥

पश्चाद् वा सङ्कुलीकृत्य पृष्ठतो व्याकुलीकृत्य येनकेनचिद् बलेन । हन्यात्  
 पूर्वतः पुरस्ताद्, दत्तपृष्ठावधानान् । आभ्यां पार्श्वावघाताविति । वामतो दक्षिणतो  
 वा पार्श्वतः सङ्कुलीकृत्य दक्षिणतो वामतो वा हन्यात् ॥ ५८ ॥

पुरस्ताद् विपमे देशे परिवर्तनस्तम्भनावकाशाद्ययोग्ये । पश्चाच्च विपमे

१. 'साधव' क. पाठः. २. 'हि' क. पाठः. ३. 'ले' क. पाठः. ४. 'नाच्छल  
 वे' क. पाठः. ५. 'रथ पथादि' ख ग. पाठः. ६. 'आं भू' ग. घ. पाठः. ७. 'न-  
 संस्त' इ. पाठः.

प्रथमं योधयित्वा च दूष्यामित्राटवीवलैः ।

श्रान्तं सन्नं निराक्रन्दं हन्यादश्रान्तवाहनः ॥ ६० ॥

दूष्यामित्रवलैर्वापि भङ्गं दत्त्वा प्रयत्नवान् ।

जितमित्येव विश्वस्तं हन्यात् सन्नव्यपाश्रयः ॥ ६१ ॥

स्कन्धावारपुरग्रामसस्यसार्थवैजादिषु ।

विलोभ्य च परानीकमप्रमत्तो विनाशयेत् ॥ ६२ ॥

फल्गुसैन्यप्रतिच्छन्नं कृत्वा वा सारवद् बलम् ।

मन्दयन् तद्विलोपे हन्यादुत्प्लुत्य सिंहवत् ॥ ६३ ॥

पुरो ह-यादिति सम्बन्धः । एवमेव तु पार्श्वयोरिति । वामदक्षिणयोरिति सम्बन्धः ।  
देशे वामतो दक्षिणतो वा ह-यादित्यर्थः ॥ ६० ॥

दूष्यामित्राटवीवलैः परकीयकलैः । बलं बलेन हन्यात् । (पूर्वतः १) प्रेथ  
मिति । पूर्वं योधयित्वा पश्चाच्छ्रान्तं सन्नम् । निराक्रन्दं निराशं, क्षीणब  
लवान् ॥ ६० ॥

दूष्यामित्रवलैर्वापि भङ्गं दत्त्वा पलायनेनानयोजितं मयेति विद्वद्वत् परं  
भङ्गानुसारिणम् । मार्त् सन्नं यथाश्रयं प्रयत्नगमनप्रमत्तो हन्यात् ॥ ६१ ॥

स्कन्धावारादिषु प्ररूपपितरक्षाशैथिल्येषु विलोपयितुं विलोभ्योभयवेतनै  
स्ततो विलोपेऽप्रमत्तं परानीकं हन्यात् ॥ ६२ ॥

फल्गुसैन्यमपिच्छन्नमिति । जगन्मलेन सारवत्प्रच्छाद्य तद्विलोपे  
फल्गुबलाभिघाते अद्वजगं शिथिलयत् (समीचीभूतः) परं सारवलेन सिद्धदुत्प्लुत्य  
हन्यादिति ॥ ६३ ॥

१ 'सन्नव्य' इति मूलशेषेषु पाठः २ 'अ' स' य' पाठः ३ 'अविलोपेन ह' इति मूल-  
वाक्येषु पाठः ४ 'बद्धवि(स्ये)श्चेन' इति पाठः ५ 'परमिति' ग' घ' इति पाठः ६ 'उक्तो-  
' ग' घ' पाठः ७ 'श्रान्त' इति 'अ' य' घ' पाठः ८ 'न सिंह' ग' घ' पाठः

मृगयासम्प्रसक्तं वा हन्याच्छत्रुमपाश्रयम् ।  
 अथवा गोम्रहाकृष्ट्या तल्लक्षं मार्गबन्धनात् ॥ ६४ ॥  
 अवस्कन्दभयाद् रात्रौ प्रजागरकृतश्रमम् ।  
 दिवाप्रसुप्तं वा हन्यान्निद्राव्याकुलसैनिकम् ॥ ६५ ॥  
 अहस्सन्नाहतैः श्रान्तमपराह्णे विनाशयेत् ।  
 निशि विश्रम्भे<sup>१</sup>मुप्तं वा तत् सौप्तिकविधानवित् ॥ ६६ ॥  
 सपादकोशावरणैर्नागैः कुर्यात् तु सौप्तिकम् ।  
 कुर्यादुग्रजवोपेतैर्नरैर्वा खड्गपाणिभिः ॥ ६७ ॥  
 प्रतिसूर्यमहावातं हन्यात् सम्मीलितेक्षणम् ।  
 ईत्येवं कूटयुद्धेन हन्याच्छत्रून् लघूत्थितः ॥ ६८ ॥

मृगयासंमसक्तमाटविक्रमोत्साहितम् । गोम्रहाकृष्ट्या गोम्रहणेनान्यतः स-  
 माकृत्य गोम्रहणकृतलक्ष्यं परं मार्गेषूपरुध्य हन्यात् ॥ ६४ ॥

अवस्कन्दभयादिति । रात्रौ सायमेवावस्कन्दं दान्यतीनि भयात् प्रजाग-  
 रकृतश्रमं ततो निद्राव्याकुलसैनिकं दिवामुप्तं हन्यात् ॥ ६५ ॥

अहस्सन्नाहत इति । अहनि व्याजकलेहेन सन्नाहपरिश्रान्तम् अनराहं  
 मुक्तसन्नाहं हन्यात् । मुप्ते भव मर्दनं सौप्तिकं, तद्विधानवित् । विश्रम्भमुप्तं वा  
 तत् परवलं विनाशयेदिति सम्बन्धः ॥ ६६ ॥

किं तत् सौप्तिकमित्याह — सपादकोशावरणैरिति । पादकोशश्चर्ममुच्यः  
 कण्टकाद्याबाधकपरिहारार्थम् । आवरणं शस्त्रनिवारणार्थम् । नरैर्वा, यदि हस्तिनो  
 न सन्ति ॥ ६७ ॥

प्रतिसूर्यमहावातं प्रतिकूलौ सूर्यमहावातौ यस्य परवलम्य तत् प्रतिघात-

१. 'यु' ख ग. पाठः. २. 'स्वस्वसमाश्रयः' ख, ग. पाठ. ३. 'नरा' ख ग.  
 पाठः. ४. 'ह्य' क. पाठः. ५. 'र्वा' क. पाठ. ६. 'नृभिर्वा' क. पाठ. ७. 'तत्प्रति-  
 स' ख, ग. पाठः. ८. 'निहन्त्यादिति कूटेन युद्धेनारीन्' ख, ग. पाठः.

नीहारतिमिराङ्गारश्चभ्राग्विवननिम्नगाः ।

वदन्ति सत्रमित्यादि सत्रं छद्म प्रकीर्तितम् ॥ ६९ ॥

†(पुनरावर्तमानस्य निराशस्य तु जीविते ।

अनार्यो जायते वेग इति भग्नं न पीडयेत् ॥

अल्पागमातिव्ययता क्षयां वृद्धिर्विपर्यये ।

समायव्ययता स्थानं कर्मसु ज्ञेयमात्मनः ॥

द्वावपि प्रस्तुनौ वध्यप्रमत्तौ व्यवसायवत् ।)

साध्वप्रमत्तौ व्यवसायवर्तौ

येन प्रकारेण परं निहन्यात् ।

चरैः समावेदिततत्प्रचारः

शङ्केत तेनैव ततोऽप्रमत्तः ॥ ७० ॥

कृतसम्मीलनत्वाद्धन्यात् । इत्यत्रमित्युपसंहरति । लघूस्थितौ हन्याद् मा भूत्  
फालातिपत्तिरिति ॥ ६८ ॥

सर्वेभ्योपाश्रय इत्यादि सत्रमुक्तं, तस्य स्वरूपमाह — नीहारेत्यादि । श्वभ्राणि  
कन्दराः । सत्रमित्यादीत्यादिसाब्दाद् धान्वनमैलविपमादयो द्रष्टव्याः । सत्रं छेदं,  
प्रकीर्तितम् आत्मच्छादनात् ॥ ६९ ॥

यथा विजिगीषु कूटयुद्धप्रयोगान् परत्र प्रयुञ्जे, तथा परोऽप्यस्मिन्निति  
तत्प्रतिविधानार्थमाह — साध्वित्यादि । शोभनमप्रमत्तः । व्यवसायवर्तौ कृतो-  
त्साहः । चरैः समावेदित. शत्रुप्रचारो यस्मै छः । तेनैव प्रकारेण । तत् पर  
स्माच्छङ्केत ॥ ७० ॥

१. 'दि' क पाठः. २ 'मैव' ख. ग. पाठ ३ 'वित्तांता' क. ख. पाठः. ४.  
'सर्वेभ्योपाश्रय इति स' क ख पाठः. ५ 'वर्तम' ग. घ पाठः.

† पुनरावर्तमानस्य क. पुनरेव परं दृश्यते

सुनियेतमुपहन्यात् कूटयुद्धेन शत्रून्

न हि तिरस्यति धर्मं छद्मना शत्रुघातः ।

अचकितमवसुप्तं पाण्डवानामनीकं

निशि सुनिशितशस्त्रो द्रोणसूनुर्जघान ॥ ७१ ॥

(इति कूटयुद्धविकल्पो नामैकाविंश प्रकरणम्)

इति कामन्दकीयनीतिसारे

सैन्यबलावलं सेनापतिप्रचारः प्रयाणव्यसनरक्षण कूटयुद्धविकल्पो नाम

ऊनविंशः सर्गः ।

ननु निर्दिष्टदेशकाल सङ्ग्रामो धर्मिष्ठः । कूटयुद्धस्याधर्मिष्ठत्वात् कथं  
शत्रुमनेन हन्यादित्याह — सुनियतमित्यादि । शत्रुरपकारी, तस्य कूटेन व्यापा-  
दन नाधर्माय । तथाचागमः —

“विप्रेण वा माधव ! मायया वा शस्त्रेण गोविन्द ! तथाग्निना वा ।  
यैस्तैरुपायैररविन्दनाम । शत्रोर्विधं वेदविदो वदन्ति ॥”

इति । पूर्वैराचरितश्चायं मार्ग इत्याह — अचकितमिति । विस्रब्ध सुप्तम् । द्रोण-  
सूनुरश्वत्थामा । स हि पितृन्धामर्षितो विस्रब्धसुप्ते पाण्डवानीके सौप्तिकमक-  
रोदिति ॥ ७१ ॥

(इति कूटयुद्धविकल्पो नामैकाविंश प्रकरणम्)

इति शङ्करार्यकृताया कामन्दकीयनीतिसारपञ्चिकाया ज्ञानमहालाया

सैन्यबलावलं सेनापतिप्रचारः प्रयाणव्यसनरक्षण कूटयुद्धविकल्पो नाम

ऊनविंशः सर्गः ।

अथ विंशः सर्गः ।

\* ३२ गजाश्वरथपत्तिकर्मप्रकरणम् \*

प्रयाणे पूर्वयायित्वं वनदुर्गप्रवेशनम् ।

अकृतानां च मार्गाणां तीर्थानां च प्रवर्तनम् ॥ १ ॥

तोयावतारसन्तारावेकाङ्गविजयस्तथा ।

अभिन्नानामनीकानां भेदनं भिन्नसङ्ग्रहः ॥ २ ॥

विभीषिकाभिघातश्च प्राकारद्वारभञ्जनम् ।

कोशनीतिर्भयत्राणं हस्तिकर्म प्रचक्षते ॥ ३ ॥

चतुरङ्गस्य सैन्यस्य निषेधो बलरक्षणम् ।

अभिन्नभेदनं भिन्नसन्धानं रथकर्म तैत् ॥ ४ ॥

अस्मिन् सर्गे पञ्च प्रकरणानि गजाश्वरथपत्तिकर्माणि, पत्त्यश्वरथगज-  
भूमयः, दानकल्पना, व्यूहाधिकल्पा, प्रकाशयुद्धं चेति । तत्र चतुरङ्ग स्वकर्मभिः  
कूटयुद्धादौ व्यापियत इति तत्कर्मण्युच्यन्ते नवभिः श्लोकैः — प्रयाण इत्यादि ।  
प्रयाणकाले परैर्मार्गं संरुद्धे संरोधभङ्गार्थं हन्तिनां पुरो यानम् । वनदुर्गे  
अश्वाद्यगम्ये प्रवेशनं हस्तिभिः सैन्यस्य । तीर्थानां जलावतरणानां प्रवर्तनं  
संक्षोभ्यकरणम् ॥ १ ॥

तोयावतारसन्ताराविति । जलदुर्गविजयार्थं हन्तिभिस्तोयावतरणं, नाव्य-  
तोयानां च नदीनां मन्तरणम् । एकाङ्गविजयः सुकृतेन सुकल्पितेन कथलेन  
हस्तिना विजयः । अभिन्नानां परानीकानां पराकमातिशयात् । भिन्नसङ्ग्रहः  
भिन्नव्यूहानां छिद्रपूरणेन सन्धानम् ॥ २ ॥

विभीषिका भीतिजननं सत्ताहसम्भ्रमेणैव । अभिघातः परेषां व्यसनैः ।  
कोशनीतिः प्रयाणकोशवहनम् । भयान् प्रत्युपस्थितात् त्राणम् ॥ ३ ॥

चतुरङ्गस्य बलस्य परकीयस्य निषेधो रथैः । बलस्यात्मीयस्य रक्षणम् ॥ ४ ॥

१. 'मेरु' क पाठ. २. 'व ॥' क. पाठ. ३. 'विकल्पिते' ड पाठः. ४. 'नम्'  
ग. घ. ङ. पाठः.

घनदिङ्मार्गविचयो विवधासाररक्षणम् ।

अनुयानापसरणे शीघ्रकार्योपपादनम् ॥ ५ ॥

दीनानुसरणं घातः कोटीनां जघनस्य च ।

इत्यश्वकर्म पत्तेश्च सर्वदा शस्त्रधारणम् ॥ ६ ॥

शोधनं कूपतीर्थानां मार्गाणां शिविरस्य च ।

यवसादि च यत्किञ्चिद् विज्ञेयं विष्टिकर्म तत् ॥ ७ ॥

जातिः सत्त्वं वयःस्थानं प्राणिता वर्ष्म वेगिता ।

तेजः शिल्पमुदग्रत्वं स्थैर्यं साधु विधेयता ॥ ८ ॥

घनदिङ्मार्गविचयः वनानां सोपद्रवाणां निरूपणमर्थः । अनुयानं भग्नस्य परबलस्य पश्चात् सरणम्, अपसरणं पलायनम् । शीघ्रकार्योपपादनं वार्ताज्ञानादिकार्यसम्पादनम् ॥ ५ ॥

दीनानुसरणं यतोयत्त. सैन्यं दैन्यमापद्यते, ततस्ततोऽनुसरणम् । घातः कोटीनां बलाघ्नभागानाम् । जघनस्य पृष्ठभागस्याशु परिवृत्य घातः । पत्तेश्चेति चशब्दात् सर्वभेदेषु शस्त्रधारणं कर्म ॥ ६ ॥

द्विविधाः पत्तय युद्धयोग्या इतरे च । तत्र पूर्वेषां कर्माक्तम्, इतरेषां माह—शोधनमित्यादि । प्रयागे कूपादीनां शिविरस्य परिक्षेपस्य शोधनं कर्म । यवसादि च यत्किञ्चित् सम्पाद्यं तद् विष्टिकर्म विज्ञेयम् । आदिशब्वाद् यन्त्रावरणोपकरणादिवहनं ज्ञेयम् ॥ ७ ॥

जात्यादियुक्ताश्च हस्त्यादयः स्वकर्मसु क्षमा भवन्तीत्याह—जातिरित्यादि । तत्र पदातीनां जातिर्ब्राह्मणादिः, हस्तिना भद्रमन्द्रादिः, अश्वानां बाही-ककाम्बोजादिः । सत्त्वं पदातीनां व्यसनेऽभ्युदये (च) यदविकारकं, हस्त्यादीनां च देवमानुपासुरगन्धर्वभार्वैः । वयःस्थानं वयःस्थिता त्रयाणामिति तृतीया चतुर्थी पञ्चमी च दशाः । प्राणिता प्राणैवत्वम् । प्राणस्त्रिविधः उत्तमो मध्यमोऽधमश्चेति ।

१. 'णवमविशेकित' क पाठः.

२. 'देशेषु' क. रा. पाठः.

३. 'दे' ड. पाठः.

४. 'वाः' ड पाठः.

५. 'जित्वम्' ग, घ, ड. पाठः.

६. 'ध'। घ' ड. पाठः.

मुव्यञ्जनाचारतेति पत्तिकुञ्जरवाजिनाम् ।

इति लक्षणमेतेन युक्तान् कर्मसु योजयेत् ॥ ९ ॥

(इति गजान्धरथपत्तिकर्माणि नाम द्वात्रिंश प्रकरणम्)

\* १३ पत्त्यश्वरथगजभूमिप्रकरणम् \*

सस्थूलस्थाणुवल्मीकवृक्षगुल्मापकण्टका ।

सापसारा पदातीना भूर्नातिविपमा मता ॥ १० ॥

धर्म महाकायता । वेगिता जय । सोऽपि त्रिविध पूर्ववत् । तेज शौर्यम् ।  
शिल्प, तत्र पदातीना कृतास्त्रता, हस्त्यश्वाना त्वाहितविनयता । उदग्रत्वम् उन्न  
सपूर्वकायता । स्थैर्य दृढकायमनस्कता । विधेयता, तत्र पदातीना स्वामिन, इत  
र्योर्येतु ॥ ८ ॥

मुव्यञ्जना प्रशस्तलक्षणता । स्वाचारता, तत्र पदातीना शिष्टाचरण,  
हस्त्यश्वाना सेनान्यायाचारचरणता । इति लक्षणमिति, पत्तिकुञ्जरवाजिना स्वस्व  
कर्मनिष्पादनयोग्यताया अनेन लक्ष्यमाणत्वात् । तस्मादनेन युक्तान् स्वकर्मसु यो  
जयेत् । तत्र च हस्त्यश्वयललक्षणै रधानामप्युक्तमेव, तदधीनत्वात् रथचर्याया ।  
सन्निवेशसारदारुमयत्वादिक प्रसिद्धमेवेति नोक्तम् ॥ ९ ॥

(इति गजान्धरथपत्तिकर्माणि नाम द्वात्रिंश प्रकरणम्)

यथा तत्कर्माणि युद्धार्थानि, तथा तद्भूमयोऽपीति पत्त्यश्वरथगजभूमय  
उच्यन्ते पञ्चमि श्लोकै — सस्थूलेत्यादि । स्थूलस्थाणुभिर्वल्मीकवृक्षगुल्मैश्च  
योधाश्रयै सह वर्तते युद्धभूमि । अपकण्टका कण्टकरहिता सञ्चरणयोग्या ।  
सापसारा अपसरणमार्गोपिता । नातिविपमा स्तोत्रनिम्नोन्नता ॥ १० ॥



स्वल्पवृक्षोपला क्षिप्रलङ्घनीयदरा स्थिरा ।

निःशर्करा विपङ्का च सापसारा च वाजिभूः ॥ ११ ॥

निःस्थाणुसिकतापङ्का निर्वल्मीकोपला समा ।

केदारव्रततिश्च भ्रवृक्षगुल्मविवर्जिता ॥ १२ ॥

निरुत्खाता निर्दरणा खुरचङ्क्रमणक्षमा ।

स्थिरा चक्रसहा चैव रथभूमिः प्रकीर्तिता ॥ १३ ॥

रथानां शस्यते भूमिर्भुवः सर्वास्तु हस्तिनाम् ।

नागम्या नाम भूरेपां तेन नागाः स्मृता बुधैः ॥

मर्दनीयतरुच्छेद्यव्रततिः पङ्कवर्जिता ।

सुगम्यशैलविपमा हस्तिभूरिति कीर्तिता ॥ १४ ॥

( द्वे शते धनुषां गत्वा राजा तिष्ठेत् प्रतिग्रहे ।

भिन्नसन्धारणस्तस्मान्न बुध्येताप्रतिग्रहः ॥ )

स्वल्पवृक्षोपला वाजिनामसङ्करिणी भवति । क्षिप्रलङ्घनीयप्रदरवती,  
बृहच्छुभ्राभावात् । स्थिरा यत्र खुरा न विशन्ति ॥ ११ ॥

निःस्थाणुसिकतापङ्का निर्वल्मीकोपला च भूः ( चक्रसहा तदारोहण-  
चर्यानुकूला ) केदार क्षेत्रम् । व्रतति बली ॥ १२ ॥

निरुत्खाता चक्राप्रतिधातिनी । खुरचङ्क्रमणयोग्या स्थिरत्वात् ॥ १३ ॥

गजभूमिमाह — मर्दनीयतरुच्छेद्यव्रततिरिति । शक्यमर्दनवृक्षा छेद्य-

व्रततिश्च हस्तिनां तदारोहाणां चावाधनी । सुगम्यशैलविपमेति । हस्तिना गम्या-  
शैला विपमाश्च ॥ १४ ॥

१. 'नी विदरा' मूलकोशपाठ. २. 'निर्गता च विप' ग पाठ ३. 'द्वे' स.  
ग पाठ. ४. 'भू-सम्प्र' ख पाठ. ५. 'निर्दरा गम्यशैला तु विपमा गजमेदिनी'  
क. पाठ ६. 'तु विदरा दरणवर्जिता' स्थि' ड पाठ ७. 'भूमि' य घ. ड पाठ ८.

'हणकानां च नावा' ड पाठ

\* इदं धनुरेतादित पञ्चद्वये यं ग पुस्तकयो पर दृश्यते

† इदं धनुरेखान्तर्गतं व्याख्यावाक्यम् उत्तरश्लोकव्याख्यानशेषतया निवेद्ययितुमुचितं मूल-  
गुणव्युत्पत्तिपाठः.

\* (नागम्या नाम भूरेषां तेन नागाः स्मृता बुधैः ।  
 तस्मादेता भुवोऽत्यर्थं नागानां सम्प्रकीर्तिताः ॥  
 तुरगादीनि भिन्नानि प्रतिगृह्णाति यद् धलम् ।  
 प्रतिग्रह इति ख्यातः स तु कार्यो भरक्षमः ॥  
 द्वे शते धनुषां गत्वा राजा तिष्ठेत् प्रतिग्रहः ।  
 भिन्नसाधारणस्तरमात्र युध्येताप्रतिग्रहः ॥  
 तेन शून्यस्तु यो व्यूहः स भिन्न इव लक्ष्यते ।  
 तस्माद् विद्वाज्जयाकाङ्क्षी न युध्येताप्रतिग्रहः ॥)  
 जयार्थी नृपतिस्तिष्ठेद् दूरं गत्वा प्रतिग्रहः ।  
 भिन्नं च प्रतिगृह्णीयाच्च हि युध्येत तं विना ॥ १५ ॥  
 (इति पत्यश्वरधगजभूमयो नाम त्रयस्त्रिंश प्रकरणम्)

बलान्तराणां स्वगम्या भूमिं प्रसङ्गादाह — जयार्थीति । यत्र स्थितः  
 सबल प्रतिगृह्णाति स प्रतिग्रह उच्यते । तथा चोक्त —

“द्वे शते धनुषा गत्वा राजा तिष्ठेत् प्रतिग्रहः ।

§ भिन्नसाधारणस्तरमात्र युध्येताप्रतिग्रहः ॥” (फौटि. अर्थ. १०. ९.  
 १५७) इति ॥

(इति पत्यश्वरधगजभूमयो नाम त्रयस्त्रिंश प्रकरणम्)

१ 'विनयाव'ति चस्ति क पाठ    २ 'बुध्ये' क पाठ    ३ 'तत्स्थान प्र' द पाठ  
 ४ 'न्त' क स पाठ

\* इदं धनुरेत्यादयस्तत्रैव पद्यचतुष्टय क पुस्तके परं दृश्यते ।    § 'भिन्नसाधारण तस्माद्'  
 इति सुदितचौटितीत्यर्थसाक्षपाठः .

\* १४ दानकल्पनाप्रकरणम् \*

गजेष्वारोपितः साधुः शीघ्रपातैरधिष्ठितः ।  
 यत्र राजा तत्र कोशः कोशाधीना हि राजता ॥ १६ ॥  
 प्रत्यग्रे कर्मणि कृते श्लाघमानः कृतादरः ।  
 योधेभ्यस्तु ततो दद्यात् को हि दातुर्न युज्यते ॥ १७ ॥  
 दद्यात् प्रहृष्टो नियुतं भैराणां राजघातने ।  
 तदर्धं तत्सुतवधे सेनापतिवधे तथा ॥ १८ ॥  
 प्रवीराणां तु मुख्यस्य शतं शतगुणं वधे ।  
 तदर्धं कुञ्जरवधे प्रदेयं स्यन्दनस्य च ॥ १९ ॥

यथो युद्धभूमयो युद्धार्थास्तथा योधेभ्यो दानमपीति तत्तरूपनोच्यते षड्-  
 भिः श्लोकैः । तत्र 'पक्षादिनानेन गृहीतकोशः पक्षादिहीन रिपुमभ्युपेयादि' (स. १६.  
 श्लो. ३५) त्युक्तम् । स च कोशो युद्धकाले क तिष्ठेदित्याह — गजोष्वि-  
 त्यादि । साधुः सारभूतः, देशकालानुरूपद्रव्ययुक्तो वा । शीघ्रपातैः प्रजवि-  
 भिर्जनैरातैरधिष्ठितः । कोशाधीना हि राजतेति । राजसमूहो राजता । सा-  
 चार्थतृष्णया युध्यमाना तदर्धाना भवति । तस्माद् राजसमीप एव कोशः  
 स्यादिति । अन्यस्त्वाह — रजनाद् राजा । दूरस्थे हि कोशे कथं तदानीं योधान्  
 रजयेदिति ॥ १६ ॥

कर्मणि कृते वक्ष्यमाणे । श्लाघमानः बहुमन्यमानः । कृतादरः यथार्ह-  
 कृतमानः ॥ १७ ॥

नियुतं भैराणां यथादेशप्रसिद्धानामाहतद्रव्याणां लक्षम् । तदर्धं पञ्चाश-  
 त्सहस्राणि ॥ १८ ॥

मुख्यनायकस्य शतं शतगुणं, दश सहस्राणीत्यर्थः । तदर्धं पञ्च स-  
 हस्राणि ॥ १९ ॥

१. 'यानैर' क. पाठः. २. 'धर्मोणां' क. पाठः, 'शरा' ग. पाठः. ३. 'धानस्य' क.  
 पाठः. ४. 'या भू' इ. च. पाठः. ५. 'सर्वाणाम्' क. ख. पाठः.

साहस्रोऽश्ववधैः शल्यः पत्तिमुख्यवधैः स्मृतः ।

शिरोविंशतिकं शैपं भोगद्वैगुण्यमेव च ॥ २० ॥

युग्यं हेम च कुप्यं च यो यज्जयति तस्य तत् ।

दद्याद् वस्त्वनुरूपं वा हृष्टो यो धान् प्रहर्षयेत् ॥ २१ ॥

(इति दानकल्पना नाम चतुर्विंश प्रकरणम्)

\* ३५ व्यूहकल्पप्रकरणम् \*

पञ्चारलि घनुरस्तस्मिन् घन्विनं स्थापयेद् युधि ।

त्रिगुणेश्च गजरथौ योज्यौ पञ्चसुपञ्चसु ॥ २२ ॥

साहस्रोऽश्ववधः सहस्र दीयतेऽस्मिन्निति । (शत दीयतेऽस्मिन्निति) शल्य । शिरोविंशतिकं शैपमिति । शैपाणां शिरः प्रमाणोक्तस्य विंशतिर्देया । भोगद्वैगुण्यमेव चेति । यथोक्तानामनुक्तानां च कृतकर्मणा पूर्वोचिता या यस्य-  
यस्य वृत्तिस्तस्य तस्य तत्तद्भोग्यद्वैगुण्य कल्पनीयम् ॥ २० ॥

स्वयं गृहीतानां च परबलद्रव्याणामनुज्ञानं, यदाह— युग्यमित्यादि । युग्यं धाद्वनम् । कुप्यं कम्बलास्तरणादि । दद्याद् वस्त्वनुरूपं वेति उक्ताद् विधाना-  
न्तरं दर्शयति । यो धान् प्रहर्षयेत् । तद्यथा—

“यान् यज्जसद्वस्तपसा च विप्रा स्वर्गैर्पिण पात्रचयैश्च यान्ति ।

क्षणेन तानप्यतियान्ति शूरा प्राणान् सुपुद्गेषु परित्यजन्त ॥

नव शराव सलिष्ठस्त्र पूर्णं सुसंस्कृतं दर्भकृतोत्तरीयम् ।

तत् तस्य मा भूत्तरकं च गच्छेद् यो भर्तृपिण्डस्य कृते न युध्येद्” ॥ इति ॥

(इति दानकल्पना नाम चतुर्विंश प्रकरणम्)

यथा युद्धार्थं दानकल्पना, तथा व्यूहोऽपि बुद्धनिमित्तमिति तद्विकल्प-  
उच्यन्ते । तत्र व्यूहविधानं दशभिः श्लोकराह— पञ्चारद्वीत्यादि । पञ्चहस्तप-

१. 'ये देव' क. पाठ. २. 'ये तथा' क. पाठ. ३. 'सर्वे भो' मूलकोशेषु पाठः.  
४. 'एते च' क. पाठः.

शमान्तरस्तु पुरुषस्तुरङ्गस्त्रिशमान्तरः ।

कुञ्जरः स्यन्दनश्चैव स्मृतौ पञ्चशमान्तरौ ॥ २३ ॥

तथा वा खलु युध्येरन् पत्त्यश्वरथदन्तिनः ।

यथा भवेन्न सम्बाधो व्यायामविनिवर्तने ॥ २४ ॥

असङ्करेण युध्येरन् सङ्करः सङ्कुलावहः ।

महासङ्करयुद्धे च संश्रयेरन् महागजान् ॥ २५ ॥

अश्वस्य प्रतियोद्धारो भवेयुः पुरुषास्त्रयः ।

इति कल्प्यास्तु पञ्चाश्वा विधेयाः कुञ्जरस्य च ॥ २६ ॥

माणमिह धनुर्माद्य न चतुर्हस्तम् । तस्मिन् धन्विन स्थापयेदिति, तावत्यधिष्ठाने  
पदातिरेको योद्धु व्याप्रियेत । धन्विनमिति वचनादधन्विनां स्थानमनियतम् ।  
तच्चानुक्तमपि यथासुख कल्पनीयम् । त्रिगुणे त्रिधनुषि । अत्र स्थापयेत् । पञ्च-  
धनुषसु धनुष्यु गजरथौ स्थाप्यौ तावति तेषां यथासुख व्याप्रियमाणत्वात् ॥ २२ ॥

शमान्तरस्तु पुरुष इति । चतुर्दशाङ्गुलः शम इत्युच्यते । इयोः पदात्य-  
धिष्ठानयोरन्तर शमप्रमाण स्थापयेत् । एवमश्वविधिष्ठानयोरन्तर त्रिशमं हस्त्यधिष्ठा-  
नस्यन्दनाधिष्ठानयोश्च पञ्चशममिति ॥ २३ ॥

तथा वा युध्येरन् पत्त्यादयो द्विगुणं त्रिगुण वान्तरं परिकल्प्य, यथा  
व्यायामे विनिवर्तने च परस्परस्य सम्बाधो न भवेत् । सम्बाधश्चाङ्गविक्षेपवि-  
धुरत्वम् ॥ २४ ॥

तदे भङ्गकारण सम्भवतीत्याह — असङ्करेणेति । संश्रयेरन् महागजान् न  
योधानिति शेषः । तदानीं पत्त्यश्वानामसञ्चारात् ॥ २५ ॥

अश्वस्य प्रतियोद्धार इति । अश्वस्य योद्धुः पुरस्तात् त्रयः पुरुषाः  
प्रतियोद्धारोऽग्रायायिनः स्थापयितव्याः । इति कल्प्या इति । प्रतियोद्धुपुरुषत्र-

१. 'च' छ. ग पाठ. २. 'दस' क. पाठ. ३. 'इकल्यु' क. पाठ. ४. 'या च'  
या' क. छ पाठ ५. 'दस' क. पाठ. ६. 'दुः त्र' द. पाठ.

पादगोपाश्च तावन्तः पुरुषा दश पञ्च च ।  
विधानमिति नागस्य कथितं स्यन्दनस्य च ॥ २७ ॥  
अनीकमिति विज्ञेयमिति कल्प्या नव द्विपाः ।  
अनीकस्य च रन्ध्रं च पञ्चचापं प्रचक्षते ॥ २८ ॥  
इत्यनीकविधानेन स्थापयेद् व्यूहसम्पदः ॥  
उरस्यकक्षपक्षांश्च तुल्यानेतान् प्रचक्षते ॥ २९ ॥

ययोजनया कल्पनीयाः । पञ्चाश्वाः ते च कुञ्जरस्य पुरस्तात् प्रतियोद्धारो विधेयाः ॥ २६ ॥

पादगोपाश्च तावन्त इति । हस्तिनः पादरक्षकास्तावन्त एव पञ्चाश्वाः पञ्चदशपुरुषान्विता विधेयाः । ते चरणमूलस्था, प्रतियोद्धारस्तु पुरस्तरा इति विशेषः । विधानमिति । एकस्य हस्तिनो व्यूहविधानमेतदुक्तम् । स्यन्दनस्य चेति । द्विविधो हि व्यूहः शुद्धो व्यामिश्रश्चेति । तत्र शुद्धो हस्तिव्यूहो रथ-व्यूहश्च । यथा हस्तिव्यूहस्येदं विधानं, तथा रथव्यूहस्यापि द्रष्टव्यम् । व्यामिश्र-स्य तु विधानं वक्ष्यति ॥ २७ ॥

इति कल्प्या नव द्विपा इति । एकहस्तिविधानेन प्रत्येक नव द्विपाः कल्पनीयाः । तच्चानीकमिति विज्ञेयम् । तथा चोक्तं “त्रीणि त्रिकाण्यनीकमि” (कौटि. अर्थ. १०. ६. १५६)ति । एवमनीके पञ्चचत्वारिंशदश्वाः शत पञ्चत्रिंशच्च पुरुषाः प्रतियोद्धारो भवन्ति । तावन्तर्धाश्च पुरुषाः पादगोपा इति । अनीकस्य रन्ध्रमिति । द्वयोरनीकयोरसम्बन्धार्थमन्तर पञ्चधनु प्रमाणम् ॥ २८ ॥

व्यूहसम्पदः व्यूहप्रकारान् अनीकसमुदायत्वाद् व्यूहस्येति । अनीकभेदानाह—उरस्यकक्षपक्षांश्चेति । मध्ये त्रिकत्रयकल्पितमनीकमुत्तमम् । तस्य पार्श्वयोस्तत्प्रमाणौ कक्षस्थानीयौ कक्षौ । ततो चहिरभयतः पक्षस्थानीयौ पक्षाविति ।

१. 'तु' क. पाठः. २. 'द्वयूहो ह' क. स ग घ पाठः. ३. 'ते' ह पाठः.  
४. 'स्या' ग. घ. ङ. पाठः. ५. 'ति। त' ग. घ. ङ. पाठः. ६. 'स्येति। रन्ध्रम-  
नीकयोर्द्वयोर' ग. घ. ङ. पाठः. ७. 'स्यानी' ग. घ. ङ. पाठः.

उरः कक्षौ च पक्षौ च मध्यः पृष्ठं प्रतिग्रहः ।  
 कोटी च व्यूहशास्त्रज्ञैः सप्ताङ्गो व्यूह इष्यते ॥ ३० ॥  
 उरस्यकक्षपक्षैस्तु व्यूहोऽयं सप्रतिग्रहः ।  
 गुरोरेपै च शुक्रस्य कक्षाभ्यां परिवर्जितः ॥ ३१ ॥  
 अमेघाः कुलजा मौला लब्धलक्षाः प्रहारिणः ।  
 सेनाङ्गपतयः कार्या युद्धदृष्टप्रतिक्रियाः ॥ ३२ ॥

तुल्यानेतान् प्रचक्षते । एवमस्मिन् पञ्चानीके व्यूहे पञ्चचत्वारिंशद्वस्तिनो भवन्ति ।  
 द्वे शते पञ्चविंशतिश्चाश्वाः । पद् दशानि पञ्चसप्ततिश्च पुरुषाः प्रतियोद्धारः, ताव-  
 न्तश्च पादगोपा इति ॥ २९ ॥

सप्ताङ्गो व्यूह इष्यते पञ्चानीक एव । तद् यथा — उरस्यं कक्षौ  
 पक्षौ च त्रीण्यङ्गानि स्थापयित्वा तेषामेव पृष्ठतः प्रोरस्य प्रकक्षौ प्रपक्षौ च  
 स्थापयेत् । तत्र प्रोरस्यो मध्य उच्यते, प्रकक्षौ पृष्ठं, प्रपक्षौ कोटीत्यपराणि त्रीण्य-  
 ङ्गानि, प्रतिग्रहश्च सप्तममङ्गम् । सोऽपि विभिन्नसन्धानहेतुत्वाद् व्यूहेऽन्त-  
 र्भवति ॥ ३० ॥

तत्र सप्ताङ्गे मतभेदं दर्शयितुमाह — उरस्यकक्षपक्षैस्त्विति । अयं पङ्-  
 नीको राजस्थानलक्षणेन प्रतिग्रहेण सह बृहस्पतेर्व्यूहविभागः । एष एव शुक्रस्य  
 कक्षाभ्यां परिवर्जितः चतुरनीक इत्यर्थः । प्रपक्षपक्षोरस्यप्रोरस्यास्तूमयोरपि यथा-  
 सम्भवं द्रष्टव्याः । तत्र शुक्रस्य पञ्चाङ्गो व्यूहः, कक्षप्रकक्षाभावात् । बृहस्पतेस्तु  
 सप्ताङ्गः ॥ ३१ ॥

एव व्यूहविधानमुक्त्वा सारफल्गुबलविनियोगं चतुर्भिः श्लोकैर्दर्शयति —  
 अमेघा इत्यादि । अमेघाः पर्यवलस्य । लब्धलक्षाः प्रतापवन्तः । प्रहारिणः दूराः ।

१. 'उच्यते' रा ग. पाठः. २. 'क्षौ' मूलकोशपाठः. ३. 'व' क. पाठः. ४. 'म-  
 नस' क. रा. पाठः. ५. 'तमा' क. रा. पाठः. ६. 'क्षेपिति' क. ख. पाठः. ७. 'वारः ।  
 प' ग. घ. ड. पाठः. ८. 'रस्व' ग. घ पाठः.

प्रवीरपुरुषैरेते तिष्ठेयुः परिवारिताः ।

अभेदेनैव युध्येरन् रक्षेयुश्च परस्परम् ॥ ३३ ॥

फल्गु सैन्यस्य यत्किञ्चिन्मध्ये व्यूहस्य तद्भवेत् ।

युद्धवस्तु च यत्किञ्चित् प्रायस्तज्जघने भवेत् ॥ ३४ ॥

युद्धार्थं युद्धकुशलं मुण्डानीकं प्रयोजयेत् ।

युद्धं हि नायकप्राणं हन्येत तदनायकम् ॥ ३५ ॥

(श्येनः सूची च वज्रश्च शकटं मकरध्वजः ।

इत्येवमादयो व्यूहाः शास्त्रज्ञैः समुदाहृताः ॥)

ते व्यवस्थाकरणाय सेनाज्ञस्य पतय कार्या । तथा चोक्तम् “अङ्गदशकस्यैक पति, पतिदशकस्यैकस्यैक सेनापति, तद्दशकस्यैको नायक” इति । युद्धदृष्टप्रतिक्रिया, युद्धे दृष्टा प्रतिक्रिया प्रतिविधानं वैरिति ॥ ३२ ॥

एते सेनाज्ञपतय । तिष्ठेयु परिवारिता, तद्वशे प्रवीरपुरुषै र्यातव्यमित्यर्थात् कथयति । अभेदेन सम्म्य ॥ ३३ ॥

सैन्यस्य चतुरङ्गस्य । यत्किञ्चिदसार सैन्य, तद् व्यूहस्य मध्ये मोरस्ये भवेत् । एव तत्तद्विष्णु भवति । युद्धवस्तु यन्त्रायुधाद्युपकरणम् । जघने शृष्टे ॥ ३४ ॥

मुण्डानीकमिति । यद् राजस्थानमध्वेजत्वादनभिलक्ष्यमूत तन्मुण्डानीकम् । युद्धकुशल सैन्य युद्धार्थं बलमध्ये नियोजयेत् । अन्यथा तत् सैन्यमनायक हन्येत । उक्तञ्च “पितृपुत्रभ्रातृकाणामायुधीयानामध्वज मुण्डानीकं राजस्थानं कुर्याति” (कोटि. अर्थ. १०. ३ १९०)ति ॥ ३५ ॥

१ ‘न च यु’ क पाठ

२ ‘न्य च य’ क पाठ..

३ ‘प्रशस्त ज’ स ग

पाठ.. ४ ‘या’ क पाठ

५ ‘ध्यस्यत्वा’ ग घ पाठ

६ ‘न्यानां कु’

६ पाठ.



व्यूहोऽनुपृष्ठमचलः पत्त्यश्वरथदन्तिभिः ।  
 तथाप्रतिहतो ज्ञेयो हस्त्यश्वरथपत्तिभिः ॥ ३६ ॥  
 उरसि स्थापयेन्नागान् प्रचण्डान् कक्षयो रथान् ।  
 हयांश्च पक्षयोर्व्यूहो मध्यभेदी प्रकीर्तितः ॥ ३७ ॥  
 मध्यदेशे ह्यानीकं रथानीकं तु कक्षयोः ।  
 पक्षयोश्च गजानीकं व्यूहोऽन्तभिदयं स्मृतः ॥ ३८ ॥  
 रथस्थाने ह्यान् दद्यात् पदार्तींश्च हयाश्रये ।  
 रथाभावे तु सर्वत्र नागानेव प्रकल्पयेत् ॥ ३९ ॥  
 विभज्य प्रक्षिपेद् व्यूहे रथपत्त्यश्वकुञ्जरान् ।  
 यदि स्याद् दण्डबाहुल्यं स चावापः प्रकीर्तितः ॥ ४० ॥

व्यामिश्रं व्यूहविधानं पञ्चभिः श्लोकैर्दर्शयति — व्यूह इत्यादि । अनुपृष्ठ-  
 स्थितिर्नागपुरस्तात् पत्त्यः, तत्पृष्ठेऽश्वाः । तत्पृष्ठे रथाः, तत्पृष्ठे हस्तिन इति अचलो  
 नाम । तथा हस्तिनोऽश्वा रथाः पत्त्यश्चानुपृष्ठमित्यप्रतिहतसंज्ञः । तदुभयं  
 चतुरनीकम् ॥ ३६ ॥

उरसि उरस्ये । मध्यभेदी हस्तिभिर्द्विद्वीकृतमध्यत्वान्मध्येन परबलस्य  
 भेदनशीलः ॥ ३७ ॥

मध्यदेशे उरस्ये । व्यूहोऽन्तयोर्द्विद्वीकोऽन्तभेदी, अन्तयोर्द्विद्वीकृ-  
 तत्वात् ॥ ३८ ॥

रथस्थाने कक्षयोस्त्वर्थः । हयाश्रये मध्यदेशे । पक्षयोस्तु गजानीकं स्या-  
 ददेत्येवमपरोऽन्तभेदी । रथाभावे त्विति । सर्वत्र व्यामिश्रे व्यूहे रथाभावे तत्स्थाने  
 नागानेव प्रकल्पयेद् अश्वपदार्तीनामस्थिरत्वान् ॥ ३९ ॥

विभज्य प्रक्षिपेदिति शुद्धं व्यामिश्रं वा व्यूहं कल्पयित्वा यदि दण्ड-  
 बाहुल्यं स्यात् तद्बाह्वर्थं पुनस्तास्मिन् रथादीन् विभज्य प्रक्षिपेत् । तत्र रथादीन्मीन्

द्विगुणान्त्यस्त्र्यभिक्रान्तपक्षोऽन्योऽस्य विपर्यये ।  
 द्विचतुर्दण्ड इत्येते ज्ञेया लक्षणतः क्रमात् ॥ ४७ ॥  
 गोमूत्रिकोहिसारी च शकटो मकरस्तथा ।  
 भोगभेदाः समाख्यातास्तथा परिपतन्तिकः ॥ ४८ ॥  
 दण्डपक्षो युगोरस्यः शकटस्तद्विपर्यये ।  
 मकरो व्यवकीर्णश्च शेषः कुञ्जरवाजिभिः ॥ ४९ ॥

द्विगुणान्त्य इति द्विगुणावन्त्यौ पक्षा यस्य दण्डव्यूहस्य स स्थूणाकर्णो नाम ।  
 अप्रभिक्रान्तपक्ष इति । त्रयम्भयोऽभिक्रान्ता पक्षा यस्य दण्डस्य स चतुर्गुणपक्ष  
 एकादशानीकश्चतुर्मुखसङ्ग । अन्योऽस्य विपर्यये । प्रतिक्रान्तपक्षोऽन्ये क्षपात्सौ  
 नाम व्यूह । सोऽप्येकादशानीक । द्विचतुर्दण्ड इति । दण्डग्रहण प्रत्येक योज्यम् ।  
 द्वौ दण्डव्यूहवेनादशानीको बलयो नाम । चतुर्दण्डो विंशत्यनीको दुर्जय  
 इति दण्डभेदा निर्दिष्टा इति ॥ ४७ ॥

भोगव्यूहभेदानाह — गोमूत्रिकेत्यादि । पक्षाद्विपर्ययं वर्तमानो भोग । तत्र  
 गोमूत्रमार्गप्रतिच्छन्दो गोमूत्रिका । सर्पसूतिप्रतिच्छन्दोऽहिसारी । तयोर्योगिकेन  
 नाम्ना निर्देशादेव लक्षणमप्युक्तं वेदितव्यम् ॥ ४८ ॥

शेषाणां लक्षणमाह — दण्डपक्ष इत्यादि । शकटसम्भानस्य विवक्षित-  
 स्वादूर्ध्वराजी अत्र दण्डो ग्राह्य । तथाच पक्ष इति पक्षवक्ष्यो सामान्येन  
 ग्रहणम् । यस्य पौर्वापर्येण दण्डवदवस्थितो कक्षपक्षौ । युगोरस्य द्विगुणोरस्य  
 शकट । तद्विपर्यये मकर तद्विपरीतसम्भान इत्यर्थः । द्वावप्येता पडनीको ।  
 व्यवकीर्णश्च शेष इति हस्त्यादिभिरावापै मध्येऽरणीर्ण शकटो मकरो वा व्यूह ।  
 शेषः परिपतन्तिको नाम व्यूहः । स चैव स्पष्टत्वाच्च दर्शितः ॥ ४९ ॥

१ स्वतिका मूत्राक्षेपु पाठ २ वाहिरानीच य पाठ ३ '(तो'त) परिप  
 तन्तिक' क पाठ ४ 'व्यवकीर्ण' च य पाठ ५ 'दिगिविष' वा य पाठ ६ 'ण  
 वे' च य पाठ ७ 'नि' म य पाठ ८ 'व्य व्यतिरी' वा य पाठ ९ 'मु  
 र्द्वत्ता' क य पाठ

मण्डलव्यूहभेदौ च सर्वतोभद्रदुर्जयौ ।

अष्टानीको द्वितीयस्तु प्रथमः सर्वतोमुखः ॥ ५० ॥

अर्धचन्द्रक उद्धानो वज्रो भेदास्त्वसंहते ।

तथा कर्कटशृङ्गी च काकपादी च गोधिका ॥ ५१ ॥

त्रिचतुःपञ्चसैन्यानां ज्ञेया आकारभेदतः ।

इति व्यूहाः समाख्याता व्यूहभेदप्रयोक्तृभिः ॥ ५२ ॥

मण्डलव्यूहभेदावाह — मण्डलेत्यादि । अष्टानीको द्वितीयस्तु प्रथमः सर्वतोमुख इति । पक्षादीनां मण्डलवृत्तिरचनया सर्वतोवृत्तिर्मण्डलः । तत्र बहिर्मुखत्वेनावस्थितः सर्वतोमुखः सर्वतःसैन्यः सर्वतोभद्रः । स एव यत्रयत्र भयातिशयस्तत्रतत्र द्विगुणमुरस्यं कल्पयित्वा तद्वत् कक्षयोश्च द्वैगुण्यादष्टानीको दुर्जयसंज्ञैः । ननु च सर्वतोभद्रेण यायाद् (स. १९. श्लो. ४९.) इत्युक्तम् । तत् कथं पौर्वस्वम् । यानवेलायां तु तद्विधसंस्थानानामेव यातव्यमार्गाभिमुखता भविष्यति ॥ ५० ॥

असंहतभेदानाह — अर्धचन्द्रक इत्यादि । भेदास्त्वसंहत इति । असंहतव्यूहभेदाः, तथा कर्कटशृङ्गाद्यादयोऽपीति ॥ ५१ ॥

अर्धचन्द्रादित्रयेण सह कर्कटकशृङ्गादीनां त्रयाणां यथाक्रमं सैन्यसाम्यं दर्शयति — त्रिचतुःपञ्चसैन्यानामाकारभेदत इति । त्रयाणामनीकानां तद्वारुति-संस्थानादर्धचन्द्रः कर्कटकशृङ्गा च, चतुर्णामुद्धानकः काकपादी च, पञ्चानां वज्रो गोधा चेत्येषां क्रमः । तत्र कक्षावस्थाप्य समाधिकोरस्यस्य मध्येन किञ्चिदन्तःप्रवेशाद् द्वयोश्च पक्षयोः किञ्चिदतिरामात् त्रयाणामनीकानां प्रवेशनिर्गमापेक्षयाधचन्द्रसंस्थानत्वादर्धचन्द्रकः । एवम् एकैकोरस्येन प्रविश्य द्वौभ्यां कक्षाभ्यां यथावस्थितयोरेव पक्षयोर्द्विगुणीकरणादिति त्रयाणां प्रवेशवशात् कर्कटकशृङ्गी,

१. 'विश्वतो' क. रा. पाठः. २. 'यः ननु' ग. घ. पाठः. ३. 'ज्ञः । स च तथा लेखनी यः । न' क. रा. पाठः. ४. 'तु स' क. रा. पाठः. ५. 'पथात् पार्श्वगतः पु' ग. घ. पाठः. ६. 'त्रा' ग. घ. पाठः. ७. 'नमे' क. रा. पाठः. ८. 'नि क' ग. घ. पाठः. ९. 'द्वयोः पक्षयोः' ग. घ. पाठः. १०. 'नित्यमित्य' ग. घ. पाठः. ११. 'शाभागात्' क. ख. पाठः.

एते सप्तदश प्रोक्ता दण्डव्यूहास्तु भेदतः ।

तथा व्यूहद्वयं चैव मण्डलस्य समासतः ॥ ५३ ॥

असंहतास्तु षड् व्यूहा भोगव्यूहास्तु पञ्चधा ।

व्यूहज्ञैस्ते प्रयोज्याः स्युर्युद्धकाल उपस्थिते ॥ ५४ ॥

† (त्रयेणः सूचीमुखो वज्रः शकटो मकरोऽम्बुजः ।

इत्यादयः स्मृता व्यूहास्तदाकारान् प्रकाशयेत् ॥)

(इति व्यूहविकल्पो नाम पञ्चविंशं प्रकरणम्)

तत्संस्थानत्वात् । कक्षयोः पक्षयोश्च कोणस्थयोर्ध्वस्थितेनोरस्येन यथावस्थितेन सहोभयतो रचनाविशेषोच्चतुर्णामनीकानां प्रवेशोनिष्कासादुद्धानकसाद्व्यादुद्धानः । मध्ये उरस्यमवस्थाप्य पार्श्वयोर्द्वयोर्पर्वपस्ताच्च क्रमात् प्रसारितकक्षपक्षत्वाच्चतुर्णामनीकानां प्रसारणवशात् कारुपदसंस्थानत्वाच्चतुःशाखा कारुपदी । पञ्चानामनीकानामाकृतिसंस्थानाद् वैज्रो गोधा च । तत्र संस्थानानि त्रीणि त्रिकानि हस्तिनामुरस्यः, ततः क्रमाच्चत्वारः पञ्च च हस्तिनः, तेषां द्वयोर्द्वयोश्च परते एकैकम् । ए(के ! ते) त्रयस्य, शास्त्रास्थानीयौ इत्युभयतः पक्षो वज्रसंस्थानत्वाद् वज्रः । तथैवोरस्यैकसौ चावस्थाप्ये मध्यतो गोधाया द्वौ त्रीन् द्वौ शिरस्यैकमेकं जिह्वास्थानीयं न्यसेदिति मुक्ततः पक्षतः एकं द्वौ त्रीण्येकमिति पादपुच्छतः तन्मध्ये पञ्चपुच्छोऽयमिति पक्षोऽयं गोधासंस्थानाद् गोधाव्यूहः ॥ ५२ ॥

इदानीं व्यूहानां सहानुपूर्वकं नियोगं दर्शयति -- एत इत्यादि । सप्तदशैः प्रकृतिव्यूहेन सहाष्टादश ॥ ५३ ॥

युद्धकाल इति प्रकाशयुद्धकाले ॥ ५४ ॥

(इति व्यूहविकल्पो नाम पञ्चविंशं प्रकरणम्)

१. 'इति स' मूलकोशेषु पाठः. २. 'यास्य स्पर्शिते' ग घ. पाठः. ३. 'नेभि' ग. घ. पाठः. ४. 'पादिति चतु' ग पाठः. ५. 'दक्षि' ग. घ. पाठः. ६. 'ततो गो' ग. घ. पाठः. ७. 'किम्' ग. घ. पाठः. ८. 'हस्तिना पक्षोऽयमवतस्तत्र हस्तिन' ग. घ. पाठः. ९. 'तः सायासंस्था' ग. घ. पाठः. १०. 'यात्रयत्रय' हृत्वोभ' ग घ. पाठः. ११. 'स्य. पक्षो नात्र' ग घ. पाठः. १२. 'य तन्मध्यत एक द्वौ त्रीन् सि' ग. घ. पाठः. १३. 'सैकमेक च जिह्वास्थया न्य' ग. घ. पाठः. १४. 'अपुच्छवक्षुपतीत्य' ग घ. पाठः. १५. 'सा प्रोक्ताः प्रे' ग घ. पाठः.

† इह धनुर्युद्धार्थं पद्यं च युद्धके न दृश्यते.

\* ३६. प्रकाशयुद्धप्रकरणम् \*

पक्षादीनामथैकेन हत्वा शेषैः परिक्षिपेत् ।  
उरसा वा समाहृत्य कोटिभ्यां परिवेष्टयेत् ॥ ५५ ॥  
परकोटी समाक्रम्य पक्षाभ्यां सप्रतिग्रहः ।  
कोटिभ्यां जघनं हन्यादुरसा च प्रपीडयेत् ॥ ५६ ॥

“(एवं व्यूह्य प्रयत्नेन यत्नवान् पृथिवीपतिः ।  
विदारयेद् व्यूहकृतैर्बलैर्विद्विषतो बलम् ॥)  
यतः फल्गु यतो भिन्नं यतो दूष्यैरधिष्ठितम् ।  
ततो रिपुबलं हन्यादात्मनश्चोपबृंहयेत् ॥ ५७ ॥  
सारं द्विगुणसारेण फल्गु सारेण पीडयेत् ।  
संहतं च गजानीकैः प्रचण्डैर(वधा ? पसा)रयेत् ॥ ५८ ॥

युद्धकाल इत्युक्तत्वात् तदिदानीं प्रकाशयुद्धं सप्तभिः श्लोकैर्दर्शयति — पक्षा-  
दीनामित्यादि । अथेत्यनीकप्रकरणप्रस्तावार्थम् । एकानीकेन परव्यूहं हत्वा  
शेषैरनीकैः परिक्षिपेत् । उरसा वा उरस्येन । कोटिभ्यां प्रपक्षाभ्याम् ॥ ५५ ॥

परकोटी परव्यूहस्य प्रपक्षौ पक्षाभ्यामाक्रम्य जघनं प्रोरस्यं प्रतिग्रहको-  
टिभ्यां हन्याद्, उरसा च प्रपीडयेद्, जघनम् । एतेन च तदुभयं तदुभय-  
पीडनेन भिद्यते ॥ ५६ ॥

यत इति । यस्मिन् परव्यूहस्य भागे । फल्गु असारम् । भिन्नं कृतोपजापं,  
विक्षिप्तन्यासं वा । दूष्यैः कुद्वलब्धादिभिः । ततस्तस्मिन् भागे । आत्मनश्चोपबृंह-  
येद् बलं, पराघातप्रतिपेक्षार्थम् ॥ ५७ ॥

फल्गु बल सारेण पीडयेदिति सम्बन्धः । संहतं दुर्मेघम् ॥ ५८ ॥

१. ‘प्रतिकोटी’ रा. ग. पाठ. २. ‘धि’ रा. ग. पाठ. ३. ‘पादये’ क पाठः.  
४. ‘भिन्नाद्’ ग. घ. ङ. च पाठ. ५. ‘रपात’ ग. घ. ङ. पाठ.

• इदं धनुरेणान्तर्गतं पद्यं ग. पुस्तकयोर्न दृश्यते.

दुर्जयान् करिणः सिंहवसासिक्तैर्मतङ्गजैः ।

आहन्यात् करिणीनां वा समूहैः साध्वधिष्ठितैः ॥ ५९ ॥

सलोहजालैर्दृढवन्धदन्तैः सुकरिपतैरुज्जितपादरक्षैः ।

प्रवीरयोधैर्मददुर्निवारैर्हन्याद् गजेन्द्रैर्द्विपतामनीकम् ॥ ६० ॥

एकोऽपि वारणपतिर्द्विपतामनीकं

युक्तं निहन्ति मदसत्त्वगुणोपपन्नः ।

नागेषु हि क्षितिभृता विजयो निबद्ध-

स्तस्माद् गजाधिकबलो नृपतिः सदा स्यात् ॥ ६१ ॥

(इति प्रकाशयुद्धं नाम पटत्रिंश प्रकरणम्)

इति कामन्दकीयनीतिसारे गजाश्वरथपक्षिकर्माणि, पत्त्यश्वरथगजभूमयः,  
दानकल्पना, व्यूहविकल्पः, प्रकाशयुद्धं नाम विंशः सर्गः ।

सिंहवसासिक्तैः शस्त्रिभिर्युद्धम् । साध्वधिष्ठितैः निपुणशुभाधिष्ठितैः ॥ ५९ ॥

सलोहजालैः आवरणे लोहस्थैर्गणैः शस्त्रिभिर्वा । पादरक्षा पादगोपा  
प्रतियोद्धार ॥ ६० ॥

एकोऽपि, किं पुनर्बहव । गुणो विनयाधानम् । नागेषु हि विजयो नि-  
बद्ध इति सेनाया हस्तिन प्रधानमग्नमिति दर्शयति ॥ ६१ ॥

(इति प्रकाशयुद्धं नाम पटत्रिंश प्रकरणम्)

इति शङ्करार्यकृतायां कामन्दकीयनीतिसारपञ्चिकाया जयमङ्गलाया

गजाश्वरथपक्षिकर्माणि, पत्त्यश्वरथगजभूमयः, दानकल्पना,

व्यूहविकल्पः, प्रकाशयुद्धं नाम

विंशः सर्गः ।

समाप्तश्चाय ग्रन्थः ।